

بِسْمِ اللَّهِ الرَّحْمَنِ الرَّحِيمِ



سلسلہ مدارِ یہ کے فیضانِ امامِ ہدایت سنی دلائل و شواہد اور نایاب تحقیقات سے بھرپور  
ایک معرکتہ الآراء تالیف



یعنی

# سلسلہ مدارِ یہ

مؤلفہ

مولانا محمد قیصر رضا علوی حنفی مداری

ناشر

المجمع المداری موضع جمہر اول شریف پوسٹ سواڈانڈ ضلع سدھارتھ نگر یو پی



بسم اللہ الرحمن الرحیم

سلسلہ مداریہ کے فیضانِ عام پر تاریخی دلائل و شواہد اور نایاب تحقیقات سے بھرپور

ایک معرکتہ الآراء تالیف

یعنی

# سلسلہ مداریہ

مؤلفہ

مولانا محمد قیصر رضا علوی حنفی مداری

ناشر

المجمع المداری موضع جھہر اول شریف پوسٹ سواڈانڈر ضلع سدھارتھ نگر یوپی

## جملہ حقوق بحق ناشر محفوظ ہیں

نام کتاب	:	سلسلہ مدار یہ
نام مولف	:	مولانا محمد قیصر رضا علوی حنفی مداری
نظر ثانی	:	ترجمان سلسلہ مدار یہ مفتی محمد حبیب الرحمن علوی مداری
پروف ریڈنگ	:	مولانا محمد اصغر حسن علوی مداری
کمپوزنگ	:	فیصل کمپیوٹر سہارنہ نگر
صفحات	:	۴۴۵
سن اشاعت	:	فروری ۲۰۱۷
تعداد	:	ایک ہزار
قیمت	:	270/- روپے

### ملنے کے پتے

- ☆ مدار بک ڈپو مکن پور شریف ضلع کانپور نگر
- ☆ خانقاہ مدار یہ موسیٰ کمپاؤنڈ ایل بی ایس مارگ کرلا مہئی۔ ۷
- ☆ جناب منشی عاشق علی شاہ علوی مداری کرلا مہئی
- ☆ الحاج مقصود علی شاہ مداری گلاب شاہ اسٹریٹ کرلا مہئی۔ ۷
- ☆ الجمع المداری مقام جھہر اول شریف پوسٹ سواڈ نر ضلع سہارنہ نگر یوپی

# فہرست مضامین

صفحہ نمبر

عنوان

۱۶	مآخذ و مراجع
۲۰	شرف انتساب
۱۲	گزارش
۲۳	احوال واقعی
۲۷	تاثر
۲۹	رائے گرامی
۳۲	کلمات تبریک
۳۷	حیات قطب الممدار پر ایک نظر
۳۹	ولادت باسعادت
۴۱	نام و نسب
۴۱	نسب نامہ پدری
۴۲	نسب نامہ مادری
۴۲	احادیث مبارکہ میں پیش گوئی
۴۶	حصولِ علم
۴۷	سفرِ حرمین طیبین



- ۴۸ بیعت ظاہری
- ۵۰ تربیت باطنی
- ۵۳ مرتبہ قطب المدار سلف و خلف کی نظر میں
- ۵۳ قطب کا معنی لغوی
- ۵۳ قطب کا معنی اصطلاحی
- ۵۴ اقطاب کی برکت سے عالم محفوظ ہے
- ۵۴ قطب کی وراثت
- ۵۴ قطب کی شان
- ۵۴ ایک قطب کے تصرف کی حد کیا ہے؟
- ۵۵ ہر زمانہ اور ہر ولایت کے لئے ایک قطب ہوتا ہے
- ۵۵ اُمم سابقہ میں بھی اقطاب تھے
- ۵۶ وہ اقطاب جو انبیاء علیہم السلام کے قلوب پر ہیں
- ۵۷ تمام اقطاب قطب المدار کے محکوم ہوتے ہیں
- ۵۷ مراتب اقطاب
- ۵۹ سب سے بڑا قطب قطب المدار ہوتا ہے
- ۶۰ قطب المدار پر مخلوق کے احوال روشن رہتے ہیں
- ۶۰ قطب المدار ولایت کے تمام مقامات و احوال کا جامع ہوتا ہے
- ۶۱ مرتبہ قطب المدار
- ۶۱ مرتبہ قطب المدار انتہائے درجہ ولایت ہے

- ۶۲ ولایت خالصہ محمدیہ علیہ السلام کا فیضان
- ۶۳ لطائف چھ ہیں
- ۶۴ ولایت خالصہ محمدیہ علیہ السلام تمام مراتب ولایت سے ممتاز ہے
- ۶۶ قطب المدار کی تخت نشینی و تاج پوشی
- ۶۸ قطب المدار کے اختیار و تصرفات
- ۶۹ قطب المدار کا ہفت اقلیم پر تصرف
- ۷۰ کار و بار عالم کا دار و مدار قطب المدار پر ہے
- ۷۰ عالم کی بقاء قطب المدار کی برکت سے ہے
- ۷۱ کارخانہ ہستی و توابع ہستی کا اجراء قطب المدار کے ذمہ ہے
- ۷۲ قطب المدار کے مفقود ہونے سے قیامت برپا ہو جائے گی
- ۷۲ قطب المدار کے تصرفات حیات و ممات میں برابر ہیں
- ۷۳ وہ چار بزرگ جو مثل احیاء کے تصرف کرتے ہیں
- ۷۳ مدار پاک کی ہندوستان آمد
- ۷۴ مدار پاک کے تبلیغی کارنامے
- ۸۰ باب کرامت میں حضور مدار پاک کا تفرد
- ۸۱ معجزہ حضرت سلیمان علیہ السلام اور کرامت قطب المدار
- ۸۴ وصف عیسوی اور کمال بدیعی
- ۸۶ جمال یوسفی اور جمال بدیعی
- ۸۸ معجزہ حضرت موسیٰ علیہ السلام اور کرامت مدار المہام

- ۹۲ مدار پاک کی دو عظیم کرامات
- ۹۳ قطب المدار شہر قنوج میں
- ۹۴ مکن پور شریف میں جلوہ گری
- ۹۷ مکن پور شریف قبلہ حاجات بن گیا
- ۹۸ مدار پاک کی رحلت
- ۹۸ تعلیمات قطب المدار
- ۱۰۹ خلیفہ قطب المدار حضرت شیخ احمد بن مسروق
- ۱۱۲ خلیفہ قطب المدار حضرت سید جمال الدین جان من جنتی
- ۱۲۳ خلیفہ قطب المدار حضرت سید احمد بادیہ پا
- ۱۳۱ خلیفہ قطب المدار حضرت شاہ محمد جہندہ بدایونی
- ۱۳۳ خلیفہ قطب المدار حضرت شیخ منہاج بدایونی
- ۱۳۴ خلیفہ قطب المدار حضرت شیخ محمد جنید بدایونی
- ۱۳۵ خلیفہ قطب المدار حضرت قاضی محمود کنتوری
- ۱۳۷ خلیفہ قطب المدار حضرت سید ابوالحسن عرف میٹھے مدار
- ۱۴۱ خلیفہ قطب المدار حضرت شمس مداری
- ۱۴۲ خلیفہ قطب المدار حضرت مطہر ماوراء النہری
- ۱۴۲ خلیفہ قطب المدار حضرت سید صدر الدین جونپوری
- ۱۴۳ خلیفہ قطب المدار حضرت میر صدر جہاں جونپوری
- ۱۴۴ خلیفہ قطب المدار حضرت سید خاصہ مداری



- ۱۳۴ خلیفہ قطب المدار حضرت سید راجہ مدارى
- ۱۳۵ خلیفہ قطب المدار حضرت شیخ محمد طاہر مدارى
- ۱۳۶ خلیفہ قطب المدار حضرت شیخ آدم صوفى
- ۱۳۶ خلیفہ قطب المدار حضرت شیخ دانیال مدارى
- ۱۳۸ خلیفہ قطب المدار حضرت شاہ الامدارى
- ۱۳۸ خلیفہ قطب المدار حضرت شیخ محمد مدارى
- ۱۳۹ خلیفہ قطب المدار حضرت شاہ محمد یسین مدارى
- ۱۵۰ خلیفہ قطب المدار حضرت پیر سید محمد صنیف مدارى
- ۱۵۱ خلیفہ قطب المدار حضرت شیخ کامل داد مدارى
- ۱۵۳ خلیفہ قطب المدار حضرت سید اجل بہرائچى
- ۱۵۴ خلیفہ قطب المدار حضرت سکندر دیوانہ
- ۱۵۷ خلیفہ قطب المدار حضرت مخدوم اشرف کچھوچھوی
- ۱۵۹ خلیفہ قطب المدار حضرت سید شمس الدین حسن عرب و میر کن الدین حسن عرب
- ۱۶۰ خلیفہ قطب المدار حضرت قاضی مسعود
- ۱۶۲ خلیفہ قطب المدار حضرت شیخ احمد اعرج
- ۱۶۳ خلیفہ قطب المدار حضرت یادگار محمد و حضرت عبدالرحمن مکرم
- ۱۶۵ خلیفہ قطب المدار حضرت پیر داؤد مدارى
- ۱۷۰ خلیفہ قطب المدار حضرت حاجی سلیمان بن حاجی احمد ابراہیم بخاری
- ۱۷۱ پانچوں پیر بھی خلفائے قطب المدار تھے

- ۱۷۴ مدار پاک کے چند اور خلفاء
- ۱۷۵ مدار پاک کے مریدین اور خلفاء کا شمار ممکن نہیں
- ۱۷۷ مدار پاک کے مریدین اور خلفاء بہت تھے
- ۱۷۸ مدار پاک کے خلفاء نامدار و فیض یافتگان کثیر تعداد میں ہوئے
- ۱۸۱ قطب المدار کے چند مشاہیر خلفاء کے اسماء گرامی اور جائے مدفن
- ۱۸۴ حضرت لودی شاہ دیوان اور جمال شاہ دریائی مدار پاک کے پوتے مرید و خلیفہ تھے
- ۱۸۴ حضرت حبیب دیوان حضرت مدھن سرمست حضرت حبیب دیوانان بھی مدار پاک کے پوتے مرید و خلیفہ تھے
- ۱۸۸ حضرت قاضی علا شطاری بھی مدار پاک کے پوتے مرید و خلیفہ تھے
- ۱۸۸ یہ بزرگان دین بھی سلسلہ مدار یہ کے مرید و خلیفہ تھے
- ۱۹۰ محققین ان اقتباسات کو بھی ملاحظہ کریں
- ۱۹۰ حضرت شیخ کرم اللہ مدار
- ۱۹۱ سلسلہ مدار یہ سے متعلق گلزار ابرار کا اقتباس بھی پڑھئے
- ۱۹۳ اجرائے سلسلہ مدار یہ کے تعلق سے گلزار ابرار کا یہ اقتباس بھی قابل مطالعہ ہے
- ۱۹۶ آواز دو انصاف کو انصاف کہاں ہے؟
- ۱۹۷ یہ اقتباس بھی سلسلہ مدار یہ کی عظمتوں کا اعلان کرتا ہے
- ۱۹۸ حضرت شیخ محمد بن قاسم اودھی پر فیضان مداریت
- ۱۹۹ حضرت شیخ نور محمد بن نصیر الدین پر فیضان مداریت
- ۲۰۰ حضرت شیخ جعفر بن عزیز اللہ پر فیضان مداریت
- ۲۰۱ حضرت خواجہ میدا براہیم مدار

- ۲۰۱ ممتاز التارکین حضرت حسین شاہ مداری
- ۲۰۳ حضرت سید کامل شاہ لاہوری سلسلہ مدار یہ میں بیعت ہوئے
- ۲۰۵ حضرت شیخ آدم دانشمند گویا منوی پر فیضانِ مداریت
- ۲۰۶ حضرت حاجی عبدالرحمن عرف حاجی ملنگ سلسلہ مدار یہ کے بزرگ تھے
- ۲۰۸ حضرت درد و علاج مداری
- ۲۰۹ حضرت شیخ عبدالقدوس گنگوہی سلسلہ مدار یہ میں بھی بیعت تھے
- ۲۱۰ قطب ناسک حضرت سید صادق حسین کو سلسلہ مدار یہ بھی حاصل تھا
- ۲۱۰ حضرت شیخ اویس الدین ملنگ سلسلہ مدار یہ کے بلند پایہ بزرگ تھے
- ۲۱۲ حضرت میاں اعظم شاہ ملنگ سلسلہ مدار یہ کے بلند رتبہ بزرگ تھے
- ۲۱۳ حضرت شاہ نور محمد بناری سلسلہ مدار یہ میں بیعت تھے
- ۲۱۵ حضرت شیخ حاجی مداری سلسلہ مدار یہ کے عظیم المرتبت ولی اللہ تھے
- ۲۱۶ حضرت میراں سید علی شاہ مداری
- ۲۱۹ حضرت سلطان صادق علی شاہ مداری دیوانگانِ سلطانی
- ۲۲۰ حضرت یقین علی شاہ مداری
- ۲۲۲ یہ بزرگانِ دین بھی سلسلہ مدار یہ میں مجاز تھے
- ۲۲۳ شیخ نور الدین جعفر و شیخ نور محمد جو پوری سلسلہ مدار یہ سے منسلک تھے
- ۲۲۶ حضرت جمال الاولیاء کو بھی سلسلہ مدار یہ کی اجازت و خلافت حاصل تھی
- ۲۲۷ حضرت سید محمد کاپڑوی کو بھی سلسلہ مدار یہ کی اجازت و خلافت حاصل تھی
- ۲۲۷ حضرت شیخ محمد افضل الہ آبادی بھی سلسلہ مدار یہ میں مجاز و مازون تھے



- ۲۲۸ حضرت شیخ ابوالعلاء احراری بھی سلسلہ مدار یہ میں صاحب خلافت و اجازت تھے
- ۲۲۹ قلب عالم حضرت شیخ عبدالغفور عرف بابا پور گوالیری سلسلہ مدار یہ سے وابستہ تھے
- ۲۳۰ حضرت چھم چھم شاہ عاشقان ملنگ مداری اجین ایم پی
- ۲۳۲ خاندان رشیدی میں سلسلہ مدار یہ
- ۲۳۲ شیخ مصطفیٰ جمال الحق کو بھی سلسلہ مدار یہ کی اجازت و خلافت حاصل تھی
- ۲۳۲ شاہ نور الحق سیوانی بھی سلسلہ مدار یہ میں مجاز تھے
- ۲۳۴ سمات الاخبار کے یہ اقتباسات بھی پڑھئے
- ۲۳۵ حضرت میر جعفر پٹنوی کو بھی سلسلہ مدار یہ کی اجازت و خلافت حاصل تھی
- ۲۳۶ یہ حوالہ جات بھی ملاحظہ کریں
- ۲۳۷ قدیم مشائخ گورکھپور بھی سلسلہ مدار یہ میں مجاز تھے
- ۲۳۸ حضرت سید محمد مقیم کو بھی سلسلہ مدار یہ حاصل تھا
- ۲۳۹ حضرت میر بر علی بھی سلسلہ مدار یہ سے فیضیاب تھے
- ۲۳۹ حضرت خواجہ ارشاد حسین چشتی سلسلہ مدار یہ میں بھی بیعت کرتے تھے
- ۲۴۱ حضرت قادر علی شطار شاہ ملنگ سلسلہ مدار یہ کے بلند پایہ بزرگ تھے
- ۲۴۲ حضرت سید چراغ علی شاہ ملنگ سلسلہ مدار یہ کے عظیم المرتبت بزرگ تھے
- ۲۴۲ حاجی الحرمین سید کرخ علی شاہ مداری
- ۲۴۳ حضرت لکھو شاہ ملنگ مداری
- ۲۴۳ حضرت مولانا عبدالقدوس جوہوری کو بھی سلسلہ مدار یہ کی اجازت و خلافت حاصل تھی
- ۲۴۴ حضرت مجدد الف ثانی کو بھی سلسلہ مدار یہ میں بیعت لینے کی اجازت حاصل تھی

- ۲۴۶ عالم باطن میں مجدد الف ثانی کو مدار پاک نے خرقة خلافت عطا کیا
- ۲۴۹ شیخ بہاؤ الدین نقشبندی پر فیضانِ مداریت
- ۲۵۱ حضرت سید عطا حسین ابوالعلائی سلسلہ مدار یہ سے بھی فیضیاب تھے
- ۲۵۲ حضرت مولانا شاہ عبدالغفور نقشبندی سلسلہ مدار یہ میں بھی بیعت فرماتے تھے
- ۲۵۲ حضرت میر عبدالواحد بلگرامی کے پیر و مرشد کو بھی سلسلہ مدار یہ کی اجازت و خلافت حاصل تھی
- ۲۵۳ حضرت میر عبدالواحد بلگرامی کو بھی سلسلہ مدار یہ کی اجازت و خلافت حاصل تھی
- ۲۵۴ حضرت میر عبدالواحد بلگرامی کا شجرہ مدار یہ قدیمہ
- ۲۵۵ خاندان حضرت میر میں سلسلہ مدار یہ کی اجازت و خلافت
- ۲۵۶ حضرت میر سید لطف اللہ المعروف لدہا شاہ بلگرامی پر فیضانِ مداریت
- ۲۵۷ حضرت شاہ برکت اللہ مارہروی کو سلسلہ مدار یہ میں بیعت لینے کی اجازت و خلافت حاصل تھی
- ۲۵۹ اکابرین بدایوں شریف پر فیضانِ مداریت
- ۲۶۱ شاہ امین احمد شاہ فردوسی اور شاہ امیر الدین فردوسی کو بھی سلسلہ مدار یہ کی اجازت و خلافت حاصل تھی
- ۲۶۳ مولانا عبدالرحمن خان نقشبندی سلسلہ مدار یہ میں بھی مجاز تھے
- ۲۶۴ خانقاہ قادریہ امجد شریف بہار میں سلسلہ مدار یہ کی اجازت و خلافت
- ۲۶۶ سرکار امجد شجرہ مدار یہ
- ۲۷۰ کتاب صوفی صفت صحابہ کے مصنف کا بیان
- ۲۷۰ نسبت مدار یہ سے متعلق حضرت مولانا فضل رحمن گنج مراد آبادی کا بیان
- ۲۷۲ حضرت سید سالار مسعود غازی کا شجرہ مدار یہ
- ۲۷۳ حضرت سکندر دیوانہ کا شجرہ مدار یہ

- ۲۷۵ حضرت سید اسلم غازی کا شجرہ مدار یہ
- ۲۷۶ شجرہ مدار یہ رفاعیہ
- ۲۷۸ ایک دوسرے طریقے سے بزرگان رفاعیہ کا شجرہ مدار یہ
- ۲۸۱ حضرت حاجی ملنگ کا شجرہ مدار یہ
- ۲۸۲ حضرت شیخ نظام سنبھلی مداری کا شجرہ مدار یہ
- ۲۸۳ حضرت شاہ ولی اللہ محدث دہلوی کا شجرہ مدار یہ
- ۲۸۴ حضرت شاہ عبدالعزیز محدث دہلوی کا شجرہ مدار یہ
- ۲۸۵ حضرت امیر اللہ صفی پوری کا شجرہ مدار یہ
- ۲۸۶ حضرت علی نقی ابن مہدی علی شاہ بانگر متوی کا شجرہ مدار یہ
- ۲۸۷ حضرت خواجہ عبدالرزاق بانسوی کا شجرہ مدار یہ
- ۲۸۸ حضرت شاہ برکت اللہ مارہروی کا شجرہ مدار یہ
- ۲۸۹ دیگر بزرگان صفی پور کا شجرہ مدار یہ
- ۲۹۰ حضرت خواجہ محمد رشید مصطفیٰ مداری کا شجرہ مدار یہ
- ۲۹۱ حضرت جانباز قلندر کا شجرہ مدار یہ
- ۲۹۲ حضرت شاہ جی محمد شیرمیاں پٹلی بھیتی کا شجرہ مدار یہ
- ۲۹۳ حضرت سید بہاؤ الدین نقشبندی کا شجرہ مدار یہ
- ۲۹۴ حضرت سید احمد داعی پوری خلیفہ خیرات علی شاہ کالپوی کا شجرہ مدار یہ
- ۲۹۴ حضرت مولانا علی احمد محمود اللہ شاہ ابوبکر صدیقی مؤرخ بدایونی کا شجرہ مدار یہ
- ۲۹۶ مولانا فضل رحمن گچج مراد آبادی کا شجرہ مدار یہ



- ۲۹۷ حضرت شیخ حسن بن احمد کاشجرہ مدار یہ
- ۲۹۷ خانقاہ مدار یہ مدار نگر شریف ضلع کوئٹہ کاشجرہ مدار یہ
- ۲۹۹ شاہ عبدالرزاق گورکھپوری کاشجرہ مدار یہ
- ۳۰۰ شاہ ذکی الدین مانکپوری کاشجرہ مدار یہ
- ۳۰۲ حضرت شیخ حسن کاشجرہ مدار یہ
- ۳۰۲ حضرت سید فخر علی درویش کاشجرہ مدار یہ
- ۳۰۲ حضرت سید ابوالحسن احمد نوری کاشجرہ مدار یہ
- ۳۰۵ حضرت فاضل بریلوی کاشجرہ مدار یہ
- ۳۰۶ حضرت سید محمد قاسم دانشمند اناپوری کاشجرہ مدار یہ
- ۳۰۸ حضرت فضل محمد شاہ سہسرای کاشجرہ مدار یہ
- ۳۰۹ حضرت سید علی کلکوٹی کاشجرہ مدار یہ
- ۳۱۰ خاندان آبادانیہ کاشجرہ مدار یہ
- ۳۱۲ شجرہ طیفوریہ مدار یہ
- ۳۱۶ شجرہ فنصوریہ مدار یہ
- ۳۱۷ خالص سجادہ نشینان مکن پور شریف کاشجرہ مدار یہ
- ۳۱۹ تاجدار ملنگان خواجہ سید معصوم علی شاہ ملنگ کاشجرہ مدار یہ
- ۳۲۳ سلسلہ مدار یہ کی خانقاہوں کا سرسری جائزہ
- ۳۲۷ سلسلہ مدار یہ کی کچھ اور خانقاہیں
- ۳۳۰ راجستھان کی بعض خانقاہیں اور گدیاں اور ان سے متعلق تکیے

۳۳۳	خانقاہ مدار یہ شہر ناندیڑ مہاراشٹر
۳۴۰	گلیان مہاراشٹر میں سلسلہ مدار یہ کی خانقاہیں
۳۴۱	بنویل مہاراشٹر میں سلسلہ مدار یہ کی خانقاہیں
۳۴۲	خانقاہ مدار یہ زور گڑھ ایم پی
۳۴۳	خانقاہ مدار یہ شرڈ شاہ پور
۳۴۴	خانقاہ مدار یہ شاہجہاں پور
۳۴۵	خانقاہ مدار یہ قصبہ آسودہ ضلع جلاؤں
۳۴۶	خانقاہ چو پڑہ ضلع جلاؤں
۳۴۶	خانقاہ مدار یہ ناسک
۳۴۷	تکیہ و خانقاہ مدار یہ ابیکا پور
۳۵۰	خانقاہ مدار یہ شہر جلا پور امبیدکر نگر
۳۵۳	خانقاہ مدار یہ پتنگل شریف
۳۵۶	خانقاہ مدار یہ اجمیر شریف
۳۵۹	خانقاہ مدار یہ رونی جا ایم پی
۳۶۰	خانقاہ مدار یہ شرف آباد
۳۶۱	خانقاہ مدار یہ چتر برتکیہ
۳۶۳	خانقاہ مدار یہ مدار نگر شریف
۳۶۵	خانقاہ مدار یہ موضع شہسراؤں
۳۶۶	خانقاہ مدار یہ شہ مسافر شریف

- ۳۷۱ خانقاہ مدار یہ چھہر اول شریف
- ۳۷۹ خانقاہ مدار یہ ہنومان گنج بازار
- ۳۸۰ کلیان کے ایک چلہ مدار پر شرمناک تحریف
- ۳۸۱ خانقاہ مدار یہ بازید پور
- ۳۸۲ ملنگ کیسے بناتے جاتے ہیں؟
- ۳۹۲ مولانا سید ضیاء مصطفیٰ بستوی سب سے پہلے سلسلہ مدار یہ میں بیعت ہوئے
- ۳۹۳ اعلیٰ حضرت فاضل بریلوی کو بھی سلسلہ مدار یہ کی اجازت و خلافت حاصل تھی
- ۳۹۶ مولانا ظفر الدین بہاری کا ایک بیان
- ۳۹۷ مفتی اعظم ہند کو بھی سلسلہ مدار یہ کی اجازت و خلافت حاصل تھی
- ۳۹۹ مفتی شریف الحق امجدی بھی سلسلہ مدار یہ میں مجاز تھے
- ۴۰۱ سلسلہ مدار یہ کے سوخت کا قصہ بالکل غلط ہے
- ۴۰۳ حضور سید العلماء اور سلسلہ مدار یہ
- ۴۰۹ اعلیٰ حضرت فاضل بریلوی سے مشائخ مدار یہ کی ملاقات
- ۴۱۲ مناظرہ اجمیر شریف
- ۴۱۸ سلسلہ مدار یہ سے بدگمانی کی وجہ
- ۴۲۰ عصر حاضر کے علماء کا ذہنی انجماد
- ۴۲۴ سبع سنابل ایک تحقیقی مطالعہ
- ۴۴۴ سبع سنابل کی درج ذیل باتیں بھی قابل توجہ ہیں



## مآخذ ومراجع

تاريخ الخلفاء	قرآن عظيم
سيرة الصحابة والتابعين	ترمذی شریف
تحفة الابرار	عوارف المعارف
منتخب العجائب	مكاشفة القلوب
رسالة ابن عابدین شامی	فتوحات مكيه
طبقات شاه جهانى	بحر المعاني
آيينه اكبرى	تفسير روح البيان
اقتباس الانوار	تفسير عزيزى
الحدیقة النديه	مرآة الاسرار
قصص الانبياء	مطلوب الطالبین
سفينة الاولیاء	مكتوبات امام ربانى
الكواكب الدراريه	گلزار ابرار
مطلع العلوم ومجمع الفنون	اسراریه كشف صوفیه
اخبار الاخير	رسالة قطبيه
در المعارف	لطائف اشرفی
اسرار الواصلین	بحر زخار

مطالب رشیدی	فصول مسعودیہ
مرآة مدارى	تحفة ہشتیہ
سمات الاخیار	جواہر ہدایت
تذکرۃ المتقین	سیر الممدار
تذکرۃ الفقراء	دیوان عیدی
ناشر الساکین علی طریق العارفین	سراج العوارف
طریقۃ الممدار	نہمۃ الخواطر
توارخ آئینہ تصوف	افضال رحمانی
خزینۃ الابرار	سلسلۃ الآلی
ثمرات القدس	توارخ محمودی
اصح التوارخ	تذکرۃ الولی
یوسنا سعدي	ذکر عطا
مرآة الانساب	نذر محبوب
صوفیائے میوات	سید الہند
نقاء السلافہ	نوشۃ خانقاہ قادریہ داؤد نگر بہار
سبع سنابل	تارخ پورنیہ
تذکرۃ الکرام	سومناٹ
مقالات طریقت	تذکرۃ الحمید
کلیات امدادیہ	نوشۃ خانقاہ مداریہ ناندری

تاریخ مشائخ چشت	انیس الابرار
الدر المنظم	صوفی صفت صحابہ
مشائخ گورکھپور	شجرہ طیبہ خانقاہ مدار یہ بہار
سیرت قطب عالم	کنز السلاسل
سید بابا مدار	اضافات بندگی
ضمیمہ مرآۃ مسعودی	گلزارِ صوفیاء
تذکرہ مشائخ بنارس	نوشتہ خانقاہ مدار یہ کریرا ایم پی
شجرہ طیبہ سید محمود حسین چتر برتکیہ	رہبر اسلام سترہویں شریف
شجرہ طیبہ خانقاہ مدار یہ مدارنگر	مدار اعظم
سوانح بابا کمال شاہ	سیرۃ الاشرف
فیضان اولیاء	صحائف اشرفی
شاہ برکت اللہ حیات اور علمی کارنامے	نوشتہ خانقاہ مدار یہ کلیان
ماہنامہ سلسلہ	منہاج الطریقہ
ماہنامہ آستانہ دہلی ماہ اگست ۱۹۵۵ء	اشجار البرکات
گلستان مسعودیہ	النور والہیاء
کرامات مسعودیہ	اشجرات الرفاعیۃ
خمن خانہ تصوف	مردان خدا
تاریخ سلاطین شرقیہ	تذکرہ آبادانیہ
رسالہ الامداد	صوفیاء بہار

تذکرہ علماء بستی	سیر الاخیار
سوانح اعلیٰ حضرت	گلستان مدار
حیات اعلیٰ حضرت	سہ ماہی انوارِ مخدوم
معارف مثنوی	بابامرادشاہ بابا محبت شاہ ایک مختصر جیون مدتی
	مایہ جگت ہندی پتریکا
	دائرہ قادریہ بلگرام
	فضائل اہل بیت اطہار و عرفان قطب المدار
	تذکرہ مشائخ قادریہ برکاتیہ رضویہ
	تذکرہ اکابر علماء اہلسنت
	تذکرہ مشائخ عظام
	شرح المطالب
	الاجازات المتمینہ
	تصنیف الابرار
	ضرب ید اللہی
	تحفظ عقائد نمبر
	سعی آخر
	مکتوب ید العلماء
	معارف شارح بخاری
	فتاویٰ مصطفویہ

## شرف انتساب

بسمہ تعالیٰ

اپنے محترم اور مکرم دادا بزرگوار محب مداریت محافظ سنیت حضرت محمد حبیب  
اللہ شاہ علوی مداری علیہ الرحمۃ کے نام جنہوں نے دور طفلی میں ہی مجھے حضور سیدنا  
مدار پاک اور آپ کے خلیفہ اجل سرکار جان من جنتی قدس اللہ اسرارہما کے  
تصرفات و کرامات و خدمات کے واقعات سنائے اور پورب کی زبان میں آج  
نیاں نین پور سے کھٹیا گنری مکن پور سے جیسی لوریاں سنائیں اور اس طور سے  
ہمارے لوح قلب و ذہن پر سب سے پہلے عظمت مدار و مداریت کے نقوش قائم  
فرمائے اور قرطاس دل پر عظمت مداریت کی پہلی سطر لکھی۔

ابر رحمت ان کی مرقد پر گہر باری کرے  
حشر تک شان کری می ناز برداری کرے

فقط - گداہے در مدار

محمد قیصر رضا علوی حنفی مداری

مورخہ ۲۲ شوال المکرم ۱۴۳۳ھ



# گزارش

نحمدہ ونصلی علی رسولہ الکریم اما بعد فاعوذ باللہ من الشیطن الرجیم

بسم اللہ الرحمن الرحیم

قارئین محترم! بعد غلوص و محبت عرض کرتا ہوں کہ زیر نظر کتاب ”المسحی بہ“ مدارِ یہ“ کا مطالعہ کرتے وقت آپ قطعی غیر جانب دار رہیں عقیدت اولیاء محبت صوفیاء سے سرشار ہو کر اس کتاب کے ہر لفظ کو پڑھیں بزرگان دین اولیاء کاملین سے عقیدت و محبت اور اس کا ادب و احترام ہر سنی مسلمان اپنے لئے سرمایہ زندگی سمجھتا ہے اب اگر اس کے باوجود بھی خود کو سنی کہلوانے والے بزرگان دین کے اقوال و افعال سے الجھیں تو میں سمجھتا ہوں کہ یہ انتہائی افسوسناک بات ہوگی اور ایسے لوگ حقیقی طور پر محبان اولیاء بے بجائے باغیان اولیاء قرار دئے جائیں گے۔

ناظرین محترم! زیر نظر کتاب ”سلسلہ مدارِ یہ“ حضور پر نور سیدنا و سنا شیخ سید بدیع الدین احمد زندہ شاہ مدارِ قدس سرہ کے حالات و خدمات و مراتب و مقامات اور آپ کے سلسلہ طریقت کے فیضان عام پر ایک تحقیقی شاہکار ہے جو سالہا سال کی کاوشوں کے بعد وجود میں آئی ہے۔

اس سلسلے میں راقم الحروف کو کافی دشواریوں پریشانیوں سے بھی گزرنا پڑا ہے یہ بات محض اس لئے لکھی کہ آنے والے محققین کے لئے درس عبرت کا کام دے ورنہ میں اس راہ کی پریشانیوں کو بہت عزیز رکھتا ہوں اور انہیں اپنے لئے سرمایہ حیات

تصور کرتا ہوں۔

میری دیرینہ خواہش تھی کہ سلسلہ مدار یہ کے فیضان عام پر ایک جامع کتاب منظر عام پر لائی جائے جو محققین کے لئے بیش بہا تحفہ ثابت ہو الحمد للہ بفضل پختن پاک علیہم الصلوٰۃ والسلام میری یہ خواہش پوری ہوئی اور اب اس وقت سلسلہ مدار یہ کے فیضان عام کے حوالے سے تحقیقات کا یہ قیمتی مجموعہ آپ کے ہاتھوں میں ہے۔ بس آپ سے اتنی سی گزارش ہے کہ جب آپ اس میں جمع کئے گئے تحقیقی شہ پاروں کو پڑھ چکے ہوں اور آپ کے دل کا ہر تار حضور سیدنا قطب المدار قدس سرہ کے سلسلہ عالیہ مقدسہ مدار یہ کے فیضان عام کی گواہی دینے لگے تو اس وقت ایک بار اپنی نیک دعاؤں سے مجھ کو کمر عصر اور میرے والدین کریمین اور میرے اہل و عیال کو ضرور نواز دیں مجھے امید قوی ہے کہ اس کتاب کے ناظرین میری اس التجا کو یقیناً قبول فرمائیں گے۔

فقط

گداے در مدار

محمد قیصر رضا علوی حنفی مداری

# احوال واقعی

بسم اللہ الرحمن الرحیم

خالق کائنات اللہ عزوجل کا راقم السطور گدائے درقطب المدار محمد قیصر رضا علوی حنفی مداری جس قدر بھی شکر یہ ادا کرے وہ کم ہے کہ اس نے اس گنہگار خطا کار کو امت محمد رسول اللہ صلی اللہ علیہ والہ وسلم میں پیدا فرمایا اور اس پر بالائے کرم یہ کہ خاندان مرتضوی خاندانہ علوی کا ایک فرد بنایا اور اس پر بھی کرم بالائے کرم یہ کہ مشرب مداریت سے وابستہ کیا نیز ہمارے اجداد کو بھی سے اسی مشرب مقدس سے وابستہ رکھا!

یہ بات ہمارے دور طفلی کی ہے کہ جب ہمارے دادا حضور سیدی و سندی حضرت محمد حبیب اللہ شاہ علوی مداری بقید حیات تھے اور مجھ سے بے پناہ محبت فرماتے تھے ہم اور برادر اکبر ترجمان مداریت حضرت علامہ مفتی محمد حبیب الرحمن علوی مداری مدظلہ العالی عموماً داد حضور کے ساتھ انہیں کے حجرے میں سوتے تھے دادا حضور جب تمام ضروریات سے فارغ ہو کر بستر پر تشریف لاتے تو ہم دونوں بھائی دادا حضور سے گزارش کرتے کہ ہم لوگوں کو قصے سنائیے میرا مولیٰ انکی قبر شریف کو جنت کا باغ بنا دے انہوں نے بیشمار مرتبہ حضور مدار پاک اور سرکار جمال الدین جان من جنتی کے واقعات سنائے ان بزرگوار سے پہلے ہمارے کانوں نے مدار پاک کا نام نہیں سنا تھا۔ بچپن میں ہی دادا حضور کی زبان سے یہ لوری بھی سنی تھی ”آجانی دیاں نین پور سے کھٹیا گنری مکن پور سے“ یہ لوری ہمارے دیار میں زبان زد خاص و عام ہے جب ہمسرا

شعور کو پہونچے تو دیکھا کہ ہمارے گاؤں میں مدار نگر شریف ضلع گونڈہ کے مشائخ تشریف لاتے ہیں اور انہیں حضرات سے پورے گاؤں کے لوگ سلسلہ مداریہ میں بیعت ہیں مدار نگر شریف سے تشریف لانے والے جن بزرگوں کی زیارت مجھے نصیب ہوئی وہ شیخ طریقت حضرت صوفی سید محمد حبیب مداری اور شیخ طریقت حضرت صوفی سید محمد فسیق مداری نور اللہ مرقدہ ہما ہیں یہ دونوں بزرگ انتہائی سادہ مزاج تھے ہمارے گاؤں کے علاوہ اس پاس کی آبادیوں میں بھی ان کے مریدین تھے لیکن مرکزی حیثیت میرے ہی گاؤں کو حاصل تھی ان بزرگوں کی صحبت میں بیٹھنے کا جو موقع مجھے ملا انہیں میں اپنی زندگی کے انمول لمحات میں شمار کرتا ہوں۔ کیونکہ فی زمانہ ان اللہ والوں جیسی سادگی بہت کم لوگوں میں نظر آتی ہے صبر و توکل اخلاق حسنہ خلوص و للکھیت جس طرح ان بزرگواروں میں دیکھا ہے وہ ابھی تک یاد ہے۔ ۲۰۰۳ء میں مشائخ مدار نگر شریف کی وساطت سے سیدنا قطب المدار قدس سرہ کا فیضان عالی شان جب ہم پر ہوا تو پھر ہم اور برادر اکبر علامہ مفتی محمد حبیب الرحمن صاحب قبلہ علوی مداری صدر افتاء جامعہ ضیاء الاسلام جھہر اول شریف سدھارتھ نگر اشاعت مداریت کے لئے کھڑے ہو گئے اور ہر ممکن طور پر سلسلہ عالیہ کی اشاعت کے لئے کمزری اور اس سلسلے میں جگہ جگہ میٹنگ اور جلسوں کا سلسلہ شروع کر دیا اور ساتھ ہی ساتھ تحریری کام بھی شروع کر دیا، جرائم و رسائل میں مدار پاک پر مضامین چھپوائے، کلیںڈروں میں عرب مدار پاک کی تاریخ درج کروائے، نیز دوسرے مصنفین سے مدار پاک پر مضامین لکھوائے اور پمفلٹ، اسٹیکر، بینڈل وغیرہ کی اشاعت بھی ہماری سرگرمیوں میں شامل ہو گئی اور پھر فیضان سلسلہ مداریہ پر ایک کتاب بنام ضرب مدار بھی لکھی جو دو

بارشائع ہو چکی ہے اس کتاب سے بہت سارے علماء کو سلسلہ مدار یہ سے واقفیت حاصل ہوئی اور وہ سب فیضان مدار العالمین سے مالا مال ہوئے۔

ضرب مدار کی اشاعت کے بعد میں نے محسوس کیا کہ اگر سلسلہ مدار یہ کے فیضان عام پر مزید جامع کتاب منظر عام پر آجائے تو اور بھی زیادہ لوگوں کو فیضان قطب المدار سے مالا مال ہونے کا موقع ملے گا چنانچہ اس کے بعد کافی محنت و مشقت کے ساتھ اسی موضوع پر ایک دوسری کتاب ”تجلیات مداریت“ کی تالیف عمل میں آئی جسے جناب منشی عاشق علی شاہ علوی مداری نے بھی شائع کروایا۔ اس کتاب نے ملک و بیرون ملک میں بہت اچھی ماحول سازی کی اور علمی دنیا میں ایک انقلاب برپا کر دیا اور بیشمار علماء و عوام کو سلسلہ مدار یہ سے فیضیاب کیا تجلیات مداریت کو علماء و محققین نے بیحد پسند کیا اور بالاسلسلہ اس کی اشاعت کا مشورہ دیا ان شاء اللہ عنقریب وہ کتاب بھی دوبارہ شائع ہو کر منظر عام پر آئے گی گزشتہ عرس قطب المدار جو ۲۰۱۶ء میں ہوا ہے اس سے قبل تجلیات مداریت کی اشاعت کا پروگرام بنایا گیا تھا اور اس سلسلے میں علماء و مشائخ نے ہماری حوصلہ افزائی بھی کی تھی چنانچہ میں نے جب تجلیات مداریت کی کمپوزنگ کروائی اور اس میں موجود تحقیقات کے علاوہ بعد میں حاصل ہونی تحقیقات کو جب کمپوزنگ کر دیا تو بعد کی تحقیقات تقریباً تین سو صفحات پر مشتمل تھیں جنہیں تجلیات مداریت میں ضم کرنا اچھا نہیں معلوم ہوا اس لئے اب آپ کے ہاتھوں میں یہ مجموعہ تحقیقات بنام ”سلسلہ مدار یہ“ موجود ہے ہم ان تمام علماء و مشائخ کے ممنون و مشکور ہیں جن کی حوصلہ افزائیوں کی بدولت تجلیات مداریت سے تین گنا ضخیم تحقیقات کا یہ مجموعہ بنام ”سلسلہ مدار یہ“ وجود میں آگیا۔ ہم اپنی کوشش میں کتنا کامیاب ہوئے ہیں اس



کا صحیح فیصلہ قارئین کرام فرمائیں گے۔ اخیر میں اتنا ضرور عرض کروں گا کہ کتاب اللہ قرآن پاک کے علاوہ کسی کتاب کے تعلق سے یہ دعویٰ نہیں کیا جاسکتا کہ اس میں غلطیاں نہیں ہوں گی چنانچہ دوران مطالعہ اگر کوئی لفظی یا معنوی غلطی نظر آئے تو اسے میری کوتاہی علمی پر محمول فرماتے ہوئے مجھے ضرور مطلع فرمائیں تاکہ اگلے ایڈیشن میں اس کی تصحیح کی جاسکے۔

محمد قیصر رضا علوی حنفی مداری

## تاثر از قلم

شہزادہ قطب المدار ملک الشعراء حضرت علامہ شاہ خواجہ سید مصباح المراد جعفری مداری  
 اتاذ حدیث و فقہ مرکزی درس گاہ جامعہ عربیہ مدار العلوم مدینۃ الہند دار النور مکن پور  
 شریف ضلع کان پور نگر یوپی

بسم اللہ الرحمن الرحیم

محمدؐ و نصلی علی رسولہ الکریم اما بعد!

سلسلہ عالیہ مدار یہ ہندوستان میں ایوان تصوف کی خشت اول کی حیثیت رکھتا  
 ہے یہ وہ سلسلہ عالیہ ہے جو فیضان رسالت صلی اللہ علیہ وآلہ وسلم کا ایک ایسا سمندر ہے  
 جس میں شریعت طریقت حقیقت و معرفت کی موجیں اٹھ اٹھ کر ساری کائنات کو مستفیض  
 کرتی رہی ہیں۔ ہر سلسلہ اگر دیانت کی نگاہ سے دیکھئے تو سلسلہ عالیہ مدار یہ سے فیض پاتا  
 رہا ہے بایں ہمہ کچھ غیر دیانت دار خود ساختہ اہل علم اس سلسلے پر انگشت نمائی کرتے  
 رہے اور ان کا دندان شکن جواب دیا جاتا رہا یہ کتاب ”سلسلہ مدار یہ“ بھی ایک ایسی  
 کتاب ہے جس میں دلائل و براہین کے ساتھ سلسلہ عالیہ مدار یہ کی عظمتیں اور اس کے  
 فیضان عام کا ذکر ہے اس کتاب کے مصنف قیصر مداریت حضرت علامہ و مولانا مفتی محمد  
 قیصر رضا علوی مداری ہیں جن کو سرکار مدار پاک نے سلسلہ عالیہ مدار یہ کی خدمت کے  
 لئے منتخب کیا ہے یہ وہ سعادت مند مداری ہے جو سارے مخلص مداریوں کے دلوں کی  
 دھڑکن ہے اور مشائخ سلسلہ عالیہ مدار یہ کی آنکھوں کا تارہ ہے قیصر مداریت نے

ہمیشہ سلسلہ مدار یہ کے لئے قربانیاں دی ہیں صرف یہی نہیں کہ دنیا کی دولت و ثروت عارضی شہرت پر لات مار کر حق پرستی کی راہ اختیار کرتے ہوئے حق گوئی و بے باکی کو اپنا سرمایہ ہستی بنایا بلکہ اپنی جدوجہد و کاوش کے ساتھ ساتھ اپنی جیب خاص سے اخراجات کر کے نواح ہندوستان میں اکثر لائبریریوں میں جا کر سلسلہ عالیہ مدار یہ کا بے بہا خزانہ دستیاب کیا جو کتاب ہذا میں آپ ملاحظہ کریں گے۔ میں قیصر مداریت کو دل کی گہرائیوں کے ساتھ ان کی اس عظیم کاوش پر مبارک باد پیش کرتا ہوں اور یہ دعا کرتا ہوں کہ اللہ پاک موصوف کو مدار پاک کے صدقے میں دنیا و آخرت کی بے بہا نعمتوں سے مالا مال فرمادے اور اس طرح یہ سلسلہ عالیہ مدار یہ کی نشر و اشاعت کرتے ہوئے تادیر سلامت رہیں۔

تاج شاہی کی طلب ہے نہ دولت کی تلاش  
میں مداری ہوں مجھے رب کی رضا کافی ہے

سگ بارگاہ مزار

مصباح ولی مداری

۲۱ اپریل ۲۰۱۶ء

## راتے گرامی

از قلم: سلطان المناظرین حضرت علامہ الحاج ڈاکٹر سید مرغوب عالم جعفری مداری  
دامت برکاتہم اللہ سیدہ خانقاہ مدار یہ دار النور مکن پور شریف مقیم حال پرتاپور چودھری  
عزت نگر بریلی شریف۔

بسم اللہ الرحمن الرحیم

محمدہ و نصلی و سلم علی رسولہ الکریم و علی آلہ و اصحابہ اجمعین خصوصاً علی ابنہ الکریم سیدنا  
سید بدیع الدین الحسنی الحسینی مدار العالمین رضوان اللہ تعالیٰ علیہم اجمعین اما بعد!

از قیام و وجود دنیا تا ایں دم بنظر عمیق تاریخ اسلام کا مطالعہ کیا جائے تو یہ حقیقت  
آفتاب نیم روز کے مانند ظاہر و باہر نظر آتی ہے کہ مبلغین دین متین نے اسلام کی تبلیغ و  
ترجیح اور احقاق حق و ابطال باطل کے لئے جو مخصوص و موثر ذرائع اپنائے وہ تین قسم کی  
ہیں اول تحریر دوم تقریر، سوم شمشیر، تقریر و شمشیر کا جہاں تک سوال ہے تو ان دونوں کا  
واسطہ اور سابقہ محدود اور موجود جماعت حضار کے ساتھ منسلک ہوتا ہے مگر قادر مطلق  
نے تحریری طریقہ تبلیغ کو جو دوام بخشا وہ ناقیامت باقی اور زندہ رہنے والی ہے اسی  
احساس کو ایک عرب شاعر نے اپنی زبان میں کچھ اس طرح بیان کیا ہے و ما من  
کاتب الا سیفنی و یبقی الدھر ما کتبت یداہ ساتھ ہی ساتھ تحریری  
اثرات بلا واسطہ اذہان و قلوب پر مرتب ہوتے ہیں اسی بناء پر تحریری تبلیغ و اشاعت  
کے لئے مفسرین محدثین فقہاء وائمہ نے اپنی پوری زندگی وقف کر دی جو اہل علم و

دانش کے لئے ایک زندہ و جاوید مثال ہے انہیں اسلاف کے نقش قدم پر چلتے ہوئے وقت کی اہم ضرورت کے پیش نظر جبکہ ہندوستان کے اول صوفی مبلغ اسلام شہنشاہ ولایت فرد الافراد قطب الاقطاب حامل مقام صمدیت حضور سیدنا سید بدیع الدین احمد قطب المدار مدار العالمین رضی اللہ تعالیٰ عنہ کی خدمات جلیلہ کو فراموش کرنے کے ساتھ ساتھ سلسلہ عالیہ مدار یہ جس کا فیض تمام سلاسل میں پہونچا ہے جس سے اولیاء اللہ نے اکتساب فیض فرمایا آج اس سلسلے کو دور حاضر کے کچھ نام نہاد اسلامی لیڈروں میں فروش سنیت کے جھوٹے ٹھیکے دار فتنہ کفر و ارتداد بنانے کی ناکام کوششوں میں لگے ہوئے ہیں انہیں نام نہاد سنیت کے علم برداروں خارجیت کی مسموم فضا سے متاثرہ اذہان کی گمراہیت کو پشت از بام کرنے نیز سچے خالص الاعتقاد و اہل سنت و جماعت کے تحفظ فکری و اعتقادی کے لئے ایک عظیم شاہکار تصنیف بنام ”سلسلہ مدار یہ“ منظر عام پر آرہی ہے جس کو عزیز القدر علامہ و مولانا مفتی محمد قیصر رضا حنفی مداری زید مجدہ نے بڑے خلوص و للہیت کے ساتھ اور سلف و خلف کے آثار و ارشادات نیز معتقدات و مختارات کی روشنی میں مرتب فرمایا ہے چونکہ علامہ عزیز خود علم و عمل میں آپ اپنی مثال ہیں ان کا کردار و عمل اطاعت پروردگار و عشق محبوب پروردگار صلی اللہ علیہ وآلہ وسلم سے سرشار ہے اور ان کا قلب سرکار مدار العالمین کی محبت کا گنجینہ ہے بایں وجوہ انہوں نے اپنی مساعی جمیلہ اور تحقیقات نبیلہ سے مداریت کے فروغ کے لئے وہ نمایاں کام انجام دیا ہے جو اہل علم و دانش اور حق پسندوں کے لئے ایک بے مثال تحفہ اور خرمین فرق باطلہ پر صاعقہ ہے اور گندم نما جو فروش اصحاب تحقیق کے لئے مشعل ہدایت بھی ہے حقیقت مدار و مداریت سے زنگ آلود اذہان و قلوب کے لئے صیقل بھی ہے۔ دعا



ہے کہ موصوف کی کاوش جلیلہ عظیم الشان فقید المثل کتاب ”سلسلہ مدار یہ کو بارگاہ خدا  
 و رسول نیز در بار مدار العالمین میں شرف قبولیت حاصل ہو اور اللہ تعالیٰ اس کتاب  
 کے ذریعہ گمراہوں کو ہدایت بخشے اور عزیز القدر علامہ قیصر رضا صاحب حنفی مداری کے  
 علم میں اضافہ عمر میں وسعت اور عمل میں برکتیں عطا فرمائے آمین بوسیۃ سیدنا مدار  
 العالمین رضی اللہ عنہ۔

سید محمد مرغوب عالم جعفری مداری عفی عنہ

۱۸ رجب المرجب ۱۴۳۷ھ

# کلمات تبریک

از قلم حق رقم

شہزادہ مخدوم اشرف قائد ہند اشرف ملت حضرت علامہ سید محمد اشرف الاثر فی الجیلانی  
بانی و صدر آل انڈیا علماء و مشائخ بورڈ

بسم الله الرحمن الرحيم

لک الحمد یا اللہ والصلوٰۃ والسلام علیک یا رسول اللہ صلی اللہ  
تعالیٰ علیہ وآلہ وسلم۔

زیر نظر کتاب سلسلہ مدار یہ اپنے موضوع پر مستحکم ماخذ اور متفق علیہ مسراج  
کے اعتبار سے انتہائی اہم اور مدلل و مبنی بر حقائق کتاب ہے۔ کتاب کی فہرست  
دیکھ کر ہی محسوس ہو جائے گا کہ یہ کتاب مستطاب اپنے اندر نادر و نایاب معلومات کا  
عظیم سرمایہ لئے ہوئے ہے۔ میں پر وثوق طور پر یہ بات لکھ رہا ہوں کہ مستقبل  
کے محققین کے لئے یہ مجموعہ تحقیقات بیش قیمت ماخذ و مصدر ثابت ہوگا۔ مؤلف  
کتاب عزیز القدر گرامی قدرو منزلت حضرت علامہ و مولانا مفتی محمد قیصر رضا العلوی  
الحنفی المداری صاحب کو اس عظیم خدمت پر فقیر اشرفی دل کی گہرائیوں سے  
مبارکباد پیش کرتا ہے اور مصمم قلب کے ساتھ موصوف کی نیک بختی کے لئے دعا گو  
ہے۔ اللہ عزوجل موصوف کا اقبال بلند فرمائے، آمین۔

الحمد للہ میں نے اس کتاب کو سرسری طور پر از اول تا آخر دیکھا، پڑھ کر

مسرت و شادمانی میں ڈوب گیا اور مؤلف موصوف کے لئے دل سے بار بار دعائے خیر نکلی۔ یہ بات طے ہے کہ قطب الاقطاب حضرت سیدنا سید بدیع الدین زندہ شاہ مدار رضی اللہ تعالیٰ عنہ کا شمار ہندوستان کے اولین بزرگوں میں ہوتا ہے۔ آپ بہت بڑے مرتبہ کے بزرگ ہیں، آپ کے ذریعہ اسلام کی خوب اشاعت ہوئی اور آپ کے مریدین و خلفاء جن کی تعداد بے شمار ہے، آپ ہی کی طرح آپ کے نقش قدم پر چلتے ہوئے قریہ بہ قریہ، شہر بہ شہر دین کی خدمت میں مشغول رہے اور یہ سلسلہ رشد و ہدایت و خدمت دین متین آج بھی قائم ہے۔ آپ کے بلند مقام کا اندازہ اس بات سے لگایا جاسکتا ہے کہ اکابر اولیاء نے آپ کی صحبت اختیار کی اور فیض حاصل کیا۔ ان میں میرے جد اعلیٰ تارک السلطنت غوث العالم محبوب یزدانی سلطان اوحدا الدین قدوة الکبریٰ مخدوم سید اشرف جہانگیر سمنانی سامانی نور بخشی کچھو چھوی قاضی حمید الدین ناگوری مولانا حسام الدین مانک پوری قطب اودھ حضرت شاہ مینا لکھنوی حضرت خواجہ سید ابو محمد ارغون حضرت ابوالحسن طیفور حضرت جمال الدین جانمن جنتی حضرت اجمل بہراچی قاضی محمود کنھوری، قاضی شہاب الدین دولت آبادی، سلطان ابراہیم شرقی، حضرت قاضی صدر جہاں، حضرت محمد غزنوی، حضرت شاہ بھیکا قنوجی رضی اللہ تعالیٰ عنہم اور دیگر جلیل القدر بزرگان دین کے اسماء گرامی بھی شامل ہیں۔ ابوالفضائل مولانا نظام الدین غریب نے لطائف اشرفی میں لکھا ہے کہ غوث العالم محبوب یزدانی سید محمد اشرف جہانگیر سمنانی سامانی قدس سرہ ایک سفر میں آپ کے ساتھ رہے اور فیوض و برکات مدار یہ حاصل فرمایا۔

آپ لکھتے ہیں کہ حضرت بدیع الدین الملقب شاہ مدار بھی ایسی تھے، نہایت بلند مشرب رکھتے تھے، بعض نادر علوم مانند ہیمیا و کیمیا و ریسیا ان سے دیکھے گئے جو کہ اس گروہ میں نادر ہی کسی کو حاصل ہوتے ہیں۔ مکہ و معظّمہ کے ایک سفر میں ہم دونوں ہمراہ تھے اور استفادہ کیا۔

(لطائف اشرفی حصہ دوم فارسی، ص ۶۴)

یہ دونوں بزرگ (حضور قطب المدار و حضور غوث العالم) ایک سفر میں تقریباً بارہ سال ہم سفر رہے، دونوں حضرات ایک دوسرے کو والہانہ چاہتے تھے۔ بارہ سال تک ہم سفر و شریک صحبت رہنے کے بعد جب حضور غوث العالم حضور قطب المدار سے رخصت ہوئے تو جدائی کے غم میں فرط محبت سے دونوں حضرات کی آنکھوں سے آنسو جاری ہو گئے اور مدار پاک نے بوقت رخصت مخدوم پاک کو خرقہ محبت عطا فرمایا۔

سلسلہ مدار یہ اور سلسلہ اشرفیہ کا روحانی تعلق شروع ہی سے قائم رہا اور الحمد للہ آج بھی قائم و دائم ہے اور انشاء اللہ سبحانہ و تعالیٰ ہمیشہ قائم رہے گا۔

صاحب مرآة الاسرار شیخ عبدالرحمن چشتی فرماتے ہیں کہ مرآة الاسرار کی تصنیف کے بارہ سال کے بعد ۱۰۶۵ھ میں میں زیارت حضرت پیر و دستگیر معنوی خواجہ بزرگ معین الحق والدین چشتی قدس سرہ سے دوچار ہوا۔ حضرت نے ارشاد فرمایا کہ ہم نے تم کو چار مرد صاحب ولایت اور صاحب تصرف کے درمیان جگہ دی ہے جو قیام قیامت تک اپنی قبور میں مثل احياء زندہ کی طرح تمہارے مدد و معاون رہیں گے۔ مغرب کی طرف شیخ بدیع الدین شاہ

مدار، مشرق کی طرف سید اشرف جہانگیر سمنانی، شمال میں سید سالار مسعود غازی، جنوب میں شیخ حسام الدین مانک پوری رضی اللہ عنہم۔ ان چاروں کے درمیان تم ہمیشہ امن و امان میں رہوں گے۔

(بحوالہ سیرۃ الاشرف جلد اول ص ۶۹، مرآۃ الاسرار ص ۱۲۵۲)

سلسلہ مدار یہ ایک عظیم الشان سلسلہ طریقت ہے۔ میری نظر میں ہندو پاک میں کوئی ایسا سلسلہ طریقت نہیں ہے جو سلسلہ مدار یہ سے فیض یاب نہ ہو۔ مستند کتب بحر زخار، تاریخ سلطین شرقیہ و صوفیاء جون پورو وغیرہ میں حضرت مدار پاک کے بہت سارے خلفاء کے حالات تحریر ہیں جس سے پتہ چلتا ہے کہ سلسلہ مدار یہ انتہائی فیض رساں سلسلہ طریقت ہے۔ اس سلسلہ کے حباری و ساری ہونے پر کل اکابرین اہلسنت و مشائخ طریقت کی کتابیں شاہد ہیں۔ ان میں سے چند کتابوں کے نام حسب ذیل ہیں:

مناقب العارفین، سمات الاخیار، مردانِ خدا، توارخ آئینہ تصوف، کنز السلاسل، گلستانِ مسعودیہ، رسالہ قطبیہ، مرآۃ مسعودی، اخبار الاخیار، مقالات طریقت، نزہۃ الخواطر، تذکرہ مشائخ بنارس، تذکرہ مشائخ قادریہ برکاتیہ رضویہ، حیاتِ اعلیٰ حضرت الاجازات الممتینہ، تاریخ مشائخ قادریہ، تذکرہ آبادانیہ، الشجرۃ الرفاعیہ۔ مذکورہ کتابوں کے علاوہ کئی درجن کتب اور بھی موجود ہیں جن سے سلسلہ مدار یہ کی ہمہ گیریت اور اس کے فیضانِ عام کا پتہ چلتا ہے۔ لہذا بلا شک و شبہ سلسلہ عالیہ مدار یہ جاری و ساری ہے۔ اس سلسلہ عالیہ سے اجلہ اولیاء کرام وابستہ ہیں۔ بس کسی بھی طرح ایک سنی صحیح العقیدہ



مسلمان کو اس سلسلہ عالیہ کے بابت سوخت و منقطع کی بات کہنا مناسب نہیں۔  
 میری دلی دعا ہے کہ اللہ سبحانہ و تعالیٰ مولانا موصوف کو دارین کی سعادتوں سے  
 مالا مال فرما کر اس کتاب کو ان کے لئے ذریعہ نجات بنائے اور اس کتاب کو  
 مقبول خاص و عام بنائے، آمین یا رب العالمین۔

دعا گو

سید محمد اشرف الاثر فی البجیلانی عفی عنہ

خانقاہ عالیہ اشرفیہ کچھوچھو امبیڈ کرنگر، یوپی

بانی و صدر آل انڈیا علماء و مشائخ بورڈ

## حیات قطب الممدار پر ایک نظر

حامل مقام صمدیت قطب وحدت ملک العارفین حضور پر نور سیدنا سید بدیع الدین احمد قطب الممدار زندہ شاہ مدار قدس سرہ العزیز تاریخ ولایت کے ایسے اولوالعزم ولی اللہ مرد کامل عالی مقام بزرگ ہیں کہ جن کے مقامات ولایت کا عرفان عرفاء زمانہ میں بہت کم لوگ کر سکے ہیں اس کی وجہ یہ ہے کہ آپ نے تمام مراتب ولایت کو طے فرمالیا تھا اور تمام مقامات ولایت کا کماحقہ عرفان سب کی دسترس سے باہر ہے صاحب بحر زغار نے لکھا ہے کہ ”سائر مقامات صوفیاء ناجیہ طے کر دہ بہ مرتبہ حق الحق ریدہ عرفان حقیقی حاصل کر د“ یعنی حضرت مدار پاک نے صوفیائے کرام کے تمام مراتب کو طے فرمالیا تھا اور مرتبہ حق الحق پر پہنچ کر عرفان حقیقی حاصل کر چکے تھے۔

(بحر زغار: ص ۹۷۶ قلمی محفوظ مختار اشرف لائبریری کچھوچھو شریف)

بحر زغار کے مصنف علام نے آپ کے تعلق سے خامہ فرسائی کرتے ہوئے یہ بھی لکھا ہے کہ ”در حقیقت از روح پیغمبر صلی اللہ علیہ وآلہ وسلم و حضرت علی مرتضیٰ و امام مہدی تلقین و تربیت داشت بر طریق ادیسی“ (بحر زغار: ص ۹۷۶) یعنی حضرت مدار پاک کی تعلیم و تربیت بہ طریق ادیسیہ حضور سید عالم صلی اللہ علیہ وآلہ وسلم اور حضرت مولیٰ علی و امام مہدی کی روحانیت پاک کے ذریعہ ہوئی تھی۔

اے سبحان اللہ جب ایسے عظیم الشان لوگوں کے ذریعہ تعلیم و تربیت ہو تو بھلا اس کی شان کا اندازہ کون لگا سکتا ہے یہی وجہ ہے کہ آپ کے مقام ولایت پر روشنی ڈالتے

ہوئے صاحب بحر زخار نے تحریر فرمایا ہے کہ

”قطب مدار مرتبہ ایست در ولایت کہ در باطن دے را عبد اللہ گویند چرا کہ مظہر اسم ذات است پیوستہ فیض اللہ تعالیٰ مبکر و فیض بغایت بر عالم سفلی و علوی میرساند و آل در ہر زمانہ یکے میداشند و جمیع اقطاب و اوتاد و ابدال و تمامی رجال اللہ تابع قطب مدار می باشند قطب مدار چند نام دارد قطب الاقطاب و قطب الارشاد و قطب عالم و قطب کبریٰ و قطب اکبر ہمہ یک شخص واحد را گویند و حضرت بدیع الدین قطب المدار را مقام صمدیت میسر شدہ بود و آل مقام را چند علامت است ہر گاہ صوفی بہ آل مقام می رسد با کل و شرب دنیا احتیاج نباشد و ضعف و پیری نمی نماید و لباس او کہنہ و گریستن نمی شود و ہر کہ جمال با کمال اومی بیند بے اختیار سجدہ می کند ایں ہمہ علامت در آل حضرت موجود بود“

یعنی ولایت میں قطب المدار وہ مرتبہ ہے کہ عالم باطن میں اسے عبد اللہ کہا جاتا ہے اس لئے کہ وہ اسم ذات کا مظہر ہوتا ہے عالم علوی و سفلی میں فیوض الہیہ کو وہی پہنچاتا ہے ہر زمانے میں وہ ایک ہوتا ہے اور تمام اقطاب و اوتاد و ابدال و جملہ اولیاء اللہ اسی قطب المدار کے تابع ہوتے ہیں اور قطب المدار کے چند نام ہوتے ہیں قطب الاقطاب، قطب الارشاد، قطب عالم، قطب کبریٰ، قطب اکبریہ سب شخص واحد ہی کو کہا جاتا ہے اور قطب المدار حضرت سید بدیع الدین مقام صمدیت میں قدم جمائے ہوئے تھے اس مقام کی چند علامتیں ہیں جب سالک اس مقام پر پہنچتا ہے تو اسے دنیاوی کھانے پینے کی حاجت نہیں رہ جاتی اس طرح اثر پیری و ضعیفی سے بھی وہ متاثر نہیں ہوتا اور نہ ہی اس کا لباس پرانہ ہوتا ہے اور نہ ہی دھونے کی حاجت ہوتی ہے اور اس کے جمال جہاں آرا کو جو بھی دیکھتا ہے بے اختیار سجدہ ریز ہو جاتا ہے یہ تمام

علامتیں حضرت سید بدیع الدین قطب المدار کے اندر موجود تھیں۔

(بحرِ غار (شعبہ چہارم): ص ۹۷۶)

بحرِ غار کے مصنف نے آپ کے مقامات رفیعہ کو مزید اجاگر کرتے ہوئے لکھا ہے کہ  
 ”اے مجدِ قولِ قمِ باذنِ اللہ اے بنِ طرُقِ بینانِ عینِ جمالِ اللہ اے مترنمِ ترانہِ شوقِ  
 اے متصرفِ مقاماتِ مافوقِ اے مظہرِ شانِ تفریدِ اے آفتابِ آسمانِ تجریدِ اے بے نظیرِ از  
 اولیاءِ کبارِ قطبِ المدارِ حضرت سلطانِ بدیع الدین شاہِ مدارِ از عارفانِ اسرارِ احدیت  
 و مصرفانِ مقامِ صمدیت بغایتِ عالی شانِ اندرِ تصوفِ رتبہِ بلند و درجہِ ارجمند داشت۔“

یعنی حضرت مدارِ پاکِ قولِ باذنِ اللہ کے مجدِ تھے اور جمالِ الہیہ کا دیدار  
 کرنے والی نگاہ انہیں ملی تھی ترانہِ شوق کو گنگنانے والے اور مقاماتِ مافوق کے  
 متصرف بھی تھے شانِ تفرید کے مظہر اور آسمانِ تجرید کے آفتاب تھے اور اولیاءِ کبار میں  
 بے نظیر تھے اور اسرارِ احدیت کے جاننے والے مقامِ صمدیت پر پہنچے ہوئے  
 عارفِ زمانہ تھے اور تصوف میں عالی شان و شوکت اور بلند مقام و مرتبہ کے حامل تھے۔

(بحرِ غار: ص ۹۷۶/۷۷)

## ولادت باسعادت

سیدنا مدارِ پاکِ قدس سرہ فی ولادت باسعادت یکم شوال المکرم بروزِ دوشنبہ  
 ۲۴ھ میں ملکِ شام کے شہرِ حلب قصبہ جمار میں ہوئی آپ مادرِ زاد ولی اللہ ہیں تذکرہ  
 نگاروں نے لکھا ہے کہ جب آپ پیدا ہوئے تو باقی غیبی نے صدادی حذا ولی اللہ حذا  
 ولی اللہ

علامہ جلال الدین سیوطی رحمۃ اللہ علیہ نے تاریخ الخلفاء میں لکھا ہے کہ: ”وَفِي  
سَنَةِ اثْنَتَيْنِ وَارْبَعِينَ زُلْزَلَتِ الْأَرْضُ زَلْزَلَةً عَظِيمَةً بَيْتُونِسَ وَ  
أَعْمَالِيهَا وَالرَّمَى وَخُرَّ اسَانٌ وَنَيْسَابُورٌ وَطَبْرِسْتَانٌ وَأَصْبَهَانٌ وَ  
تَقَطَّعَتِ الْجِبَالُ وَتَشَقَّقَتِ الْأَرْضُ بِقَدَرِ مَا يَدْخُلُ الرَّجُلُ فِي الشَّقِ وَ  
رَجَمَتِ قَرْيَةَ السُّوَيْدَاءِ بِنَاحِيَةِ مِصْرَ مِنْ السَّمَاءِ وَوُزِنَ حَجَرٌ مِنْ  
الْحِجَارَةِ فَكَانَ عَشْرَةَ أَرْطَالٍ وَسَارَ جَبَلٌ بِالْيَمِينِ عَلَيْهِ مَزَارِعُ  
لَا هَلَّهٖ حَتَّى أَتَى مَزَارِعَ آخَرِينَ وَوَقَعَ بِحَلْبٍ طَائِرٌ أَبْيَضٌ دُونَ الرِّخْمَةِ  
فِي رَمَضَانَ فَصَاحَ: يَا مَعْشَرَ النَّاسِ اتَّقُوا اللَّهَ اللَّهَ اللَّهَ وَصَاحَ  
أَرْبَعِينَ صَوْتًا ثُمَّ طَارَ وَجَاءَ مِنَ الْغَدِ فَعَلَّ كَذَلِكَ وَكُتِبَ الْبَرِيدُ  
بِذَلِكَ وَاشْهَدَ عَلَيْهِ خَمْسَ مِائَةِ إِنْسَانٍ سَمْعُوهُ“

(تاریخ الخلفاء: ص ۲۷۸)

سرکار زندہ شاہ مدار رضی اللہ تعالیٰ عنہ کی ولادت باسعادت کے قریبی ایام و شہور  
میں شام کے اطراف کا طرح طرح کی بلاؤں میں مبتلا رہنا اور آپ کی ولادت سے  
صرف دو سال قبل یعنی ۲۴۰ھ میں خاص طلب میں اس طرح کا حیرت ناک اور  
متوجہ الی اللہ کر دینے والا واقعہ رونما ہونا اہل عقیدت کو بتاتا ہے کہ یہ مدار پاک کی  
ولادت کی برکت تھی جو ایسے موقع پر حسب بلاؤں سے محفوظ رہا یہاں تک کہ اس  
سرزمین پر دو سال بعد حضرت مدار تولد ہوئے۔

علاوہ ازیں اس عالی قدر کی ولادت سے متعلق احادیث کریمہ میں بھی پیش  
گوئی موجود ہے ہاں یہ ضرور ہے کہ اس کے احساس و اعتراف کے لئے حضرت مدار

پاک کے مفصل حالات کا علم اور تاریخ اسلام کے گہرے مطالعے کی ضرورت ہے ساتھ ہی قلب و ذہن بھی مصفیٰ ہونا چاہئے ورنہ اگر کہیں قلب و ذہن میں تعصب و عناد نے اپنا مسکن بنالیا ہو تو پھر خدا خیر کرے۔

### نام و نسب:

آپ کا نام احمد اور لقب بدیع الدین ہے مرتبہ ولایت کے اعتبار سے قطب المدار مدار العالمین مدار عالم مدار جہاں سے بھی لوگ یاد کرتے ہیں خاص طور سے زندہ شاہ مدار کے لقب سے زیادہ مشہور ہیں آپ والد کی جانب سے حسینی اور والدہ کے جانب سے حسنی اس طرح سے آپ نجیب الطرفین سید آل رسول ہیں۔

### نسب نامہ پدری:

حضرت سید بدیع الدین احمد

ابن حضرت قدوة الدین علی حلبی

ابن حضرت سید بہاؤ الدین

ابن سید ظہیر الدین احمد

ابن سید اسماعیل ثانی

ابن سید محمد مکتوم

ابن سید اسماعیل

ابن سیدنا امام جعفر صادق

ابن سیدنا امام محمد باقر

ابن سیدنا امام زین العابدین



ابن سیدنا امام حسین شہید کربلا  
 ابن سیدنا علی مرتضیٰ شیر خدا کرم اللہ وجہہ الکریم رضی اللہ عنہم  
نسب نامہ مادری:

حضرت بی بی فاطمہ ثانیہ

ہنت حضرت سید عبد اللہ

ابن سید محمد زاہد

ابن سید ابو محمد حسن عابد

ابن سید ابو صالح

ابن سید ابو یوسف

ابن سید ابو القاسم محمد نفس ذمیہ

ابن سید عبد اللہ محض

ابن سید حسن مثنیٰ

ابن سیدنا سید امام حسن مجتبیٰ

ابن سید امیر المؤمنین حضرت علی مرتضیٰ شیر خدا رضی اللہ عنہم

(منتخب العجائب قلمی: ۵)

احادیث مبارکہ میں پیش گوئی:

چنانچہ سیدنا شیخ الشیوخ حضرت شہاب الدین سہروردی رحمۃ اللہ علیہ نے  
 عوارف المعارف: ص ۳۱۰ پر نقل فرمایا ہے کہ ”پیارے آقا سیدنا محمد الرسول اللہ صلی اللہ  
 علیہ وسلم نے ارشاد فرمایا کہ میرے دو سو سال کے بعد تمہارے درمیان ایک شخص

خفیف الحاذ ہوگا صحابہ نے دریافت کیا یا رسول اللہ خفیف الحاذ کسے کہتے ہیں پیارے  
نبی صلی اللہ علیہ وسلم نے فرمایا خفیف الحاذ وہ شخص ہے جس کی نہ بیوی ہو نہ اولاد  
سبحان اللہ غیب داں رسول کی پیش گوئی کے عین مطابق دو سو برس بعد حضرت  
سیدنا مدار العالمین سید بدیع الدین احمد زندہ شاہ مدار ۲۴۲ھ میں اس خاک دان  
گیتی پر تشریف لائے نیز ترمذی جلد دوم باب الزہد میں حضرت ابی امامہ باہلی رضی  
اللہ تعالیٰ عنہ سے روایت ہے کہ

عن ابی امامة عن النبی صلی اللہ علیہ وسلم قال ان اغبط  
اولیائی عندی لمؤمن خفیف الحاذ خو حَظٌّ من الصلوة احسن  
عبادة ربہ واطاعہ فی السیر. وَكَانَ غَامِضًا فِی الدَّائِسِ لَا يُشَارُ اِلَیْهِ  
بِالْاَصَابِعِ وَكَانَ رِزْقُهُ كِفَافًا فَصَبَرَ عَلٰی ذَالِكْ ثُمَّ نَقَرَ بِیَدَیْهِ فَقَالَ  
مُجَلَّتْ مِنْیْئَتُهُ قُلْتُ بَوَا كِیْهِ قُلْ تُرَاثُهُ. (ترمذی ابواب الزہد جلد ثانی: ص ۶۰)

حضرت ابو امامہ باہلی سے روایت ہے کہ وہ نبی کریم علیہ السلام سے روایت  
کرتے ہیں آپ صلی اللہ علیہ وآلہ وسلم نے فرمایا بے شک میرے دلیوں میں جو سب  
سے زیادہ قابل رشک ہے میرے نزدیک وہ مومن بندہ ہے جو خفیف الحاذ ہے نماز کا  
بڑا اور حصہ اس کے حصے میں ہے وہ اپنے رب کی عبادت و اطاعت بہت پوشیدگی  
میں بہترین طریقہ سے کرے گا اور وہ لوگوں میں مستور رہے گا یعنی پردوں اور نقابوں  
میں چھپا ہوگا کہ انگلیوں سے اس کی طرف اشارہ نہیں ہو پائے گا پھر ارشاد فرمایا کہ دنیا  
سے اس کی خواہشات مٹ جائیں گی اس پر رونے والے نہیں ہوں گے یعنی اس کی  
بیوی بچے اور اولاد نہیں ہوگی اور دنیا سے اس کی میراث نہیں ہوگی۔ یہ روایت ابن

ماجہ، مند امام احمد اور مشکوٰۃ میں بھی کچھ فرق کے ساتھ موجود ہے۔

جامع ترمذی سنن ابن ماجہ اور مند امام احمد بن حنبل کی مذکورہ حدیث پاک کے دائرے میں حضور مدار پاک کی ذات والاصفات پوری طرح سے فٹ ہو جاتی ہے۔ تاریخ ولایت میں آپ کے علاوہ کوئی ایسی ذات نظر نہیں آتی جس پر حدیث مذکورہ کا مفہوم کلی طور پر صادق آسکے۔ لہذا ہم یہ کہنے میں قطعی حق بحساب ہیں کہ حضور رحمت عالم نے اس برگزیدہ الہی سے متعلق یہ پیش گوئی فرمائی تھی جو آپ صلی اللہ علیہ وآلہ وسلم کے دوسو برس بعد حلب میں پیدا ہوا اور ان تمام صفات کا جامع ہو کر منصب شہود پر آیا اور جسے دنیا نے شہنشاہ اولیاء کبار حضرت سیدنا سید بدیع الدین احمد زندہ شاہ مدار قطب المدار کے نام سے جانا پہچانا اس بات کو قارئین اس طور بھی سمجھ سکتے ہیں کہ حدیث میں آیا ہے کہ میرے دوسو برس کے بعد تم میں خیر الناس ایک خفیف الحاذ ہوگا۔ چنانچہ سرکار مدار پاک دوسو برس کے بعد پیدا ہوئے اور خفیف الحاذ ہوئے دوسری حدیث میں آیا کہ ایک بندہ مومن جو خفیف الحاذ ہوگا وہ اولیاء کرام کے نزدیک باعث رشک ہوگا۔ اب آپ دیکھیں سرکار مدار پاک پانچ سو چھیانوے سال کی عمر پاتے ہیں یہ بھی باعث رشک ہے، ساڑھے پانچ سو سال تک آپ کا روزہ ہے یہ بھی باعث رشک ہے، کپڑے میلے پرانے نہیں ہوتے یہ بھی باعث رشک ہے، اثر ضعف ظاہر نہیں ہوتا یہ بھی باعث رشک ہے چہرے پر نور خدا کی بہتات کا عالم یہ کہ سات سات نقابیں پڑی ہیں یہ بھی باعث رشک ہے احیاناً و سہیاناً ایک یا دو نقاب اٹھ جائے تو خلق خدا بے اختیار ہو کر سجدہ ریز ہو جائے یہ بھی باعث رشک ہے آگے بڑھئے ذو حجب من الصلوٰۃ نمازوں کا بہت بڑا حصہ اس کے حصہ میں ہے۔ قارئین کی بھسپور توجہ درکار، غور

فرمائیں ایک ولی ایسا ہے جس کی عمر سو سال کی ہے اس میں اسے حقوق اولاد بھی ادا کرنا ہے روزی کمانے کے لئے بھی کچھ کام کرنا ہے اپنے اہل و عیال میں بھی کچھ وقت دینا ہے نہانا دھونا کھانا پینا سب کچھ لاحق ہے اور عمر سو برس یا اس سے کچھ کم یا زیادہ ہے لیکن اللہ کا ایک ولی ایسا بھی ہے جس کی عمر چھ سو سال ہے نیز اسے تمام انسانی ضرورتوں سے بے نیاز کر دیا گیا ہے وہ مقام صمدیت پر فائز ہے نہ بیوی ہے نہ اولاد، نہ روزی روٹی کی فکر ہے نہ کھانے پینے کی حاجت، دونوں ولی اللہ، اب نمازیں کس کی زیادہ ہوں گی سو سال والے کی یا چھ سو سال والے کی؟ لامحالہ آپ کو کہنا پڑے گا کہ اس صورت حال میں چھ سو سال عمر پانے والے بزرگ کی نمازیں سو سال عمر پانے والے کے بالمقابل بہت زیادہ ہوں گی۔

”احسن عبادۃ ربہ و اطاعہ فی السر“ وہ اپنے رب کی اطاعت و عبادت پوشیدگی میں بہترین طریقہ سے کرے گا۔ مدار پاک کی چلہ گاہوں پر نظر ڈالئے اللہ چٹانوں میں، جنگلوں میں، پہاڑوں پر، گھاٹیوں میں ان مقامات پر سب سے الگ تھلک ہو کر تنہائیوں میں پوشیدگی میں کیا ہو رہا ہے۔ احسن عبادۃ ربہ و اطاعہ فی السر کے سانچے میں ایک شخصیت ڈھالی جا رہی ہے رسول خدا کی ایک پیش گوئی ہے جو پوری ہو رہی ہے۔ ”وَكَانَ غَايِضًا فِي النَّاسِ لَا يُشَارُ إِلَيْهِ إِلَّا صَاحِبٌ“ لوگوں میں رہ کر بھی اس درجہ مستور ہو گا کہ کوئی اسے پہچاننے والا نہ ہو گا یہاں تک کہ لوگ اس درجہ بے التفات ہو جائیں گے کہ انگلیوں سے اشارہ بھی نہیں کر سکیں گے۔ شیخ عبدالحق محدث دہلوی اخبار الاخیار میں فرماتے ہیں اکثر احوال برقعہ بردار کشیدہ بودے آپ اکثر و بیشتر اپنے چہرے پر نقاب ڈالے رہتے تھے۔ اس سے زیادہ مستور

الحالی اور کیا ہوگی ”وكان رزقه كفافاً“ اسکی روزی تھوڑی ہوگی تاریخ بتاتی ہے کہ حضرت مدار پاک نے پانچ سو چھیانوے سال کی عمر پائی جس میں صرف چالیس سال تک کھانا کھایا بقیہ پانچ سو چھپن سال تک آپ کا روزہ رہا اس درجہ طویل زندگی میں چالیس سال کی روزی تھوڑی ہے کہ نہیں ”فصبر علی ذالک“ اس پر وہ صابر و شاکر بھی ہوگا۔ پوری عمر حضرت مدار پاک شکر بھی بجالاتے رہے کبھی شکوہ نہیں کیا ”تَحَلَّتْ مَنِيَّتُهُ“ اس کی خواہشات دنیا مٹ جائیں گی۔ حضرت مدار پاک ایسے فناء فی اللہ بزرگ تھے کہ جنھیں دنیا کی ذرہ برابر کوئی خواہش نہیں تھی۔ ”قلْتُ بَوَاكِيهِ قُلْتُ ثَرَاثُهُ“ اس پر رونے والیاں بیویاں اور بچے نہ ہوں گے اور اس کی میراث بہت کم ہوگی۔ حضرت مدار پاک خفیف الحاذق تھے آپ کی زندگی مجردانہ تھی، آپ کی نہ تو کوئی بیوی تھی نہ اولاد اور نہ تو دنیا کے مال کا کوئی ذخیرہ آپ نے بطور میراث چھوڑا تھا۔

چنانچہ مذکورہ بالا حدیث پاک کے سانچے میں حضرت سید بدیع الدین احمد قطب المدار قدس سرہ کی ذات مقدسہ نبی تلی ہے اس لئے اب اہل دیانت و عقیدت یہ کہتے ہیں کہ مدار وہ تم ہو جس کی بابت پیشگوئی نبی غیب داں نے فرمائی، مدار وہ تم ہو جسے بشارت مصطفیٰ کہا جاتا ہے۔

### حصول علم:

تذکرہ نگاروں نے لکھا ہے کہ جب حضرت مدار پاک کی عمر شریف چار سال چار مہینہ چار دن کی ہو گئی تو آپ کے والد بزرگوار نے آپ کو اس وقت کے علامہ دہریگانہ عصر سیدنا خلیفہ شامی مرثی قدس سرہ کی خدمت میں پیش کیا بہت سارے تذکرہ نویسوں کے مطابق آپ کئی روز تک امتا ذ کے سامنے الف کی شرح فرماتے رہے اور قسم قسم

کے نکات اس بابت بیان فرمایا بالآخر تھوڑے ہی عرصہ میں قرآن، حدیث، تفسیر، فقہ، اصول معانی اور دیگر علوم مروجہ میں مہارت نامہ حاصل فرمائی اور تمام علوم ظاہری سے آراستہ و پیراستہ ہو گئے نیز علم سیمیا کیمیا صمیا ریمیا بھی حاصل فرمایا۔

سفر حرمین طیبین:

جب آپ نے چودہ سال کی عمر میں تمام علوم ظاہریہ سے فراغت حاصل کر لی تو پھر سفر حرمین طیبین کے لئے دل بے قرار ہوا چنانچہ تذکرۃ المتقین کے مصنف نے لکھا ہے کہ: ”بعد فراغ علم از والدین ماجدین اجازتے گرفتہ عازم حرمین شریفین زادہما اللہ تعظیماً و تکریماً شدند و باشتاء راہ درغارے مشغول بیاد الہی گشتند آخرش ندائے غیب رسید کہ وقت حصول مطلب قریب گردید بر خیز در سعادت کوش چنانچہ از آنجا عازم مکہ معظمہ شدند و بہ بیت اللہ شریف حاضر ہوئے و سعادت طواف کعبہ معظمہ حاصل نموده بعبادت معبود حقیقی مصروف گشتند در اکل حال ندا آمد کہ بر مزار پد انوار جدامجد خود زود حاضر شو چرا کہ انتظارت میکشد چنانچہ حضرت قبلہ عالم بسوی مدینہ منورہ روانہ شدند و در طی مسافت کوشیدہ بعد چند روز بمدینہ طیبہ رسیدند و از قبۃ انوار اطہر مشرف بزیارت گردیدہ بہ درود خوانی مشغول گشتند آخر الامر بعالم روحانیت آنجناب را حضرت رسول اکرم صلی اللہ تعالیٰ علیہ وآلہ وسلم از اسرار باطنی مالا مال فرمودند و بروایتے چنین آوردہ اند کہ اشارہ بجانب حضرت علی کرم اللہ وجہہ نسبت حضرت قطب المدا شد کہ ایس طالب حق را کہ از نسل تست تعلیم غوامضات معرفت و حقیقت کردہ پیشم آر چنانچہ بموجب ارشاد مبارکش بعمل آمد حضرت نبی اکرم صلی اللہ تعالیٰ علیہ وسلم دوبارہ مشمول عواطف فرمودہ بہ عطائے نعمائے غیر مترقبہ سرفراز نمودند۔

(تذکرۃ المتقین: ص ۴۴/۴۳)



حصول علم سے فراغت کے بعد حضرت مدار پاک نے والدین سے اجازت حاصل کی اور عازم حرمین شریفین ہو گئے اثناء سفر ایک غار میں آپ مشغول عبادت و ریاضت ہو گئے یہاں تک کہ ہاتھ غیب نے آواز دی کہ تمہارے مقصد کے حصول کا وقت قریب آچکا ہے اٹھو اور حصول سعادت کی کوشش کرو، بعدہ آپ وہاں سے مکہ معظمہ کے لئے روانہ ہوئے اور مکہ پہنچ کر طواف بیت اللہ کی سعادت حاصل کی اور عبادت الہی میں مصروف ہو گئے اسی دوران آپ نے ایک آواز سنی کہ بدیع الدین! اب اپنے جد امجد سیدنا محمد مصطفیٰ صلی اللہ علیہ وآلہ وسلم کے مزار پر انوار پر حاضری دو وہاں تمہارا انتظار ہو رہا ہے۔ چنانچہ حضرت مدار پاک مسافت طے فرماتے ہوئے چند روز بعد مدینہ منورہ پہنچ گئے اور زیارت روضہ رسول کی سعادت حاصل کی اور ردو خوانی میں مصروف ہو گئے بالآخر عالم روحانیت میں حضرت قطب المدار کو حضور سید الانبیاء علیہ السلام نے اسرار باطنی سے مالا مال فرمایا اور ایک روایت میں ہے کہ رسول پاک علیہ السلام نے حضرت علی کرم اللہ وجہہ کو حکم دیا کہ اے علی یہ فرزند طالب حق آپ کی نسل سے ہے اے تمام علوم باطنیہ سے آراستہ کر کے میری بارگاہ میں پیش کرو چنانچہ حضرت مولیٰ علی نے مدار پاک کو بموجب حکم رسول خدا تمام علوم باطنیہ سے سرفراز فرمایا۔

### بیعت ظاہری:

جمہور تذکرہ نگاران قطب المدار اس بات پر متفق ہیں کہ آپ ۲۵۹ھ میں والدین کریمین کی اجازت سے سفر حرمین طیبین کے لئے روانہ ہوئے اثناء سفر آپ کو ہاتھ ٹپسی نے بیت السلام یعنی بیت المقدس کی جانب رہنمائی کی چنانچہ آپ بیت

المقدس پہونچے جہاں پر سلطان العارفین سیدنا بایزید برطانی قدس سرہ السامی آپ کے منتظر تھے حضرت مدار پاک دو برس آپ کی صحبت بابرکت میں رہے اور فیوض و برکات حاصل فرماتے رہے مورخین کے مطابق ۲۵۹ھ میں ایک ساعت سعید ایسی آئی کہ سلطان العارفین سیدنا شیخ بایزید برطانی قدس سرہ العزیز نے بعد نماز صحن بیت المقدس میں آپ کو طلب فرمایا اور مشائخ کبار سے ملی ہوئی تمام نعمتیں روحانی امانتیں آپ کے حوالے فرمائیں اور شرف بیعت و خلافت و اجازت سے بھی مشرف کیا۔ یہ واقعہ ثوال ۲۵۹ھ کا ہے۔

(تذکرۃ الفقراء اسرار الواصلین، آئینہ نسب نامہ)

اس موقع پر قارئین پر واضح کر دینا چاہتا ہوں کہ حضرت مدار پاک قدس سرہ حضرت سلطان العارفین سے قبل اپنے والد بزرگوار سیدنا قاضی سید قدوة الدین غلی طہی قدس سرہ کے دست حق پرست پر اپنے جدی سلسلہ طریقت یعنی سلسلہ جعفریہ میں بیعت ہوئے اسی نسبت سے آپ کے سلال اجازت و خلافت میں سلسلہ جعفریہ کا بھی ذکر آتا ہے۔

علاوہ ازیں آپ کے سلال اجازت و خلافت میں سلسلہ صدیقیہ کا بھی ذکر ملتا ہے اور سلسلہ مہدویہ کا بھی تذکرہ کیا گیا ہے نیز سلسلہ اویسیہ کا بھی ذکر ہے اس طور سے آپ کو پانچ طریقوں کی خلافت و اجازت پہونچی ہے جو بعد کے بزرگوں نے اپنی کتابوں میں اس طرح لکھا ہے (۱) جعفریہ مدار یہ (۲) طیفوریہ مدار یہ (۳) صدیقیہ مدار یہ (۴) مہدویہ مدار یہ (۵) اویسیہ مدار یہ الحمد للہ آپ کے یہ پانچوں سلال آج بھی سب کے سب جاری و ساری ہیں، اعلیٰ اللہ ان سب سے فیض پاتے اور

لٹاتے ہیں۔ (تذکرۃ المتقین، گلستان مدار، تاریخ سلاطین شرفیہ وغیرہم)

ہاں یہ بات ضرور ہے کہ ان میں جس سلسلہ طریقت کو سب سے زیادہ شہرت حاصل ہوئی وہ سلسلہ طیفور یہ مدار یہ ہے۔ اکثر مشائخ اسی شجرہ طریقت سے وابستہ ہوئے ہیں نیز خاندان مدار پاک سادات مکن پور شریف میں بھی یہی سلسلہ طریقت جاری و ساری ہے۔

### تربیت باطنی:

بحر زار اور مرآۃ مدار میں ہے کہ حضرت مدار پاک حضرت مولیٰ علی کرم اللہ وجہہ کے حوالے کر دتے گئے اور آقا علیہ السلام نے حضرت مولیٰ علی کرم اللہ وجہہ الکریم سے فرمایا:

”ایں جوال طالب حق تعالیٰ است ایں را بجائے فرزندان خود تربیت نموده بمطلوب بر سال کہ ایں جوال نزدیک حق سبحانہ تعالیٰ بغایت عزیز است و قطب المدار وقت خوابہ شد پس شاہ مدار حسب الحکم آنحضرت تولا بمسئلتی علی کرم اللہ وجہہ نموده بر سر مرقد پاک و سے در نجف اشرف رفت در آستانہ متبرکہ ریاضت می کشید و انواع تربیت از روحانیت پاک حضرت مرتضوی کرم اللہ وجہہ بطریق صراط مستقیم می یافت۔ (بحر زار ص ۹۷۸ مرآۃ مدار مترجم مع متن ۱۱-۱۰۹)

یہ جوان طالب حق تعالیٰ ہے اس کو اپنی فرزندگی میں لیکر اس کی تربیت اور مطلوب تک پہنچا د اس لئے کہ یہ جوان اللہ تعالیٰ کے نزدیک بہت عزیز ہے اور اپنے وقت کا قطب المدار ہو گا پس حضرت مدار پاک آنحضرت صلی اللہ علیہ وآلہ وسلم کے ارشاد کے بموجب حضرت مولیٰ علی کرم اللہ وجہہ کی محبت میں سرشار ہو کر نجف اشرف ان

کے روضہ پاک پر حاضر ہوئے اور آستانہ پاک پر ریاضت کرتے رہے اور حضرت علی کی روحانیت پاک کی تربیت سے صحیح طور پر صراطِ مستقیم پر گامزن ہوئے۔

بعدہ حضرت سیدنا مدار اعظم قدس سرہ پر جو عنایتیں ہوئیں ان کا تذکرہ اس طور سے کیا گیا ہے۔

اسد اللہ الغالب کرم اللہ وجہہ اور ابفرزند رشید خود کہ وارث ولایت مطلق محمد مہدی بن حسن عسکری نام داشت در عالم بوائے آشنا گردانید و از کمال مہربانی فرمود کہ قطب الممداری بدیع الدین رامن باشارت حضرت رسالت پناہ صلی اللہ تعالیٰ علیہ وسلم تربیت نموده بمقامات عالی رسانیدہ بفرزند ی قبول کردہ ام شمانیز متوجہ شدہ جمیع کتب آسمان از راہ شفقت بایں جوان ثنائتہ روزگار تعلیم بکنید پس صاحب زمان مہدی رضی اللہ عنہ از کمال الطاف شاہ مدار را در گوشہائے جبال بردہ در چند مدت دو از دہ کتاب و صحف آسمانی تعلیم فرمودہ اول چہار کتاب کہ بر انبیاء اولاد بشر آدم علیہ السلام نازل شدہ اند یعنی فرقان و توریت و انجیل و زبور بالترتیب و شرائط تعلیم کرد و بعد از اں چہار کتاب کہ بر مقتدائے و پیشوائے عنایت نزول یافتہ بودند تسلیم فرمودہ نام اں کتابہا ایں است را کوری و جاجرمی و ستاری و الیان بعدہ چہار کتب کہ بر ملائک مقرب در گاہ سبحانی نازل گشتہ بودند اں را نیز تعلیم نمودہ نام اں کتب ایں است مسراءت، و عین الرب، و سرماجین، و مظهر الف۔ و از علوم اولین و آخرین کہ خلاصہ ائمہ اہل بیت بود از راہ کرم بخشی جلی بموجب اشارت جد بزرگوار خود حضرت مرتضیٰ علی کرم اللہ وجہہ بقطب الممدار عطا فرمودہ و ادرا کامل و مکمل گردانیدہ بخد مت اسد اللہ الغالب کرم اللہ وجہہ آوردہ معروض داشت کہ ایں جوان الحال لائق ارشاد شد امیدوار خلافت است۔ (مرآة ممداری ص ۱۱۱)

(مترجم مع متن) (بحر زار ص ۹۷۸/۷۹ شعبہ چہارم)

حضرت اسد اللہ الغالب کرم اللہ وجہہ نے اپنے فرزند رشید ولایت مطلقہ کے وارث محمد مہدی بن حسن عسکری کے نام سے عالم ظاہری میں مشہور ہیں ان سے حضرت مدار پاک کا تعارف کرایا اور ازراہ لطف و مہربانی ارشاد فرمایا کہ بدیع الدین قطب مدار کو میں نے حضور ختمی مرتبت علیہ السلام کے اشارہ پاک کے مطابق تربیت دے کر مقامات بلند پر پہنچا کر اپنی فرزندگی میں قبول کر لیا ہے تم بھی توجہ کر کے ازراہ لطف و مہربانی تمام کتب آسمانی کی تعلیم اس نوجوان شائستہ روزگار کو دے دو پس صاحب زمان مہدی رضی اللہ عنہ نے انتہائی لطف و کرم کے ساتھ پہاڑوں کے غاروں میں جا کر تھوڑی سی مدت میں بارہ آسمانی کتب و صحائف کی تعلیم فرمائی اول چار کتابیں جو انبیاء کرام اولاد بشر حضرت آدم علیہ السلام پر نازل ہوئیں یعنی فرقان، تورات، زبور، انجیل کی تعلیم و تربیت شرائط کے ساتھ دی اس کے بعد ان چاروں کتابوں کی تعلیم فرمائی جو قوم اجنہ کے رہبروں اور پیشواؤں پر نازل ہوئی تھیں۔ ان کتابوں کے نام یہ ہیں راکوری، جاجری، ستاری، الیان اس کے بعد ان چاروں کتابوں کی تعلیم دی جو اللہ سبحانہ تعالیٰ کے ملائکہ مقربین پر نازل ہوئیں ان کتابوں کے نام یہ ہیں مسرات عین الرب، ہرماجن، مظہر الف اور اولین و آخرین کے علوم جو ائمہ اہل بیت اطہار کا خاصہ ہیں لطف و عطا کی عادت کے موافق وجد بزرگوار حضرت مولیٰ علی کرم اللہ وجہہ کے اشارے کے مطابق قطب المدار کو عطا فرما کر انھیں کامل و اکمل بنا دیا اور بارگاہ مولیٰ میں حاضر کر کے عرض کیا کہ اب یہ جوان لائق ارشاد ہو کر امیدوار خلافت ہے۔

(مرآۃ المداری: ص ۱۱۱۔ مترجم مع متن، بحر زار: ص ۹۷۸/۷۹ شعبہ چہارم) مخطوط

## مرتبہ قطب المدار سلف و خلف کی نظر میں:

تاجدار ولایت سیدنا سید بدیع الدین احمد قدس سرہ نے تمام مقامات ولایت کو طے فرما کر عرفان حقیقی کا حصول فرمالیا تھا اور خاص چشمہ احمدی سے سیراب ہوئے تھے آپ کو انعامات محمدیہ و اضافات احمدیہ سے حصہ وافر ملا ہوا تھا لیکن آپ کو درجہ قطب المدار سے خاص قسم کی شہرت حاصل ہوئی تھی تاریخ تصوف و طریقت میں قطب المدار بول کر عموماً حضرت شیخ سید بدیع الدین احمد قطب المدار کو مراد لیا جاتا ہے جس طرح سے حضور شہنشاہ ولایت سیدنا شیخ عبدالقادر جیلانی قدس سرہ تمام درجات ولایت کو طے فرمانے والے بزرگوں میں سے ہیں لیکن درجہ غوثیت سے آپ کو خصوصی شہرت حاصل ہے عموماً فوٹ بول کر آپ کو ہی مراد لیا جاتا ہے حضرت مدار پاک چونکہ درجہ مداریت سے زیادہ مشہور و معروف ہیں۔ اس لئے مناسب سمجھتا ہوں کہ درجہ قطب المدار کی جو تشریح و توضیح سلف و خلف نے فرمائی ہے اسے ہدیہ ناظرین کر دوں ملاحظہ فرمائیں۔

### قطب کا معنی لغوی:

قطب لغت میں اس کیل کو کہتے ہیں جس کے چاروں سمت چسکی گھومتی ہے۔ مدار کا، سرد ارقوم، زمین کے محور کا کنارہ، ایک ستارہ کا نام جس سے سمت قبلہ متعین کیا جاتا ہے۔

### قطب کا معنی اصطلاحی:

قطب اس کو کہتے ہیں جو عالم میں منظور حق تعالیٰ ہوتا ہے ہر زمانہ میں اور وہ حضرت اسرافیل علیہ السلام کے قلب پر ہوتا ہے۔ (الدر المنظم: ص ۵۰ لطائف اشرفی)



## اقطاب کی برکت سے عالم محفوظ ہے:

حضرت شیخ اکبر فتوحات کے باب نمبر تین سو تر اسی میں فرماتے ہیں کہ بسبب قطب اللہ تعالیٰ محفوظ رکھتا ہے کل دائرہ وجود کو عالم کون و فساد سے اور امانین کی وجہ سے عالم غیب و شہادت کو اور اوتاد کی وجہ سے جنوب و شمال اور مشرق و مغرب کو اور ابدال کی وجہ سے ساتوں ولایتوں کو محفوظ رکھتا ہے اور قطب الاقطاب سے ان سب کو کیونکہ وہ تو وہ شخص ہے جس پر سارے عالم کا امر دائر ہے۔

## قطب کی وراثت:

شیخ اکبر فتوحات مکیہ میں فرماتے ہیں کہ قطب وہ مرد کامل ہے جس نے وہ چار دینار حاصل کئے ہوں جس کا ہر دینار پچیس قسیراط کا ہو اور ان سے مردان خدا کی کیفیت معلوم کی جاتی ہو اور چار دینار سے مراد رسل و انبیاء اولیاء اور مومنین ہیں اور ان سب کا وارث قطب ہوتا ہے۔

## قطب کی شان:

شیخ اکبر فتوحات مکیہ کے باب تین سو اکیاون میں فرماتے ہیں کہ قطب کی شان یہ ہے کہ وہ ہمیشہ اس حجاب میں رہتا ہے جو اس کے اور اللہ عزوجل کے درمیان ہوتا ہے۔ اور حجاب مرتے دم تک نہیں اٹھتا اور جب قطب انتقال کرتا ہے تو اوتاد بانی سے جا ملتا ہے۔

## ایک قطب کے تصرف کی حد کیا ہے:

امام الاولیاء سرکار غوث پاک سیدنا عبد القادر جیلانی بغدادی رضی اللہ تعالیٰ عنہ فرماتے ہیں کہ اقطاب کے لئے سولہ عالم ہیں اور ہر عالم ان میں سے اتنا بڑا ہے جو اس

عالم کے دنیا و آخرت دونوں کو محیط ہے مگر اس امر کو سوائے قطب کے کوئی نہیں جانتا۔

(الدر المنظم فی مناقب غوث اعظم: ص ۵۸)

ہر زمانہ اور ہر ولایت کے لئے ایک قطب ہوتا ہے:

الدر المنظم میں ہے کہ ہر مقام پر اس مقام کی حفاظت کیلئے وہ گاؤں ہو یا قصبہ ایک ولی اللہ ہوتا ہے جو اس گاؤں کا قطب کہا جاتا ہے خواہ اس گاؤں میں مسلمان رہتے ہوں یا کافر اگر مسلمان موجود ہیں تو ان کی پرورش زیر تجلی اسم ہادی ہوگی اور اگر کافر ہیں تو ان کی پرورش زیر تجلی اسم مضل ہوگی اور یہ دونوں صفتیں ایک ہی ذات کی ہیں۔  
(الدر المنظم: ص ۶۴)

اور فصل الخطاب میں ہے کہ بقول صاحب فتوحات مکیہ قطبوں کی کوئی انتہا نہیں ہر سمت میں ایک قطب ہوتا ہے۔ قطب عباد، قطب زحاد، قطب عرفاء، قطب متوکلان وغیرہ اُمم سابقہ میں بھی اقطاب تھے:

یاد رکھیں کہ اقطاب سے زمانہ کبھی خالی نہیں رہتا۔ حضرت آدم علیہ السلام سے لے کر عہد رسالت مآب صلی اللہ تعالیٰ علیہ وسلم تک ہر دور میں قطب زماں کا ورود و ظہور ہوا ہے شیخ اکبر فتوحات مکیہ کے چودہویں باب میں فرماتے ہیں: اُمم گزشتہ کے اقطاب کا ملین حضرت آدم علیہ السلام سے عہد رسالت مآب صلی اللہ تعالیٰ علیہ وسلم تک کل پچیس ہوئے ہیں۔ اللہ تعالیٰ نے مشہد قدس میں کہ جو مشاہدہ برزخہ ہے ان سے میری ملاقات کرائی اس وقت میں شہر قرطبہ میں تھا اور پچیس اقطاب یہ ہیں۔ (۱) فرق (۲) مداوی الکَلوم (۳) بکاء (۴) مرفع (۵) شفاء الماضی (۶) ماحق (۷) عاقب (۸) منہور (۹) سحر الماء (۱۰) عنصر الحیات (۱۱) شریہ (۱۲) صانع (۱۳) راجع (۱۴) طیار (۱۵) سالم

(۱۶) خلیفہ (۱۷) مقسوم (۱۸) حی (۱۹) راقی (۲۰) واسع (۲۱) بحر (۲۲) مضف  
(۲۳) ہادی (۲۴) اصلح (۲۵) باقی۔

وہ اقطاب جو انبیاء علیہم السلام کے قلب پر ہیں:

شیخ عبدالرحمن چشتی بحوالہ فتوحات نقل فرماتے ہیں بارہ اقطاب ایسے ہیں جو بعض  
انبیاء علیہم السلام کے قلب پر ہیں جن میں پہلا قطب حضرت نوح علیہ السلام کے قلب پر  
ہے اس کا ورد سورہ یس شریف ہے دوسرا قطب حضرت ابراہیم علیہ السلام کے قلب  
پر ہے اس کا ورد سورہ اخلاص ہے۔ تیسرا قطب حضرت موسیٰ علیہ السلام کے قلب پر ہے  
اور اس کا ورد سورہ نصر ہے۔ چوتھا قطب حضرت عیسیٰ علیہ السلام کے قلب پر ہوتا ہے  
اس کا ورد سورہ فتح ہے۔ پانچواں قطب حضرت داؤد علیہ السلام کے قلب پر ہے اس کا  
ورد سورہ زلزال ہے۔ چھٹا قطب حضرت سلیمان علیہ السلام کے قلب پر ہے اس کا ورد  
سورہ واقعہ ہے۔ ساتواں قطب حضرت ایوب علیہ السلام کے قلب پر ہے اس کا ورد سورہ  
بقرہ ہے۔ آٹھواں قطب حضرت الیاس علیہ السلام کے قلب پر ہے اس کا ورد سورہ کہف  
ہے۔ نواں قطب حضرت لوط علیہ السلام کے قلب پر ہے اس کا ورد سورہ نمل ہے۔  
دسواں قطب حضرت ہود علیہ السلام کے قلب پر ہے اس کا ورد سورہ النعام  
ہے۔ گیارہواں قطب حضرت صالح علیہ السلام کے قلب پر ہے اس کا ورد سورہ طہ ہے۔  
بارہواں قطب حضرت ثیث علیہ السلام کے قلب پر ہے اس کا ورد سورہ ملک ہے۔ اور  
قطب المدار قلب محمدی صلی اللہ علیہ وسلم پر ہوتا ہے اور بڑے شہر میں ہوتا ہے اور اس کا  
فیض عالم سفلی و علوی پر برابر جاتا ہے۔

(مرآۃ الاسرار اردو: ص ۹۳ شیخ عبدالرحمن چشتی مطبوعہ مکتبہ جام نور دہلی)

تمام اقطاب قطب المدار کے محکوم ہوتے ہیں:

اقطاب جتنے ہوتے ہیں سب کے سب قطب مدار کے محکوم و ماتحت ہوتے ہیں اور یہ بارہ اقطاب بھی جن کا مابقی میں ذکر ہوا قطب المدار کے محکوم ہوتے ہیں اور ان قطبوں میں سے سات ہفت اقلیم کے ہیں یعنی ہر اقلیم میں ایک قطب اور پانچ قطب یمن کے ولایت میں رہتے ہیں۔ ان کو قطب ولایت کہتے ہیں۔ قطب عالم یعنی قطب مدار کا فیض اقطاب اقلیم پر ہوتا ہے اور اقطاب اقلیم کا فیض اقطاب ولایت پر آتا ہے اور اقطاب ولایت کا فیض عام اولیاء پر جاتا ہے اور یہی طریقہ قیامت تک رہے گا۔

(مرآۃ الاسرار اردو: ص ۲۸ شیخ عبدالرحمن چشتی مطبوعہ مکتبہ جام نور دہلی)

مراتب اقطاب:

گزشتہ اوراق میں بیان ہو چکا ہے کہ ولایت کے چار مرتبے ہیں ۱۔ صغریٰ ۲۔ وسطیٰ ۳۔ کبریٰ ۴۔ عظمیٰ اور ان چاروں کے ہر ہر مرتبے میں تین تین مقام ہیں۔ ۱۔ بدایت ۲۔ وسط ۳۔ نہایت۔ اسی طرح اقطاب کے بھی مختلف مقامات و مراتب ہیں۔ چنانچہ سیدنا سید میر جعفر مکی مرید و خلیفہ سیدنا سید نصیر الدین چراغ دہلوی اپنی مشہور زمانہ تصنیف بحر المعانی میں تحریر فرماتے ہیں کہ ”جب ولی ترقی کرتا ہے تو قطب ولایت ہو جاتا ہے اور قطب ولایت ترقی کر کے قطب اقلیم ہو جاتا ہے اور جب قطب اقلیم ترقی کرتا ہے تو قطب عالم ہو جاتا ہے۔ اور قطب عالم ترقی کر کے عبد الرب کے مرتبہ بد قطب الاقطاب ہو جاتا ہے اور قطب اقلیم کو ہی قطب ابدال بھی کہتے ہیں پھر تیسری مرتبہ یہ قطب الارشاد ہو جاتا ہے اور قطب الارشاد ترقی کر کے مقام فردانیت میں پہنچ جاتا ہے الغرض قطب عالم (قطب مدار) کو اختیار ہے کہ اگر چاہے تو اقطاب کو قطبیت سے معزول

کر دے :-

قارئین کرام! ایک بار پھر یہ بات ذہن نشین فرمائیں کہ قطب عالم صاحب الزمان قطب الاقطاب قطب اکبر قطب الارشاد اور قطب المدار ایک ہی ذات کے نام و القاب ہیں جیسا کہ سید السادات شیخ سید باسط علی قلندر رحمۃ اللہ علیہ فرماتے ہیں کہ ”قطب الارشاد قطب، الاقطاب اور قطب العالم اور صاحب الزمان و قطب المدار ایک ہی شخص کے نام ہیں جو بالاصالت عرفان کی کنجی ہے اور اقطاب کہ دراصل موصل الی اللہ ہیں وہ قطب المدار یعنی قطب الاقطاب کی نیابت میں رہتے ہیں اور اس کو اختیار ہوتا ہے کہ اگر وہ چاہے تو انھیں اپنی نیابت میں رکھے اور چاہے تو نہ رکھے۔

(مطالب رعدی: ص ۲۶۷، الدر المنظم فی مناقب غوث اعظم)

بحر المعانی میں ہے قطب عالم ہر زمانے میں ایک ہوتا ہے اور موجودات علوی و سفلی کا وجود اس کے وجود کے سبب قائم ہوتا ہے اور بوجہ اس کے قطب عالم ہونے کے سبب چیزیں قائم ہوتی ہیں اور بارہ اقطاب اس کے سوا ہوتے ہیں اور قطب عالم کو حق تعالیٰ سے بے واسطہ فیض پہنچتا ہے اور اسی کو قطب اکبر اور قطب الارشاد اور قطب الاقطاب اور قطب المدار بھی کہتے ہیں۔ (مرآۃ الاسرار: ص ۹۱) بحر المعانی میں مزید یہ بھی تحریر ہے کہ علامت قطب الارشاد (قطب المدار) یہ ہے کہ اس میں نور تمکین نظر آئے جو سبز رنگ کا ہوتا ہے اور کبھی کبھی سرخ رنگ کا اور وہ بے جہت تمام اطراف کو آنکھ کھولے خواہ بند کئے ہو یکساں دیکھتا ہے۔ ”اس نور کی حقیقت کو جاننا خاصہ مصطفیٰ صلی اللہ علیہ وسلم کا ہے کیونکہ آپ ہی پر اس کا پرتو پڑا ہے (انتہی کلامی) اسی طرح تذکرۃ العابدین: ص ۲۴۲ پر ہے اب یہ سمجھ لینا چاہئے کہ ان تمام گروہوں میں کیا کیا مرتبہ اولیاء اللہ کا ہوتا

ہے۔ دنیا کا کل کارخانہ اللہ رب العزت نے اولیاء کرام کی ذات سے وابستہ کیا ہے اور اس گروہ کے بارہ نوع ہیں۔ اول ان میں قطب الاقطاب ہے جو قطب العالم بھی کہتے ہیں وہ ایک ہی ہوتا ہے خواہ قطب الارشاد ہو یا قطب المدار اس کے بارہ نائب ہیں یا یوں کہئے کہ مدار المہام ہوتے ہیں، دوسرا غوث ہے مرتبہ اس کا قطب سے کم ہوتا ہے۔۔۔ الخ

ان عبارتوں سے خوب خوب معلوم ہوا کہ اقطاب کے مختلف درجات و مقامات ہیں نیز یہ بھی ظاہر ہوا کہ قطب اکبر قطب عالم قطب الارشاد قطب الاقطاب، قطب المدار ایک ہی شخص کے نام ہیں۔ ان ناموں میں سے کسی نام سے ان کے اوصاف و مراتب و مقامات و مناقب بیان ہوں وہ سب قطب المدار کے اوصاف و مراتب و مقامات، مناقب ہونگے۔

سب سے بڑا قطب قطب المدار ہوتا ہے:

تفسیر روح البیان اردو زیر آیت ”والجبال او تاداً“ (پ ۴۴) میں رقم ہے کہ ہر زمانہ میں ایک قطب ہوتا ہے یہ قطب سب سے بڑا ہوتا ہے اسے مختلف ناموں سے پکارا جاتا ہے۔ قطب عالم، قطب کبریٰ، قطب الارشاد، قطب مدار، قطب جہاں اور جہاں گیر عالم۔ عالم علوی اور عالم سفلی میں اسی کا تصرف ہوتا ہے اور سارا عالم اسی کے فیض و برکت سے قائم ہوتا ہے اگر قطب عالم کا وجود درمیان سے ہٹا دیا جائے تو سارا عالم درہم برہم ہو کر رہ جائے گا۔ قطب عالم براہ راست اللہ تعالیٰ سے احکام و فیوض حاصل کر کے ان فیوض کو اپنے ماتحت اقطاب میں تقسیم کرتا ہے وہ دنیا کے کسی بڑے شہر میں سکونت رکھتا ہے وہ اپنے ماتحت اقطاب کے تقرر، تنزل اور ترقی کے اختیار کا مالک ہوتا ہے۔ ولی کو



معزول کرنا، ولایت کو سلب کرنا، ولی کو مقررنا اس کے درجات میں ترقی دینا اسی کے فرائض میں ہے۔ وہ ولایت شمس پر فائز ہوتا ہے لیکن اس کے ماتحت اقطاب کو ولایت قمر میں جگہ ملتی ہے قطب عالم اللہ تعالیٰ کے اسمِ حمن کی تجسلی کا مظہر ہوتا ہے سرکارِ دو عالم نور مجسم صلی اللہ علیہ وسلم مظہرِ خاص تجلی الولایت میں قطب عالم سالک بھی ہوتا ہے اور اس کا مقام ترقی پذیر ہوتا ہے حتیٰ کہ وہ مقامِ فردانیت تک پہنچ جاتا ہے یہ مقام محبوبیت ہے۔ رجال اللہ میں اس قطب عالم کا نام عبد اللہ بھی ہے۔ (تفسیر روح البیان اردو ص ۳ زیر آیت والجبال اوتاد اپ، عم مترجم مولانا محمد فیض احمد اویسی۔۔۔ مطبوعہ رضوی کتاب گھر منیا محل دہلی)

### قطب المدار پر مخلوق کے احوال روشن رہتے ہیں:

چونکہ قطب المدار پر خلق کے احوال گردش کرتے رہتے ہیں اس لئے قطب المدار مخلوق کے احوال کو جانتا ہے اور اس پر خلق کی حالت آشکارا ہوتی ہے۔ شیخ عبدالرزاق قاشانی رحمۃ اللہ علیہ سبحانی فرماتے ہیں کہ

القطب فی اصطلاح القوم اکمل الانسان متبک فی مقام الفردیۃ تدور علیہ احوال الخلق (رسالہ ابن عابدین الثامی ص ۲۶۵)

ترجمہ = صوفیہ کی اصطلاح میں قطب المدار کامل ترین انسان کو کہتے ہیں جو مقامِ فردیت پر فائز ہو جس پر مخلوق کے احوال گردش کرتے ہوں۔

قطب المدار ولایت کے تمام مقامات و احوال کا جامع ہوتا ہے:

صاحب فتاویٰ شامیہ علامہ ابن عابدین شامی قدس اللہ سرہ النورانی نقل فرماتے ہیں کہ الخلیفۃ الباطن و هو سید اہل زمانہ سمی قطباً لجمع جمیع المقامات والاحوال و دورانہا علیہ۔ (رسالہ ابن عابدین شامی)

ترجمہ: خلیفہ باطن جو اپنے زمانے والوں کا سردار ہوتا ہے اسی کو قطب المدار کہتے ہیں کیونکہ تمام مقامات و احوال کا وہ جامع ہوتا ہے اور تمام مقامات و مراتب اسی کے گرد گھومتے ہیں۔

### مرتبہ قطب المدار:

شیخ محی الدین ابن عربی علیہ الرحمۃ والرضوان فرماتے ہیں۔ ”قطبیت کبریٰ قطب المدار کا مرتبہ ہے جو مرتبہ باطن نبوت آنحضرت صلی اللہ تعالیٰ علیہ وسلم کا ہے اور یہ مرتبہ سرور عالم صلی اللہ تعالیٰ علیہ وسلم کے ورثاء کے لئے مخصوص ہے اس لئے کہ آنحضرت صلی اللہ تعالیٰ علیہ وسلم صاحب نبوت عامہ و رسالت شاملہ میں سارے عالم کے لئے اکملیت کے ساتھ مخصوص ہیں تو خاتم الاولایت اور قطب الاقطاب وہی ہوگا جو باطن خاتم النبوت پر ہو۔“ (نور فی فصل ۳۱ باب ۱۹۸ بحوالہ الدر المنظم ص ۱۵۰)

### مرتبہ قطب المدار مثنیائے درجہ ولایت ہے:

صاحب الدر المنظم فرماتے ہیں قطب الاقطاب وہ ہے جس کے مرتبہ سے اعلیٰ سوائے نبوت عامہ کے اور کوئی مرتبہ نہ ہو، اسی وجہ سے قطب الاقطاب صدیقوں کا سردار ہوتا ہے۔ (الدر المنظم ص ۵۰)

حضرت سید باسط علی قلندر قدس سرہ الاطہر فرماتے ہیں مقام قطب الارشاد بہت رفیع المنزلت ہے جس کے آگے اولیاء کا مقام نہیں (الدر المنظم ص ۶۰) لطائف اشرفی میں شیخ اکبر رحمۃ اللہ علیہ کے فرمان کو اس طرح نقل کیا ہے:

اما القطب وهو الواحد الذی موضع نظر اللہ تعالیٰ من العالم فی کل زمان و جمیع اوان وهو علی قلب اسرافیل علیہ

السلام والقطب الاقطاب باطن نبوتہ صلی اللہ تعالیٰ علیہ وآلہ وسلم فلا یكون الا لو ارثته لا اختصاصہ علیہ السلام بالاکملیت فلا یكون خاتم الولايت وقطب الاقطاب الاعلیٰ باطن خاتم النبوت (لطائف اثر فی نقل از فتوحات فصل ۳۱ باب ۱۹۸) ترجمہ: یعنی قطب وہ ہے جو عالم میں منظور الہی ہوتا ہے اور وہ ہر زمانے میں ہوتا ہے اور وہ اسرافیل علیہ السلام کے مشرب پر ہوتا ہے اور قطبیت کبریٰ جو قطب الاقطاب (قطب المدار) کا مرتبہ ہے اور یہ مرتبہ باطن نبوت صلی اللہ تعالیٰ علیہ وآلہ وسلم کا ہے اور یہ مرتبہ کمال صرف و ارثان محمد صلی اللہ تعالیٰ علیہ وآلہ وسلم کا ہے اسلئے کہ آپ صلی اللہ تعالیٰ علیہ وآلہ وسلم ہی اکملیت سے مختص ہیں تو خاتم الولايت اور قطب الاقطاب وہی ہوگا جو باطن خاتم نبوت صلی اللہ تعالیٰ علیہ وآلہ وسلم پر ہو۔ انتہی کلامہ

عبارت بالا سے واضح ہوا کہ قطب المدار قطبیت کبریٰ کے مقام پر فائز ہوتا ہے۔ قطب المدار جو قطب الاقطاب بھی ہوتا ہے وہی اکملیت کے ساتھ وراثت محمدی صلی اللہ تعالیٰ علیہ وآلہ وسلم کا حامل و متحمل ہوتا ہے اور قطب المدار خاتم النبیین صلی اللہ تعالیٰ علیہ وآلہ وسلم کی وراثت سے منتہائے درجہ ولایت خاتم الولايت کے منصب پر فائز ہوتا ہے اور وہی ولایت خاصہ محمدیہ صلی اللہ تعالیٰ علیہ وآلہ وسلم کا وارث کامل ہوتا ہے۔

ولايت خاصہ محمدیہ صلی اللہ تعالیٰ علیہ وآلہ وسلم کا فیضان :

حضرت مجدد الف ثانی قدس سرہ السامی اپنے مکتوب میں ارشاد فرماتے ہیں کہ ولایت خاصہ سے ولایت محمدیہ صلی اللہ تعالیٰ علیہ وآلہ وسلم مراد ہے ولایت محمدیہ علیٰ صاحبھا الصلوٰۃ والسلام میں فناء اتم و بقائے اکمل حاصل ہوتی ہے جو نیک بخت اس نعمت عظمیٰ

سے مشرف کیا گیا ہو اس کا جسم طاعت کے لئے نرم ہو گیا اور اس کا سینہ اسلام کے لئے کھل گیا اور اس کا نفس مطمئن ہو گیا اور اس کا نفس اپنے مولیٰ کے لئے راضی ہو گیا اور اس کا مولیٰ اس سے راضی ہو گیا اور اس کا دل رب تعالیٰ کے لئے خالص ہو گیا۔ اور اس کی روح پورے طور پر صفات لاہوت کے مکاشفہ کے لئے آزاد ہو گئی۔ اور اس کا سر شیون و اختیارات کے ملاحظہ کے ساتھ موصوف ہو گیا اس مقام میں تجلیات ذاتیہ برقیہ سے مشرف ہو گیا اور اس کا لطیفہ خفی رب تعالیٰ کے کمال تنزہ و تقدس کبریاء کے سامنے دریائے حیرت میں ڈوب گیا اور اس کا لطیفہ اخفی اس ذات کے ساتھ بے کیف و بے مثال طریقہ پر اتصال پذیر ہو گیا۔

هنيالا رباب النعيم نعيمها ارباب نعمت کو نعمتیں مبارک ہوں۔

(مکتوبات مجدد جلد دوم نمبر ۱۳۵)

لطائف چھ ہیں:

یاد رہے کہ انسانی وجود کے اندر لطائف کل چھ ہیں جو لطائف ستہ کے نام سے موسوم ہیں یعنی (۱) لطیفہ نفس (۲) لطیفہ قلب (۳) لطیفہ روح (۴) لطیفہ سر (۵) لطیفہ خفی (۶) لطیفہ اخفی

لطیفہ نفس کا مقام ناف ہے، لطیفہ قلب کا مقام بایاں پہلو، لطیفہ روح کا مقام دایاں پہلو، لطیفہ سر کا مقام درمیان قلب و روح، لطیفہ خفی کا مقام پیشانی، لطیفہ اخفی کا مقام سر کی چوٹی۔ اقتباس الانوار میں ہے کہ قطب ارشاد (جسے قطب مدار بھی کہتے ہیں) آنحضرت صلی اللہ علیہ وسلم کے علم لدنی کا وارث ہوتا ہے اور نبی امی صلی اللہ علیہ وسلم کی تجلیات کے لئے از بس صاحب لطیفہ اخفی ہے (اقتباس الانوار اردو) شیخ محمد اکرم

قدوسی ندوی کی ص ۴۱ مطبوعہ جمیم بکڈ پو دہلی۔ زمانہ تالیف ۱۱۳۰ھ

ولایت خاصہ محمدیہ علی صاحبہا الصلوٰۃ والسلام تمام مراتب ولایت سے ممتاز ہے:

حضرت مجدد الف ثانی قدس سرہ النورانی فرماتے ہیں اور ایک بات جو ذہن نشین رکھنی چاہئے وہ یہ ہے کہ ولایت خاصہ محمدیہ علی صاحبہا الصلوٰۃ والسلام عروج و نزول کے تمام طریقوں میں دوسرے تمام مراتب ولایت سے ممتاز اور الگ ہے جناب عروج میں تو اس طرح کے لطیفہ اخفی کی فناء اور اس کی بقاء اسی ولایت خاصہ کے ساتھ مختص ہے باقی تمام ولایتوں کا عروج اپنے درجات کے فرق کے مطابق صرف لطیفہ خفی تک ہے یعنی بعض ارباب ولایت کا عروج صرف روح تک ہے اور بعض کا سر تک اور کچھ دوسروں کا عروج لطیفہ خفی تک ہے اور یہ ولایت محمدیہ علی صاحبہا الصلوٰۃ والسلام والتحیۃ کے اولیاء کے اجماع طاہرہ کو بھی اس ولایت کے درجات کمالات سے حصہ ملتا ہے کیونکہ نبی کریم صلی اللہ تعالیٰ علیہ وآلہ وسلم کو شب معراج جہاں تک خدا نے چاہا حمد عنصری کے ساتھ عروج نصیب ہوا آپ پر جنت دوزخ پیش کئے گئے اور آپ حق تعالیٰ کی رویت بصری سے مشرف کئے گئے اس طرح معراج حضور نبی کریم صلی اللہ تعالیٰ علیہ وآلہ وسلم کے لئے خاص ہے اور وہ اولیاء جو حضور علیہ السلام کی کمال متابعت سے موصوف ہو کر ولایت خاصہ کے وارث ہوئے ہیں اور آپ کے قدم مبارک کے نیچے چلتے ہیں انھیں بھی اس مرتبہ مخصوصہ سے حصہ ملتا ہے۔ ع

وللارض من کأس الکرام نصیب

لیکن جو اولیاء زیر قدم نبوت ہیں انہیں جو حالت نصیب ہوتی ہے وہ رویت اصل کی حالت نہیں۔ رویت اور اس حالت میں فرق اصل و فرع اور شخص و سایہ کا

ہے، رویت اور یہ حالت ایک دوسرے کا عین نہیں۔

(مکتوبات امام ربانی جلد اول مکتوب نمبر ۱۳۵)

رشد و ہدایت اور ایمان و معرفت کا نور قطب الارشاد کے وسیلے سے ہی ملتا ہے۔ حضرت مجدد الف ثانی قدس سرہ النورانی مکتوبات میں ارشاد فرماتے ہیں۔ قطب ارشاد جو کمالات فردیہ کا بھی جامع ہوتا ہے بہت عزیز الوجود اور نایاب ہے اور بہت سے قرون اور بے شمار زمانوں کے بعد اس قسم کا جوہر وجود میں آتا ہے عالم تاریک اس کے نور و ظہور سے نورانی ہوتا ہے اور اس کی ہدایت اور ارشاد کا نور محیط عرش سے لے کر مرکز فرش تک تمام جہاں کو شامل ہوتا ہے اور جس کسی کو رشد و ہدایت، ایمان و معرفت حاصل ہوتا ہے اسی کے ذریعہ سے حاصل ہوتا ہے اور اس کے وسیلے کے بغیر کوئی شخص اس دولت کو نہیں پاسکتا۔ مثلاً اس کی ہدایت کا نور دریا سے محیط کی طرح تمام جہاں کو گھیرا ہوا ہے اور وہ دریا گویا منجمد ہے اور اور ہرگز حرکت نہیں کرتا۔ اور وہ شخص جو اس بزرگ کی طرف متوجہ ہوتا ہے تو توجہ کے وقت گویا طالب کے دل میں ایک روزن کھل جاتا ہے اور اس راہ سے توجہ و اخلاص کے مطابق اس دریا سے سیراب ہوتا ہے ایسے ہی وہ شخص جو ذکرا الہی کی طرف متوجہ ہے اور اس عزیز کی طرف بالکل متوجہ نہیں ہے انکار سے نہیں بلکہ اس کو پہچانتا نہیں تو اس کو بھی یہ افادہ حاصل ہو جاتا ہے لیکن پہلی صورت میں دوسری صورت کی نسبت افادہ بہتر اور بڑھ کر ہے لیکن وہ شخص جو اس بزرگ (قطب الارشاد، قطب المدار) کا منکر ہے یا وہ بزرگ اس سے آزرده ہے تو اگرچہ وہ ذکر الہی میں مشغول ہے لیکن وہ رشد و ہدایت کی حقیقت سے محسوس ہے وہی انکار و آزار اس کے فیض کا مانع ہو جاتا ہے بغیر اس کے حکم کے کہ وہ بزرگ اس کے مدد افادہ کی طرف

متوجہ ہو یا اس کے ضرر کا قصد کرے کیونکہ ہدایت کی حقیقت اس سے مفقود ہے وہ صرف مرشد صورت ہے اور صورت بے مانع کچھ فائدہ نہیں دیتی اور وہ لوگ جو اس عزیز (قطب المدار) کے ساتھ محبت و اخلاص رکھتے ہیں اگرچہ توجہ مذکورہ اور ذکر الہی سے خالی ہوں لیکن فقط محبت ہی کے باعث رشد و ہدایت کا نور ان کو پہنچ جاتا ہے۔

بس کنم خود زیر کاں را میں بس است

بانگ دو کردم اگر دور دہس است

میں بس زیرک لوگوں کے لئے اتنا ہی کافی ہے میں نے دو آوازیں دے دیں

ہیں اگر گاؤں میں کوئی ہے۔ (مکتوبات امام ربانی جلد دوم دفتر اول حصہ چہارم مکتوب نمبر ۲۶۰)

قطب المدار کی تخت نشینی اور تاج پوشی:

پرو دگار عالم جب کسی ولی کو مرتبہ قطب المدار پر سرفراز کرتا ہے تو اس کو تاج کرامت دے کر تخت پر بٹھاتا ہے اور اپنی خلافت سے اس کو مشرف فرما کر عالمین کے لئے اس کو مطاع و مراد بنا دیتا ہے۔ چنانچہ شیخ اکبر فتوحات مکیہ میں فرماتے ہیں کہ جب اللہ تعالیٰ کسی بندہ کو مرتبہ قطبیت بکبریٰ میں متولی فرماتا ہے تو عالم مثال میں اس کے لئے ایک تخت بچھا کر اس پر اس کو بٹھاتا ہے اور اس مکان کی صورت بہ حیثیت اس کے مرتبہ کے بناتا ہے مثلاً اس کو اپنے عرش پر مستوی ہونے کی صورت بناتا ہے اپنی ہر چیز کے ساتھ احاطہ علمی کے ذریعہ اور اللہ سے بڑھ کر کون اعلیٰ مثل سکتا ہے تو جب وہ تخت بچھالیا جاتا ہے تو اس کے بعد اس کو ان تمام اسماء کا خلعت دیا جاتا ہے جن کا طالب تمام عالم ہے اور اسماء اس کو عالم کے طالب ہوتے ہیں پھر اس سے حلے ظاہر ہوتے ہیں وہ سب اس قطرہ پہنا کر اور تاج کرامت دے کر اس کو تخت پر بٹھاتے



ہیں اس وقت اس کی حالت خلیفہ کی ہوتی ہے پھر اللہ جل شانہ تمام عالم کو حکم دیتا ہے اس سے بیعت کرنے کا اس شرط پر کہ سب لوگ اس کی اطاعت کریں اور سختی اور راحت ہر حال میں کریں پس سارا عالم ادنیٰ و اعلیٰ سب اس کی بیعت میں داخل ہو جاتے ہیں سوائے عالون کے۔ عالون سے مراد وہ لوگ ہیں جو اللہ کے جلال میں در آئے ہوئے ہیں اور وہ لوگ بالذات حق کی عبادت کرتے ہیں نہ کہ امر ظاہری شرعی کی وجہ سے اور قوم ملاء اعلیٰ بھی اس قطب کے پاس سب سے پہلے آتے ہیں اپنے مراتب کے موافق یعنی کوئی پہلے کوئی پیچھے اور وہ سب اس کے ہاتھ پر بیعت کرتے ہیں بنا کسی سختی و راحت کی قید کے اور وہ لوگ ان دونوں صفتوں کو اپنے میں جانتے ہی نہیں اس لئے کہ کسی شے کی شناخت کما حقہ بغیر اس کے ضد کے نہیں ہوتی اور ملاء اعلیٰ ایسے ذوق میں ہوتے ہیں جس میں امر مکروہ کی گنجائش ہی نہیں ہوتی تو جو روحیں قطب کے پاس بیعت کے لئے آتی ہیں تو وہ اس سے علم الہی کے متعلق کوئی مسئلہ ضرور پوچھتی ہیں اور وہ جواب میں کہتا ہے کہ اے شخص کیا تو فلاں فلاں امر کا قائل ہے۔ جب وہ اس کا اقرار کرتا ہے تو قطب اس سے کہتا ہے اس مسئلے میں دو جہتیں ہیں اور وہ دونوں متعلق ہیں علم الہی سے جن میں ایک دوسرے سے الٹی ہیں جو اس شخص کو معلوم ہوتا ہے تو ہر بیعت کرنے والا اس قطب سے مستفید ہوتا ہے اور وہ علم حاصل کرتا ہے جو اس کو معلوم نہیں ہوتا ہے حضرت شیخ اکبر فرماتے ہیں کہ میں نے کل سوالات قطبیت ایک علیحدہ رسالے میں لکھا ہے اور مجھ سے پہلے کسی نے ان کو نہیں لکھا ہے اور وہ مسائل معین نہیں ہوتے ہیں کہ بار بار اس قطب سے وہی پوچھے جائیں بلکہ ان کو اللہ تعالیٰ خود بخود مسائل کے دل میں ڈال دیتا ہے یعنی پہلے سے وہ سوال اس کے ذہن میں نہیں ہوتا ہے بلکہ

پوچھنے کے وقت فوراً ذہن میں آجاتا ہے۔ شیخ فرماتے ہیں کہ پہلے اس قطب سے عقل اول سوال کرتی ہے پھر نفس، پھر وہ ملائکہ جو مقدم ہیں ان ملائکہ سے جو آسمان و زمین کے بنانے والے ہیں یا ان پر موکل پھر وہ روحیں جو ان حیاکل کی مدد برہ ہیں جنہوں نے بعد انتقال اپنے جسموں سے مفارقت کی ہے پھر اجتنہ پھر مولدات پھر باقی وہ جو اللہ کی تسبیح کرتے ہیں۔ (فتوحات مکیہ: ۳۶۳۶۱ باب بحوالہ الدر المنظم)

### قطب المدار کے اختیارات و تصرفات:

چونکہ قطب المدار جامع کمالات ولایت محمدیہ علی صاحبہا الصلوٰۃ والسلام ہوتا ہے اور رسول پاک صلی اللہ تعالیٰ علیہ وآلہ وسلم کا مظہر اتم اور خلیفۃ اللہ فی الارض ہوتا ہے اور وہی باطن خاتم نبوت صلی اللہ تعالیٰ علیہ وآلہ وسلم ہوتا ہے اس لئے بغیر کسی واسطے کے فیضان محمد رسول اللہ صلی اللہ تعالیٰ علیہ وآلہ وسلم کی تقسیم اس کے زمانے میں اسی کے ذریعہ ہوتی ہے اور اس کو نعمات حضرت رسالت پناہ صلی اللہ تعالیٰ علیہ وآلہ وسلم پر متصرف مختار بنا دیا جاتا ہے اور مدار انعامات الہیہ سے اس کو مشرف و سرفراز کیا جاتا ہے اور زمام عزل و نصب اس کے ہاتھوں میں تھما دیا جاتا ہے چنانچہ میر جعفر کی علیہ الرحمہ اپنی کتاب بحر المعانی میں رقم فرماتے ہیں کہ ”اے محبوب کوش دار کہ مراتب اقطاب و قطب المدار چیست؟ مراتب اقطاب آن است کہ ایشان اگر نخواهند ولی را از ولایت معزول کنند بجائے او دیگرے را نصب کنند و مرتبہ قطب المدار یعنی قطب عالم آل است کہ او اگر نخواهد اقطاب را از مقام قطبیت معزول کند و اللہ تعالیٰ فرشتہ را کار فرمودہ باشد بگفت قطب مدار از آل کار فرشتہ را معزول کند و بگفت قطب مدار حضرت جلالت قدرۃ احکام لوح محفوظ را نیز محو گرداند و زندہ کردن موتی و انتقالات عرش و کرسی ایں جمیع تصرفات قطب مدار را

باشد۔ (بحر المعانی)

اے محبوب! دھیان سے سن کہ اقطاب اور قطب المدار کے مسراتب کیا ہیں؟  
 اقطاب کا مرتبہ یہ ہے کہ یہ لوگ اگر چاہیں تو ولی کو ولایت سے معزول کر دیں اور اس کی  
 جگہ دوسرے کو مقرر فرما دیں اور قطب مدار یعنی قطب عالم کا مقام یہ ہے کہ اگر وہ چاہیں تو  
 اقطاب کو مقام قطبیت سے معزول کر دیں اور اگر اللہ تعالیٰ فرشتوں کو کسی کام کا حکم فرما  
 چکا ہو اور قطب مدار کی مرضی ہو کہ یہ کام نہیں ہونا چاہئے تو اللہ تعالیٰ اپنے محبوب کی رضا کی  
 خاطر فرشتوں کو اس کام سے روک دے اور قطب مدار کے کہنے پر اللہ تعالیٰ لوح محفوظ  
 کے نوشتہ کو بھی محو فرما دے۔ مردوں کو زندہ کر دینا، لوح و کرسی کو منتقل کر دینا یہ سب  
 قطب مدار کے خصوصی تصرفات ہیں۔

قطب مدار کا ہفت اقلیم پر تصرف:

مزید فرماتے ہیں کہ قطب مدار تمام اقلیم اور تمام اقطاب پر متصرف ہوتا ہے ان  
 کی عبارت یہ ہے:

قطب عالم یعنی قطب مدار متصرف پر جمیع اقلیم و بر جمیع اقطاب باشد و از عرش تا  
 ثری متصرف بود۔ (بحر المعانی: ص ۹۲) قطب عالم یعنی قطب مدار تمام اقلیم اور سارے  
 اقطاب پر متصرف ہوتا ہے اور عرش سے تحت الثریٰ تک متصرف ہوتا ہے نیز ان ہی کا  
 فرمان ہے کہ ”مقام جبروت یعنی مقام جبر و کسر خلایق مقام قطب مدار است یعنی قطب  
 مدار کہ او متصرف است از عرش تا ثریٰ و جبر و کسر در شش جہت کند و قطب عالم یعنی قطب  
 مدار را فیض از عرش مجید است کہ تعلق بعزلیت نصیبت دارد“۔ (بحر المعانی: ص ۹۳ میرید جعفری)  
 مخلوق کے جبر و کسر کا مقام مقام مدار ہے یعنی قطب مدار جو عرش سے تحت الثریٰ

تک متصرف ہوتا ہے چھ جہتوں میں جبر و کسر کرتا ہے اور قطب مدار جس کا فیض عرش مجید سے وارد ہوتا ہے عزل و نصب سے تعلق رکھتا ہے یعنی مخلوق میں سے کسی کو اس کے منصب سے معزول کر دینا یا کسی کو صاحب مقام بنادینا قطب مدار کے اختیارات و تصرفات سے متعلق ہے۔

کاروبار عالم کا دار و مدار قطب المدار پر ہے:

مولانا احمد رضا خاں فاضل بریلوی کے پیر و مرشد حضرت سید آل رسول احمدی مارہروی قدس سرہ فرماتے ہیں کہ ہر زمانے میں ایک غوث ہوتا ہے کہ اس زمانہ کے تمام اولیائے کرام کا سردار و سر تاج ہوتا ہے اور اس کے زمانے کا کوئی ولی اس کا مرتبہ نہیں پاسکتا اس کو قطب المدار بھی کہتے ہیں اس لئے کہ تمام عالم کے کاروبار کا دار و مدار اسی پر ہوتا ہے اور تمام نظم و نسق اسی کے ہاتھوں نافذ ہوتا ہے اور نفاذ پاتا ہے۔  
(سراج العوارف مترجم موسوم بہ شریعت، طریقت، ص ۱۱۵/۱۱۴)

عالم کی بقا قطب المدار کی برکت سے ہے:

حضرت مجدد الف ثانی امام ربانی قدس سرہ النورانی فرماتے ہیں کہ مجھ سے حضرت خضر علیہ السلام نے ارشاد فرمایا کہ

جعلنا الله تعالى معينا للقطب المدار من اولياء الله تعالى  
الذى جعله الله تعالى مدار للعالم وجعل بقاء العالم ببركته  
وجوده و اضافته. (الحديقة النديه)

یعنی اللہ تعالیٰ مجھے (اور الیاس علیہ السلام کو) قطب المدار کا معاون بنایا جو اللہ تعالیٰ کا ایسا ولی ہے جس کو اللہ تعالیٰ نے عالم کے لئے مدار بنایا ہے اور عالم کی بقا اس

کے وجود کی برکت اور اس کے فیضان کے سبب ہے (الحدیقۃ الندیہ فی شرح الطریقۃ  
التقشید یہ مطبوعہ استنبول ترکی)۔ اسی طرح سیدنا سید میر جعفر مکی علیہ الرحمہ جو سیدنا نصیر  
الدین چراغ دہلوی علیہ الرحمہ کے مرید و خلیفہ ہیں فرماتے ہیں کہ ”قطب عالم در ہر زمانہ  
و عصر یکے باشد و وجود جمیع موجودات از اہل دنیا و آخرت یعنی سفلی و علوی بوجود قطب عالم  
قائم باشد و قطب عالم را فیض از حق تعالی بے واسطہ باشد و قطب عالم را قطب مدار نیز گویند  
یعنی مدار موجودات سفلی و علوی از برکت وجود اوست“۔ (بحر المعانی ص ۸۳)

یعنی قطب عالم ہر زمانے میں ایک ہی ہوتا ہے اور اہل دنیا و آخرت میں سے  
تمام موجودات یعنی عالم علوی و سفلی کا وجود قطب عالم کے سبب قائم ہے اور قطب عالم کو حق  
تعالیٰ سے بے واسطہ فیض پہنچتا ہے اور قطب عالم کو قطب المدار بھی کہتے ہیں یعنی  
موجودات علوی و سفلی کا مدار و مدار قطب المدار کے وجود کے سبب ہے۔  
کارخانہ ہستی و توابع ہستی کا اجراء قطب مدار کے ذمہ ہے:

مولانا غلام علی نقش بندی مجددی قدس سرہ دار المعارف میں رقم فرماتے ہیں کہ  
”حق تعالیٰ اجراء کارخانہ ہستی و توابع ہستی قطب مدار اعطای فرمایا و ہدایت و ارشاد  
ورہنمائی گمراہاں بدست قطب ارشادی سپارد و بعد ازاں فرمودند کہ حضرت بدیع الدین شیخ  
مدار قدس سرہ قطب مدار بودند و شان عظیم دارند۔“

حق تعالیٰ کارخانہ ہستی و توابع ہستی کے اجراء کا کام قطب مدار کو سپرد فرمادیتا ہے  
اور گمراہوں کی ہدایت و رہنمائی قطب ارشاد سرانجام دیتا ہے اس کے بعد ارشاد فرمایا  
کہ حضرت بدیع الدین شیخ مدار قدس سرہ قطب مدار تھے اور عظیم شان والے تھے۔

(درالمعارف مطبوعہ استنبول ترکی: ص ۲۴۳)

اسی طرح حضرت محدث عبدالعزیز دہلوی علیہ رحمۃ اللہ القوی ارشاد فرماتے ہیں کہ  
 قیام عالم کا انحصار قطب المدار کے جوہر پر ہے۔ (تفسیر عزیزی: جلد دوم ص ۱۴۱)  
قطب المدار کے مفقود ہونے سے قیامت برپا ہو جائے گی:

یہی محدث موصوف علیہ رحمۃ والرضوان فرماتے ہیں کہ ”ہاں اتنا ضرور تم کو معلوم  
 کر لینا چاہئے کہ ان منکروں کی گرفتاری کا وقت اس وقت ہوگا جب دنیا میں اہل مجاہدہ  
 اور اہل ذکر سے کوئی باقی نہ رہے گا اور ولایت کی راہ بالکل بند ہو جائے گی اور غیبیہ  
 ساری خدمتیں معطل اور بیکار ہو جائیں گی جیسے غوثیت، قطبیت، ابدالیت، اوتادیت اور  
 قطب المدار زمین سے مفقود ہو جائے گا اور ابدال اوتاد سب اٹھائے جائیں گے۔  
 یوم ترجف الارض والجبال وکانت الجبال کشیبا مہیلا۔ یعنی جس دن  
 کانپے گی زمین اور پہاڑ قطب المدار ابدال و اوتاد کی موت کے سبب سے جن کی  
 برکت سے عالم کا قیام اور ثبوت تھا۔ (تفسیر عزیزی زیر آیت یوم ترجف الارض والجبال)

قطب المدار کے تصرفات حیات و ممات میں برابر ہیں:

صاحب مطلع العلوم و مجمع الفنون ارشاد فرماتے ہیں کہ

حضرت بدیع الدین قطب

المدار کمالا تش در مملکت

ہندوستان شہرت تمام دارد

حضرت بدیع الدین قطب المدار کے کمالات ملک ہندوستان میں بہت زیادہ

مشہور ہیں اور آپ کے تصرفات حیات و ممات میں برابر ایک جیسے ہیں۔

(مطلع العلوم و مجمع الفنون)

وہ چار بزرگ جو مثل احواء کے تصرف کرتے ہیں:

صاحب مرآۃ الاسرار شیخ عبدالرحمن چشتی فرماتے ہیں کہ مسرۃ الاسرار کی تصنیف کے بارہ سال بعد ۶۵۰ھ میں زیارت حضرت پیر دہلیگر معنوی خواجہ بزرگ معین الحق والدین چشتی قدس سرہ سے دو چار ہوا۔ حضرت نے ارشاد فرمایا کہ ہم نے تم کو چار مرد صاحب ولایت و صاحب تصرف کے درمیان جگہ دی ہے جو قیام قیامت تک اپنی قبور میں مثل احواء زندہ کی طرح اپنی قبر میں بیٹھے ہوئے ہیں ہمیشہ تمہارے ممد و معاون رہیں گے۔

(۱) مغرب کی طرف شیخ بدیع الدین شاہ مدار رضی اللہ تعالیٰ عنہ (۲) مشرق کی طرف سید اشرف جہانگیر رضی اللہ تعالیٰ عنہ (۳) شمال میں سید سالار مسعود غازی رضی اللہ تعالیٰ عنہ (۴) اور جنوب میں شیخ حسام الدین مانک پوری رضی اللہ تعالیٰ عنہ چاروں کے درمیان تم ہمیشہ امن و امان میں رہو گے۔

(مرآۃ الاسرار ص ۱۲۵۲)

### سرکارِ مدار پاک کی ہندوستان میں آمد:

قطب الاقطاب سیدنا سید بدیع الدین احمد زندہ شاہ مدار قدس سرہ کے تذکرہ نگاروں کا اس بات پر اجماع ہو چکا ہے کہ آپ ۲۸۲ھ میں بحکم رسول مقبول علیہ السلام ہندوستان تشریف لائے۔ مورخ علامہ سید اقبال جوہپوری نے اپنی دستاویزی کتاب تاریخ سلاطین شرقیہ و صوفیاء جوہپور میں تحریر فرمایا ہے کہ قطب السدا جب ہندوستان تشریف لائے تو یہاں مسلمانوں کا نام و نشان نہیں تھا محمد بن قاسم کی حکومت زوال پذیر ہو چکی تھی۔ (سلاطین شرقیہ صوفیاء جوہپور)



آپ کے قدم مہمنت لزوم کی برکتیں جب سے ہمارے ملک ہندوستان کو نصیب ہوئیں تب سے آج اس ملک میں اسلام پھل پھول رہا ہے اور کوئی ایسا علاقہ و خطہ نہیں ہے کہ جہاں آپ کی بدولت اسلام نہ پہنچا ہو اور لطف کی بات یہ ہے کہ ہر خطہ میں آپ کی مقدس چلہ گاہیں آج تک سلامت ہیں جو بانگ دہل آپ کی ہمہ جہت خدمات دینیہ کا اعلان کر رہی ہیں۔

آپ کے سفر ہند کا تذکرہ صاحب تذکرۃ المتقین نے اس طور پر فرمایا ہے کہ حضور نبی اکرم صلی اللہ تعالیٰ علیہ وآلہ وسلم نے

”حضرت قطب المدار احکم فرمودند کہ بہ ہندوستان رفتہ در اسحق سعی بکار بری چنانچہ از آنحضرت صلی اللہ تعالیٰ علیہ وآلہ وسلم اجازت حاصل کردہ عازم ہند گشتند و ہدایت ارشاد خلق اللہ را فرمودہ و مخلوق را راہنمونی نمودہ بر جہاز سوار شدند روزے حضرت فضائل نبی اکرم صلی اللہ تعالیٰ علیہ وآلہ وسلم ارشاد میفرمودند کہ راہبان جہاز از راہ عناد و انتساف سخنہائے مخالفانہ سر کردند حضرت از او شال ناخوش شدند و بہ مشیت ایزدی آن جہاز در تباہی آمد و آل ہمہ در بحر فنا غرق شدند مگر حضرت مع یازدہ کس از آل گروہ پر خاش جو بر تختہ باقی ماندند و بسی بر نیامد کہ آل باقی ماندگان ہم راہ فنا گرفتند حضرت قطب المدار را ناخداے حقیقی با فضال خویش بر ساحل نجات رسانید عمارتے عالی شان از دور پدید آمد و قتیکہ حضرت متصل وے رسیدند مردے بزرگ صورت فرشتہ سیرت را بردش ایستادہ یافتند آل پیر مسرود بوقت سلام کردہ در آل مکان رفیع الشان آنجناب را بہر اہی خود بردہ حضرت بآں مقام بزرگی را از نہایت جاہ و حشم بر تخت مرصع و مکتل زیب و سادہ یافتند و مودب قریش رفتند آل بزرگ از کمال شفقت و عاطفت نزد خود نشانید و طعامے پیش کرد آل طعام ملکوئی بود نہ ۹ لقمہ از دست خود نوش

نمائید لقمہ کہ از طلق فرومی رفت احوال یک طسبق از طبقات ارضی و سماوی بروی مکشوف  
میگشت الغرض از عرش تاثری بر حضرت مبرہن گردید پس ازاں آن جناب را لباس بہشتی  
پوشانید و فرمود ان شاء اللہ تعالیٰ ترا گاہے خواہش اکل و شرب نخواہد شد و خرقہ کہ دادہ ام کہنہ  
نخواہد گردید آں بزرگ سر حلقہ ملائکہ عنصری بود نامش شتخیشا است و بروایتی چنان ہم آمدہ  
کہ افتخار خرقہ و طعام از دست حق پدست حضرت رسول اللہ تعالیٰ علیہ وآلہ وسلم و مرحمت شد و  
ہمیں قول اصح یافتہ شود باتفاق جمہور۔ (تذکرۃ السقین فارسی: ص ۴۵/۴۴)

حضرت قطب المدار کو ہندوستان جا کر تبلیغ دین حق کا حکم فرمایا چنانچہ حضرت مدار پاک  
آنحضرت علیہ السلام سے اجازت حاصل کر کے عازم ہندوستان ہوئے تاکہ خلق اللہ کے  
درمیان ہدایت و ارشاد کا کام جاری کریں۔ آپ جہاز پر سوار ہوئے ایک دن اٹھائے سفر  
آپ نے آنحضرت علیہ السلام کے فضائل و مناقب بیان فرمائے جس کی وجہ سے جہاز  
پر سوار لوگ از راہ عناد و تعصب صدائے مخالفت بلند کرنے لگے اس بات سے آپ خاطر  
ملول ہو گئے چنانچہ بہ مشیت الہی وہ جہاز تباہی میں پھنس کر فناء کے گھاٹ اتر گیا لیکن  
حضرت مدار پاک گیارہ آدمیوں کے ساتھ ایک تختہ کے سہارے پانی کے بہاؤ کے  
مطابق چلتے رہے یہاں تک کہ وہ گیارہ لوگ بھی فوت ہو گئے لیکن ناخداائے حقیقی یعنی اللہ  
عزوجل کے خاص فضل و کرم سے آپ ساحل نجات کو پہنچے آپ نے دور سے ہی ایک  
عالی شان عمارت دیکھی جب اس کے قریب پہنچے تو دیکھا کہ ایک بزرگ صورت  
فرشتہ سیرت شخص اس محل کے دروازے پر کھڑا ہے اس بزرگ شخص نے آگے بڑھ کر  
آپ کو سلام پیش کیا اور آپ کو اپنے ہمراہ اس محل میں لے گیا اس محل میں ایک بزرگ  
صاحب جاہ و حشم ایک تخت مرصع پر پوری سادگی کے ساتھ تشریف فرما تھے۔ آپ مؤدبانہ

طور پر ان کے قریب پہنچے ان بزرگوار نے کمال شفقت و عاطفت کے ساتھ آپ کو اپنے قریب بٹھالیا اور طعام ملکوتی پیش فرماتے ہوئے نو ۹ لقمہ خود اپنے ہاتھوں سے قلب المدار کو کھلایا چنانچہ لقمہ ملکوتی کا حلق کے نیچے اترنا تھا کہ طبقات ارضی و سماوی سے ایک ایک طبق آپ پر روشن ہو گیا یہاں تک کہ عرش سے لے کر تحت المشریٰ تک کے تمام طبقات آپ پر روشن ہو گئے پھر ان بزرگ نے آپ کو لباس بہشتی پہنایا اور فرمایا کہ ان شاء اللہ تعالیٰ اب تمہیں کھانے پینے کی حاجت نہ ہوگی اور جو خرقہ تمہیں دیا ہے یہ کبھی میلاد پر انانہ ہو گا وہ بزرگ سر حلقہ ملائکہ عنصری تھے ان کا نام شتیثا ہے جبکہ ایک دوسری روایت میں آیا ہے کہ جنہوں نے اپنے دست حق پرست سے آپ کو خرقہ اور طعام ملکوتی عطا فرمایا تھا وہ جناب محمد رسول اللہ صلی اللہ علیہ وآلہ وسلم تھے۔ اور یہی والا قول اصح ہے اسی پر جمہور کا اتفاق ہے۔

مدار پاک کے تبلیغی کارنامے:

سیدنا مدار پاک قدس سرہ کا دائرہ تبلیغ و ارشاد اس درجہ وسیع و عریض ہے کہ بڑے سے بڑا مورخ و قلم کار اسے حصار تحریر میں لانے سے قاصر ہے اس کی وجہ خاص یہ ہے کہ چونکہ آپ کا دائرہ تبلیغ و ارشاد تقسیماً ساڑھے پانچ صدیوں کو محیط ہے اور اس مدت دراز میں آپ نے پوری دنیا کا سفر فرما کر ساری دنیا میں اسلامی تعلیمات کو پہنچایا اور عموماً عادیۃً یہ بات پائی جاتی ہے کہ کسی کے کارنامے اس کی ظاہری زندگی میں لکھے نہیں جاتے حیات و خدمات پر قلم بعد وفات اٹھتے ہیں یہ سلسلہ شروع ہی سے چلا آ رہا ہے اور آج تک جاری ہے یہی وجہ ہے کہ آپ کی حیات و خدمات کا تہائی حصہ منظر عام پر نہیں آ سکا۔

آپ کی تبلیغ کا سلسلہ تیسری صدی ہجری کی آخری دو دہائیوں سے نوویں صدی ہجری کی ابتدائی چار دہائیوں تک چلتا رہا، اس درمیان آپ بقید حیات رہے نیز کسی ایک مخصوص مقام کو مستقل جائے قیام بھی نہیں بنایا ضرورت دعوت و تبلیغ کے مطابق ایک مقام سے دوسرے مقامات کی طرف منتقل ہوتے رہے۔

صاحب تذکرۃ الکرام نے لکھا ہے کہ ”حضرت بدیع الدین شاہ مدار مرید شیخ طیفور بسطامی کے تھے کہتے ہیں کہ وہ بظاہر کچھ نہیں کھاتے تھے اور ان کا کپڑا کبھی میلا نہیں ہوتا تھا اور نہ اس پر مکھی بیٹھتی تھی اور ان کے چہرے پر ہمیشہ نقاب پڑا رہتا تھا نہایت حسین و جمیل تھے چاروں کتب سماوی کے حافظ و عالم تھے کہتے ہیں کہ پچی عمر چار سو برس سے زائد تھی واللہ اعلم اور تمام دنیا کا سفر انھوں نے کیا تھا اور وہ اپنے وقت کے قلب مدار تھے اس لئے لوگ شاہ مدار کہتے ہیں۔“

(تذکرۃ الکرام تاریخ خلفائے عرب و اسلام: ص ۲۹۳)

اقتباس مذکورہ بالا میں صاف تحریر ہے کہ آپ نے پوری دنیا کا سفر فرمایا تھا لیکن افسوس کی بات یہ ہے کہ اکثر ممالک کی تفصیل اب تک نگاہوں سے نہیں گزری اور نہ ہی ہر ملک کی تاریخ پڑھنے کی سعادت حاصل ہوئی عین ممکن ہے کہ مستقبل کے محققین کی دریافت میں مزید تفصیلات بھی آئیں۔ ان شاء اللہ

تاہم متحدہ ہندوستان جس میں پاکستان، بنگلہ دیش، شری لنکا، برما وغیرہ کے علاقہ جات بھی ہیں ان کے علاوہ عرب، بصرہ، شام، ایران، عراق، روم، بخارا، مسرقند، تاشقند، افریقہ، امریکہ، جرمن، روس، افغانستان، چین، نیپال وغیرہ کے اسفار دینی کا تذکرہ مصنفین مؤرخین نے اپنی کتابوں میں کیا ہے۔ آج بھی دنیا کے مختلف ممالک

سے لوگ مکن پور شریف آتے ہیں اور بتاتے ہیں کہ ہمارے ملک میں بھی حضور مدار پاک کے نشان قدم موجود ہیں۔

افریقہ سے ایک صاحب نے مجھے فون کر کے بتایا تھا کہ ہمارے ملک میں سرکار مدار پاک کے کئی چلہ جات موجود ہیں روس اور امریکہ جیسے ممالک بھی قدم مدار کی برکت سے مستفیض ہیں۔ خود عرب شریف خاص مکہ المکرمہ کے اندر محلہ الشامیۃ المداریہ موجود ہے اور نسبت مداری سے منسوب حضرات آج بھی وہاں آباد ہیں۔

مکن پور شریف کے ایک شیخ طریقت نے سفر حج کے دوران ملنگان کرام کی ایک جماعت خواب میں دیکھی اور ان سے پوچھا کہ آپ حضرات بھی تشریف لائے ہیں؟ ملنگان کرام نے فرمایا کہ ہم لوگ جدہ میں رہتے ہیں اور یہاں برابر آتے رہتے ہیں۔

حضور مدار پاک قدس سرہ نے ہر چند کہ پوری دنیا کی سیاحت فرمائی اور ہر مقام پر دعوت اسلام کو پہونچانے کا بے مثال کارنامہ انجام دیا لیکن چونکہ ہندوستان بہت بڑا ملک تھا اور وہ بھی آپ کے دور کا اکھنڈ بھارت تو بہت ہی بڑا تھا جس کے پیش نظر اس ملک کو آپ کی برکات سب سے زیادہ میسر ہوئیں اور آپ نے پورے ہندوستان میں کوئی علاقہ نہیں چھوڑا جہاں آپ بغرض تبلیغ اسلام نہ پہونچے ہوں چنانچہ اس بابت آپ ہندوستان کے تمام بزرگان دین و مبلغین اسلام پر سبقت لے گئے۔ اس کی ایک خاص وجہ جو آسانی کے ساتھ سمجھ میں آتی ہے وہ آپ کی چھ سو سالہ حیات طیبہ ہے جو دیگر مبلغین اسلام و بزرگان دین کو نہیں ملی ہم نے ہندوستان کے طول و عرض میں جس قدر سفر کئے تو اس میں بھی یہی مشاہدہ ہوا کہ ملک بھارت کو جس بزرگ

نے اپنے قدموں سے سب سے زیادہ فیضیاب کیا اور لوگوں کو داخل اسلام فرمایا وہ بلا شبہ حضور قطب وحدت سیدنا سرکارِ مہدی بدیع الدین احمد زندہ شاہ مدارِ قدس سرہ کی ذات والامفات ہیں۔

میں نے پچھتم خود دیکھا اتر پردیش میں ہزاروں مقامات ایسے ملے جہاں آپ کے سلسلہ پاک کے ملنگان عظام کے نقوش قدم بنے ہیں اور آج بھی فسیوض و برکات لٹا رہے ہیں، سرعلاقے میں آپ کی چلہ گاہیں موجود ہیں کانپور، لکھنؤ، جون پور، بنارس، اعظم گڑھ، بھدوی، گورکھپور، مرزا پور، گوڈہ، بارہ بنکی، فیض آباد، بہرائچ، سلطان پور، اٹٹھی، امبیڈکر نگر، رائے بریلی، جالون، جھانسی، آگرہ، متھرا، الہ آباد، سدھارتھ نگر، سنت کبیر نگر، بستی، غرض یہ کہ پورے اتر پردیش میں آپ کی چلہ گاہیں اور آپ کے ملنگان عظام کی گدیاں اور خلفاء کرام کی خانقاہوں کا جال بچھا ہوا ہے اور یہی حال صوبہ بہار، ایم پی مہاراشٹر، گوا، گجرات، راجستھان، آندھر پردیش، بنگال، مدراس، دہلی، پنجاب اور تمام صوبہ جات کا بھی ہے جہاں ہر چہار جانب آپ کے چلے اور خلفاء کی خانقاہیں ملنگان پاکباز کی گدیاں موجود ہیں جو بانگ دہل آپ کی دینی خدمات کا اعلان کر رہی ہیں، ہم نے اپنی آنکھوں سے بہت سارے ایسے مقامات دیکھے جہاں حضرت مدارِ پاک کی چلہ گاہ ہے اور وہاں آج بھی خلقت کا اژدہام ہوتا ہے اور لوگ بامراد ہو کر واپس جاتے ہیں یہی تمام وجوہات ہیں کہ ہندوستان و بیرون ہند ہر مقام پر آپ کی شہرت اور آپ کا چرچا ہے بعض مقامات تو ایسے ہیں جہاں آپ سے منسوب کئی رسومات بھی قائم ہیں جو آپ کی مقبولیت کا احساس دلاتی ہیں تذکرہ نگاروں نے لکھا ہے کہ آپ بغرض تبلیغ اسلام وندیا چل بدری ناتھ کاشی اچودھیا متھرا وغیرہ بھی

تشریف لے گئے اس دور ترقی میں بھی اتنی تعداد میں مدارس اسلامیہ نہیں ہیں کہ جتنی تعداد میں سلسلہ مدار یہ کی خانقاہیں ہیں بزرگان دین نے ان احصار و شمار کا بھی اہتمام فرمایا ہے چنانچہ حضور تاجدار ملنگان عظام خواجہ مخدوم معصوم علی شاہ ملنگ گدی نشین خانقاہ مدار یہ پنہار ضلع گوالیر ایم پی کے بیاض میں سلسلہ مدار یہ کی خانقاہوں کی تعداد تین لاکھ سے زائد ملتی ہے۔ فالحمد للہ علیٰ ہذا۔

## باب کرامت میں حضور مدار پاک کا تفرّذ

بزرگان دین و اولیاء کاملین کی ذات سے کرامات کا ظہور ایک عام بات ہے۔ اس موضوع پر اہل ذوق نے خوب کام کیا ہے اور ہزاروں صفحات سیاہ کر دیے گئے لیکن یہ بات قابل توجہ ہے کہ پروردگار عالم نے جماعت اولیاء میں سیدنا قطب المدارسید بدیع الدین احمد زندہ شاہ مدار قدس سرہ کو ایسی نئی خوبیاں عنایت کی ہیں جن کی وجہ سے آپ منفرد الوجود نظر آتے ہیں، اس جگہ ہم کرامات میں آپ کی انفسر ادیت پر کچھ روشنی ڈالنا چاہتے ہیں اور امید کرتے ہیں کہ باب کرامت میں آپ کی انفسر ادیت کے شواہد ہر قاری کو انگشت بدنداں کر دیں گے اور اہل عقیدت عیش عیش کر اٹھیں گے۔

ناظرین گرامی مرتبت! جیسا کہ کتب احادیث میں حضور ختمی مرتبت سیدنا محمد رسول اللہ صلی اللہ علیہ وسلم کے اقوال مبارکہ ”الْعُلَمَاءُ وَرَثَةُ الْأَنْبِيَاءِ“ یعنی یہ کہ علماء انبیاء علیہم السلام کے وارث ہیں اور ”عُلَمَاءُ أُمَّتِي كَأَنْبِيَاءِ بَنِي إِسْرَائِيلَ“ یعنی پیارے آقا علیہ السلام نے ارشاد فرمایا کہ میری امت کے علماء بنی اسرائیل کے نبیوں کی طرح ہیں۔



مذکورہ بالا دونوں احادیث مبارکہ کو نظر میں رکھ کر بزرگان دین کی حیات و خدمات و کرامات کا مطالعہ کیا جائے تو مجھے یقین ہے کہ قلوب و اذہان میں عقیدت اولیاء کے ساتھ ساتھ عشق رسالت بھی انگڑائی لینے لگے گی۔

جب ہم دونوں احادیث مبارکہ کے پیش نظر حضور سیدنا ولایت پناہ سرکار سید بدیع الدین احمد قطب المدار قدس سرہ کی حیات طیبہ کو بڑھتے ہیں تو پوری جماعت اولیاء میں حضور والا کی ذات قطعی منفرد و ممتاز نظر آتی ہے۔ ذیل میں آپ کی چند کرامتیں بڑھتے اور غور فرمائیے کہ حضور مدار پاک کی ذات مذکورہ بالا دونوں احادیث مبارکہ کے سانچے میں کس خوبصورتی کے ساتھ ڈھلی ہوئی ہے۔

## معجزہ حضرت سلیمان اور کرامت قطب المدار

بنی اسرائیل کے انبیاء کرام کی مقدس جماعت میں نبی رحمان، حضرت سلیمان علیہ السلام بھی ہیں جن کا معجزہ یہ تھا کہ آپ فضائے آسمانی میں تخت پر جلوہ افروز ہو کر دنیا کے گوشے گوشے، چپے چپے کی سیاحت کرتے تھے اور دین داؤدی کی تبلیغ و اشاعت فرماتے تھے۔ (قصص الانبیاء)

اگر حضرت سلیمان علیہ السلام کے اس معجزہ کو علماء امت میں یعنی اولیائے کرام میں تلاش کیا جائے تو بعض اولیاء تاریخ میں ایسے ملیں گے جو اڑتے پرواز کرتے ہیں مگر خود اپنے جسم کے ساتھ اڑتے ہیں تخت پر پرواز نہیں کرتے تھے، پس وہ سلیمان علیہ السلام کے معجزہ کے مصداق نہیں ٹھہرے، مگر سلیمان علیہ السلام کے اس وصف کا مشاہدہ حضور مدار العالمین رضی اللہ عنہ کی ذات والاصفات میں بحیا جاسکتا ہے کہ

آپ ہی اس امت محمدیہ میں حضرت سلیمان علیہ السلام کے مظہر اتم ہیں، آپ تخت پر رونق افروز ہو کے دنیا کے گوشے گوشے اور چپے چپے میں اشاعت دین محمدی کر کے مخلوق خدا کو کفر و شرک کی ظلمت و تاریکی سے نکال کر نور ایمان و اذعان اور فیاض اسلام سے روشن فرماتے تھے۔ آپ کی تبلیغی سرگرمیاں صرف انسانوں تک محدود و محصور نہیں تھیں بلکہ حضرت سلیمان علیہ السلام کی طرح قوم اجنہ میں بھی آپ نے شمع اسلام فروزاں کی ہے۔ آپ کے چلہ جات اکثر و بیشتر پہاڑوں کی فلک بوس چوٹیوں پر ہیں، پہاڑوں پر قیام کا مقصد قوم اجنہ کو اللہ اور اس کے رسول کا پیغام دینا تھا۔ چنانچہ آثار و سیر کی کتب معتبرہ میں مرقوم ہے۔ قطب دو جہاں، سلیمان زماں حضور بدیع الدین مدار العالمین تخت پر جلوہ افروز ہو کے ہوا کے دوشوں پر پرواز کرتے ہوئے ایک ایسے مقام سے گزرے جہاں جنوں کی بود و باش تھی، جنوں کے بادشاہ عماد الملک نے ایک تخت فضائے آسمانی میں نہایت تیز و شبابی سے اڑتے دیکھا، جس پر ایک نورانی بزرگ مسند نشین ہیں، وہ بزرگوار کی زیارت کا مشتاق ہوا، اپنے اصحاب و رفقاء سے کہا، دیکھو تو یہ تخت کیسا ہوا میں سیر کرتا ہوا آرہا ہے جس پر کوئی شیخ جلوہ بار ہیں؟ ابھی یہ ذکر ہی ہو رہا تھا کہ تخت اس کے قریب آپہونچا، عماد الملک فوراً خدمت اقدس میں حاضر ہوا، اور اس مصرع کے مصداق عرض کیا، ”شاہاں چہ عجب گربنواز نگدارا“ یعنی بادشاہ حقیقی کے لئے تعجب خیز بات نہیں اگر وہ اپنے فضل و کرم سے کبھی بندے کو نواز دے، آپ نے کمال شفقت و محبت اور وفورِ رافت سے ارشاد فرمایا: ”لا تحبوا الدنيا فتكونوا من الخاسرين“ یعنی تم دنیا سے الفت و محبت نہ کرو ورنہ خاسر و غائب اور نامراد ہو جاؤ گے۔ عماد الملک نے خوف خدا سے ڈرتے ہوئے کہا

بیشک آپ اللہ کے ولی ہیں، جو کچھ آپ کا ارشاد ہے وہ سراپا ہدایت ہے لیکن اپنے نفس کی خواہشات سے مجبور ہوں، خواہشات نفسانیہ کی کمندوں کا اسیر ہوں، حضرت بدیع الدین زبیدہ شاہ مدار نے فرمایا: ”اللہ غالب علی کل غالب“ اللہ غالب ہے ہر ایک غلبہ کرنے والے پر۔ عماد الملک عرض گزار ہوا مجھے اپنے حال خراب پر افسوس و ندامت ہے کہ اب تک خواب غفلت میں رہا اور کوئی نیک عمل مجھ سے نہ ہو سکا، آپ نے ارشاد فرمایا: ”لا تقنطوا من رحمة الله ان الله يغفر الذنوب جميعاً“ یعنی اللہ کی رحمت سے مایوس نہ ہو، بیشک اللہ تمام گناہوں کو بخش دیتا ہے، عماد الملک نے عرض کیا کہ حکومت اور تاج و تخت کی لالچ میں گرفتار ہوں اور طمع کے گرداب میں گھرا ہوا ہوں، اس سے رہائی کی کیا صورت ہو سکتی ہے، میرے شعور و ادراک سے ماوریٰ ہے۔

آپ نے فرمایا: ”خير الغنا غناء عن النفس وخير الزاد التقوى“ یعنی بہترین مال داری خواہشات نفسانیہ سے بے نیازی ہے اور بہترین زاد راہ پرہیزگاری ہے۔

آپ کی حقائق سے لبریز تقریر کا عماد الملک پر ایسا گہرا اثر ہوا کہ اسی وقت جمیع تعلقات دنیاوی اور لواحقات و لوازمات حکومت کو ترک کر کے اپنی بیٹی کو تخت و تاج کا وارث بنا کر دنیا و مافیہا سے کنارہ کش ہو گیا، آپ نے عماد الملک کو مریدی سے سرفراز فرمایا۔

بالآخر وہ تمام عمر آپ کی درباری کرتا رہا، آپ کے عشق و محبت میں ایسا سرشار ہوا کہ آج بھی آستانہ اقدس پر خدمت کی عظمت سے مستفیض ہو رہا ہے۔

## وصف عیسوی اور کمال بدیہی:

بیشک موت و حیات اللہ کے اختیار میں ہے لیکن اللہ تعالیٰ اپنے کسی محبوب بندے کو مردے جلانے کی قدرت بخش دے تو اس کے لئے کوئی مشکل بات نہیں ہے اور اللہ تعالیٰ کے سوا کسی اور کو ہم اللہ کی دی ہوئی قدرت سے مردے کو زندہ کرنے والا تسلیم کریں تو اس سے ہمارے ایمان میں کوئی خرابی نہیں ہوتی، اگر گمراہ بد عقیدہ لوگوں کی باتوں میں آکر کسی نے اپنے دل میں یہ خیال کیا کہ اللہ تعالیٰ نے کسی کو مردہ زندہ کرنے کی طاقت ہی نہیں دی تو اس کا یہ نظریہ یقیناً حکم قرآنی کے خلاف ہے، دیکھئے قرآن پاک، حضرت عیسیٰ روح اللہ علیہ السلام کے مریضوں کو شفا دینے اور مردوں کو زندگی دینے کا صاف صاف اعلان کر رہا ہے، 'وَابْرِئِ الْاَكْمَهَ وَالْاَبْرَصَ وَاحْيِ الْمَوْتِیَ بِاِذْنِ اللّٰهِ' یعنی مادر زاد اندھوں کو اور کوڑھیوں کو شفا دیتا ہوں اور اللہ کے حکم سے مردوں کو زندہ کرتا ہوں (سورہ آل عمران)۔ چنانچہ قرآن سے ثبوت و شیق مل رہا ہے کہ حضرت عیسیٰ علیہ السلام اپنے قدم مبارک سے ٹھوکر مار کر قم باذن اللہ فرماتے تو جس مردہ کا گوشت و پوست غلط ملط ہو چکا ہوتا تھا وہ حکم سن کر فی الفور لا الہ الا اللہ عیسیٰ روح اللہ پڑھتا ہوا قبر سے کھڑا ہو جاتا تھا۔ مروی ہے کہ حضرت عیسیٰ علیہ السلام کا ایک انسانی سر کے قریب سے گزر ہوا، آپ نے اسے پاؤں سے ٹھوکر مار کر فرمایا: بحکم خدا مجھ سے کلام کر! کھوپڑی بولی: اے روح اللہ! میں فلاں فلاں زمانے کا بادشاہ تھا، ایک مرتبہ میں اپنے ملک میں تاج سر پہ رکھے لشکر کے حلقہ میں بیٹھا ہوا تھا، اچانک ملک الموت میرے سامنے آگیا، جسے دیکھ کر میرا ہر عضو معطل ہو گیا اور میری روح پرداز کر گئی، پس اس اجتماع میں کیا رکھا تھا، جہائی تو

سامنے کھڑی تھی اور انس و مجت میں کیا تھا وحشت ہی وحشت اور تنہائی ہی تنہائی تھی۔

(مکاشفۃ القلوب)

حضرت عیسیٰ علیہ السلام کے اس معجزہ کا عکس جمیل نائب عیسیٰ قطب الوریٰ حضرت سید بدیع الدین کی کرامت میں موجود ہے، آپ نے بھی مردوں کو ٹھوکر مار کر حیات بخشی ہے۔ کتب تواریخ میں ہے کہ آپ نے انوار محمد کے گوہر لٹاتے ہوئے ایک راہ گزر سے اپنے قدم میمنت لزوم کو گزارا، راستہ میں ایک مردہ انسان کی کھوپڑی پڑی ہوئی تھی، تو آپ نے وصف عیسیٰ کا مظاہرہ فرمایا: ”من أنت یا جمنجمۃ؟“ یعنی اے کھوپڑی تو کون ہے؟ ”وقصی علینا من قصتک“ اور اپنا قصہ بیان کر چنانچہ اللہ تعالیٰ نے اسے قوت گویائی عطا فرمائی، وہ عرس گزار ہوا: یا ولی اللہ! میں فلاں بن فلاں ہوں اور فلاں کی مزدوری کرتا تھا اور اس کی تنخواہ سے اہل و عیال کا گذر ہو رہا تھا اور کفر و شرک کی ظلمت و ضلالت میں رہ کر اپنے نفس پر ظلم کر رہا تھا، میرا یہی حال تھا کہ ایک آن واحد میں حضرت عبداللہ علیہ السلام نے آکے میری روح کو شدت سختی کے ساتھ نکال لیا اب قسم قسم کے مصائب و آلام، تکالیف و شدائد برداشت کر رہا ہوں۔ اس بیان غم و اندوہ سے حضرت بدیع الدین قطب المدار کا قلب رقیق مضطرب ہوا اور رحم و کرم کا جذبہ جوش میں آیا، بارگاہ رب العالمین میں التجا و دعا کی، اے رب قدیر! اس بے جسم و بے جان کو جسم و جان عطا فرما دے، حضرت بدیع الدین کی دعا مستجاب ہوئی۔ اللہ نے اس کھوپڑی کو زندگی کی دولت بخش دی، وہ کلمہ لا الہ الا اللہ محمد رسول اللہ پڑھتا ہوا کھڑا ہو گیا۔ پھر آپ نے اس سے فرمایا: اللہ تعالیٰ غفور و رحیم نے تجھ کو نو سال کی عمر بخشی ہے اور نو سال میں اپنے اہل و عیال کے

ساتھ رہ کر اعمال صالحہ کر کے آخرت کی زندگی کو آراستہ و پیراستہ کر۔

(کواکب الدرایہ)

### جمال یوسفی اور جمال بدیع:

اور جہاں آپ کا یہ وصف اعجاز موسوی کے مثل ہے وہیں آپ کا یہ وصف حسن حضرت یوسف علیہ السلام کے معجزہ کے مثل بھی ہے اور حضرت یوسف علیہ السلام کا معجزہ حسن و جمال ہے کہ جو بھی آپ کے حسن و جمال کے نظارہ سے سرشار ہو جاتا وہ کئی کئی روز تک کھانے پینے سے بے نیاز رہتا تھا۔ حضرت بدیع الدین مدار رضی اللہ عنہ پر پد تو یوسفی ہے کہ آپ کے تجلی پیکر چہرہ انور کا معائنہ اور مشاہدہ کے بعد کھانے پینے کی عمومی حاجت و ضرورت نہیں رہتی تھی۔

مثلاً آپ کے مشہور و نامور خلیفہ حضرت قاضی مطہر قلہ شیر جنہیں آپ کی غلوت نشینی میں خدمت گزاری کا شرف حاصل ہوا ہے وہ آپ کے جلوؤں میں گم ہو کر کھانے پینے سے بے نیاز ہو گئے تھے، مکتب سیر و توارخ میں ان کا ذکر یوں ملتا ہے:

”کہ سلطان الاولیاء سید الاتقیاء حضرت قاضی مطہر قلہ شیر قدس اللہ سرہ العزیز بغرض بحث وحدت الوجود سیدنا سید بدیع الدین مدار العالمین کی خدمت میں آئے، ایک ہفتہ تک اعتراف کا ہنگامہ جوش و خروش پر رہا، حضرت بدیع الدین زندہ شاہ مدار کو علم احدیت کی غیرت آئی،

فرمایا: اے طفل مکتب خالق مطلق واحد است و نقابیکہ بر چہرہ انور فرد ہشتہ بود برداشت یعنی اے نوجوان! میرا خالق مطلق ایک ہے اور جو نقاب آپ کے چہرہ انور پر پڑے تھے اٹھا دیئے۔

قاضی بمعانہ تجلی پیکر روئے الطہر کہ از تابش جمال مہر پہر کرامت نمایاں شد، یہ یوم لذت بیخودی چشید۔ قاضی صاحب تجلی پیکر روئے الطہر کے معانہ سے کہ جس کے جمال کی تابش سے مہر پہر کرامت نمایاں تھا مع شاگردوں کے دیکھا تو سجدے میں گر پڑے ان پر حالت غشی طاری ہو گئی، تین روز تک لذت بے خودی چکھتے رہے۔

روزے مولانا حضرت قدس سرہ را وضو میکنا نید کہ روئے مبارک در ہم کشید قاضی التماس کرد کہ خطایم چیست؟ فرمود کہ از تو بوائے پیازی آید، عرض نمود کہ از شش ماہ اکل و شرب کارے ندارم، آری از بازار آمدہ ام شاید در جامہ ہادر گرفتہ باشد۔ (تذکرۃ المصنفین)

ایک روز مولانا قاضی مطہر حضور مدار پاک کو وضو کر رہے تھے کہ حضرت والا نے کراہیت سے چہرہ کھینچ لیا، قاضی مطہر نے التماس کیا کہ مجھ سے کیا خطا ہوئی؟ تو آپ نے فرمایا کہ تجھ سے پیاز کی بو آرہی ہے۔ قاضی مطہر نے عرض کیا: مجھے چھ مہینوں سے کھانے پینے سے کوئی کام نہیں، ہاں میں بازار گیا تھا شاید کپڑوں میں بوس لگی ہو گئی۔

اسی طرح آپ کے ایک اور خلیفہ حضرت طاہر رضی اللہ عنہ بھی ہیں وہ جب سے حضرت قطب المدار رضی اللہ عنہ کی صحبت بابرکت سے مستفیض ہوئے تو کبھی مفارقت نہیں کی، ایک ہفتہ میں نیم کی پتی ایک مشٹ سوکھا کر کھاتے تھے جو نہایت تلخ (کڑوی) ہوتی تھی۔

حضرت بدیع الدین قطب المدار تمام اوصاف و کمالات انبیائے سابقین کے حامل و جامع ہیں یعنی اعجاز سلیمان و عیسیٰ اور اعجاز موسیٰ اور دیگر انبیاء کرام کے مگر ان اوصاف کمالات کے متحمل ہونے کے باوجود کسی بھی نبی کے ہم فضیلت یا ہم شان نہیں ہیں، جیسا کہ امام ربانی مجدد الف ثانی اپنے مکتوبات میں رقم طراز ہیں: کوئی فرد ولی



کامل کسی پیغمبر کے مرتبہ تک نہیں پہنچ سکتا اگرچہ اس پیغمبر کی کسی نے بھی پیروی نہ کی ہو، اور اس کی دعوت کو کسی نے قبول نہ کیا ہو۔ (مکتوب نمبر ۴۰، حصہ دوم)



### معجزہ حضرت موسیٰ علیہ السلام اور کرامت مدارالمہام:

بنی اسرائیل کے معزز و مکرم نبیوں اور رسولوں میں حضرت موسیٰ علیہ السلام کی شان و شوکت بام فضیلت پر ہے۔ آپ کے احوال و اقوال، پاکیزہ اعمال، قرآن ناطق بیان کر رہا ہے۔ حدیہ ہے کہ سارے نبیوں رسولوں میں سرکار کائنات، خلاصہ موجودات صلی اللہ علیہ وسلم کو علیحدہ کر کے حضرت موسیٰ کلیم اللہ کا ذکر کثرت سے ہے۔ آپ کے محیر العقول معجزات عجیبہ، خوارق عادات کمالات غریبہ میں ایک یہ بھی معجزہ و کمال ہے کہ آپ کا روئے مقدس نقاب سے مستور و پنہاں رہتا تھا، کیونکہ چہرہ نہایت ہی پر جمال تھا جو آپ کے رخ انور کا دیدار کرتا تھا، وہ بصارت و بینائی سے محروم ہو جاتا تھا۔

آپ کے چہرہ کے حسن و جمال کا سبب یہ تھا کہ آپ نے کوہ طور پر تشریف ارزانی فرمائی اور کوہ طور پر خدا سے ہم کلامی کے شرف سے مشرف ہوئے، اللہ کے لذت کلام سے اس درجہ محظوظ و سرشار ہوئے کہ دیدار خداوندی کا شوق و اشتیاق ہوا اور جذبہ شوق دیدار میں بارگاہ ایزدی میں ”رب ارنی انظر الیک“ عرض کیا، (اے رب تو مجھے اپنا دیدار کرادے) خداوند تعالیٰ نے جواب میں فرمایا: ”لن ترانی“ اے موسیٰ! تمہاری آنکھیں جمال و جلال دیکھنے کی تاب و طاقت نہیں رکھتی ہیں، پیغمبر ذوالعزم کی دل شکنی نہ ہو، دل جوئی کے لئے حق تعالیٰ نے ارشاد فرمایا: ”ولکن انظر الی الجبل فان استقر مکانہ“ یعنی اے موسیٰ تم پہاڑ کی طرف نظر جما کر دیکھو! اگر

یہ پہاڑ اپنی جگہ پر قائم و برقرار رہا تو قریب ہے تم میرا دیدار کر سکو گے۔

”فاما تجلّی ربہ للجبل جعلہ دکا و خرّ موسیٰ صعقاً“ یعنی جب اللہ تعالیٰ نے کوہ طور پر اپنی تجلی ڈالی تو وہ اس تجلی کی تاب نہ لا کر پاش پاش ریزہ ریزہ ہو کر زمین پر بکھر گیا اور موسیٰ علیہ السلام پر اس تجلی کے دیدار سے ایسی والہانہ کیفیت طاری ہو گئی کہ وہ دنیا سے ہوش و خرد سے بے نیاز ہو کر اور اپنے کیف و سرور کے حال و ماحول میں کھو کر فرش خاک پر آ گئے۔ (سورہ اعراف)

اس تجلی نور خدا سے حضرت موسیٰ علیہ السلام کا چہرہ اتنا درخشندہ و تابندہ ہوا کہ گویا یکلؤل آفتاب و ماہتاب آپ کے چہرہ میں جگمگا رہے ہوں۔

تب حضرت موسیٰ علیہ السلام نے اپنے چہرہ کو کپڑے کے نقاب میں چھپایا، وہ نقاب نور سے جل گیا، پھر لکڑی کا نقاب بنا کر روئے جمال پر ڈالا وہ بھی نور کی سوزش سے خاکستر ہو گیا، پھر لوہے کا نقاب تیار کر کے رخ نور کو مستور کرنا چاہا وہ بھی جل گیا، تب حضرت موسیٰ علیہ السلام بارگاہ باری تعالیٰ میں عرض گزار ہوئے، میں کس چیز کا نقاب بناؤں، حکم ملا کہ اے موسیٰ! فقیروں کے خرقة (کپڑے) سے اپنا نقاب بنا تب حضرت موسیٰ علیہ السلام نے فقیری کے لباس کا برقع بنا کے اپنے چہرہ نور کو مستور کیا۔

(قصص الانبیاء بیان موسیٰ علیہ السلام: ص ۱۳۲)

رب ذوالجلال کے پیغمبر جلیل، جمیل و شکیل، حضرت موسیٰ علیہ السلام کا معجزہ ہے کہ آپ کا مقدس چہرہ نقابوں سے چھپا رہتا تھا، امت محمدی کے علماء ربانین یعنی اولیاء عظام انبیاء کرام کے وارث ہیں، لہذا اس امت میں حضرت موسیٰ علیہ السلام کا مظہر و مثال بھی ہونا تھا جو موسیٰ علیہ السلام کی نیابت و وراثت کے طور پر اپنے چہرہ کی نوری

شعاعوں کو پوشیدہ رکھے۔ افضل الخلق، مبشر حق صلی اللہ علیہ وسلم کا فرمان بلاشبہ برحق ہے۔ تاریخ اسلام کے مشاہدے اور کتب معتبرہ کے مطالعے سے اس بات کا انکشاف ہوتا ہے کہ اولیاء ذوی الاحترام کی مقدس جماعت میں کوئی ایسا ولی نہیں جو اس وصف موسوی کا حامل ہو الا ماشاء اللہ، مگر ایک ہستی ہے جس کی شمع فروزاں سے اقلیم ولایت کے نگار خانے جگمگا رہے ہیں، وہ ذات والاصفات کوئی اور نہیں بلکہ حضور سید بدیع الدین مدار العالمین رضی اللہ تعالیٰ عنہ ہیں، جو وارث سلیمان و عیسیٰ بھی ہیں اور حامل اعجاز موسیٰ بھی۔ آپ کے رخ انور پر نقاب پڑے رہتے تھے اور روئے پر نور اتنا تاباں تھا کہ شمس و قمر کی ضیاء و روشنی ماندی اور دھندلی دھندلی لگتی تھی، جو بھی آپ کے جمال، مسرت مآل کا نظارہ کرتا تھا بے اختیار ہو کر سجدہ میں گر جاتا تھا اور آپ کے رخ انور کے منور و روشن ہونے کی وجہ یہ ہے کہ دوسری صدی ہجری کے نصف آخر یعنی ۲۸۲ھ میں بار اول دریائی سفر طے کر کے کھمبات میں ورود فرمایا تو ایک شخص بزرگ صورت، فرشتہ سیرت نے آ کے سلام کیا اور ساتھ چلنے کو کہا، سرکار بدیع الدین قطب المدار اس بزرگ کی معیت میں ایک ایسے خوشنما باغ میں پہنچے جو عمدہ عمدہ میوہ جات سے لدا ہوا ہے، اسی حسین و بہترین باغ میں ایک رفیع الشان مکان بھی ہے جس کے سات دروازے ہیں، ہر دروازے پر ایک بزرگ درباری کر رہے ہیں، بالآخر دروازوں سے گزر کر آپ اس مقام پر پہنچے جہاں بدجواہرات سے مسرّج و مسجّج تخت بچھا ہوا ہے اس تخت مزین پر حضور اکرم پر گزیدہ نوع بنی آدم جناب محمد رسول اللہ صلی اللہ علیہ وسلم تزک و اعتشام کے ساتھ رونق افروز ہیں، آپ کے روئے ضیاء بار سے سارا محل منور و مجلی ہو رہا ہے، سرکار بدیع الدین قطب المدار حضور احمد مختار صلی اللہ علیہ وآلہ

الاطہار کو جلوہ باردیکھ کر قدم بوس ہوئے، حضور صلی اللہ علیہ وسلم نے آپ کو کمال شفقت و  
 محبت، و فورعاطفت سے اٹھا کر پہلو میں بٹھالیا، اسی اثناء میں ملائکہ عنصری کے سردار  
 شتیثا نمودار ہوئے جن کے ہاتھوں میں طعام بہشتی اور لباس بہشتی تھا، سرکار کائنات صلی  
 اللہ علیہ وسلم نے اپنے دست اقدس سے اس طعام بہشتی کے نو (۹) لقمے حضرت بدیع  
 الدین قطب المدار کو کھلائے جن کو تناول کرتے ہی چودہ طبق زمین و آسمان کے  
 اسرار و حقائق و رموز و دقائق آپ پر منکشف اور روشن، منور و مجلی ہو گئے، پھر حضور اکرم صلی  
 اللہ علیہ وسلم نے اپنے دست اقدس سے پیراہن جلتی آپ کو ملبوس فرمایا جو تمام عمر آپ  
 کے زیب تن رہا، کبھی پراگندہ و میلانہ ہوا اور پراگندہ ہوا، اور پھر احمد مجتبیٰ محمد صلی اللہ علیہ  
 وسلم نے اپنے نورانی ہاتھوں کو حضرت بدیع الدین رضی اللہ عنہ کے چہرہ پر پھیرا جس  
 سے آپ کا چہرہ اتنا درخشاں و تاباں ہو گیا کہ جو بھی آپ کے رخ انور کا دیدار کرتا بے  
 اختیار سجدہ ریز ہو جاتا تھا۔ حضرت بدیع الدین احمد کا روئے انور رشک صد آفتاب و  
 ماہتاب حضور صلی اللہ علیہ وسلم کے صاحب اعجاز دست پاک مس ہونے کی بدولت ہے  
 جس کی برکت سے مدار پاک کی آنکھوں کو تجلی نور خدا دیکھنے کی تاب و طاقت پیدا  
 ہو گئی اور پھر آپ نے جمال ذات خدا کا مشاہدہ کیا اور مشاہدہ جمال اللہ سے آپ کا چہرہ  
 بد نور ہو گیا جیسا کہ صاحب اصول المقصود تراب علی کا کوروی نے مرقوم فرمایا ہے کہ ہر  
 کرامشاہہ تبارک و تعالیٰ غالب آید، نور وے در چشم او نماید، یعنی جو اللہ تبارک و تعالیٰ  
 کی جمال ذات مشاہدہ کرتا ہے اللہ کا نور اس کی آنکھوں میں نظر آتا ہے۔ (تذکرۃ  
 المتقین) جس کی وجہ سے ہمہ وقت روئے جمال پر سات نقاب ڈالے رہتے تھے۔

## مدار پاک کی دو عظیم کرامات:

صاحب انیس الابرار نے لکھا ہے کہ جب حضرت قطب المدار قدس سرہ مستقل طور پر قیام پذیر ہو گئے اور کہیں آنا جانا بند کر دیا اور مکن پور بدی سایہ گستر ہو گئے تو اب خاص طور پر اسی دیار کے باشندگان کی ہدایت کا شغل جاری فرمایا۔ دردمندان حوائج نزدیک و دور اور دیگر دیار و امصار کو ہر روز اور ہمہ وقت مجمع کثیر رہنے لگا۔ حاجت مند اپنی حاجتیں اور مرادیں لے کر آتے اور بامراد و شاد و خرم اپنے گھروں کو واپس جاتے تھے۔ انہیں ایام میں حضرت خواجہ سید حسن طیفور کسی خاص ضرورت سے کہیں مع چند رفقاء کے تشریف لے گئے تھے، واپسی میں چند چوروں اور ڈاکوؤں نے گھیر لیا سا تھی تو ساتھ نہ دے سکے پر آپ نے جواں مردی کے ساتھ مقابلہ کیا مگر ایک شخص ایک پورے گروہ کا کب تک مقابلہ کر سکتا ہے۔ بالآخر آپ شہید ہو گئے یہ خبر وحشت اثر جب حضور زندہ شاہ مدار کو پہنچی تو آپ کو انتہائی صدمہ ہوا فوراً جائے وقوع پر تشریف لے گئے، حضرت خواجہ طیفور کی نعش مبارک خاک و خون میں لتھڑی ہوئی بے گور و خن پڑی تھی جسے دیکھ کر دل بے قرار ہو گیا، آنکھوں سے آنسو جاری ہو گئے اسی حالت بیقراری اور اشک ریزی میں آپ نے گڑ گڑا کر حضرت خواجہ طیفور کے زندہ ہونے کی دعا کی، آپ کی دعا درگاہ مجیب الدعوات میں قبول ہو گئی، حضرت خواجہ طیفور نے دوبارہ زندگی پائی اور لا الہ الا اللہ محمد رسول اللہ کہتے ہوئے اٹھ کھڑے ہوئے۔ حضرت شاہ مدار کو قریب کھڑے ہوئے دیکھا فوراً قدم بوس ہوئے، آپ نے سینہ سے لگایا اور پھر جائے قیام کی طرف مراجعت فرمائی جس نے یہ خبر سنی انتہائی خوشی کا اظہار کیا۔ اس واقعہ کے بعد ایک دن حضرت خواجہ طیفور مکن پور سے دھن کی طرف کسی ضرورت سے بمقام بسرہن

سے گزر ہوا، وہاں دیکھا کہ ایک جوگی غیر مسلم اپنے استدرج کے زور سے پالتی مارے ہوئے ہوا میں معلق بیٹھا ہوا ہے، آپ نے جب اس کو قہر آلود نظر سے ملاحظہ فرمایا تو وہ زمین پر آگیا اور سخت حیران ہوا، آپ کا نام و نشان پوچھا، جب آپ نے اس کو تمام حالات سے آگاہ فرمایا اس پر اس نے آپ کے ذریعہ ایک سوال رموز فقر سے پُر زبان ہندی اپنے زعمِ باطل کی بناء پر کہ حضرت قطب الممدار سے عدم واقفیت کی وجہ سے جواب سے عاجز رہیں گے اور میری فستح ہوگی، حضرت مدار پاک کے پاس بھیجا جب یہ سوال بارگاہِ مدار پاک میں آیا تو آپ نے برحمتہ جواب لکھ دیا اور اپنی طرف سے ایک سوال بھیجا، جوگی نے اپنے سوال کا جواب معقول اور حب منشا پایا لیکن آپ کے سوال کا جواب دینے سے عاجز رہا اور بعقیدت تمام حاضر خدمت ہو کر کہا کہ اگر ارشاد ہو تو آپ کا یہ چہوتراہ سونے کا ہو جائے، مدار پاک نے ارشاد فرمایا کہ آنکھ بند کر، اس نے آنکھ بند کر کے جو کھولی تو دیکھا کہ تمام درود یوار بلکہ جہاں تک نظر جاتی تھی ہر چیز سونے کی ہی نظر آتی تھی۔ آپ نے پھر آنکھ بند کرنے کو فرمایا، اس نے پھر جو آنکھ بند کر کے کھولی تو ہر چیز اپنی اصل حالت میں نظر آئی، مدار پاک نے فرمایا کہ یہاں خاک اور سونا دونوں برابر ہیں۔ جوگی آپ کی یہ عظیم کرامت دیکھ کر فوراً مسلمان ہو گیا اور آپ کے نیاز مندوں میں شامل ہو گیا۔

(انیس لایار: ص ۹۱/۹۷)

قطب الممدار شہر قنوج میں:

حضرت برہان العاشقین سیدنا مدار العالمین ان تمام مقامات کا دورہ فرماتے

ہوئے شہر قنوج میں جلوہ افروز ہوئے وہاں بھی لوگ جوق در جوق دائرۂ شمس الافلاک فرد الافراد میں شامل ہوئے اور بہت سے کافروں کو ایمان کی دولت نصیب ہوئی۔ (الکواکب الدرایۃ: ۴۰-۴۱)

قنوج کے قریب ایک موضع رادھا نگر میں جب حضرت مخدوم شیخ انبی جمشید قدوائی رحمۃ اللہ علیہ (خلیفہ حضرت مخدوم جہانیاں جہاں گشت) کو حضرت برہان العاشقین سید نامدار العالمین قدس سرہ کی جلوہ فرمائی کی خبر ہوئی تو کمال محبت و اخلاص حسن عقیدت کے ساتھ خدمت شمس الافلاک میں حاضر ہو کر قدم بوس ہوئے۔ دونوں بزرگوں کی آپس میں پر خلوص ملاقات ہوئی۔ خوب خوب راز و نیاز، رموز و اسرار تصوف و فقر و سلوک کا مکالمہ رہا۔ حضرت مخدوم مدار العالمین کے روحانی فیضان سے مستفیض ہوئے پھر واپس مستقر رادھا نگر کو تشریف لے گئے۔

مکن پور شریف میں جلوہ گری:

چند دن بعد حضرت قطب المدار رضی اللہ تعالیٰ عنہ اپنے خلفاء بادقار و سریدین جاثار و معتقدین وفادار کی ایک کثیر جماعت کے ساتھ مکن پور کی طرف روانہ ہوئے۔ یہ ۸۱۸ھ کا واقعہ ہے جس کا اشارہ حضور صلی اللہ علیہ وسلم نے آپ کو فرمایا تھا۔ شہر قنوج سے جنوب کی طرف میدان و گھنے جنگل اور بیابان کی طرف روانہ ہوئے جہاں ایک تالاب کے ارد گرد جنگل میں دیوؤں اور رکاسوں کا مسکن تھا جو راتوں کو آبادی کی طرف آتے اور آدمیوں کو اٹھا کر لے جاتے، ان کو ہلاک کر ڈالتے اور ان کے جسم کا خون پی جاتے تھے۔ ہر رات گاؤں والے ہیبت و خوف سے تھراتے تھے۔ ان کے لئے قیامت صغریٰ کا سماں ہوتا تھا، دن بہ دن آدمیوں کی تعداد گھٹتی جا رہی تھی۔ کچھ

لوگ دیوؤں کے خوف سے دوسرے گاؤں میں چلے جا رہے تھے، جو نہیں جاسکتے تھے وہ موت کو گلے لگا رہے تھے۔ ان کا کوئی بھی یار و مددگار نہیں تھا سوائے خدا کے ذوالجلال کے۔ حضرت قطب الارشاد قطب العالم حضور صلی اللہ علیہ وسلم کے فرمان مبارک کو سینے سے لگائے اس جنگل و بیابان کی طرف روانہ ہوئے۔ گھنا جنگل رات کی تاریکی نہ آدم نہ آدم زاد سوائے ذات ذوالجلال کے تلاشِ بیار کے بعد آپ رحمۃ اللہ علیہ اس تالاب کے قریب پہونچے جہاں سے یاعزیز کی آواز آیا کرتی تھی، قدرت خدا کی ملاحظہ فرمائیے کہ آپ کے پہونچتے ہی تالاب خود بخود خشک ہو گیا تا کہ مقبولِ بارگاہِ لم یزل حضرت کو اس کے خشک کرنے اور پاٹنے کی تکلیف نہ اٹھانی پڑے، اب وہ آواز یاعزیز کی جو آیا کرتی تھی وہ بھی بند ہو گئی۔ سرکار خیر الواصلین کے اصحاب اس جنگل کو صاف کر کے سرکار کے لئے ایک حجرہ الگ اور اپنے لئے بھی خس و خاشاک کے حجرے بنائے اور سب عبادت الہی میں مشغول ہو گئے اور حضرت سید بدیع الدین قطب المدارس رضی اللہ عنہ عین اسی راستے پر جہاں سے دیو آتے تھے بچوں بیچ اپنی جائے نشست قرار دی اور اپنے سے چالیس چالیس قدم دور تک چاروں طرف حصار باندھ کر شاہِ اجنہ عماد الملک اور ان کے ساتھیوں کو پہرے پر بٹھا کر عبادت الہی میں مشغول ہو گئے۔ دیوؤں کا سردار مکناد یو جب راستے پر آیا تو دیکھا کہ کوئی شخص درویش اس کا راستہ روکے بیٹھا ہے۔ مکنادیو نے آپ کو بڑے غرور و تکبر سے دیکھا اور چاہا کہ آپ کو راستے سے ہٹا کر دور پھینک دے اس نے جیسے ہی قدم حصار کے اندر رکھا محافظ موکل نے ایک ایسا تھپڑ مارا کہ وہ بد بخت چسکرا کر زمین پر گر پڑا۔ وہ بدیشان ہوا، محافظ موکل اس کو نظر نہ آتے تھے وہ حیرت میں کھو گیا اور تعجب کیا کہ یہ بیٹھا



ہوا شخص ہاتھ ملایا نہ دھکا دیا اور میں بالکل چالیس قدم کے فاصلہ پر بطور نگریزے کے  
 گر اور دل میں خیال کیا کہ یہ کون آدمی ہو گا جس کے ہاتھ نہ حرکت کرتے ہیں اور نہ ہی  
 یہ شخص اپنے مقام سے اٹھا پھر بھی مجھ پر حملہ کر دیا، وہ دیوبھی زور آزمائی کے مطابق  
 حملہ آور ہوا۔ مگر جلال مدار العالمین سے تھرانے لگا اور کہا کہ یہ کوئی بلا کا سامنا ہے یا فقیر  
 خدا کا نظر آتا ہے، میرا حملہ اس پر کارگر نہ ہو گا۔ پست ہمت ہو کر بیرون حصار عساجز  
 ہو کر زمین پر گر کر اپنی گستاخی اور بے ادبی و قصور پر معافی کا خواستگار ہوا۔ حضرت قلوب  
 المدار شمس الافلاک نے اس دیوبد ذات کا کفر غارت ہونے پر اس کی عجز و نیاز کو قبول  
 فرمایا اور کہا: اے نالائق اگر حق خدمت گزاری یعنی جاروب کشی کا اقرار کرے گا تو تیری  
 جان بخشی ہوگی، ورنہ تیری ملاکت ہوگی۔ فی الحقیقت ایسی جرأت کی گفتگو سن کر اقرار کیا  
 اور ہمیشہ حاضری و پاسبانی کا خواستگار ہوا اور بار دیگر کسی مخلوق کو آزار نہ کرنے کے  
 واسطے حضرت نے اس کو مقید کر دیا۔

اس مقام پر پانی کے حصول کا ذریعہ تالاب تھا جب آپ کے تشریف  
 لانے کے بعد وہ خود بخود خشک ہو گیا تو پانی نہ ملنے یا دور دراز مقامات سے پانی  
 لانے میں بہت ہی پریشانیوں کا سامنا ہوا۔ اس بات کو دیکھ کر آپ نے شاہ حسین  
 کو جو آپ کے خاص ارادت کیشان اور جاٹاروں میں سے بڑے صاحب کمال  
 بزرگ تھے ان کو حضرت شاہ مدار صاحبؒ نے اپنا عصا مبارک دے کر ارشاد  
 فرمایا کہ مغرب سے مشرق کو ایک لائن کھینچ دو! حکم کی تعمیل کی گئی جس سے دریا  
 جاری ہوا آج تک یہ دریا شاہ حسین جن کے نام سے موسوم ہے جو میرے سرکار  
 کی ایک ادنیٰ کرامت ہے۔ اور رہتی دنیا تک قائم رہے گی اور اس دریا کے پانی

سے بھی کرا متوں کا ظہور ہے۔ بیمار آدمی، زخمی آدمی اور اثرات والا آدمی اس پانی سے غسل کر لے تو اس کے عوارض میں کمی ہو جاتی ہے۔ مسلسل استعمال سے تمام چیزوں سے شفا یاب ہوتا ہے۔ اس دریا کے پانی سے اور ایک بات ظہور میں آئی ہے۔ ۷ ارجمادی الاول کے وقت اس کا پانی دودھ سے زیادہ تیز اور لذت شیر برنج کی اس میں پاتے ہیں اس میں بھی برکتوں کا نزول ہے۔ قوت حافظہ تیز ہوتا ہے آنکھوں کی بینائی بڑھتی ہے۔ ضعف اعصاب کم ہو جاتا ہے۔ ہڈی، اشتعال اور گٹھیا بانی کے امراض سے ہمیشہ کے لئے چھٹکارا ہے۔

(رہبر اسلام سترہویں شریف مجلس دوم ص ۲۵-۲۶)

### مکمل پور شریف قبلہ حاجات بن گیا:

حضرت شاہ بدیع الدین مدار قدس سرہ مستقل طور پر مکمل پور میں قیام پذیر ہو گئے اور اس کی خبر تمام اطراف و جوانب میں پھیل گئی تو خلقت خدا شرف زیارت حاصل کرنے کو اور اہل حاجات کے واسطے ہجوم رہنے لگا اور ہر وقت میلے کی شان نظر آتی تھی جو شخص آپ کی زیارت سے مشرف ہو کر اپنی حاجت پیش کرتا وہ اللہ پاک کے فضل و کرم اور آپ کی دعاؤں کی برکت سے بامراد اور دلشاد واپس جاتا۔ آپ کی بارگاہ سے کوئی نامراد یا محروم واپس جاتے نہیں دیکھا۔ جو آپ کی بارگاہ میں آتا وہ اللہ والا ہو کر جاتا، اللہ تعالیٰ اس کی دین و دنیا دونوں سنوار دیتا۔ پھر کسی کے آگے جانے کی اس کو حاجت نہ ہوتی تھی، آپ کے تشریف لانے سے وہ جنگل پھر سنے آباد ہو گیا۔ لوگ کثرت سے وہاں بننے لگے۔ لوگ جو بھی کاروبار کرتے اللہ تعالیٰ انہیں غیر معمولی برکت دیتا تھا۔ اور آپ کے وعظ و بیان

سے بھی توحید و حقانیت کے چشمے ابلتے تھے اور کافی لوگ آپ کے دست مبارک پر اسلام قبول کر لیتے تھے۔  
(انیس الابرار: ۹۱-۹۲)

### حضور سرکارِ مدارِ پاک کی رحلت:

سرکارِ مدارِ پاک کا ۸۱۸ھ میں مکن پور شریف ورود مسعود ہوا، آپ نے اسی مقام کو اپنی مستقل اور آخری قیام گاہ قرار دی بالآخر دین مصطفوی کا یہ جلیل القدر داعی اور مذہب حنیف کا شمس الافلاک پوری دنیا کو اپنے نورانی اور اسلامی شعاعوں سے منور کر کے ۱۷ جمادی الاول ۸۳۸ھ کو اسی مقدس سرزمین دارالنور مکن پور شریف میں غروب ہو گیا۔ انا للہ وانا الیہ راجعون۔

آپ کو غسل اور تجہیز و تکفین رجال الغیب نے دی، آپ کی وصیت کے مطابق آپ کی نماز جنازہ آپ کے معتمد علیہ مرید و خلیفہ سلطان التارکین حضرت مولانا حام الدین سلامتی جو چوہدری مداری رحمۃ اللہ علیہ نے پڑھائی اور آپ کو اسی مقام پر پرد خاک کر دیا گیا جہاں سے یاعزیز کی صدا آتی تھی۔ ہر سال ۱۵/۱۶/۱۷ جمادی الاول کو انتہائی تزک و احتشام کے ساتھ آپ کا عرس سراپا قدس منعقد ہوتا ہے جس میں لاکھوں لاکھ افراد شریک ہو کر فیضیاب ہوتے ہیں۔

### تعلیماتِ قطب الممدار:

حضور سیدنا سید بدیع الدین قطب الممدار رضی اللہ تعالیٰ عنہ نے ارشاد فرمایا طالب حق کو لازم ہے کہ ادائیگی فریضہ نماز کے بعد نوافل کی کثرت کرے اور شب و روز ذکر الہی میں مشغول رہے، ہوا و ہوس سے اپنے نفس کو محفوظ رکھے، ہر سانس یاد الہی میں گزارے، ہر لمحہ اس کی رضا منظر رکھے، دل کو پراگندگی سے بچائے، مخلوق خدا کے

ساتھ حسن سلوک سے پیش آئے، نفس کی شرارتوں میں مبتلا نہ ہو، اپنے دل کی حفاظت کرتا رہے، عیب جوئی اور غیبت سے سختی سے پرہیز کرے اور ہمیشہ سنت رسالت مآب ﷺ کے مطابق زندگی گزارے۔

(۱) آپ نے ارشاد فرمایا: ایمان قول و عمل کے مجموعے کا نام ہے، قول و عمل کی مطابقت کے بغیر حق تعالیٰ کے پاس قبولیت نہیں۔

(۲) آپ نے ارشاد فرمایا: توبہ کیجئے اور توبہ پر قائم رہئے کیونکہ شان توبہ کرنے میں نہیں توبہ پر قائم رہنے میں ہے۔

(۳) آپ نے ارشاد فرمایا: اعمال کی بنیاد تو حید اور اخلاص پر قائم ہے، تو حید اور اخلاص کے ذریعہ اپنے عمل کی بنیاد کو مضبوط کیجئے۔

(۴) آپ نے ارشاد فرمایا: ہر شخص کے پاس ایک ہی قلب ہے پھر اس میں دنیا و آخرت کی یکساں محبت کیسے ممکن ہے؟

(۵) آپ نے ارشاد فرمایا: آپ کے اعمال آپ کے عقائد کے مظاہر ہیں اور آپ کا ظاہر آپ کے باطن کی علامت ہے۔ ڈر کے قابل اور امید کے لائق صرف وہی ہے۔ اسی سے ڈرو اور اسی سے امید رکھو۔

(۶) آپ نے ارشاد فرمایا: آپ اپنے تمام معاملات میں حضور ﷺ کے حضور کمر بستہ ہو جائیں اور اتباع کے لئے تیار رہیں۔

(۷) آپ نے ارشاد فرمایا: جب آپ عالم ہو کر عامل بن جائیں گے پھر اگر خاموش بھی رہیں گے تو آپ کا علم آپ کے عمل کی زبان سے کلام کرے گا۔

(۸) آپ نے ارشاد فرمایا: بغیر عمل علم بے حقیقت ہے، وہ نفع نہیں دے سکتا۔

(۹) آپ نے ارشاد فرمایا: صوفی وہ ہے جو اپنے نفس کی پسندیدہ چیزوں کو ترک کر دے اور سوا خدا تعالیٰ کے کسی کے ساتھ سکون نہ لے۔

پوچھا گیا: سالک کسے کہتے ہیں؟

(۱۰) فرمایا کہ سالک وہ ہے جو چاہتا ہے کہ آسمان پر چلا جائے۔ یعنی ہر وقت قرب خداوندی کے تجسس میں رہتا ہے۔

پوچھا گیا: قلندر کسے کہتے ہیں؟

(۱۱) فرمایا: قلندر وہ ہوتا ہے جو صفات الہیہ سے متصف ہو جائے جیسا کہ حدیث مبارکہ سے ثابت ہے: تَخْلُقُوا بِاخْلَاقِ اللَّهِ وَاتَّصِفُوا بِصِفَاتِ اللَّهِ۔

دریافت کیا گیا کہ انسان بزرگ ہے یا کعبہ؟

(۱۲) فرمایا: آدمی پر ذات کا پرتو ہے اور کعبہ پر صفات کا اور ذات صفات کی جان ہوتی ہے اس لئے ذات افضل ہے۔

حضرت خواجہ قاضی مطہر قلہ شیر ماوراء النہر رحمۃ اللہ علیہ تو آپ کے خلیفہ ہیں انہوں نے عرض کیا کہ حضور نماز شریعت اور نماز طریقت میں کوئی فرق ہے؟

(۱۳) فرمایا: نماز ادا کرنے میں تو کوئی فرق نہیں دونوں یکساں ادا کی جاتی ہیں البتہ نماز شریعت ادا کرنے میں اگر دل میں دنیوی وسوسہ و خیال آجائیں تو بلا اکراہ نماز ہو جاتی ہے اور اگر نماز طریقت کے درمیان دنیا کا خیال بال کے سترویں حصے کے برابر بھی ذہن میں آجائے تو وہ مشرک ہو جاتا ہے۔

قاضی صاحب موصوف نے دریافت کیا کہ فقر اور غنا میں کیا فرق ہے؟

(۱۴) آپ نے فرمایا: الْفَقْرُ نُورٌ مِنْ أَنْوَارِ اللَّهِ وَالْغِنَاءُ غَضَبٌ مِنْ أَغْضَابِ

اللہ۔ یعنی فقر انوار و تجلیات الہیہ میں ایک نور ہے اور غنا اللہ تعالیٰ کے غضب میں سے ایک غضب ہے۔

(۱۵) آپ نے فرمایا: سچے مومن شیطان کی اطاعت نہیں کرتے۔

(الکواکب الدرایہ)

آپ سیر فرماتے ہوئے سمرقند جلوہ افروز ہوئے اور وہاں آپ نے اعلائے کلمۃ الحق فرمایا سمرقند سے واپسی پر ایک قریہ سے گذر ہوا اس جگہ قوم ہود کے لوگ آباد تھے آپ وہاں ٹھہر گئے اور ان لوگوں کو پیغام حق سنایا۔ آپ کی نصیحت سن کر وہ لوگ چراغ پا ہو گئے اور مسلمانوں کی اہانت کرتے ہوئے بولے کہ یہ سب بیوقوفوں والی باتیں ہیں اور ان باتوں کو تمہارے ہی جیسے بیوقوف لوگ مان سکتے ہیں بھلا تمہاری اس طرح کی عبادتوں اور پابندیوں سے کیا فائدہ ہے! جو کچھ زندگی میں عیش و آسائش حاصل ہو جائے وہی سب کچھ ہے ورنہ سب کو مر کر مٹی ہو جانا ہے اس کے سوا کچھ نہیں۔ آپ نے ارشاد فرمایا کہ خداوند کریم نے اپنے کلام عظیم میں تم ہی جیسوں کے لئے ارشاد فرمایا: ”وَإِذَا قِيلَ لَهُمُ آمَنُوا كَمَا آمَنَ النَّاسُ قَالُوا أَنُؤْمِنُ كَمَا آمَنَ السُّفَهَاءُ أَلَا إِنَّهُمْ هُمُ السُّفَهَاءُ وَلَكِن لَّا يَعْلَمُونَ“ اور یہ بھی جان لو کہ دنیا کی زندگی چند روزہ ہے اس میں آزمائش و ابتلا ہے پھر جب کسی کا وقت پورا ہو جائے گا اس کو موت آجائے گی پھر دوبارہ زندہ کر کے اس کو بارگاہ ایزدی میں پیش کیا جائے گا وہاں اچھائی اور برائی کا نتیجہ دیا جائے گا۔

چنانچہ خداوند کریم فرماتا ہے: کل نفس ذائقة الموت ثم الینا ترجعون“ اور فرماتا ہے: ”وکیف تکفرون باللہ وکنتم امواتاً“

فأحياكم ثم يميتكم ثم يحييكم ثم إليه ترجعون“ اور لوگو! اچھی طرح سمجھ لو کہ اللہ تعالیٰ ایک ہے، وہی ہر شے کا خالق و مالک ہے، اسی کے لئے تمام تعریفیں ہیں، وہی عبادت کے لائق ہے اور محمد مصطفیٰ ﷺ اللہ کے بندے اور پے رسول ہیں لہذا جو دین ہم کو رسول معظم صلی اللہ علیہ وسلم کے ذریعہ سے ملا وہی عین حق ہے، اللہ تعالیٰ کے نزدیک پسندیدہ ہے۔ ”ان الدين عند الله الاسلام“ بیشک اللہ کے نزدیک صرف اسلام ہی دین ہے اس لئے ہم کو آپ ہی کے نقش قدم پر چلنا چاہئے کیونکہ ہم کو اسی کا حکم دیا گیا ہے۔ چنانچہ ارشاد باری تعالیٰ ہے: ”یا ایہا الذین آمنوا اطیعوا اللہ واطیعوا الرسول ومن یطع الرسول فقد أطاع اللہ“ پس اللہ اور اس کے رسول کی فرماں برداری کر دو کہ دنیا و آخرت کی فلاح و بہبود کو پہنچ جاؤ۔ ورنہ زندگانی کا کیا بھروسہ ہے یہ دنیا چند روزہ ہے، سب لوگ ایک نہ ایک دن یہاں سے رخصت ہو جائیں گے، موت سے کسی کو بچنا نہیں اگر کوئی چاہے کہ مضبوط قلعہ کے اندر چھپ جائے تو بھی موت کے آہنی پنجوں سے بچ نہیں سکتا۔ اللہ تبارک و تعالیٰ فرماتا ہے: ”ایماتکونوا یدرککم الموت ولو کنتم فی بروج مشیدة“ اور ارشاد فرمایا: ”فاذا جاء أجلهم لا يستأخرون ساعة ولا يستقدمون“ یہ کشتی جس پر ہم لوگ سوار ہیں یہ بھی اللہ کے حکم سے چل رہی ہے ورنہ خدا تعالیٰ جب چاہے غرق کر دے پھر ہم کو کوئی بچانے والا بھی نہ ہو اور کیا خبر کہ ہم لوگ یہاں سے ساحل پر بھی پہنچیں گے کہ نہیں۔

ارشاد خداوندی ہے: ”وآیة لهم انا حملنا ذریعتهم فی الفلک المشعون وخلقنا لهم من مثله ما یرکبون وان نشانغرقهم

فلا صرّح لهم ولا هم ينقدون الا رحمة منا ومتاعا الى حين“ پس  
لوگو! اس وقت سے جو عنقریب آنے والا ہے جو سب کو فنا کے گھاٹ اتار دے گا اگر  
تم لوگ ایمان نہ لائے تو تم پر عذاب الہی نازل ہوگا۔



شہر سورت میں پہلی مرتبہ تبلیغ فرمانے کے بعد جب آپ نے وہاں سے روانگی کا  
قصد ظاہر فرمایا تو وہ لوگ جو آپ کی تعلیمات سے متاثر ہو کر حلقہ بگوش اسلام ہوئے تھے،  
حاضر خدمت ہوئے اور عرض کیا باپو! ہم سے کیا خطا ہوئی جو آپ یہاں سے تشریف لے  
جارہے ہیں۔ آپ نے متبسم ہو کر ارشاد فرمایا: گھبراؤ نہیں، ہم پھر یہاں آئیں گے،  
دراصل ہم کو ہندوستان میں اس لئے بھیجا گیا ہے کہ اس ملک میں ہم دین فطرت کو عام  
کریں بحمد اللہ تعالیٰ ہمیں اپنے مقصد میں یہاں کامیابی ملی ہے اسی لئے ہم اب  
دوسرے مقامات کا سفر کرنے جارہے ہیں، فی الحال تمہارے درمیان ایک ایسا  
انسان چھوڑ رہے ہیں جو تمہاری تربیت کرے گا، تمہیں احکام خدا، رسول و اسلام سے  
روشناس کرائے گا، تم لوگ اس کے کہنے پر عمل کرنا، قرآن و سنت کو ترک نہ کرنا، ہر لمحہ ہر  
آن خوف خداوندی ملحوظ رکھنا۔ ہم نے تم کو جو دین عطا کیا ہے وہ دین ہم کو محمد صلی اللہ علیہ  
وسلم سے حاصل ہوا ہے، یہ دین دین فطرت ہے، زندگی کے ہر پہل اسی دین کی  
ضرورت ہے اور ہر اک موڑ پر یہی دین سچی رہنمائی کرتا ہے۔ اسی دین میں دنیا و  
آخرت کی تمام بھلائیاں ہیں، یہی دین خالق و مالک کا منتخب اور پسندیدہ دین ہے کہ  
”ان الدين عند الله الاسلام من يؤمن بالله فهو سيف من  
سيوف الله“ جو اللہ تعالیٰ پر ایمان رکھتا ہے وہ اللہ تعالیٰ کی تلواروں میں سے ایک



تلوار ہے۔

عرفان کا کمترین درجہ یہ ہے کہ عارف ایک قدم میں عرش سے حجاب عظمت اور حجاب کبریا تک پہنچ جائے اور دوسرے قدم میں اپنے مقام پر واپس آجائے۔  
فرمایا: جس نے کسی کامیاب کو نہیں دیکھا وہ کامیاب نہیں ہوتا۔



قیام کابل کے دوران جب کابل کے شہرپندوں نے آپ کے مسریدین کو کنویں سے پانی بھرنے نہیں دیا اور آپ کے حکم سے کنویں کا پانی جوش مار کر بہہ نکلا تو لوگ گھبرائے ہوئے آپ کی خدمت میں حاضر ہوئے، اس وقت آپ نے ان لوگوں کو مخاطب فرماتے ہوئے ارشاد فرمایا: تم لوگ رئیس ہونے کے غرور میں ان فقیروں کو حقیر سمجھ رہے تھے، اچھی طرح یاد رکھو! رئیس ہونا صاحب کمال ہونے کی دلیل نہیں ہے، عزت کا حقیقی انحصار علم و عمل پر ہے اس لئے تو نگر ہو کر مفلوک الحال لوگوں کو حقیر نہیں سمجھنا چاہئے، تم کیا جانو خرقة پوش اپنی گدڑی میں لعل رکھتے ہیں۔ تم لوگوں نے ان درویشوں کو پانی بھرنے سے روک کر دشمنی کا مظاہرہ نہیں کیا بلکہ سخت دلی اور تنگ نظری کا ثبوت دیا ہے کیونکہ یہ مسافر تمہارے مہمان ہیں اگر تم انہیں مہمان نہیں سمجھتے ہو تو یہ اللہ کے مہمان ضرور ہیں وہ ان کی میزبانی کرتا ہے کھلاتا پلاتا ہے یہ تو اسی کا آباد کیا ہوا شہر ہے ورنہ وہ رازق حقیقی جنگلوں میں بھی محض اپنی رحمت سے ان کے لئے خورد و نوش اور حوائج ضروریہ کا سامان مہیا کرتا ہے۔ مجھے یقین ہے کہ آج کا یہ چھوٹا سا واقعہ ہی آپ لوگوں کی چشم عبرت واکرنے کے لئے کافی ہو گا اور آپ لوگ آئندہ غریبوں کو حقارت کی نظر سے نہیں دیکھو گے۔

ایک مرتبہ شیخ عبدالرحمن نے آپ سے دریافت کیا کہ کرامت چھپانا ہمارا مذہب ہے اس کے برخلاف آپ کا تخت پر اڑنا کھانے پینے کی حاجت نہ ہونا آپ کے جسم پر مکھی نہ بیٹھنا، آپ کے لباس کا میلا اور پرانا نہ ہونا، چہرے پر اس قدر نور کی تابانی ہونا کہ نقابوں کے باوجود روشنی پھوٹے یہ سب کرامت کو ظاہر کرنے والی باتیں ہیں اس کا کیا سبب ہے۔

آپ نے ارشاد فرمایا: میرے عزیز ہماری کرامات ہمارے سردار کے معجزات ہیں یہ تخت کا ہوا میں اڑنا مجھے کھانے پینے سونے کی حاجت نہ ہونا میرے جسم پر مکھی نہ بیٹھنا، میرا لباس میلا اور پرانا نہ ہونا اور چہرے پر انوار الہی کا ظہور یہ سب کچھ ہمارے سردار کا عطیہ ہے لہذا تحدیثِ نعمت ہمارا فرض اور کتمانِ نعمت کفرانِ نعمت ہے جو کسی بھی طرح درست نہیں۔



شیخ زاہدی نے ایک قطعہ حضورِ قطب المدار کی خدمت میں لکھ کر بھیجا جس کا مقصد یہ تھا کہ وہ اپنے مکان پر حضرت کو بلانا چاہتے تھے وہ قطعہ یہ ہے۔

پر تو خورشیدِ عشق برہمہ تابد و لیک  
سنگ بیک نوعِ نیت کان ہمہ گوہر شود

(ترجمہ)

عشق کے سورج کی وضو فانی سب پر ہوتی ہے لیکن ہر پتھر یکساں نہیں کہ سب کے سب گوہر بن جائیں۔

بنیاد کردہ کہ کئی خانہ خراب  
اے خانہ خراب چہ بنیاد کردہ

(ترجمہ)

تو نے اپنے گھر کی بنیاد ایسی رکھی ہے تاکہ دوسرے گھروں کو ویران کر دو؟  
اے خانہ خراب! تو نے کیسی بنیاد رکھی؟

ایک روز مخدومی شیخ ابوالفتح نے حضرت شاہ مدار صاحب کی خدمت میں عرض کیا  
کہ اس دنیا کے کارخانہ کی حقیقت نہ معلوم ہوئی کہ عدم سے وجود میں آیا اور پھر وجود سے  
عدم میں چلا جائے گا آخر اس سے کیا نتیجہ۔ حضرت نے فرمایا: ان اسرار حقیقت کی  
نقاب کشائی نہ کرو۔ اپنے رب کی رضا میں راضی رہو۔

قلم بشکن سیاہی ریز کاغذ سوز دم درکش  
حسن ایں قصہ عشق است در دفتر نمی گنج

(ترجمہ)

قلم توڑ دو، سیاہی بہادو، کاغذ جلا دو، چپ سادھ لو۔ یہ عشق کا معاملہ ہے معرض  
تحریر میں نہیں لایا جاسکتا۔

ایک روز مکتوبات شیخ شرف الدین یحییٰ منیری رحمۃ اللہ علیہ آپ کے جلسہ میں  
پڑھے جا رہے تھے آخر جب اس مقام پر پہنچے ہیں کہ عالم کی دو قسمیں ہیں فرمایا: کتاب  
بند کرو، وحدت نقطہ سے زیادہ نہیں ہے کیا خوب کسی شخص نے کہا ہے۔

گفتم بہ حرم صاحب ایں خانہ کدام است  
آہستہ بہمن گفت کہ بیگانہ کدام است

(ترجمہ)

خانہ کعبہ میں جا کر میں نے پوچھا کہ اس گھر کا مالک کون ہے؟ مجھے سرگوشی میں  
جواب ملا کہ یہاں بیگانہ کون ہے؟

ایک روز آپ کی زبان مبارک پر یہ رباعی تھی:

اے قوم بہ حج رفتہ کجائید کجائید  
معشوق ہمیں جاست بیائید بیائید  
آنانکہ طلب گار خداست خداست  
حاجت بطلب نیست شمائید شمائید

(ترجمہ)

اے حج کو جانے والے لوگو! کہاں ہو کہاں ہو؟؟ آؤ آؤ!! معشوق تو یہ ہیں  
ہے۔

جو لوگ خدا تعالیٰ کے طلبگار ہیں وہ اس کی تلاش میں ہیں حالانکہ انہیں تلاش کی  
حاجت نہیں ہے وہ اپنے وجود میں ہی تجلیات الہیہ کا مشاہدہ کریں۔

آپ نے ارشاد فرمایا کہ کلمہ شریف کے لاسے تمام معلومات کے گرد و غبار صاف  
ہو جاتے ہیں۔ (مدار اعظم ص ۶۲)



بندرگاہ کھمبات میں بعالم روحانی حضور صلی اللہ علیہ وسلم کے دست حق پرست سے  
نولقمے تناول فرمانے کے بعد آپ نے فرمایا:

الدنيا لنا يوم وانا فيها صوم

(ترجمہ)

میرے لئے یہ دنیا ایک دن ہے اور اس میں میرا روزہ ہے۔  
ایک روز مولانا حسام الدین بغیر اذن حضرت شاہ مدار صاحب کے تحسہ میں  
چلے آئے۔ آپ نے فرمایا: ”بھج بے ادب بخدا رسید“ کوئی بے ادب بارگاہ الہی تک  
نہیں پہنچا۔

مولانا حسام الدین نے چند شعر فی البدیہہ کہے جس میں حضرت کی زیارت  
کے شوق کو ظاہر کیا تھا اور عرض کیا:

اگر ادب من کر دے از جمال اللہ محسوم بودے  
اکنون کہ ترک ادب کردم بخدا رسیدم

(ترجمہ)

یعنی اگر میں ادب کرتا تو اللہ تعالیٰ کے نور جمال سے محروم ہو جاتا، اب جبکہ  
ادب ملحوظ نہ رکھا خدا تک پہنچ گیا۔

آپ یہ سن کر خوش ہوئے اور فرمایا: سلامتی۔ سلامتی۔ اسی روز سے مولانا حسام  
الدین کا لقب سلامتی ہو گیا۔

(مدارا عظم: صفحہ ۹۵)



## خلیفہ قطب الممدار حضرت شیخ احمد بن مسروق

کشف المحجوب صفحہ ۲۲۱ میں حضرت داتا گنج بخش علی ہجویری رحمۃ اللہ علیہ ارشاد فرماتے ہیں کہ طریقت کے اماموں میں ایک بزرگ داعی مریداں بحکم فرمان الہی حضرت ابوالعباس احمد بن مسروق رحمۃ اللہ علیہ ہیں۔ جو خراسان کے اجلہ مشائخ و اکابر میں سے ہیں اور تمام اولیاء آپ کے زمین پر اوتاد ہونے پر متفق ہیں۔ آپ نے حضرت قطب الممدار کی صحبت پائی اور بیعت و خلافت سے سرفراز ہوئے۔ ظاہری و باطنی علوم میں آپ کو کمال دسترس حاصل تھا۔ آپ کا ارشاد ہے کہ خوشی و مسرت خدا کے سوا کسی اور سے ہے تو اس کی یہ خوشی دائمی غم کا وارث بناتی ہے۔ اور جس کا لگاؤ خدا کی خدمت و عبادت سے نہ ہو تو اس کا یہ لگاؤ دائمی وحشت کا ورثہ دیتی ہے۔ اس لئے کہ خدا کے سوا ہر چیز فانی ہے اور جس کی خوشی فانی چیز سے ہوگی تو جب وہ چیز فنا ہو جائے گی تو اس کے لئے بجز حسرت و غم کے کچھ نہ رہے گا۔ اور غیر خدا کی خدمت حقیر شیء ہے جس وقت اشیاء مخلوق کی انانیت اور خواری ظاہر ہوگی تو اس کے لئے اس سے انس و محبت رکھنا موجب وحشت و پریشانی ہوگا لہذا غیر اللہ پر نظر رکھنے ہی سے سارے جہاں میں پریشانی ہے۔ اور تذکرۃ الاولیاء شیخ فرید الدین ص ۲۴۱ میں ارشاد فرماتے ہیں کہ آپ اپنے دور کے بہت بڑے ولی تھے اور خراسان کے مشہور مشائخین میں سے تھے۔ آپ اقطاب زمانہ تھے اور حضرت سیدنا بدیع الدین قطب الممدار کی صحبت سے فیضیاب ہوئے اور آپ کے مرید و خلیفہ تھے۔ لوگوں نے آپ سے سوال کیا اس عہد

میں قطب کون ہیں؟ آپ نے خاموشی اختیار کی۔ اس سے اندازہ ہوا کہ آپ اس دور کے قطب زماں تھے۔ آپ طوس میں تولد ہوئے اور بغداد میں سکونت پذیر رہے۔ ایک شیریں سخن بوڑھے نے آپ سے کہا کہ اپنا خیال ظاہر فرمائیے۔ آپ کو خیال ہوا کہ یہ شاید یہودی ہے اس لئے آپ نے فرمایا کہ تم یہودی معلوم ہوتے ہو۔ وہ آپ کی اس کرامت کو دیکھ کر اور آپ کی نورانی شخصیت سے متاثر ہو کر مشرف بہ اسلام ہو گیا اور کہنے لگا کہ میں اسلام سے زیادہ صداقت کسی مذہب میں نہیں پاتا۔ آپ نے ارشاد فرمایا کہ مومن کی عورت کرنا حقیقت میں خدا کی عورت کرنے کے مترادف ہے اور اسی سے تقویٰ تک رسائی حاصل کی جاسکتی ہے۔ فرمایا کہ معرفت سے بعد کی دلیل باطل پر نظر کرنا ہے۔ فرمایا کہ خدا کے دوست پر کوئی غلبہ نہیں پاسکتا۔ خدا کے اطاعت گزار دنیا کو نظر انداز کر کے خدا ہی سے اُنس کرتے ہیں۔ ”سفینۃ الاولیاء شہزادہ دارا شکوہ ص ۱۷۰“ میں فرماتے ہیں کہ: حضرت شیخ احمد بن محمد بن مسروق رحمۃ اللہ علیہ آپ کی کنیت ابو العباس ہے۔ طوس آپ کا وطن تھا۔ آپ کا شمار مشائخ متقدمین میں ہوتا ہے۔ بغداد میں آپ کا مستقل قیام تھا۔ آپ حضرت شیخ علی رودباری کے استاد اور حضرت حارث محاسبی کے شاگرد ہوتے ہیں اور آپ کو شیخ المشائخ حضرت قطب الممدار سے بیعت و خلافت کا شرف حاصل ہے۔ حضرت شیخ سری سقطی اور حضرت محمد منصور طوسی کے اور حضرت جنید بغدادی کے ہم صحبت تھے۔ سید الطائفہ حضرت شیخ جنید بغدادی سے روایت ہے کہ حضرت احمد بن مسروق نے فرمایا: زندگی میں جو شخص بھی تذبذب ترک کرتا ہے اس کی وجہ تن آسانی ہوتی ہے یا آرام طلبی۔ آپ نے فرمایا کہ باطل کی جانب زیادہ مائل ہونے سے عرفان حق کی لذت جاتی رہتی ہے۔ احمد بن مسروق

حضرت جنید بغدادی کے دور میں خراسان گئے تھے جہاں سے واپسی پر بغداد میں ان سے ملاقاتیں رہی تھیں۔ خاص طور پر حضرت شیخ عبدالقادر ضمیری جب حضرت قطب المدارس کے اعزاز میں ایک دعوتِ خاص کا اہتمام کیا تھا جس میں حضرت احمد بن مسروق اور حضرت جنید بغدادی نے شرکت کی تھی۔ اس موقع پر حضرت احمد بن مسروق نے حضرت شاہ بدیع الدین احمد مدار کی ان مہربانیوں کا تذکرہ کیا تھا جو بقائے نسل اور ولایت پر فائز کرنے سے تعلق رکھتی ہیں۔ حضرت شیخ عبدالقادر ضمیری کو حضرت احمد بن مسروق نے مشورہ دیا تھا کہ وہ قطب المدارس صاحب کے ہمراہ ہندوستان جائیں۔ شیخ ضمیری نے احمد بن مسروق کے ہی مشورہ پر عمل کیا۔ حضرت عبدالقادر ضمیری کو بھی حضرت قطب المدارس کا صحبت یافتہ اور خلیفہ ہونے کا اعزاز حاصل ہے۔ آپ کا مزار شریف سنگدہ پ میں ہے۔

حضرت احمد بن مسروق صاحب کرامات بزرگ ہیں۔ حضرت علی ہجویری کو آپ کی چالیس حکایات (کرامتیں) یاد تھیں۔ یہاں اختصار کی وجہ سے نہیں لکھے۔ آپ کے بھی خلیفہ اور مریدین کی کثیر تعداد تھی۔ آپ کا وصال ۳۰۹ھ میں ہوا۔ مزار مبارک بغداد میں ہے۔ سیرۃ الصحابہ والتابعین جو حضرت ابو عبد اللہ البغدادی الطبقاتی العباسی کی چوتھی صدی ہجری کی تصنیف ہے اس کتاب میں بھی حضرت احمد بن مسروق کو سرکار قطب المدارس کا مرید و خلیفہ تحریر کیا گیا ہے۔ یہ کتاب رضا لا بُریری راپور میں موجود ہے۔



## خلیفہ قطب المدار حضرت سید جمال الدین جان من جنتی

ملنگان عظام کی جماعت کے امام اول شہنشاہ ترک و تجرید نازش فقر و تفسرید  
 حضور سیدنا محمد جمال الدین جان من جنتی رضی اللہ تعالیٰ عنہ ہیں۔ آپ کی ولادت با  
 سعادت پانچویں صدی ہجری میں ہوئی۔ آپ کا مولد و مسکن شہر بغداد ہے۔ آپ کے  
 والد گرامی حضرت سیدنا سید محمود اور والدہ محترمہ حضرت بی بی نصیبہ رضی اللہ عنہما ہیں۔ آپ  
 تاجدار بغداد محبوب سبحانی حضور سیدنا سرکار غوث اعظم جیلانی قدس سرہ کے حقیقی بھانجے  
 ہیں۔ سیرت و سوانح کی بہت پرانی کتابوں میں آپ کا ذکر خیر موجود ہے۔ مسرۃ  
 الانساب، نمنۃ تصوف، سیرت قطب عالم، ثمرات القدس وغیرہ میں تحریر ہے کہ حضور سیدنا  
 محمد جمال الدین جنتی جان من رضی اللہ تعالیٰ عنہ شمس الافلاک مرجع الاقطاب غوث  
 الاغواث حضور سیدنا سید بدیع الدین احمد زندہ شاہ مدار جلی مکن پوری قدس سرہ کی  
 دعاؤں سے پیدا ہوئے۔ واقعہ کی تفصیل کچھ اس طرح بیان کی گئی ہے کہ حضور غوث  
 پاک رضی اللہ تعالیٰ عنہ کی ہمیشہ سیدہ بی بی نصیبہ کے یہاں کوئی اولاد نہیں تھی۔ آپ  
 اپنے برادر محترم حضور سیدنا غوث اعظم کی بارگاہ میں حاضر ہوئیں اور اولاد کے لئے دعا  
 کی درخواست کی۔ حضور سیدنا غوث پاک نے لوح محفوظ کا مشاہدہ فرما کر بتایا کہ بہن!  
 تیری قسمت میں اولاد تو ہے مگر وہ شہنشاہ ولایت مخزن اسرار حضور سیدنا سید بدیع الدین  
 احمد قطب المدار کی دعاء پر موقوف ہے۔ عنقریب آپ سیاحت فرماتے ہوئے بغداد  
 پہنچنے والے ہیں۔ جب حضور کا ورود مسعود بغداد میں ہو تو پھر تم ان کی بارگاہ میں حاضر

ہونا اور ان سے دعاء کی درخواست کرنا۔ پروردگار عالم سرکار مدار کی دعاؤں کے طفیل تمہیں ضرور اولاد عطا فرمائے گا۔ چنانچہ حضور سیدنا زندہ شاہ مدار قدس سرہ پانچویں صدی ہجری میں سیاحت فرماتے ہوئے بغداد پہنچے۔ پورا بغداد ایک عرصے سے آپ کی دید کا منتظر تھا کتنے ہی حاجت مند اسی انتظار میں بیٹھے تھے کہ جب شاہکار قدرت قطب وحدت شہنشاہ ولایت حضور سیدنا مدار العالمین کا ورود مسعود بغداد میں ہوگا تو ہم بھی اپنی عرضیاں بارگاہ مداریت میں پیش کر کے شاد کام ہوں گے۔ پورا بغداد آپ کی تشریف آوری کی خوشی سے جھوم رہا تھا۔ ہر طرف مسرتوں کا سماں چھایا ہوا تھا۔ لوگ آپس میں ایک دوسرے کو شہنشاہ ولایت کی آمد کی اطلاع دے رہے تھے غرض یہ کہ پورے بغداد میں آپ کی آمد کی دھوم مچی ہوئی تھی۔ یکے بعد دیگرے لوگ حاضر بارگاہ ہو کر فیوض مداریت سے مالا مال ہوتے رہے۔ بالآخر وہ وقت بھی آگیا کہ جب ہمیشہ غوث الوری سیدہ بی بی نصیبہ حضور مداریت پناہ میں حاضر ہوئیں اور نکوالہ محبوب سبحانی حضور سیدنا غوث اعظم جیلانی اپنا مدعائے دل بصدا دہ و احترام پیش کیا۔ حضور قطب وحدت سیدنا مدار اعظم قدس سرہ نے کمال شفقت کے ساتھ بی بی نصیبہ کی عرضی کو سماعت فرمایا۔ پھر حضرت سیدہ بی بی نصیبہ سے فرمایا کہ اللہ عزوجل عنقریب تمہیں دو فرزند سعید عطا فرمائے گا۔ ایک کا نام ”محمد“ اور دوسرے کا نام ”احمد“ رکھنا۔ البتہ آپ یہ وعدہ ضرور کریں کہ بڑے فرزند کو آپ مجھے دے دیں گی۔ قدسی صفات اس مقدس خاتون نے بڑی خندہ پیشانی کے ساتھ آپ کی اس شرط کو قبول کر لیا۔

بغداد میں چند روز قیام کے بعد آپ دیگر مقامات کی طرف روانہ ہو گئے۔ کچھ عرصہ گزرنے کے بعد حضرت بی بی نصیبہ کے یہاں ایک فرزند سعید تولد ہوا۔ حسب حکم

والدین نے اس نو مولود کا نام ”محمد“ رکھا۔ پھر کچھ عرصہ بعد دوسرے فرزند کی بھی ولادت ہوئی ان کا نام ”احمد“ رکھا گیا۔

کچھ عرصہ گزرنے کے بعد حضور قطب المدار قدس سرہ پھر بغداد پہنچے۔ پورا بغداد ایک بار پھر آپ کی آمد کی خوشی سے جھوم اٹھا۔ بغداد کے اطراف سے بھی لوگ جوق در جوق آنے لگے۔ جس قدر بھی لوگ آپ کے بارگاہ میں حاضر ہوئے آپ نے سبھوں کو شاد کام فرمایا۔ حضرت سیدہ بی بی نصیبہ بارگاہ میں حاضر ہوئیں اور حضرت مدار پاک کو صاحبزادگان کے ولادت کی خبر دی مگر دل ہی دل میں صاحبزادے کی جدائی کے تصور سے کانپ اٹھیں۔ بڑے صاحبزادے محمد جمال الدین اب سن شعور کو پہنچنے والے تھے جبکہ چھوٹے فرزند سید احمد ابھی ان سے کچھ چھوٹے تھے سرکار مدار العالمین قدس سرہ نے سیدہ بی بی نصیبہ سے فرمایا کہ آپ اب اپنا وعدہ پورا کریں یعنی محمد جمال الدین کو میرے حوالے کریں۔ حضور مدار اعظم کی زبان فیض سے یہ جملہ سن کر آپ کی ممتا تڑپ اٹھی مگر وعدہ تو وعدہ اور وہ بھی اتنے عظیم ولی اللہ سے کوئی تدبیر سمجھ میں نہیں آئی۔ بسا ختہ حضرت سیدہ کی زبان سے نکلا کہ حضور! محمد جمال الدین تو انتقال کر گئے۔ آپ خوب جانتے تھے کہ بی بی نصیبہ کو شفقت مادری کے جذبے نے بے اختیار کر دیا ہے مگر آپ نے ان سے کچھ نہیں فرمایا۔ بی بی نصیبہ بھی اجازت مانگ کر گھر کی طرف چل پڑیں۔ ابھی آپ گھر کے قریب ہی تھیں کہ اطلاع ملی کہ محمد جمال الدین زینے سے گر پڑے اس سے پہلے کہ آپ ان تک پہنچتیں محمد جمال الدین کی روح قفس عنصری سے پرواز کر گئی۔ آپ کرب غم سے بیقرار ہو گئیں اور بلا تاخیر اقبال و خیزان حضور مدار عالم سرکار زندہ شاہ مدار کی بارگاہ میں پہنچیں اور پورا قصہ

بیان فرمایا۔ حضور شہنشاہ ولایت مسکرائے اور فرمایا کہ ٹھیک ہے جاؤ محمد، مال الدین کو میرے پاس لے آؤ۔ جب حضرت محمد جمال الدین کی نعلین مبارک آپ کی خدمت میں لا کر رکھی گئی تو آپ نے ان کے سر پر اپنا دست مقدس رکھا اور فرمایا، جمال الدین جان من جنتی اٹھو تمہیں تو دین رسول کی بڑی خدمتیں کرنی ہیں۔ آپ کی زبان فیض ترجمان سے یہ جملے نکلے ہی تھے کہ حضرت سیدنا محمد جمال الدین جان من جنتی اٹھ کر بیٹھ گئے۔ آپ کی بارگاہ سے ملا ہوا خطاب جان من جنتی آج بھی آپ کے اسم مبارک سے جوا ہوا ہے۔ دیہاتوں میں اکثر لوگ جن جنتی بھی کہتے ہیں۔ ثمرات اللہ کس میں ایک روایت اس طرح بھی ہے کہ بعد ولادت سیدنا غوث اعظم قدس سرہ نے اپنے دونوں بھانجوں یعنی حضرت سید محمد کے سنا جزادگان حضرت محمد جمال الدین اور حضرت سید احمد بادیہ پاکو لیکر خود بارگاہ مداریت میں حاضر ہوئے اور فرمایا کہ یہ دونوں میری ہمیشہ بی بی نصیبہ کے دنبند ہیں۔ اس حضرت بی ذات برکات سے فائز المرام ہونا چاہتے ہیں۔ اور ایک قول کے مطابق حضور غوث پاک نے خود ہی بی بی نصیبہ کے فرزندوں کے لئے بارگاہ قطب المدار میں دعائی درخواست فرمائی تھی۔ آپ کے کہنے پر حضور مدار پاک نے دعاء فرمائی اور حج بیت اللہ کے لئے روانہ ہو گئے واپسی میں جب دوبارہ تشریف لائے تو بی بی نصیبہ غوث پاک کی وصیت کے مطابق اپنے دونوں فرزندوں کو لے کر بارگاہ مداریت میں حاضر ہوئیں۔ حضور مدار پاک نے بی بی نصیبہ کے فرزندوں کو دل و جان سے قبول فرمایا اور انہیں لے کر استنبول کی طرف روانہ ہو گئے۔ اس جگہ ان دونوں عزیزوں کو علم صوری کی تعلیم کے لئے عبداللہ رومی کے حوالے فرمایا اور خود ایک پہاڑی کی گھاٹی میں جس دم کے اشغال میں واحد حقیقی

کے ذکر میں مشغول ہو گئے۔ اس جگہ چند دن گزارنے کے بعد خراسان کی طرف روانہ ہو گئے۔ حضرت سیدنا مدار العالمین کی ان بی نواز شوں کا صدقہ ہے کہ حضرت سیدنا محمد جمال الدین جان من جنتی مداری قدس سرہ کا اسم شریف بھی کاملان طریقت میں سرفہرست ہے۔ آپ سے اتنی ساری کرامتیں ظہور میں آئی ہیں کہ انہیں بیان نہیں کیا جاسکتا۔ تذکرہ المتقین وغیرہ میں تحریر ہے کہ حضرت جان من جنتی قدس سرہ شیر کی سواری اور سانپ کا کوڑا رکھتے تھے۔ حضرت شیخ سعدی شیرازی رحمۃ اللہ علیہ نے آپ سے ملاقات کی ہے اور

آپ کے فیوض سے خوب خوب مستفیض ہوئے ہیں۔ حضرت شیخ سعدی رحمۃ اللہ علیہ اپنی ملاقات کا ذکر کرتے ہوئے رقم طراز ہیں کہ

یکے را دیدم از عرصہ رودبار  
کہ پیش آمدم بر پلنگ سورا  
چناں ہول ز اں حال بر من نشست  
کہ تر سید نم پائے رقتن بہ بست

(الخ)

آپ نے بھی تقریباً دنیا کے اکثر ممالک کا سفر فرمایا ہے چونکہ آپ کی عمر پاک بھی کافی طویل ہوئی ہے تذکرہ المتقین گلستان مدار وغیرہ میں آپ کی عمر شریف چار سو سال تحریر ہے۔ آپ کی عمر پاک کا اکثر حصہ حضور قطب المدار قدس سرہ کی خدمت میں گزرا ہے۔ آپ حضور مدار الوری قدس سرہ کے بڑے چہیتے اور محبوب نظر مرید و ظیفہ ہیں۔ حضور سیدنا مدار العالمین قدس سرہ کے خلفاء میں جس قدر تقرب آپ کو حاصل ہے

وہ اوروں کو میسر نہیں، آپ حضور مدار پاک قدس سرہ کے ہمراہ زیارت حریم شریفین سے بھی مشرف ہوئے ہیں زیارت حریم کے بعد حضور مدار اعظم قدس سرہ کا ظمین شریفین بغداد اور دیگر بلاد عربیہ کا سفر فرماتے ہوئے کربلائے معلی پہنچے پھر یہاں سے نجف اشرف کی زیارت کو تشریف لے گئے۔ نجف اشرف میں حضرت محمد جمال الدین جان من جنتی کو اعطاف کا حکم دیا اور خود تبلیغ دین کی فرماتے ہوئے ہندوستان کی طرف روانہ ہو گئے۔

پوری دنیا میں پھیلے ہوئے تمام ملنگان عظام کے مصدر و منبع حضور سیدنا محمد جمال الدین جان من جنتی ہی ہیں۔ آپ کے سر کے بال بہت بڑے بڑے تھے۔ آپ کے بال نہ کٹوانے کی دو روایتیں مشہور ہیں ایک تو یہ کہ حضور مدار پاک نے حضرت جان من جنتی کے عبد طفلی میں اپنا دست اقدس ان کے سر پر رکھ کر دعا فرمائی تھی اور دوسری روایت جو تذکرۃ المتقین فی احوال خلفائے سید بدیع الدین کے حاشیہ پر تحریر ہے کہ حضور سیدنا زندہ شاہ مدار نے حضرت محمد جمال الدین جان من جنتی کو اجمیر کے ایک پہاڑ پر ذکر حق و اشغال میں بیس دم میں بٹھا دیا چنانچہ ایک سو پچیس سال تک مسلسل آپ ذکر حق و اشغال میں بیس دم میں بیٹھے رہ گئے۔ یہاں تک کہ آپ کے سر سے خون نکلنے لگا۔ جب حضور سیدنا مدار العالمین قدس سرہ کو اطلاع ملی تو آپ نے حضرت جان من جنتی کے سر پر اپنے دست مبارک سے مٹی ڈال دی جس کے سبب خون نکلنا بند ہو گیا۔ جب حضرت محمد جمال الدین قدس سرہ پہاڑ کی گھاٹی سے باہر آئے تو لوگوں نے آپ کو اس بات کی اطلاع دی کہ ایسا ایسا واقعہ آپ کے ساتھ پیش آگیا تھا۔ پھر حضور سید الاقطاب سرکار زندہ شاہ مدار نے آپ کے سر پر خاک ملی تھی۔ جب



حضرت نے سنا کہ میرے سر پر میرے آقا حضور مدارالوری نے اپنا دست حق رکھا تھا  
بس اسی کے بعد سے بال ٹوٹا نابت کر دیا۔ ملنگان عظام اسی باعث اپنے بال سرے  
جدا نہیں کرتے ہیں۔ دور حاضر کے کچھ دیدہ و کور قسم کے لوگ ملنگان عظام کے بالوں  
پر فتویٰ جہالت نافذ کر کے اپنی عاقبت برباد کرتے ہیں۔ ناصر السالکین، تذکرۃ الفقراء  
وغیرہ میں ہے کہ حضور جان من جنتی قدس سرہ سے پیرو دیوانگان کہلاتے ہیں جبکہ یہ  
بات بھی دلچسپی سے خالی نہیں کہ گجرات کے انخرا اور یو پتی بہار وغیرہ کے بعض علاقوں  
میں قبیلہ شاہ کے لوگوں کو بھی دیوان کہا جاتا ہے۔ یہاں پر یہ بات ذہن نشین رکھنے  
سے تعلق رکھتی ہے کہ قبیلہ شاہ کے حضرات کو باس دجہ بھی دیوان کہا جاتا ہے کہ عہد قدیم  
میں خاندان علویہ مرتضویہ کے لوگ لشکر اسلام میں منصب دیوان پر ہی زیادہ تر متمکن  
ہوتے تھے۔ افسوس کی بات ہے کہ اکثر دیوان حضرات اس بات سے واقف نہیں ہیں  
کہ ان کا نسب رشتہ شیر خدا وارث مصطفیٰ حضور سیدنا مولیٰ علی کرم اللہ وجہہ الکریم سے ہے۔  
کچھ ناپختہ قلم کاروں نے اس معزز قبیلے کی تاریخ کو غسیر سمت میں موڑ کر اپنی کم علمی  
کا ثبوت دیا ہے جو کہ قابل مذمت ہونے کے مستحق قابل تہذیب بھی ہے۔ انہیں چاہیے  
کہ اپنی ان ناقص تحریروں سے توبہ و رجوع کر کے عند اللہ سرخروئی کے اسباب مہیا  
کر لیں۔ الغرض حضور سیدنا محمد جمال الدین قدس سرہ سے رشتہ رشتہ رکھنے والے  
حضرات بھی دیوانگان کہلاتے ہیں۔ جب کہ آپ دیوانگان کی ۷۲ (بہتر) شاخیں  
نکلے ہیں جو دیوانگان حسینی، دیوانگان سلطانی، دیوانگان رشیدی، دیوانگان دریائی،  
دیوانگان بسرموری، دیوانگان زندہ ولی، دیوانگان آتشی اور دیوانگان کاملی اور  
دیوانگان جمشیدی، دیوانگان قدوسی، دیوانگان مذاقی اور دیوانگان سدھ شاہی وغیرہ

کے ناموں سے مشہور ہیں۔

آپ نے پوری زندگی مجردانہ طور پر گزاری ہے یعنی زندگی بھر شادی نہیں فرمائی۔ آپ اور آپ کے خلفاء کے ذریعہ سلسلہ مدار یہ کو کافی فروغ حاصل ہوا ہے بڑے بڑے امراء اور سلاطین نے آپ کی بارگاہ میں حاضری دی ہے اور فیوض و برکات سے مالا مال ہوئے ہیں۔ ایک مرتبہ شیر شاہ سوری آپ سے ملنے کے ارادے سے روانہ ہوا، محل سے نکلتے وقت اس نے اپنے دل میں سوچا کہ اگر آپ واقعی فقیر کامل ہوں گے تو مجھے آم دیں گے واضح رہے کہ اس وقت آم کا موسم نہیں تھا۔ جب بادشاہ وقت آپ کی بارگاہ میں پہونچا تو دیکھا کہ آپ کے ہاتھ میں آدھا آم ہے چنانچہ حضرت سید جمال الدین جان من جنتی قدس سرہ نے وہ آدھا آم شیر شاہ سوری کو دے دیا۔ شیر شاہ سوری نے آم آپ کے ہاتھ سے لے لیا اور درویشی و فقری کے موضوع پر آپ سے گفتگو کرنے لگا۔ جانے کے بعد حضرت نے فرمایا کہ اگر بادشاہ آم کھا لیتا تو اس کے خاندان میں نسل بعد نسل بادشاہت قائم ہو جاتی مگر قدرت کو یہ منظور نہ تھا۔ حضور سیدنا جان من جنتی قدس سرہ کا مقام و مرتبہ درمیان اولیاء بہت ہی بلند و بالا ہے۔ جماعت اولیاء اللہ میں آپ کے مثل ریاضت و مجاہدہ کرنے والے بہت کم نظر آتے ہیں۔ پروردگار عالم نے آپ کو مجمع فضائل بنادیا تھا۔ بالخصوص جذب خلاق آپ کا خاص وصف ہے۔ اللہ کی مخلوق دیکھتے ہی آپ کی گردیدہ ہو جاتی تھی۔ گلستان مدار وغیرہ میں ہے کہ جب آپ جنگلوں میں ہوتے تو چاروں طرف سے جنگلی جانور آپ کو گھیرے رہتے تھے۔ آپ کی عجیب و غریب داستان ہے۔ آپ کی ایک مشہور کرامت آج بھی زبان زد عام ہے کہ ایک مرتبہ حضور قطب وحدت سیدنا مدار العالمین قدس سرہ اور آپ ایک



ایسی پہاڑی پر قیام فرما ہوئے جہاں تقریباً نو سو (۹۰۰) سادھو مہنت بھی ٹھہرے ہوئے تھے۔ ان سادھوؤں کا بھنڈا راج و شام چلتا رہتا تھا۔ ایک روز حضور سیدنا زندہ شاہ مدار قدس سرہ نے فرمایا کہ جان من جنتی! میری کشتی لے کر سادھوؤں کے پاس جاؤ اور تھوڑی سی آگ لے آؤ۔ آپ کشتی لے کر روانہ ہوئے اور سادھوؤں کے پاس پہنچ کر آگ مانگی۔ سب سے بڑا سادھو بولا آگ کیا کیجئے گا؟ آپ نے فرمایا کہ مرشد گرامی نے مانگی ہے۔ ایک دوسرے مہنت نے کہا کہ شاید کھانا بنانے کے لئے ہی آگ مانگا ہو گا لہذا انہیں بجائے آگ دینے کے دو آدمیوں کا کھانا ہی دے دیا جائے۔ حضرت جان من جنتی نے فرمایا کہ نہیں میرے مرشد تو کھانا کھاتے ہی نہیں ہیں البتہ میں ضرور کبھی کبھی کھالیتا ہوں مگر ہمیں کھانے کی حاجت نہیں، آگ ہی چاہئے۔ بڑے سادھو نے کہا: ٹھیک ہے آپ آگ بھی لے لیں اور کشتی میں کھانا بھی لے لیں۔ جب آپ نے دیکھا: سادھو اصرار پر اصرار کئے جارہے ہیں تو پھر آپ نے اپنی کشتی ان کے حوالے کر دی باورچی کو حکم ہوا کشتی میں بھر کر کھانا لے آؤ۔ باورچی نے کشتی میں کھانا ڈالنا شروع کیا مگر کیا کیجئے گا کئی دیگیں ختم ہو گئیں اور کشتی ہے کہ بھرنے کا نام نہیں لے رہی ہے۔ یہاں تک کہ ساری دیگیں ختم ہو گئیں مگر کشتی نہیں بھری اب تو تمام مہنت و سادھو حیرت و استعجاب میں ڈوب گئے، ایک دوسرے کو حیرت بھرے انداز میں دیکھتے رہے مگر معاملہ کچھ بھی سمجھ میں نہیں آنے والا تھا۔ آپ کے کمالات و کرامات ان مشرکوں پر ظاہر ہو چکے تھے اور آپ کی عظمت کا سک ان کے دلوں پر بیٹھ چکا تھا۔ حضرت سیدنا جمال الدین رضی اللہ تعالیٰ عنہ نے عین اسی مقام پر ایک ایسا وظیفہ کیا کہ کچھ ہی دیر کے بعد آپ کے جسم کے سارے اعضاء الگ الگ

ہو گئے، سر دھڑ سے جدا ہو گیا۔ یہ کیفیت اور یہ منظر دیکھ کر مہنت لوگ گھبرا گئے لیکن ان میں سے ایک جادوگر، جری، نڈر مہنت نے آواز بلند کی دیکھتے کیا ہو؟ ان کو بوٹی بوٹی کر کے کھا جاؤ یہ سارے کمالات تمہارے اندر بھی پیدا ہو جائیں گے اور اس کی خوبیاں تمہارے اندر سرایت کر جائیں گی۔ مہنتوں کا دماغ پھرا اور انھوں نے آپ کے جسم کے بکھرے اعضاء اور ٹکڑوں کی بوٹی بوٹی کی اور ان ظالموں نے انھیں کھالیا۔ ادھر حضور قطب المدار قدس سرہ آپ کا انتظار فرما رہے تھے چنانچہ جب زیادہ تاخیر ہوئی تو آپ خود چل کر پہاڑی پر پہنچے اور ایک پتھر پر کھڑے ہو کر فرمایا کہ جمال الدین جان من جنتی تم کہاں ہو؟ حضرت خواجہ جمال الدین جان من جنتی قدس سرہ نے تمام سادھوؤں کے پیٹ سے جواب دیا کہ حضور! میں مہنتوں کے پیٹ میں ہوں۔ ہر مہنت کے پیٹ سے یہ صدا بلند ہوئی، حضور میں یہاں ہوں۔ حضور سرکار سرکار! سیدنا زندہ شاہ مدار قدس سرہ نے فرمایا کہ جلدی سے آجاؤ۔ حضرت جان من جنتی قدس سرہ نے جواب دیا کہ حضور کیسے باہر آؤں، تمام راستے گندے ہیں۔ حضور سیدنا زندہ شاہ مدار نے فرمایا کہ تم تمام سنتوں کے پیٹ سے نکل کر سب سے بڑے سادھو کے پیٹ میں آجاؤ اور پھر اس کا سر پھاڑ کر باہر آؤ۔ تمام سنت سرکار قطب المدار کی باتیں سن کر سکتے میں پڑ گئے۔ ابھی تھوڑا ہی وقفہ گزرا ہو گا کہ تمام سنتوں نے جنہیں رتی رتی کر کے کھالیا تھا وہی شیخ طریقت حضور سیدنا محمد جمال الدین قدس سرہ سب سے بڑے مہنت کا سر پھاڑ کر باہر آ گئے جب ان کفار و مشرکین نے ایسی عظیم کرامت دیکھی تو سب کے سب نادم و شرمندہ ہو کر قدم بوس ہوئے اور کلمہ طیب لا الہ الا اللہ محمد رسول اللہ صلی اللہ علیہ وسلم پڑھ کر حلقہ اسلام میں داخل ہو گئے اور دل و جان سے

آپ کے مرید و غلام بن گئے بعد میں ان میں سے بہت سارے لوگ نعمت خلافت و اجازت سے سرفراز ہو کر صاحب کشف و کرامت بھی ہوئے۔ ان لوگوں سے متعلق اور بھی بہت سارے افراد تھے وہ بھی نعمت اسلام سے مالا مال ہو گئے۔ یہ حیرت ناک واقعہ گجرات میں جو ناگڑہ گرنارنامی پہاڑ پر واقع ہوا۔ جس پتھر پر کھڑے ہو کر حضور قطب المدار سرکار نے جان من جنتی کو آواز دی تھی اس پتھر پر آج بھی سرکار زندہ شاہ مدار قدس سرہ کے پائے اقدس کے نشان بنے ہوئے ہیں غور سے دیکھنے پر آدمی کو اس میں اپنا چہرہ بھی نظر آتا ہے۔ مدار ٹیکری اجمیر شریف اور مدار یہ پہاڑ محل باری نیپال میں بھی ایسا ہی واقعہ مشہور ہے۔ (سیر المدار)

حضور سید الاقطاب سیدنا مدار اعظم قدس سرہ کی سیرت پاک کی مشہور کتاب ”مدار اعظم“ میں علامہ حکیم فرید احمد نقشبندی رحمۃ اللہ علیہ نے تحریر فرمایا ہے کہ حضور سیدی زندہ شاہ مدار قدس سرہ آخری سفر حج سے واپسی میں جب خراسان پہونچے تو وہاں کے ایک بزرگ حضرت شیخ نصیر الدین رحمۃ اللہ علیہ کو آپ کی تشریف آوری کا علم ہوا مگر وہ ملنے نہیں آئے۔ اتفاقاً حضور محمد جمال الدین قدس سرہ ایک طرف سیر کے لئے نکل پڑے وہاں آپ کی ملاقات حضرت شیخ نصیر الدین سے ہو گئی، دوران گفتگو حضرت جان من جنتی قدس سرہ نے ان بزرگ سے فرمایا کہ آپ نے حضور سیدنا مدار العالمین سے ملاقات نہیں کی؟؟ حضرت نصیر الدین نے فرمایا مجھے ان سے ملنے کی کیا ضرورت وہ بھی ولی ہیں اور میں بھی ولی ہوں۔ حضرت جان من جنتی کو یہ جملہ ناگوار گزرا چنانچہ آپ نے اسی وقت ان کی کیفیت کو سلب کر لیا اور وہاں سے چل پڑے۔ جب سرکار قطب المدار کی خدمت میں پہونچے تو سرکار مدار پاک نے فرمایا جان من جنتی

نصیر الدین کی باتوں نے تمہیں ملول کر دیا۔ آپ نے بوجہ ادب کوئی جواب نہیں دیا۔  
 تھوڑی دیر بعد حضرت نصیر الدین بھی بارگاہِ مداریت میں حاضر ہو کر قدم بوس ہوئے  
 اور پھر خاموشی کے ساتھ ایک گوشے میں بیٹھ گئے۔ حضرت سیدنا زندہ شاہ مدار نے  
 حضرت جان من جنتی کی طرف اشارہ فرمایا بعدہ حضرت محمد جمال الدین قدس سرہ نے  
 وہ سلب کی ہوئی نعمت حضرت نصیر الدین کو واپس دے دی۔ حضور زندہ شاہ مدار قدس  
 سرہ یہاں سے دیگر ممالک میں تبلیغِ دین فرماتے ہوئے اجمیر پہنچے۔ اجمیر  
 پہنچکر سرکار زندہ شاہ مدار قدس سرہ نے حضرت محمد جمال الدین جان من جنتی قدس  
 سرہ اور آپ کے برادر حضرت سید احمد بادیا کو کولا پہاڑی پر چلنے کا حکم دیا اور  
 خود کاپلی کی طرف روانہ ہو گئے۔ آپ کی دینی خدمات کا دائرہ وسیع سے وسیع تر ہے  
 ہندوستان میں کئی مقامات پر آپ کے چلے بنے ہوئے ہیں۔ آپ کے خلفاء کی تعداد  
 بھی بہت زیادہ ہے۔ حضرت فخر الدین زندہ دل، حضرت سدن سرمست، حضرت  
 قطب محمد المعروف بہ قطب غوری علیہم الرحمہ آپ کے قابل ذکر خلفاء میں ہیں۔ آپ کا  
 وصال پر ملال ۱۴ محرم الحرام ۹۵۱ھ میں ہوا۔ مزار مبارک ریاست بہار کے ضلع پٹنہ  
 کے قصبہ ہلسہ میں مرجعِ خلائق ہے۔

### خلیفہ قطب الممدار حضرت سید احمد بادیا

آپ کی ولادت باسعادت پانچویں صدی ہجری شہر بغداد میں ہوئی۔ آپ کے  
 والد گرامی حضرت سید محمود اور والدہ محترمہ سیدہ بی بی نصیبہ ہیں۔ آپ کی والدہ خدارسیدہ  
 بی بی نصیبہ رضی اللہ تعالیٰ عنہا حضور پر نور سیدنا سرکار غوث پاک رضی اللہ تعالیٰ عنہ کی سگی

ہمیشہ ہیں۔ بایں وجہ آپ حضور سرکارِ نبوت، انتم قدس سرہ کے سگے بھانجے ہیں۔

آپ کو شرفِ خلافت و اجازت حضور سیدنا بدیع الدین احمد زندہ شاہ مدارِ قطب المدار قدس سرہ سے حاصل ہے جیسا کہ ”بحرِ غار“ کے مصنف علامہ شیخ وجیہ الدین اشرف علیہ الرحمہ نے تحریر فرمایا کہ ”اے نرہت آرائے چارچمن تو حید اے تراوت پیرائے گلشن تجرید اے تاج بخش کش سلاطین و فقراء اے مشغول ہوائے دوست۔ سید احمد مشہور بہ بادیہ پامرید سعید و خلیفہ رشید شاہ سید بدیع الدین قطب المدار است۔“ (بحرِ غار: ص ۹۹۰)

نیز آپ کے سوانح نگار جناب سید شفیق صاحب نے بھی تذکرہ سید احمد بادپا میں رقم فرمایا ہے کہ ”سید احمد المعروف بہ میراں شاہ قدس سرہ حضرت سید بدیع الدین قطب المدار زندہ شاہ مدار کے اجل و معتمد و اخص الخواص خلیفہ ہیں۔“ (تذکرہ سید احمد بادپا) علاوہ ازیں صاحبِ مرآۃ الاسرار علامہ عبد الرحمن علوی چشتی قدس سرہ نے بھی اپنی تصنیف ”مرآۃ المدار“ میں حضور سید بدیع الدین احمد زندہ شاہ مدار حلبی مکن پوری قدس سرہ کے جلیل القدر خلفاء میں شمار کیا ہے۔

اور نیز علامہ سید اقبال جو پوری نے بھی اپنی مشہور زمانہ تصنیف ”تاریخ سلاطین شرقیہ و صوفیائے جو پور“ میں حضرت والا کو حضور مدار پاک کا مقرب ترین مرید و خلیفہ تحریر کیا ہے۔ علامہ اقبال جو پوری کے علاوہ دورِ حاضر کے مشہور مصنف و مؤلف حضرت مولانا ڈاکٹر محمد عاصم اعظمی استاذِ مدرسہ شمس العلوم گھوسی ضلع موٹہ نے بھی اپنی کتاب ”تذکرہ مشائخ عظام“ میں حضرت سیدنا سید احمد بادیہ پا کو حضور مدار العالمین قدس سرہ کے نامور خلفاء کی فہرست میں داخل فرمایا ہے۔

تذکرہ نگاروں نے آپ کی ولادت باسعادت سے متعلق تحریر فرمایا ہے کہ آپ

اور حضور سید الاولیاء سیدنا سید محمد جمال الدین رضی اللہ تعالیٰ عنہ حضور سدا پاک کی دعائے پراثر سے بی بی نصیبہ کے یہاں تولد ہوئے۔ اس سلسلے میں حضرت ملا کامل رحمۃ اللہ علیہ کی کتاب ثمرات القدس، یا عارف ربانی حضرت سید عبد اللہ رحمۃ اللہ علیہ کی کتاب "منتخب العجائب فی اظہار اسرار الغرائب" یا حضرت سید ضیاء الدین احمد علوی مجددی امرہوی کی کتاب "مرآۃ الانساب" دیکھی جاسکتی ہیں۔ نیز اس کا تذکرہ حضور سیدنا خواجہ مخدوم سماء الدین سہروردی علیہ الرحمہ کی درگاہ عالیہ کے سجادہ نشین حضرت علامہ ڈاکٹر ظہور الحسن شارب ایم۔ اے، ایل۔ ایل۔ بی، پی۔ ایچ۔ ڈی نے اپنی کتاب "خمنۃ تصوف" میں اور علامہ فصیح اکمل قادری نے سیرت قطب عالم میں اور الحاج ابوالحماد مفتی محمد اسرافیل شاہ علوی مداری نے اپنی تصنیف لطیف "نصیبۃ الابرار" المعروف بہ جمال قطب المدار میں اور حضرت الاستاذ علامہ محمد صفی اللہ شمیم القادری نے سہ ماہی امام احمد رضا مسیگزین جنوری تا مارچ ۲۰۰۸ء میں تفصیل کے ساتھ فرمایا ہے۔

مذکورہ تمام کتابوں کا خلاصہ یہ ہے کہ حضرت سیدہ بی بی نصیبہ کے یہاں کوئی اولاد نہیں تھی۔ ایک روز آپ اپنے برادر گرامی حضور تاجدار ولایت سیدنا سرکار غوث پاک قدس سرہ کی بارگاہ میں حصول اولاد کا عریضہ لے کر حاضر ہوئیں تو آپ نے اپنی ہمیشہ حضرت بی بی نصیبہ کو حضور سیدنا مدار العالمین قدس سرہ کی طرف رجوع فرمایا اور حضور سیدنا سرکار غوث پاک قدس سرہ کے حب حکم آپ بارگاہ مداریت پناہ میں حاضر ہوئیں اور دعا کی درخواست کی۔ حضور قطب وحدت سیدنا سرکار مدار کائنات نے دعا فرمائی اور ازراہ بشارت ارشاد فرمایا کہ بی بی جاؤ اللہ تعالیٰ تمہیں یکے بعد دیگرے دو

فرزند عطا فرمائے گا۔ چنانچہ آپ کے ارشاد کے بموجب اللہ عزوجل نے آپ کو دو فرزندوں سے نوازا۔ ان میں بڑے صاحبزادے حضرت سید محمد جمال الدین جان من جلتی اور چھوٹے صاحبزادے حضرت سید احمد بادیہ پاکدس اللہ سرہمائی۔

ثمرات القدس میں تحریر ہے کہ حضور مدار پاک قدس سرہ ایک عرصہ دراز کے بعد دوبارہ بغداد تشریف لائے تو بی بی نصیبہ نے حسب ارشاد سرکار غوث پاک اپنے دونوں فرزندوں کو جو قطب المدار کی دعا سے ہی پیدا ہوئے تھے بارگاہ مداریت میں پیش فرمایا۔ حضرت قطب المدار نے بی بی نصیبہ کے دونوں فرزندوں کو دل و جان سے قبول فرمایا اور انہیں لے کر استنبول کی طرف روانہ ہو گئے۔ اس مقام پر آپ نے دونوں عزیزوں کو علم صوری کی تعلیم کے لئے حضرت عبداللہ رومی کے حوالے فرمایا اور خود ایک پہاڑ کی گھاٹی میں جس دم کے اشغال میں واحد حقیقی کے ذکر میں مشغول ہو گئے۔ اس جگہ چند سال گزارنے کے بعد آپ خراسان رونق افروز ہو گئے۔ بحر زار کے مصنف علامہ حضرت شیخ وجیہ الدین اشرف لکھتے ہیں کہ ”حضرت سید احمد بادیہ پا حضرت سیدنا سید بدیع الدین شاہ مدار کے ساتھ سمرقند ہوتے ہوئے ہندوستان کی طرف روانہ ہوئے اور دوران سفر کھانا پینا بالکل بند کر دیا۔ دو ہفتہ تک کھانے پینے کی کوئی چیز میسر نہ ہوئی جس کی وجہ سے حضرت سید احمد بادیہ پا بھوک سے بیتاب ہو گئے۔ حضرت شاہ مدار کو اس کا علم ہوا تو انہوں نے میر سید احمد بادیہ پا سے کہا کہ تم جانب جنوب چند قدم جاؤ وہاں ایک خوشنما پانی کا چشمہ ملے گا اس کے کنارے ہسرا بھرا درخت ہوگا جس کے سائے میں ایک مرد حقیر اپنے دوستوں کا کھانا رکھ کر ان کا انتظار کرتا ہوگا وہ کھانا تمہارے نصیب کا ہے جب وہ مرد تمہیں کھانا پیش کرے تو بسم اللہ



پڑھ کر کھالینا اور اللہ تعالیٰ کی نعمت کا شکر ادا کر کے اپنا ہاتھ اپنے چہرے پر پھیر لینا اور اس مرد سے کہنا کہ تم نے مجھے سات مردوں کا کھانا کھلایا ہے اللہ اس کے بدلے تم کو سات اقلیم یا سات پشت کی بادشاہت دے گا چنانچہ میر سید احمد بادیہ پا اس جگہ گئے اس مرد حقیر نے دیکھا کہ یہ مرد صالح سخت بھوکا ہے یہ سوچ کر پورا کھانا میر سید احمد بادیہ پاعلیہ الرحمہ کے سامنے رکھ دیا۔ انہوں نے اپنے پیرومرشد کے حکم کے مطابق کھانا کھا کر اس مرد حقیر کے حق میں انہیں لفظوں میں دعائی۔ وہ مرد حقیر تیمور لنگ تھا۔ بعدہ آپ حضور مدار پاک کے ساتھ مختلف دیار و امصار کی سیاحت فرماتے ہوئے ہندوستان تشریف لائے اور عرصہ دراز تک حضور مدار پاک کے قرب خاص میں رہے اور ولایت کی اعلیٰ منازل پر آپ کی خصوصی توجہات کے بدولت فائز ہوئے۔

کولھوا بن میں آپ کی آمد کا تذکرہ کرتے ہوئے حضرت مولانا ڈاکٹر محمد عامر اعظمی استاذ مدرسہ شمس العلوم گھوسی ضلع موہنجاب مفتی محمد شریف الحق امجدی کی زندگی کے مختلف گوشوں پر لکھی گئی کتاب ”معارف شارح بخاری“ میں اپنے مقالہ ”شارح بخاری کے قصبہ گھوسی کا ایک تاریخی جائزہ“ میں لکھتے ہیں کہ ”شرقی عہد حکومت میں گھوسی سے تقریباً دس کلومیٹر دور شمال مشرقی سمت کولھوا بن (درگاہ) میں حضرت سید احمد بادیہ پارحمۃ اللہ علیہ تشریف لائے آپ کے روحانی فیوض و برکات سے گھاگھرا کے جنوبی دیوارہ پر آباد لوگوں نے اسلام کی دولت کو سینے سے لگایا اور جو لوگ مشرف بہ اسلام نہ ہو سکے وہ بھی آپ کے ارادت مندوں میں شامل ہو گئے۔ حضرت سید احمد کی زندگی میں موسم باراں میں مسلسل سات جمعرات کو آپ کی زیارت کے لئے مسلمان



اور ہندو آستانہ عالیہ پر حاضری دیتے جسے بارعام کہا جاتا ہے۔ میراں بابا کے پردہ فرمانے کے بعد آج بھی وہ روایت باقی ہے اور لوگ جوق در جوق بلا تفریق مذہب و ملت حضرت کی چلہ گاہ کی زیارت کے لئے جاتے ہیں اور فیوض و برکات سے مالا مال ہوتے ہیں۔ ہاں بارعام کثرت استعمال سے (برام) ہو گیا۔ سید احمد بادیہ پا حضرت شاہ مدار رحمۃ اللہ علیہ کے ہمراہ ہندوستان آئے، مشہور ہے کہ بغداد شریف کے باشندے تھے۔ یہ حضرت مدار قدس سرہ کے متعمد علیہ مخصوص رفقاء میں تھے۔ مدت العمر حضرت مدار کی خدمت میں حاضر رہے۔ ان کے وصال کے بعد ۸۴۲ھ میں حضرت مدار صاحب کی وصیت کے مطابق گھوسی کو لھوا بن درگاؤ آئے۔

گھوسی و اطراف میں میراں بابا اور میر بابا کے نام سے مشہور ہیں۔ شاہ مدار نے اپنی وفات سے قبل اپنے ستر مخصوص ہمراہیوں کو تنہا تنہا بلا کر وصیت و نصیحت کی اور ہر ایک کے لئے اس کے مقام ولایت کو متعین کر کے رشد و ہدایت کی خدمت سپرد کی چنانچہ شاہ مدار کے وصال کے بعد ان کے تمام ہمراہی اپنے مقام ولایت پر جا کر مصروف رشد و ہدایت ہوئے اور وہیں فوت ہوئے۔ حضرت سید احمد بادیہ پا بھی حضرت مدار کی وفات ۸۴۲ھ کے بعد اپنے مقام ولایت کو لھوا بن میں وارد ہوئے اور اپنی جدوجہد سے اسلام کا اہم فریضہ انجام دیا۔ اسلام دشمن عناصر کو زیر کر کے اس دیار کو اسلام اور مسلمانوں کے لئے سازگار بنایا۔ فرید خاں سوری اپنے زمانہ طالب علمی میں جون پور کے اندر حضرت سید احمد بادیہ پا کی عظیم روحانی شخصیت کا ذکر سن چکا تھا جب اس کے باپ حسن سوری نے سہرام کی جاگیر کے انتظام سے اس کو بے دخل کر دیا تو وہ حیرانی و پدیشانی کے عالم میں کو لھوا بن حاضر ہوا۔ حضرت نے حالات دریافت

کہتے اور فرمایا آزرده اور پریشان ہونے کی ضرورت نہیں، ہمت سے کام لو جلد ہی تمہیں جاگیر مل جائے گی اور ہندوستان کی بادشاہت بھی حاصل ہوگی۔ اس وقت رعایا کی بھلائی کے کام انجام دینا عدل و انصاف پر قائم رہنا شیر شاہ سوری رخصت ہو کر سہرام آگیا اس نے متعدد حاکموں اور امیروں کی ملازمت اختیار کی اور اپنی قوت مجتمع کرتا رہا۔ یہاں تک کہ بہار کا حاکم بن گیا۔ جب بادشاہ ہمایوں بنگال سے آگرہ جا رہا تھا چوسہ کے مقام پر شیر شاہ سوری نے اس پر حملہ کر دیا اور صفر ۹۴۶ھ مطابق ۱۵۳۹ء میں اس کو شکست فاش دے دی اور اسے ہندوستان سے نکال کر دوبارہ پٹھانوں کی حکومت قائم کر دی۔ اس طرح سید احمد بادیہ پائی پیش گوئی سے وہ ہندوستان کا بادشاہ بن گیا۔ جس کا نام اپنی عدل گستری اور بے پناہ تنظیمی صلاحیتوں اور عوامی فلاح و بہبود کے کارناموں کی وجہ سے آج بھی تاریخ ہند کے صفحات پر زریں حروف میں لکھا جاتا ہے۔ شیر شاہ سوری نے اپنی حکومت کے زمانے میں دوسری بار کولھوا بن کا سفر کیا۔ حضرت سید احمد بادیہ پائی زیارت سے مشرف ہوا ان کے لئے ایک وسیع قلعہ نما احاطہ تعمیر کرایا جس کے وسط میں ایک چہار دیواری کے اندر ایک چبوترہ بنوایا جسے حضرت سید احمد بادیہ پائی نشست گاہ یا چلہ گاہ بتایا جاتا ہے۔

شیر شاہ کی بڑی بیٹی شہزادی ماہ بانو کولھوا بن میں مقیم ہو گئی تھی۔ روضہ اور ماہ بانو کے اخراجات کے لئے شیر شاہ نے بارہ گاؤں کی معافی کا پروانہ دے دیا اور ماہ بانو کے نام ایک گاؤں آباد کیا جس کا نام چک بانو عرف درگاہ ہے۔ اسی نام پر کولھوا بن کو اب درگاہ کے نام سے یاد کیا جاتا ہے۔ ماہ بانو نے بہتر سال کی عمر میں وفات پائی اور اندرون احاطہ مدفون ہوئی۔ شیر شاہ کے بعد جتنے بادشاہ تخت نشین ہوئے انہوں نے نہ

صرف بارہ گاؤں کی معافی کو قائم رکھا بلکہ اس میں مزید اضافہ کیا۔ حضرت سید احمد بادیہ پارحمتہ اللہ علیہ کے مدفن کے بارے میں تذکرہ نگار مختلف الزائے ہیں مگر اکثر کا بیان ہے کہ ان کا مزار کو لھوا بن ہی میں ہے“

(معارف شارح بخاری: صفحہ ۷۹/۷۸/۷۷۔ ناشر رتنا کیڈمی ممبئی)

آپ نے اپنی پوری عمر پاک تجرید و تفرید کے ساتھ گزاری۔ تذکرہ نگاروں کے مختلف مقالوں کو دیکھ کر لگتا ہے کہ آپ بھی طویل العمر بزرگ گزرے ہیں۔ ایک اندازے کے مطابق آپ کا وصال پر ملال نویں صدی ہجری کے آخری دور میں ہوا۔ تحقیقات کا سلسلہ بحمد اللہ تعالیٰ و بعون حبیبہ الا علی جاری و ساری ہے۔

ذکر حضرت سید احمد بادیہ پارحمتہ اللہ علیہ کے اختتامیہ پر بڑے افسوس کے ساتھ عرض کرنا پڑ رہا ہے کہ حضرت فاضل گرامی علامہ محمد عاصم اعظمی جیسے علم دوست شخص نے ”معارف شارح بخاری“ میں اپنے شامل شدہ مضمون ”شارح بخاری کے قصبہ گھوسی کا ایک تاریخی جائزہ“ کے اندر حضرت سیدی سید احمد بادیہ پا کو مدار پاک کے مخصوص ”رفقاء“ میں تحریر فرما کر خود اپنی ہی بات کو قدرے ہلکا کر دیا کیونکہ اولاً تو آپ نے جس انداز میں حضرت سید احمد بادیہ پا اور ستر ہمراہیوں کا تعلق حضور مدار پاک کے ساتھ بیان کیا ہے اور یہ کہ بشمول حضرت سید احمد بادیہ پا وہ ستر ہمراہی کہ جن کے مقام ولایت کا تعین حضور مدار پاک نے اپنی ظاہری حیات مبارکہ میں ہی کر دیا تھا وہ سب بشمول حضرت سید احمد بادیہ پا بعد وصال مدار پاک اپنے اپنے مقامات ولایت پر جا کر مصروف رشد و ہدایت ہو گئے۔ اس بیان کا انداز اس بات کو بخوبی ظاہر کر رہا ہے کہ حضرت سید احمد بادیہ پا حضور مدار پاک کے معتمد علیہ خلیفہ تھے اور بقیہ ستر حضرات بھی حضور قطب و حدت سید نازندہ شاہ

مدار قدس سرہ کے خلیفہ تھے۔ جنہیں آپ نے صرف ”ہمراہی“ لکھا ہے جبکہ ہم گزشتہ سطروں میں حضرت فاضل گرامی علامہ ڈاکٹر محمد عاصم صاحب کی ہی کتاب ”تذکرہ مشائخ عظام“ سے بھی یہ ثابت کر چکے ہیں کہ حضور سیدی سید احمد بادپاسید نامدار العالمین قدس سرہ کے نامور خلفاء میں سرفہرست ہیں۔ بہتر ہوگا اگر ڈاکٹر صاحب رفقاء کو خلفاء سے بدل دیں۔ ہم نے یہ چند سطر میں موصوف کی وسیع النظری کے پیش نظر لکھ دی ہیں ورنہ عام طور پر تو آج کل لوگوں کا یہ مزاج بن چکا ہے کہ اپنی بات کو ہی حرفِ آخر سمجھ لیتے ہیں مگر ہمارے خیال کے مطابق موصوف ایسے ذہن و فکر کے آدمی نہیں ہیں۔ فاضل موصوف کا بہر حال پھر بھی میں تہہ دل سے شکر گزار ہوں کہ آپ نے بڑے اعتیاد اور حق بیانی کے ساتھ کام لیا ہے نیز آپ کی اور بھی دوسری تحریریں سلسلہ مدار یہ اور حضور پاک کے تعلق سے پڑھنے کو ملیں الحمد للہ موصوف کا انداز بیان بہت بہتر اور محتاط ہے۔ دعا ہے کہ اللہ عروجِ فاضل موصوف مزید خدمتیں کرنے کی توفیق بخشے اور بالخصوص حضور مدار پاک کا ذکر خیر کرنے کے صدقے میں اپنی بارگاہ کی عظیم انعامات سے مالا مال و صاحب فضل و کمال فرمائے۔ آمین

### خلیفہ قطب المدار حضرت شاہ محمد جہندہ بدایونی

ما قبل میں حضرت شاہ محمد جہندہ کا ذکر ضمناً گزر چکا ہے لیکن آپ کے حالات کی کچھ تفصیل یہاں پر نقل کر رہا ہوں ملاحظہ ہو چنانچہ علامہ ضیاء علی خان اشرفی لکھتے ہیں کہ ”شیخ محمد نام تھا بعض لوگ کہتے ہیں پیر میں لنگ ہونے کی وجہ سے کود کر چلتے تھے اس لئے شاہ جہندہ کہلاتے تھے اور یہ خطاب آپ کو پیر و مرشد نے عطا فرمایا تھا

عوام نے اس لفظ کو بگاڑ کر شاہ جھنڈا کر دیا ہے بعض حضرات کہتے ہیں دھمال کے وقت بیقرار ہو جاتے تھے اور کودنے لگتے تھے اس لئے شاہ جہندہ کہلاتے تھے بعض لوگوں کا کہنا ہے سورہ رحمن اور تبارک الذی کا ورد بہت کرتے تھے اور تلاوت قرآن کے دوران وجد فرماتے تھے اس لئے شاہ جہندہ کہلاتے تھے بدایوں کے باشندہ قریشی النسل حضرت عمر فاروق رضی اللہ تعالیٰ عنہ کی اولاد میں تھے محلہ شہباز پور کے قریب ایک وسیع خانقاہ تعمیر کرائی تھی اسی میں رہتے تھے حضرت سید بدیع الدین قطب المدارس سے خرقہ خلافت پایا تھا ذی علم صاحب کرامت مظہر عجائب و غرائب واقف اسرار حقیقت صاحب سجادہ تھے پیشہ معلمی کرتے تھے تمام عمر حالت تجرید میں بسر کی فقر میں شان بلند اور مقام ارجمند رکھتے تھے بہت لوگ آپ کے مرید ہو کر مرتبہ کمال کو پہنچے جو کچھ شاگردوں سے ملتا تھا ممکن پور جا کر ماہ بہ ماہ پیر و مرشد کی نذر کر دیتے تھے شاہی و شیعہ دار بھی تھے معافیات کی آمدنی خانقاہ کے لنگر خانہ میں صرف کرتے تھے فنا فی الشیخ تھے مفقود الخیر کا عمل آپ ہی کا عطیہ ہے جو عید گاہ شمس کے پیچھے زینہ نداسیہ پر چڑھ کر تین بار پکارا جاتا تھا سترہ جمادی الاول ۸۴۹ھ کو وصال ہوا تھا مزار شریف بیرون شہر جانب شمال ایک وسیع درگاہ کے اندر بختہ واقع ہے قبہ بنا ہے مسجد اور حجرہ بھی ہے۔ (مردان خدا: ص ۲۱۱-۲۱۲)

قارئین حق پسند چشم انصاف کے ساتھ مذکورہ بالا سطروں کو بڑھنے اور دیکھنے کہ سبع سنابل کی تالیف سے بیس سال قبل سیدنا قطب المدارس کے عالی قدر خلیفہ ایک عالم کو فیضان مداریت سے مستفیض کر کے داعی اجل کو لبیک کہہ رہے ہیں اور پھر ان کے وصال کے بیس سال بعد لکھی اور بیان کی جانے والی سبع سنابل کی بے ثبوت روایت



یہ ظاہر کر رہی ہے کہ مدار پاک نے کسی کو خلافت ہی نہیں دی۔ کیا انتہائی مضحکہ خیز اور قابل صدافوس نہیں ہے؟

خسرو کا نام جنوں رکھ دیا جنوں کا خسرو

جو چاہے آپ کا حق کرشمہ ساز کرے

میں تو خاندان حضرت میر کے افراد سے یہی گزارش کروں گا کہ حضرت والد کی تالیف سے اس حصے کو خارج کر دیا جائے یہی بہتر ہوگا۔

## خلیفہ قطب المدار حضرت شیخ منہاج بدایونی

سید نامدار العالمین قدس سرہ کے خلفاء کی فہرست میں سرکار منہاج ممداری قدس سرہ کا ذکر تقریباً ہر جگہ ملتا ہے لہذا اس مقام پر آپ کے کچھ تفسیلی حالات کتاب مردان خدا سے نقل کئے جا رہے ہیں ملاحظہ ہو کتاب مذکور میں تحریر ہے کہ ”منہاج الدین نام تھا مولانا شیخ برہان کے بیٹے اور شیخ محمد الدین عثمانی کے پوتے تھے ان کے والد کا نام قاضی رکن الدین تھا اور شمس الدین کے خطاب سے سرفراز تھے ان کے والد کا نام قاضی دانیال قطری تھا شیخ منہاج الدین بدایوں میں پیدا ہوئے تھے یہیں تعلیم و تربیت پائی تھی علم ظاہری و باطنی میں کمال حاصل تھا اپنے زمانہ کے جلیل القدر عالم اور زبردست شیخ تھے حضرت سید بدیع الدین قطب المدار کے مرید و خلیفہ تھے پیرومرشد کی خدمت و اطاعت میں بہت زیادہ رہتے تھے لوگ سمجھتے تھے کہ آپ ہی مدار صاحب کے جانشین ہوں گے مگر تقدیر کی بات حضرت شاہ مدار صاحب کے

وصال کے وقت موجود نہ ہونے کی وجہ سے محروم رہے میاں شاہ جہندہ صاحب موجود تھے وہ اس نعمت سے سرفراز ہوئے آج تک بدایوں میں کہاوت چلی آتی ہے کہ ”کوٹ پیس منہاج مر میں کرامات ملیں جہندہ“ کو سوم کی فاتحہ کر کے بدایوں چلے آئے تھے خانہ نشینی اختیار کر لی تھی ہر وقت ذکر و شغل میں مشغول رہتے تھے۔ ۳ جمادی الثانی ۸۴۵ھ کو وصال ہوا تھا قبر شریف شیوخ عثمانی کے قدیم قبرستان میں تھی۔ (مردان خدا: ص ۲۱۳)

ناظرین یہاں بھی وہی مسئلہ درپیش ہے کہ سبع سنابل کی تالیف سے بیچیس سال قبل ایک خلیفہ قطب الممدار داعی اجل کو لبیک کہہ رہا ہے۔ ہمارے خیال کے مطابق اس سلسلے کے تمام ذمہ دار محقق علماء کو سلسلہ مداریہ سے متعلق سبع سنابل میں درج غیر درست واقعہ کو خارج کر کے اپنی ذمہ داریوں سے بکدوش ہونا چاہیے تاکہ یہ مسئلہ یہیں سے تھم جائے ورنہ یاد رکھیں جب تک چاند و سورج رہیں گے تب تک یہ معاملہ مختلف صورتوں میں نکل کر سامنے آتا رہے گا۔ لائق وزناء کی یہ ذمہ داری ہوتی ہے کہ اپنے بزرگوں سے لائق کی گئی ہر بے سند بات کا رد کر کے اپنی ذمہ داریوں سے بکدوش ہوں۔

## خلیفہ قطب الممدار حضرت شیخ محمد جنید بدایونی

صاحب بحر زخار نے اس خلیفہ قطب الممدار کے تعلق سے تحریر کیا ہے کہ  
اں مدام عشق محبوب صمد حضرت شیخ محمد جنید بدایونی کہ مظہر خوراق عادات عجائب  
حالات بود در تحفۃ الاخیار نوسد ہنگام رخصت او بہ بداول مرشدش قطب الممدار فرمود اہل اہل

دیار ہر کہ بمانو اندرید شیخ محمد کند و ہر چہ از صحبت ما منظور باشد از صحبت شیخ محمد بنیدیا  
 بدست دے دست ماست بعد از فوت او ہمیں شیوہ معین است ہر کہ زیارت شیخ رسید گویا  
 زیارت قلب المدار کرد خوابگاہ در بد اذن رحمۃ اللہ علیہ۔ (بحر زار: ص ۹۹ شعبہ چہارم)  
 یعنی حضرت شیخ محمد بنید بدایونی اپنے بے نیاز محبوب کے عشق میں مستغرق  
 رہتے تھے آپ مظهر خوراق عادات و عجائب الاحوال برزگ تھے تحفۃ الاخیار کے مصنف  
 لکھتے ہیں کہ ان کے مرشد حضرت قطب المدار رضی اللہ تعالیٰ عنہ نے انہیں بدایوں  
 رخصت کرتے وقت ارشاد فرمایا کہ یہ اس علاقے کے لائق ہیں جو شخص ہم تک نہ پہنچ  
 سکے تو وہ شیخ محمد بدایونی کے پاس چلا جائے اسے جو کچھ میری صحبت سے ملنا ہو گا وہ  
 سب شیخ محمد بنید بدایونی کی صحبت سے مل جائے گا ان کا ہاتھ میرا ہاتھ ہے اور ان کے  
 انتقال کے بعد بھی یہی دستور فیض رسانی قائم رہے گا جس نے شیخ بدایونی کی زیارت  
 کی گویا اس نے حضور قطب المدار کی زیارت کی شیخ محمد بنید رحمۃ اللہ علیہ کا مسزاد پد انوار  
 بدایوں میں ہے۔

### خلیفہ قطب المدار قاضی محمود کنتوری

حضرت سیدنا مدار پاک کے تمام تذکرہ نگاروں نے سیدنا قاضی محمود کنتوری  
 قدس سرہ کو مدار پاک کے صاحب گروہ خلفاء میں شمار کیا ہے اور ان کے بے شمار  
 فضائل و مناقب سے کتابیں بھری پڑی ہیں جن میں ان کی خدمات جلیلہ پر روشنی  
 ڈالی گئی ہے سلسلہ مدار یہ کاہر مبتدی بھی یہ بات جانتا ہے کہ حضرت قاضی محمود کنتوری  
 قدس سرہ مدار پاک کے ان مخصوص خلفاء میں سے ہیں کہ جن سے باقاعدہ سلسلہ بیعت



وارادت کی شاخیں نکلیں لیکن اس جگہ ہم مشہور زمانہ تصنیف بحر زخار کے حوالہ سے یہ بات پیش کر رہے ہیں کہ یہ بزرگوار سید نامدار اعظم قدس سرہ کے خلیفہ تھے میرا مقصد محقق علماء و اہل دیانت عوام کو یہ باور کرانا ہے کہ ایسے دلائل و ثوابد کے ہوتے ہوئے بھی سلسلہ مدار یہ کو سوخت ماننے کا عقیدہ کس درجہ جانب دارانہ اور غیر منصفانہ ہے۔

چنانچہ بحر زخار میں تحریر ہے کہ ”آل معدن عشق و وفا آل بحر صدق و صفا آل از عشق و اخلاص فخر عالم نوری اشرف المشائخ حضرت قاضی محمود کنتوری از اکبر خلفائے عالی مقام قطب المدار است۔“

یعنی وہ عشق و وفا کے معدن و منبع ہیں وہ صدق و صفا کے سمندر ہیں وہ حضور فخر عالم صلی اللہ علیہ وسلم سے مخلصانہ عشق و محبت کرنے کے سبب نوری ہیں مشائخ میں بہت ہی اشرف و اعلیٰ قاضی محمود کنتوری قطب المدار کے عالی مقام خفاء میں سے ہیں۔

(بحر زخار شعبہ چہارم ص ۹۸۲)

ناظرین محترم! مذکورہ بالا تحریر بغور ملاحظہ فرمائیں اور فیصلہ کریں کہ سبع سنابل کا جھوٹ کیسی کیسی باوقار شخصیات کے اعتبار و وقار کو داؤ پر لگا رہا ہے۔

حضرت شیخ محمد غوثی شطاری رحمۃ اللہ علیہ نے بھی اپنی شہرہ آفاق تصنیف گلزار ابرار میں حضرت قاضی محمود کو مدار پاک کے خلفاء میں شمار کیا ہے چنانچہ لکھتے ہیں ”دوسرے قاضی محمود آپ اپنے زمانے کے تمام عالموں سے زیادہ فاضل کامل عالم اور عارف تھے آپ کی قبر کنتوری میں جو علاقہ لکھنؤ میں ہے اہل زمانہ کی زیارت گاہ ہے۔“

مگر جس قدر بھی افسوس کیا جائے وہ کم ہے کہ سبع سنابل میں درج شدہ ایک جھوٹی داستان کے آگے دور حاضرہ کے کچھ دشمنان حق و دیانت اس بات پر بضد ہیں

کہ ہم دیانت و حقانیت کے قریب نہیں جاتیں گے ہمارے لئے سبع سنابل کا جھوٹ  
 ہی سب سے زیادہ اہمیت رکھتا ہے۔ دعا ہے کہ ایسے بے شعوروں کو اللہ عز و جل شعور کی  
 دولت سے مالا مال فرمادے۔ (آمین)

## خلیفہ قطب الممدار حضرت سید ابوالحسن عرف میٹھے ممدار کنٹوری

حضرت شیخ وجہہ الدین اشرف بحر زخار میں حضرت سیدنا شیخے ممدار قدس سرہ کا  
 تذکرہ فرماتے ہوئے رقم طراز ہیں کہ آل فرزند وری و معنوی حیدر کرار آل خلیفہ و  
 جانشین قطب الممدار

یعنی وہ حضرت سیدنا علی مشکینی رحمہ اللہ وجہہ الکریم کے انبی و روحانی فرزند ہیں  
 اور وہ حضرت قطب الممدار قدس سرہ کے خلیفہ و جانشین ہیں۔

(بحر زخار: ص ۹۸۳) شعبہ چہارم

حضرت سیدنا شیخ سید ابوالحسن علی ہدیہ مدظلہ العالی نے شیخے ممدار قدس سرہ کا شجرہ نسب حضرت سیدنا  
 امام جعفر صادق رضی اللہ عنہ سے ہوتا ہوا سنی کریم اللہ وجہہ الکریم سے جاملتا ہے۔  
 شیخ وجہہ الدین اشرف قادری صاحب بحر زخار نے آپ کے والد بزرگوار کا شجرہ اس  
 طور سے تحریر کیا ہے۔

قاضی محمود سید صحیح النسب استبدیں تفصیل قاضی محمود بن سید حمید بن سید علی  
 الدین بن سید یعقوب بن سید محمد ماہ بن سید حسن الدین بن سید معین الدین بن سید کبیر

الدین بن سید مرتضیٰ بن سید عبداللہ بن سید جعفر ابن امام علی تقی بن امام علی تقی بن امام  
علی رضا بن امام موسیٰ کاظم بن امام جعفر صادق بن امام باقر بن امام زین العابدین  
بن امام حسین شہید کربلا بن حضرت علی مرتضیٰ

صاحب مرآۃ مداری شیخ عبدالرحمن چشتی نے لکھا ہے کہ

”قاضی محمود در عمر چہارہ سالگی ہمراہ پدر بود روز دیگر اورا پیش مخدوم شیخ ابوالفتح  
برد کہ بندہ زادہ نیز درخواست ارادت دارد مخدوم ساعتی توقف نمود فرمود کہ نصیب ارادت  
ایں پسر شما جائے دیگر تقدیر شدہ است بعد از چند مدت حضرت شیخ بدیع الدین نام  
عارف کامل از جانب بالادست تشریف خواہد آورد پسر شما مرید آں بزرگ خواہد شد و  
بمرتبہ ارشاد خواہد رسید ایں پسر را نیک ترتیب و بکنید کہ تمام فائدان شما از سبب کمالات  
ایں پسر روشن خواہد شد پس ازاں روز پدرش در تربیت او مشغول گشت و در اندک  
مدت اورا تمام علوم نقلی و عقلی تعلیم نمود بعد از چند ایام کہ پدرش وفات یافت قاضی محمود  
بجائے پدر نشستہ در تدریس مشغول گشت و قریب دو صد طالب علم در مجلس درس او  
استفادہ می گرفتند و دریں اثناء حضرت شاہ مدار بقصبہ کننور تشریف برد و مسجد جامع کہ برادر  
قاضی محمود بودہ است آنجا فرود آمد و آں حضرت را رسم بود کہ چوں پیش نماز مردے متقی  
و صاحب دل حاضر نمی شد از غایت احتیاط نماز فرض خود تنہا ادا می نمود آں حضرت نماز عصر  
تنہا می گزارد کہ قاضی محمود نیز مع شاگردان در مسجد رسیدہ خیلے متغیر گشت و بحرول نماز باشا  
گردان خود بجماعت ادا نمود پیش آں حضرت آمد و مباحثہ علمی در باب نماز جماعت  
شروع کرد آں حضرت ہم تبسم کنان جواب علمی می فرمود رفتہ رفتہ سخن بلند شد آں حضرت  
برقعہ از روئے مبارک برداشتہ بلسان وحدت بیان فرمود کہ قاضی مگر قرآن مجید خواندہ کہ

چندیں غوغا برائیں معنی کنی قاضی محمود گفت من از قرآن می گویم فرمود قرآن بسیار چوں  
قرآن آورده به کشاد یک حرف ندید تمام اوراق سفید به نظر در آمدند قاضی محمود نہایت  
مضطرب شدہ بے دست و پا گردید و پرسید کہ شما چه نام دارند؟ آں حضرت فرمود بدیع  
الذین می گویند آں زماں قاضی را وصیت مخدوم شیخ ابوالفتح جو پوری یاد آمد و از خواب  
غفلت بیدار گشتہ بے اختیار سر در قدم آں حضرت آورده التماس ارادت نمود آں حضرت  
فرمود تا آنکہ ایس علم فراموش نہ کنی من ہرگز ترا مرید نمی کنم کہ العلم حجاب الابرار واقع شدہ  
است قاضی حیران و سر اسیمہ گشت کہ علم را چہ طور فراموش تواند کرد پس بعد از عجز و نیاز  
مندی بسیار حضرت شاہ مدار مہربان شدہ اندک لعاب دہن مبارک خود کہ اکیر اعظم بود بہ  
انگشت شہادت بر زبان قاضی محمود مساس فرمود تمام علوم کہ حجاب راہ او گشتہ بود در ساعت  
فراموش شد پس بعد از سہ روز اورا مرید کرد و بہ شرف سعادت مشغل باطن مشغول گردانید  
حق تعالی بجائے آں علم کی حجاب معلوم شدہ بود اورا علم لدنی عطا فرمود۔

(مرآۃ مدار: ص ۱۶۷/۱۶۵)

قاضی محمود چودہ سال کی عمر میں والد گرامی کے ساتھ تھے۔ دوسرے دن ان کو مخدوم شیخ  
ابوالفتح قدس سرہ کی بارگاہ میں لے گئے کہ بندہ زادہ بھی ارادت کا امیدوار ہے مخدوم نے  
تھوڑی دیر خاموش رہ کر فرمایا کہ تمہارے اس لڑکے کا مرید ہونا دوسری جگہ مقدر ہو چکا  
ہے کچھ دن بعد شیخ بدیع الدین نام کے ایک عارف کامل داہنی جانب سے تشریف  
لائیں گے تمہارا لڑکا ان بزرگ سے مرید ہوگا اور مرتبہ ارشاد پرفائز ہوگا اس بچے کی  
قاعدے سے پرورش کرو اس لئے کہ تمہارا پورا خاندان اس بچے کے کمالات کے سبب  
روشن ہوگا پس اسی دن سے ان کے باپ ان کے تربیت میں مشغول ہو گئے اور تھوڑی

سی مدت میں انہیں تمام علوم نقلیہ و عقلیہ کی تعلیم دے دی تھوڑے دنوں کے بعد ان کے والد ماجد رحلت فرما گئے۔ قاضی محمود والد کی مسند پر بیٹھ کر تدریس علوم میں مشغول ہو گئے تقریباً دو سو طالب علم ان کی مجلس درس میں استفادہ کرتے تھے اسی درمیان حضرت شاہ مدار قدس سرہ قصبہ کنتور میں رونق افروز ہوئے اور اس جامع مسجد میں جو قاضی محمود کے دروازے پر تھی نزول فرمایا اور آں حضرت کا معمول تھا کہ جب امام کوئی متقی و صاحب دل نہ ہوتا تو غایت احتیاط کی وجہ سے فرض نماز تنہا ادا فرماتے آں حضرت نماز عصر ادا کر رہے تھے کہ قاضی محمود شاگردوں کی جماعت کے ساتھ مسجد میں پہنچے بہت غصہ ہوئے اور کسی طرح نماز عصر شاگردوں کے ساتھ ادا کی اور آں حضرت کے پاس آکر مباحثہ علمی نماز باجماعت کے بارے میں شروع کیا آں حضرت بھی مسکراتے ہوئے علمی جواب دیتے رہے دحیرے دحیرے آواز بلند ہو گئی حضرت مدار پاک نے روئے مقدس سے نقاب ہٹا کر زبان وعدت بیان سے ارشاد فرمایا کہ قاضی شاید تم نے قرآن مجید نہیں پڑھا ہے جو اس بارے میں اتنا شور مچاتے ہو۔ قاضی محمود نے کہا کہ میں قرآن سے ولتا ہوں آپ نے فرمایا قرآن مجید لاؤ جب قرآن مجید لیا تو قاضی کو ایب حرف بھی دکھائی نہیں پڑا اور تمام اوراق ان کی نظر میں سفید دکھائی دینے لگے قاضی محمود بہت بے قرار ہو کر بے دست و پا ہو گئے اور سوال کیا کہ آپ کا اسم شیخ کیا ہے آپ نے فرمایا کہ لوگ بدیع الدین کہتے ہیں فوراً قاضی صاحب کو خند و مہر شمع ابواب فتح ہو پوری فی وصیت یاد آئی اور خواب غفلت سے بیدار ہو کر بے اختیار دو کمرہ آئینہ تالے قدموں میں رکھ دیا اور مرید ہونے کی گزارش کی آنحضرت نے فرمایا کہ جب تک اس مسئلہ فراموش نہیں کرو گے میں ہرگز تمہیں مرید نہیں کروں گا کیونکہ العلم حجاب الازکبر (یعنی علم

سب سے بڑا حجاب ہے) واقع ہوا ہے قاضی صاحب حیران و سراپیمہ ہوئے کہ علم کو کیسے بھلایا جاسکتا ہے پھر کافی عاجزی و نیاز مندی کے بعد حضرت مدار پاک نے ہسربانی فرماتے ہوئے تھوڑا سا لعاب دہن جو اکیر اعظم کا درجہ رکھتا ہے انگشت شہادت سے قاضی محمود کی زبان پر لگا دیا تمام علوم جو ان کے راستے کے لئے حجاب بنے ہوئے تھے تھوڑی دیر میں بھول گئے تین دن کے بعد انہیں مرید کیا اور شغل باطن کے شرف سعادت میں مشغول فرما دیا اور اللہ تعالیٰ نے اس علم کی جگہ پر جو حجاب اکبر بنا ہوا تھا علم لدنی عطا فرما دیا۔  
(مرآۃ مدار: ۱۶۸/۱۶۶)

## خلیفہ قطب الممدار حضرت شمس مداری

صاحب بحر و غار نے لکھا ہے کہ

آل فخر عابدان آل ستودہ عارفان آل مردم میدان جو ان مردے حضرت شمس کہ مشہور شمس است مزار شریفش در بازار لکھنؤ واقع شدہ مرید و خلیفہ شاہ بدیع الدین مدار بود بیار بزرگ و صاحب کرامت و خوارق و ترک و تجرید و تفرید الا ان از مزارش خلایق حاجت خود را میخواند۔

یعنی فخر عابدان ستودہ عارفان جو ان مردم میدان مردان حضرت شمس جو کہ شمس بی طرح شہرت رکھتے ہیں ان کا مزار اقدس لکھنؤ شہر کے بازار میں واقع ہے آپ حضرت شاہ بدیع الدین مدار کے مرید و خلیفہ تھے انتہائی صاحب کشف و کرامت و صاحب خوارق بزرگ تھے نیز صاحب تجرید و تفرید بھی تھے آپ کے مزار مقدس پر مخلوق خدا اپنی حاجت روائی کے لئے حاضری دیتی ہے۔ (بحر و غار شعبہ چہارم: ص ۹۹)



## خلیفہ قطب المدار حضرت شیخ مطہر ماوراء النہری

حضرت شیخ مطہر ماوراء النہری مداری رحمۃ اللہ علیہ مشہور صاحب ولایت بزرگ تھے۔ سیدنا قطب المدار رضی اللہ تعالیٰ عنہ خلیفہ (خاص) تھے آپ اپنے ہاتھوں سے صرف ایک مٹھی کے بمقدار چاول تیار کر بقدر زیست استعمال فرماتے تھے۔ ایک زمانہ تک اپنے مرشد سیدنا قطب المدار کے ساتھ شریک سفر رہے۔ ہندوستان کے مختلف علاقوں میں تبلیغ دین فرماتے ہوئے جب سرکار مدار پاک ماوراء النہر کے علاقہ میں پہونچے تو حضرت قطب المدار نے فرمایا کہ شیخ مطہر تم پس رک جاؤ اب مزید کھانے کی بوجھ سے برداشت نہیں ہوگی شیخ مطہر نے جب اپنے مرشد گرامی کی مفارقت کا خیال فرمایا تو آپ نے (دو چار دانے جو کھاتے تھے) اسے بھی کھانا ترک کر دیا۔ (بحر غار شعبہ چہارم)

## خلیفہ قطب المدار سید صدر الدین جوپوری

ملاحظہ ہو کتاب ”سلاطین شرقیہ و صوفیائے جوپور“ کے صفحہ نمبر ۱۱۵۲ پر تحریر ہے کہ ”حضرت شیخ صدر الدین ثابت مداری جوپور کے رہنے والے اور خلیفہ حضرت زندہ شاہ قطب المدار کے تھے شاہ بدیع الدین جب جوپور تشریف لائے تو سب سے پہلے شیخ صدر الدین ہی حلقہ ارادت میں آئے اور بزرگ ہوئے۔“

میرے اسلامی بھائیو! اب آپ حضرات ہی فیصلہ فرمائیں کہ حرف سب سناں کی کہانی کس طرح درست مانی جاسکتی ہے جبکہ حضور سید بدیع الدین قطب

المدار رحمۃ اللہ علیہ نے حضرت شیخ صدر الدین رحمۃ اللہ علیہ کو حضرت میر رحمۃ اللہ علیہ کی پیدائش سے برسہا برس پہلے اپنا خلیفہ بنا کر مدار ج علیا پر فائز کر دیا تھا۔ بات غور کرنے کی ہے کہ حضرت میر رحمۃ اللہ علیہ پیدا ہوئے ۹۱۲ھ میں اور حضور سرکار مدار العلمین رضی اللہ عنہ کا وصال ۸۳۸ھ میں، تو اب آپ ہی بتائیں کہ حضرت میر رحمۃ اللہ علیہ کو یہ روایت کس ماخذ سے حاصل ہو گئی کہ مدار پاک نے کسی کو خلافت ہی نہیں دی۔ آپ جان لیں اور تحقیق سے جان لیں کہ سوخت والی بات ہرگز ہرگز حضرت میر رحمۃ اللہ علیہ کی نہیں ہو سکتی ہے وہ ضرور بالضرور الحاقی ہے جسے دشمنان اہل سنت نے بڑی صفائی کے ساتھ سنی مسلمانوں کے درمیان فتنہ و فساد برپا کرنے کے لئے سنابل میں ڈال دیا ہے۔ اور اگر کوئی بصد ہو کہ نہیں انہیں کی تحریر کردہ ہے تو بھی تمام دلائل و شواہد اعلان کر رہے ہیں کہ وہ بالکل جھوٹ ہے حقیقت سے اسکا کوئی ربط نہیں ہے۔

## خلیفۃ قطب المدار حضرت میر صدر جہاں جو پوری

حضرت میر صدر جہاں مداری رحمۃ اللہ علیہ براہ راست حضور سیدنا قطب وحدت سرکار قطب المدار رضی اللہ تعالیٰ عنہ کے شاگرد و رشید اور خلیفہ ہیں۔

تحفۃ الابرار میں تحریر ہے کہ آپ علوم ظاہرہ اور باطنہ کے جامع تھے علوم شریعت میں جس مقام تک دوسروں کو رسائی میسر نہیں تھی اللہ تعالیٰ نے آپ کو اپنے فضل و کرم سے وہ مقام عطا فرمایا تھا۔

آپ کی سیادت اس قدر مسلم اور مستحکم نیز معرفت سادات میں آپ کو اس درجہ



کمال حاصل تھا کہ ہندوستان کے عظیم المرتبت بزرگ سرکار سیدنا مخدوم اشرف جہانگیر  
سمانی رضی اللہ تعالیٰ عنہ سادات ہندوستان کے متعلق آپ سے رجوع فرمایا کرتے  
تھے۔

آپ جب اپنے مربی حضور سیدنا قطب المدار مکن پوری رضی اللہ تعالیٰ عنہ سے عوارف  
المعارف کے اسباق پڑھتے تو کثرت سے گریہ وزاری کیا کرتے اور تین دن کے بعد کھانا  
کھایا کرتے تھے سرکار قطب المدار کی صحبت کریمہ سے خوب فیض یاب ہوئے۔

حضرت سید صدر جہاں مداری رحمۃ اللہ علیہ نے اپنے بعد میر سید مبارک احمد  
مداری رحمۃ اللہ علیہ کو خلافت و اجازت سے نوازا انہوں نے اپنے بعد خلافت مداریہ  
حضرت میر سید عبدالقادر کو عطا فرمائی۔ (بحر غار شعبہ چہارم)

### خلیفہ قطب المدار سید خاصہ مداری

حضرت سید خاصہ رحمۃ اللہ علیہ سرکار مدار پاک کے خلیفہ تھے آپ ان سے بڑی محبت  
اور بڑا پیار فرماتے تھے۔ (بحر غار شعبہ چہارم)

### خلیفہ قطب المدار حضرت سید راجہ دہلوی

صاحب معرفت الہیہ حضرت سید راجہ آبائی طور پر دہلی کے رہنے والے تھے  
بیعت و ارادت کی خاطر دہلی سے مکن پور تشریف لائے حضرت قطب مدار سے ملاقات  
کیا اور آپ سے بیعت و خرقہ خلافت حاصل فرمایا آپ نے دہلی کو ہی مرکز رشد و ہدایت  
بنایا آپ صاحب کرامات کثیرہ بزرگ تھے۔ (بحر غار شعبہ چہارم)

## خلیفہ قطب الممدار شیخ محمد طاہر مداری

صاحب بحر زخار نے آپ کا ذکر کرتے ہوئے تحریر کیا ہے کہ  
 ”اے صاحب کرامات باہر سید محمد طاہر مرید و خلیفہ قطب الممدار است ہرگز از مرشد  
 خود جدا نہ شد بعد از ہفتہ و ماہ ہے یک کف درخت نیب کہ تلخ ترین درخت ہائے ہندوستان  
 است خشک کردہ بخوردی بعد چندے اے را نیز گزاشت۔ (بحر زخار: ص ۹۹۸ شعبہ پیارم)  
 یعنی وہ صاحب کرامات باہرہ تھے شرف بیعت و ارادت و خلافت حضور سیدنا  
 قطب الممدار سے حاصل تھا ہمیشہ اپنے مرشد کی بارگاہ میں حاضر رہتے کبھی جدا نہ ہوئے  
 آپ کی خوراک نیم کی ایک مٹھی سوکھی چھال تھی جس کو ہفتہ مہینہ میں ایک دو بار کھا لیا  
 کرتے تھے کچھ سالوں بعد اس مقدار خوراک کو بھی ترک فرما دیا تھا۔  
 حضرات گرامی وقار آپ دیکھ رہے ہیں کہ عظیم المرتبت اولیاء اللہ بزرگان دین  
 سلسلہ مدار یہ میں صاحب خلافت و اجازت ہوئے اور انہوں نے اس سلسلہ طریقت کو  
 آگے بڑھایا اور دنیا کے گوشے گوشے میں فیضان رسالت مآب صلی اللہ علیہ وسلم توسط  
 حضرت مدار پاک پہونچایا اور آج تک وہ سلسلہ اسی طریقے سے جاری و ساری ہے لیکن  
 ایک سبع سابل نامی کتاب کی جھوٹی داستان اس دور میں شاید کچھ حضرات کے لئے حکم  
 خداوندی کا درجہ رکھتی ہے افسوس صد افسوس۔

تاہم یہ بات بہت ذمہ داری اور پورے وثوق کے ساتھ تحریر کر رہا ہوں کہ یہ  
 مجموعہ تحقیقات جب علماء و محققین کے سامنے پہونچے گا تو ہمیں یقین ہے کہ وہ حضرات سبع

سابل کی اس جھوٹی کہانی منکھوت اقتباس کے خلاف سخت نوٹس لیتے ہوئے اسے کتاب سے خارج کرنے کی آواز بلند کریں گے اور اس طور سے حق و حقانیت کا ساتھ دیتے ہوئے اپنا فریضہ مذہبی بھی ادا فرمائیں گے۔

## خلیفہ قطب المدار حضرت شیخ آدم صوفی

آل متصوف عالیجاہ کا ملان بے اشتباہ آل درویش معزز و مکرم حضرت شیخ آدم ایشال رایشخ آدم صوفی گویند از خلفائے بزرگ قطب المدار است۔

(بحرِ غار: ص ۹۹۹ شعبہ چہارم)

یعنی وہ ایک بلند رتبہ صوفی کامل الفیض معزز و مکرم بزرگ تھے آپ کو حضرت شیخ آدم صوفی کے نام سے جانا جاتا ہے آپ حضور قطب المدار کے بزرگ ترین خلفاء میں سے تھے۔

## خلیفہ قطب المدار حضرت شیخ دانیال مداری

حضرت شیخ دانیال مداری قدس سرہ سلسلہ مدار پیہ کے سر حلقہ بزرگوں میں سر فہرست ہیں اکثر تذکرہ نگاروں نے آپ کو بلا واسطہ مدار پاک کا خلیفہ تحریر فرمایا ہے چنانچہ واضح رہے وہاں خلافت بطریق اولیٰ یہ مراد ہے صاحب بحرِ غار نے بھی آپ کا ذکر کیا ہے وہ لکھتے ہیں کہ

آں ستودہ اوصافِ مجاہدات آں موصوف بہ کمال و خرق عادات درویش کامل  
 حضرت شیخ دانیال در تحفۃ الابرار نویسد مرید و خلیفہ سلطان شیخ محمود است کہ بچند واسطہ  
 ارادتش بحضرت صدر الصدور میر سید صدر جہاں مرید سید جلال بخاری خلیفہ حضرت قطب  
 المدارمی رسید بدین طریق سلطان شیخ محمود از شیخ مبارک وے از میر عبد القادر وے  
 از میر سید مبارک احمد وے از صدر الصدور علیہ الرحمہ و خود وے از قطب المدار الغرض شیخ  
 دانیال از اجلہ مکاشفان اسرار و انما ظم مجاہدان شب بیدار بغسایت شان عظیم و حال قوی  
 داشت در بنارس اقامت داشتے سکان تمام شہر بولایت و کرامت ادمقرو بر علوت  
 تصرفات و خوراق عادات او میسر و در ہزار و پانزدہ ہجری رخت سفر آخرت بر بست در  
 بنارس مزار شریفش زیارت گاہ خاص و عام۔ (بحر خوار: ص ۲۴، ۱۰۰۳ شعبہ چہارم)  
 یعنی حضرت شیخ دانیال اوصافِ مجاہدات سے متصف صاحب کشف و کرامات کشیدہ  
 بزرگ اور درویش کامل تھے صاحب تحفۃ الابرار کے مطابق آپ سلطان شیخ محمود کے  
 مرید و خلیفہ ہیں۔ جن کا شجرۂ ارادت چند واسطوں سے حضرت صدر الصدور میر سید صدر  
 جہاں سے ملتا ہے جو کہ حضرت سید بدیع الدین قطب المدار کے مرید و خلیفہ حضرت سید  
 جلال بخاری کے مرید اور حضور قطب المدار کے خلیفہ ہیں اس طور پر کہ سلطان شیخ محمود کو  
 خلافت مدار یہ شیخ مبارک سے ملی اور ان کو میر عبد القادر سے اور انہیں میر سید مبارک  
 احمد سے اور انہیں صدر الصدور علیہ الرحمہ سے اور خود حضرت صدر الصدور کو سید ناقطب  
 المدار سے الغرض شیخ دانیال مداری رحمۃ اللہ علیہ بڑے واقف اسرار اور عظیم المرتبت عابد  
 شب زندہ دار تھے بڑی شان والے اور قوی الحال بزرگ تھے آپ نے شہر بنارس کو اپنی  
 قیام گاہ بنایا تھا پورا شہر آپ کی ولایت و کرامت کا معترف تھا آپ تصرفات و خوراق

عادات کی اعلیٰ منزل پر فائز تھے ۱۵۰ھ میں آپ کا وصال ہوا آپ کا مزار مبارک شہر بنارس میں زیارت گاہ خاص و عوام ہے۔

## خلیفہ قطب المدار حضرت شاہ الامداری

حضور شاہ الامداری سرکار مدار پاک رحمۃ اللہ علیہ کے مرید اور خلیفہ تھے صاحب تحفۃ الابرار تحریر فرماتے ہیں کہ آپ ولایت کے اعلیٰ منصب پر فائز تھے آپ اکشر سیاہ لباس زیب تن فرمایا کرتے ۸۴۰ھ میں آپ کا وصال ہوا۔ مسجد سلطان ناصر الدین محمود سے متصل قبرستان کے احاطے میں ایک خوبصورت عالیشان گنبد میں آپ کا مزار پر فیض ہے اسی جگہ پر آپ کی مسجد اور خانقاہ شریف بھی ہے آپ کے جوار رحمت میں مردوں کی تدفین کو عامتہ الناس باعث فخر سمجھتے ہیں۔ (بحر زار شعبہ چہارم)

## خلیفہ قطب المدار حضرت شیخ محمد مداری

حضرت شیخ محمد مداری رحمۃ اللہ علیہ سرکار قطب المدار کے مرید و خلیفہ تھے بڑے عالی مرتبت اور فنا فی اللہ بزرگ گزرے ہیں ایک دن آپ نے مرشد برحق سیدنا قطب المدار رضی اللہ تعالیٰ عنہ سے سوال کیا کہ حضور قلندر کسے کہتے ہیں سرکار مدار پاک نے فرمایا کہ جو شخص مقام تفرید و تجرید میں چلا جائے اسے قلندر کہا جاتا ہے اور ایسا ہی انسان اللہ پاک کی صفت سے متصف ہوتا ہے چنانچہ رسول اللہ صلی اللہ علیہ وسلم نے فرمایا: اتصفوا بصفات اللہ۔

## خلیفہ قطب المدار حضرت شاہ محمد یسین مداری

”تذکرہ مشائخ عظام“ کے مصنف حضور سید بدیع الدین زندہ شاہ مدار رضی اللہ تعالیٰ عنہ کی کرامتوں کا ذکر کرتے ہوئے لکھتے ہیں کہ

”جب آپ (مدار پاک) ممکن پور پہنچے تو شدید قحط پڑا تمام سبزے اور باغات کشت زار خشک ہو گئے بہ طرف خاک اڑنے لگی خلق خدا سخت پریشان ہوئی گرد و نواح کے لوگ آپ کے پاس آئے اور منت و سماجت کی آپ نے اپنا عصا اپنے مرید و خلیفہ شاہ یسین کو مرحمت فرمایا اور حکم دیا کہ اس عصا سے ایک لکیر مغرب سے مشرق تک کھینچ دو۔ چنانچہ آپ نے حکم کی تعمیل کی۔ خدا کے فضل و کرم سے وہاں دریا جاری ہو گیا جو دریائے ایسن کے نام سے اب تک بہتا ہے اور لوگ اس ندی سے سیراب ہوتے ہیں اور بیمار اس میں غسل کر کے صحت یاب ہوتے ہیں“ (تذکرہ مشائخ عظام ۳۵۶) صاحب فضائل اہل بیت اطہار علامہ سید مختار علی علیہ الرحمہ نے لکھا ہے کہ آپ کا مزار مقدس ضلع بستی میں ہے راقم الحروف آپ کے آستانے پر متعدد بار حاضری دے چکا ہے اور بارگاہ میں گہائے عقیدت پنچھاور کئے ہیں۔ شہر بستی سے بانسی روڈ پر تقریباً دس کلومیٹر ایب گاؤں جس کا نام پڑیا تکیو ہے وہاں آپ کا مزار مقدس مرجع خلائق ہے۔ آپ کا عرس مبارک ہر سال ۷۱ محرم الحرام کو ہوتا ہے۔ اس آستانہ کے خادم حضرت نواس علی شاہ مداری نور اللہ مرقدہ جو کافی سن رسیدہ تھے راقم الحروف ان سے

ملاقات کر چکا ہے۔ وہ ممکن پور شریف سے شرف ارادت رکھتے تھے موجودہ وقت میں انہیں کے پوتے جناب رضا محمد شاہ مداری غلام آستانہ ہیں، انہیں ممکن پور شریف کے صدر سجادہ نشین حضرت صدر المشائخ مولانا الحاج سید محمد مجیب الباقی مداری دامت برکاتہم سے شرف ارادت حاصل ہے۔

### خلیفہ قطب المدار حضرت پیر سید محمد حنیف مداری

چنانچہ ہندی ماہنامہ ”مایا جگت لکھنؤ“ بابت ماہ ستمبر ۲۰۰۴ء کے صفحہ ۳۱ پر ایک غیر مسلم مقالہ نگار پنڈت برہمدیو شاستری پنچ نے ضلع بلرا پور کا جائزہ لیتے ہوئے لکھا کہ  
 وہیں بलरामपुर जनपद के मथुरा बाजार में पीर हनीफ  
 मदारी का आसताना भी मुस्लिम समाज का मरकजे अकीदत  
 तसलीम किया जाता है। यह बुजुर्ग हिन्दुस्तान के मशहूर मुनि  
 जिन्दा शाह मदार जिनकी उम्र पाँच सौ छयानवे वर्ष की थी  
 उनके मुरीद व खलीफा थे। आप के दरबार में लाखों लोगों ने  
 इंसानियत का सबक हासिल किया। आज भी इनके आस्ताना पर  
 काफी मरीज पहुंचकर मर्ज से निजात पाते हैं।

آپ حضور مدار پاک کے بہت ہی جلیل القدر مرید و خلیفہ ہیں آپ کے آستانے پر شب و روز خلق خدا کی بھیڑ لگی رہتی ہے پاگل پن کے مریض زیادہ تر حاضر و بار ہو کر نجات پاتے ہیں۔



## خلیفہ قطب الممدار حضرت شیخ کامل دادمداری

قدوة السالکین حضرت سیدنا شیخ کامل دادمداری قدس سرہ حضور سیدنا سید بدیع الدین احمد قطب الممدار زندہ شاہ مدار قدس سرہ کے بہت جلیل القدر مرید و خلیفہ ہیں سفر و حضر میں مرشد بابرکت کی خوب صحبت حاصل ہوئی ہے آپ ان کاملان طریقت و شریعت میں سرفہرست ہیں جن کی قربانیاں باعث اشاعت دین بنی ہیں۔

آپ کی خانقاہ مدار یہ ناندیڑ مہاراشٹر کے ایک قدیمی قوتہ کی نقل کے مطابقت حضور مدار پاک قدس سرہ ساتویں صدی ہجری میں اپنے ایک ہزار خلفاء و مریدین کے ہمراہ ناندیڑ تشریف لائے تھے اس وقت وہاں بانسوں کا جنگل تھا جو چالوکیہ قوم کی رانی کلیانی دیوی کی شکار گاہ تھا حضور مدار پاک نے اس مقام پر چار ماہ تک مسلسل چلہ فرمایا اور جب رخصت ہونے لگے تو حسب نادت و معمول اپنے خلیفہ حضرت شیخ کامل داد کو اپنا جانشین بنا کر یہیں چھوڑ دیا ہر چند کہ اس وقت تک یہاں کوئی مستقل انسانی آبادی نہ تھی تاہم آپ کی نگاہ ولایت نے دیکھ لیا تھا کہ عنقریب یہ علاقہ بھی انسانوں سے بھر جائے گا لہذا ان کی رشد و ہدایت کے لئے آپ نے پہلے ہی سے انتظام فرمادیا حضرت شیخ کامل داد حسب حکم اسی مقام پر کئی سال تک ذکر و اشغال میں مصروف رہے یہاں تک کہ کچھ سالوں بعد چالوکیہ خاندان میں پھوٹ پڑ گئی جس کی وجہ سے رانی کلیانی دیوی کے بھتیجے راج آئند نے کچھ حصوں پر اپنی خود مختاری کا اعلان کر دیا اور خود راجہ بن بیٹھا۔ جس جگہ حضرت شیخ کامل داد ذکر الہی میں مشغول



تھے وہ حصہ بھی اس کی ریاست میں شامل تھا راجہ آئند نے اپنے وزیر سے کہا کہ ہماری ریاست میں انسانوں کو لا کر بساؤ چنانچہ اس کی ریاست کے اسی حصے پر بری سب سے پہلے آبادی ہوئی جس پر خانقاہ مدار یہ و چاہ گاہ قطب المدار ہے۔ راجہ آئند نے بہت بڑا بت خانہ بھی تعمیر کروایا۔ ابھی بت خانہ زیر تعمیر ہی تھا کہ خلیفہ قطب المدار حضرت شیخ کامل دادلوگوں میں تبلیغ اسلام فرمانے لگے جس کا نتیجہ یہ ہوا کہ بہت سارے لوگوں نے مذہب اسلام کو قبول کر کے کفر و شرک سے کنارہ کشی اختیار کر لی۔ جب یہ بات راجہ آئند کو معلوم ہوئی تو اس نے آپ کو اپنی ریاست سے نکل جانے کو کہا لیکن آپ نے برجستہ فرمایا کہ مجھے میرے پیر نے اس جگہ مقرر کیا ہے میں یہیں رہوں گا۔ راجہ آئند یہ سن کر آگ بگول ہو گیا اور آپ اور آپ کے مریدین پر ظلم و ستم شروع کر دیا۔ حضرت شیخ کامل داد نے اس کی شکایت سلطان غیاث الدین تغلق سے کی اور یہاں کے حالات پر مشتمل ایک خط تغلق کے پاس روانہ کر دیا۔ چونکہ آپ کو پتہ تھا کہ اب میرا سفر آخرت بہت قریب آچکا ہے اس لئے آپ نے حضور مدار پاک کی جانب بھی لو لگائی اور فرمایا: اے سلطان جہاں آپ نے مجھے یہاں جس مقصد کے لئے پھوسا تھا وہ ادا ہو رہا ہے اور وقت اجل مجھ سے قریب تر ہوتا جا رہا ہے لہذا آپ اپنا کوئی نخت جگر یہاں روانہ فرمائیں جو اس دیار میں پرچم اسلام کو بلند فرمانے اس کے چھ دنوں بعد بروز جمعہ ۲۶ ص ۷۱۰ آپ اس دنیا سے کوچ فرما گئے، انا للہ وانا الیہ راجعون۔ آپ کا مزار مبارک شہر ناندر میں مرجع خلائق ہے۔ آپ کے وصال کے بعد تغلق کی فوج پہونچی جس کے سپہ سالار حضرت فخر الدین تھے انہوں نے فوج کو دو حصوں میں تقسیم کیا اور ایک حصے کا سپہ سالار حضرت سید برہان الدین رحمۃ اللہ علیہ کو بنایا۔

ان حضرات نے ان کفار سے پوری دلیری کے ساتھ جنگ کی لیکن یہ جنگ مسلمانوں کے لئے نقصان دہ ثابت ہوئی۔

بعد رحمت پروردگار کرامت قطب المدار نے انگڑائی لی اور دسویں صدی ہجری میں سلسلہ مدار یہ کے ہی ایک شیخ کامل عارف اجل حضور سیدنا میراں مکھا شاہ رحمۃ اللہ علیہ اس جگہ تشریف لائے اور اس مغرور راجہ کے پوتے سے جنگ لڑی جس میں اسے ذلت آمیز شکست ہوئی اور یہاں پر چم اسلام لہرانے لگا۔

## خلیفہ قطب المدار حضرت سیداجمل بہراپچی

کلیات امدادیہ کے صفحہ نمبر ۷۲ حاشیہ نمبر ۴ پر تحریر ہے کہ ”حضرت اجمل را اجازت و طریقہ مدار یہ از امام ایں طریقہ شیخ بدیع الدین شاہ مدار بلا واسطہ رسیدہ و ایشان را از طیفور شامی از عین الدین شامی از عین الدین شامی از حضرت عبداللہ علمبردار از امیر المؤمنین حضرت علی کرم اللہ وجہہ الکریم“ یعنی حضرت اجمل (بہراپچی) کو طریقہ مدار یہ کی اجازت اس سلسلہ کے امام شیخ بدیع الدین شاہ مدار سے بلا واسطہ پہنچی ہے اور ان کو طیفور شامی با یزید برطانی سے اور ان کو عین الدین شامی سے اور ان کو عین الدین شامی سے اور ان کو عبداللہ علمبردار سے اور ان کو حضرت علی کرم اللہ وجہہ الکریم سے۔

ناظرین کرام! صف اولیاء میں حضرت سیدنا سیداجمل بہراپچی ثم جو پوری رحمۃ اللہ علیہ کا اسم گرامی کسی تعارف کا محتاج نہیں۔ آپ کا شمار اجلہ اولیاء اللہ میں کیا جاتا ہے آپ اپنے وقت کے بہت بڑے صاحب ثروت بزرگ تھے مختلف

سلاسل کے شیوخ سے آپ نے اکتساب فیض فرمایا اور متعدد سلاسل میں صاحب خلافت و اجازت ہوئے۔ آپ کے حالات مختلف کتب سیر و تاریخ میں پائے جاتے ہیں۔ آپ بڑے صاحب رتبہ بزرگ تھے آپ کی سخاوت و دریادلی زبان زد عام تھی۔ جون پور میں آپ نے بہت بڑی مسجد تعمیر کروائی جو آج بھی الحمد للہ آباد ہے آپ سرکار سیدنا قطب الممدار رضی اللہ عنہ کے ارشد خلفاء میں سے تھے آپ کا اسم پاک متعدد شیوخ طریقت کے شجروں میں آتا ہے کئی کتابوں میں آپ کو ممدار پاک کے خلفاء میں شمار کیا گیا ہے۔ تاریخ کی کتابوں کے مطالعے سے پتہ چلتا ہے کہ حضور سیدنا سیدنا جمل بہراچی قدس سرہ کی ذات بابرکات سے سلسلہ ممداریہ کی قابل قدر توسیع و تشہیر ہوئی ہے۔ آپ کا مزار پرانوار بہرائچ شریف میں لب روڈ واقع ہے۔ راقم السطور مزار مبارک پر حاضری دے کر اکتساب فیض کر چکا ہے۔

### خلیفہ قطب الممدار حضرت سکندر دیوانہ

کتاب ”کرامات مسعودیہ“ عربی جو مولانا ملیح اودھی رحمۃ اللہ علیہ کی تصنیف ہے اس کا فارسی ترجمہ مولانا محمد مسیح اودھی نے کیا ہے۔ پھر اس کا اردو ترجمہ مولانا الہی بخش نقشبندی نے کیا۔ پہلی بار قومی کتب خانہ لکھنؤ سے ۱۲۹۶ھ میں چھپ کر منظر عام پر آئی اس کے صفحہ نمبر ۱۲۸۱/۲۷۱/۲۵ پر مرقوم ہیں کہ

”سیدنا سکندر دیوانہ فرماتے ہیں کہ میں سلطان محمود غزنوی کی بدولت عمدہ عمدہ نفیس کپڑے پہنتا رہا۔ جب ۴۰۱ھ میں سلطان نے سید سالار ساہو کو جو کہ

میرے حقیقی نانا میں ایک زبردست فوج کے ساتھ قندھار سے مظفر خاں کی امداد کے لئے اجمیر بھیج دیا تو اس وقت مظفر خاں رائے بھیروں، رائے سوم کرپا، رائے سنگھ، رائے سوکن، رائے مہندر، رائے ماکھن، رائے جگن وغیرہ انتالیس راجاؤں کے زرخے میں محصور تھا۔ میں اس وقت خالص سلطان کا اردلی تھا اور نانائے معظم حضرت سالار ساہوغازی مجھ سے بے حد محبت فرماتے تھے مجھے ان کی جدائی ہرگز گوارہ نہ ہوئی گھر کا انتظام ظہیر فرزانہ کو گیارہ سال کی عمر میں سپرد کر کے اور سلطان محمود غزنوی سے اجازت لے کر حضرت سید سالار ساہوغازی کے ساتھ ٹھٹھ کے راستے اجمیر پہنچا۔ راستے میں حضرت قطب الممدار سید بدیع الدین زندہ شاہ مدار سے ملاقات ہوئی جیسے ہی ان کی نظر سید سالار ساہوغازی پر پڑی فوراً کہا سید سالار مسعود غازی کے باپ ادھر آؤ میں یہ سن کر متعجب ہوا کہ زندہ شاہ مدار کیا فرما رہے ہیں مگر سید سالار ساہوغازی کی آرزو ضرور ہے۔ غرض یہ کہ حضرت سید سالار ساہوغازی اس مقام سے آگے بڑھے اور سب راجاؤں کو شکست دے کر کافروں سے مسلمانوں کو نجات دلائی۔ چند اور صوبہ جات فتح کر کے سلطانی حکومت میں شامل کیا جب ذرا اطمینان ہوا تو نانی معظمہ مخدومہ حضرت ستر معلیٰ کو غسزنی سے ہندوستان بلوایا۔ قدرت خدا سے ۵۰۳ھ میں سید سالار ساہوغازی کے ایک فرزند آفتاب کی طرح روشن پیدا ہوا اس کا نام مسعود رکھا گیا مفصل حال تواریخ محمودی میں درج ہے۔ میرا اعتقاد حضرت سید بدیع الدین زندہ شاہ مدار کے ساتھ مضبوط ہو گیا اور ارادہ کیا کہ ان کے ساتھ چل کر فقیری اختیار کروں۔ ایک دن حضرت سید سالار ساہوغازی نے کچھ تحفے تحائف دے کر مجھے حضرت سید بدیع الدین زندہ شاہ

مدار کے پاس بھیجا اور کہا کہ تم آگے چلو میں ابھی آتا ہوں میں تو خدا سے یہی چاہتا تھا فوراً تحفے لے کر حضرت سید بدیع الدین زندہ شاہ مدار کے پاس حاضر ہوا اور ان کے سامنے جا کر تحائف کو پیش کر دیا اور قدم چومے اور میں نے دست بستہ عرض کیا کہ حضرت مجھے اپنے سلسلے میں داخل کر لیجئے۔ زندہ شاہ مدار نے کہا تم تو عمدہ لباس پہنے ہو عیش و عشرت میں زندگی بسر کر رہے ہو فقیری میں یہ آرام کہاں؟ میں نے سن کر اپنے سب کپڑے پھاڑ ڈالے ستر چھپانے کے لئے ایک تہ بند رکھ لیا اور سلسلہ عالیہ مدار یہ میں داخل ہو گیا۔ ایک روز بعد حضرت سید سالار ساہوغازی اپنے فرزند کو لے کر حاضر ہوئے اور زندہ شاہ مدار کے سامنے پیش کیا۔ مسعود کی آنکھ جیسے ہی حضرت سید بدیع الدین زندہ شاہ مدار پر پڑی سلام کے لئے ہاتھ اٹھایا زندہ شاہ مدار نے خیریت پوچھی آپ نے دائیں بائیں گردن ہلائی۔ حضرت سید سالار ساہوغازی نے آپ کو حضرت سید بدیع الدین شاہ زندہ مدار کے قدموں میں ڈالنا چاہا تو آپ نے زور شور سے رونا شروع کر دیا اور منہ آسمان کے جانب بلند کیا ہر چند حضرت سید سالار ساہوغازی ان کی گردن پھیرنا چاہتے مگر بے سود رونا ان کا کم نہیں ہوتا تھا آخر حضرت زندہ شاہ مدار نے اٹھ کر گود میں لے لیا ہاتھ پیروں کو جو ما پیشانی پر بوسہ دیا اس وقت مسعود چپ ہوئے۔ حضرت زندہ شاہ مدار نے مسعود کو میری گود میں دیا اور یہ کہا کہ آج سے تو ہمیشہ اس کے ساتھ رہا کر اس کی مصاحبت سے تجھ کو شہادت کا رتبہ ملے گا اور میں آج سلسلہ عالیہ مدار یہ کی اجازت و خلافت سے تمہیں نوازا رہا ہوں۔

حق پسند ناظرین سے بار بار گزارش ہے کہ حق کے ساتھ انصاف کرنے میں قطعی

کسی کی پاسداری نہ کریں اور ایک دم خالی الذہن ہو کر بتائیں کہ کیا کرامات مسعودیہ کی روایت کہ حضرت مدار پاک نے حضرت سیدنا سکندر دیوانہ کو سلسلہ مدار یہ میں بیعت فرما کر خلافت و اجازت سے سرفراز فرمایا۔ غلط اور جعل ہے؟ کیا ان دلائل صادقہ کو پڑھنے کے بعد بھی آپ یہی کہیں گے کہ سلسلہ مدار یہ سوخت ہے۔ اگر انصاف زندہ ہے تو خدا را بتائیے کہ کیا ایسے ایسے مضبوط و مستحکم معتبر و مستند دلائل کے ہوتے ہوئے بھی اجرائے سلسلہ عالیہ مدار یہ کا انکار آفتاب نیم روز کے انکار کے مترادف نہیں ہے؟؟؟

میرے بھائیو! ذرا غور تو کرو کہ حضرت زندہ شاہ مدار حضرت سید سالار مسعود غازی رحمۃ اللہ علیہ کے بھانجے حضرت سکندر دیوانہ کو ۴۰ھ میں اپنا خلیفہ بنا رہے ہیں اور اس کے برخلاف مکمل ۸۹۵ سال کے بعد یعنی ۱۳۰۰ھ میں سنابل میں یہ چھپ کر آ رہا ہے کہ زندہ شاہ مدار نے کسی کو خلافت ہی نہیں دی۔

خرد کا نام جنوں رکھ دیا جنوں کا خرد ☆ جو چاہے آپ کا حسن کرشمہ ساز کرے

## خلیفہ قطب المدار حضرت مخدوم اشرف کچھوچھوی

”لطائف اشرفی“ میں حضور محبوب یزدانی سرکار سیدنا مخدوم سمنانی رحمۃ اللہ علیہ نے خرقہ خلافت کی پانچ قسمیں بیان کی ہیں جس میں پہلی قسم خرقہ محبت ہے یعنی اگر کوئی بزرگ کسی بزرگ کو خرقہ محبت عطا کر دیں تو اس سے بھی اثبات خلافت ہو جائے گا۔ چنانچہ سرکار مخدوم سمنانی رضی اللہ تعالیٰ عنہ خرقہ محبت کے ضمن میں بیان فرماتے ہیں کہ ”جب میری ملاقات حضرت بدیع الدین مدار سے ہوئی تو بوقت واپسی میں نے انہیں شایان شان رخصت کیا اور حضرت مدار پاک نے مجھ کو“

خرقہ مجت عطا فرمایا۔

چنانچہ اب فیصلہ ناظرین کی صواب دید پر چھوڑا جاتا ہے کہ کیا تارک السلطنت سرکار مخدوم کچھو چھوی رحمۃ اللہ علیہ کے اس صریحی بیان کے بعد بھی سلسلہ مدار یہ کے جاری و ساری ہونے میں کسی قسم کے چون و چرا کی گنجائش ہے؟ اب جب کہ یہ ثابت ہو چکا ہے کہ خرقہ مجت بھی خلافت کی ایک قسم ہے اور سرکار قطب المدار نے حضرت سرکار مخدوم سمنانی کو خرقہ مجت سے سرفراز فرمایا ہے اس طرح سے سرکار مخدوم پاک بھی مدار پاک کے خلیفہ قرار پائے تو کیا اب بھی اجرائے سلسلہ مدار یہ میں کسی کو مجال دم زدن ہے؟ علاوہ ازیں شیخ المشائخ حضرت مولانا سید علی حسین اشرفی میاں کے مطابق مدار پاک نے مخدوم پاک کو اپنے دو سلاسل کی بھی اجازت و خلافت مرحمت فرمائی، دونوں شجرے صحائف اشرفی میں بایں طور نقل ہیں پہلا: حضرت محبوب یزدانی قدس سرہ کو حضرت بدیع الدین مدار سے ان کو شیخ عبد اللہ شامی سے خلافت اور اجازت حاصل ہوئی ان کو شیخ عبد الاول سے ان کو شیخ امین الدین سے ان کو سیدنا امام علی مرتضیٰ رضی اللہ عنہ سے ان کو سیدنا محمد رسول اللہ صلی اللہ علیہ وسلم سے۔ جبکہ دوسرا سلسلہ: حضرت سید بدیع الدین مدار کو حضرت شیخ مکی سے ان کو حضرت شیخ طیفور شامی سے ان کو حضرت سیدنا ابو بکر صدیق سے ان کو سیدنا رسول مقبول علیہ السلام سے۔ بڑے افسوس کی بات ہے کہ سرکار مخدوم کچھو چھوی علیہ الرحمۃ تو اجرائے سلسلہ مدار یہ کا اعلان کر رہے ہیں اور آج کے کچھ نام نہاد سنی بزعم خود محقق عصر بننے والے محض مدار دشمنی میں ان تمام دلائل قطعیہ کو پردہ خفا میں رکھتے ہوئے بھولے بھالے سنی مسلمانوں کو اپنے دام فریب میں پھنسانے کے لئے سلسلہ عالیہ مدار یہ کو سوخت اور مشکوک قرار دے کر بزرگان دین کی عزت و عظمت سے کھلواڑ کر رہے



ہیں۔

میرے دینی بھائیو! بتاؤ کیا یہ حیرت کی بات نہیں ہے کہ تاجدار ولایت سرکار  
 قطب المذاہبی اللہ تعالیٰ عنہ حضرت میر بلگرامی رحمۃ اللہ علیہ کے پیدا ہونے سے کم  
 سے کم تراسی سال پہلے حضور محمدوم العظیمین ہر کار سمنانی رضی اللہ عنہ کو خلافت عطا فرمائیں  
 اور اس واقعہ کے کم سے کم چار سو اکہتر سال بعد سبع سنابل میں یہ چھپ کر آئے کہ شاہ  
 مدار نے کسی کو خلافت ہی نہیں دی اب آپ ہی بتائیے کہ کیا یہ سرپیٹ لینے کی بات  
 نہیں ہے؟ کیا اس عظیم انکشاف کے بعد بھی سلسلہ عالیہ مدار یہ کے جاری و ساری  
 ہونے میں کوئی شک و شبہ ہے؟؟؟؟

## خلیفہ قطب المذاہبی شمس الدین حسن عرب و

### میر رکن الدین حسن عرب

حضرت سیدنا میر شمس الدین حسن عرب رحمۃ اللہ علیہ آپ بڑے میر صاحب سے  
 پکارے جاتے تھے، آپ کامزار مقدس گوجے پور نزد منکن پور واقع ہے۔ آپ حضور غوث  
 پاک شیخ عبدالقادر جیلانی رضی اللہ عنہ کے بھتیجے ہیں اور حضور مدار پاک سید بدیع  
 الدین زندہ شاہ مدار کے اکابر خلفاء میں سے ہیں۔ اور اسی مقام پر حضرت میر رکن  
 الدین حسن عرب جو آپ کے سگے بھائی ہیں وہ بھی آسودہ خاک ہیں، یہ دونوں بزرگ  
 بہت صاحب کرامت گذرے ہیں۔ بزرگوں سے روایت ہے کہ حضور مدار پاک نے  
 انہیں اس مقام پر تعینات کیا تھا، ان بزرگواروں کی کرامات پورے علاقے میں مشہور



و معروف ہیں، یہ مقام مکن پور شریف سے دو کلو میٹر کے فاصلے پر ہے۔ اس خانقاہ شریف سے متعلق ایک بہت بڑا تکیہ ہے۔ اس خانقاہ کے گدی نشین اور تکیہ کے متولی جناب امامی میاں صاحب تھے۔

## خلیفہ قطب المدارس حضرت قاضی مسعود

حضرت قاضی مسعود خزینۃ الابرار میں لکھتے ہیں کہ میں جب صغیر سن تھا دریا کے کنارے پر کھڑا تھا کہ میرا پیر پھسلا میں ڈوبنے لگا دیکھتا کیا ہوں کہ ایک بزرگ آئے اور مجھ کو پکڑ کر کنارے پر لا کر کھڑا کیا میں نے عرض کیا کہ حضرت کا اسم مبارک فرمایا: ”تیجی!“ میں نے عرض کیا: اگر اجازت ہو تو میں ہم رکاب رہوں۔ فرمایا: ابھی نہیں علم تحصیل کرو انشاء اللہ تم سے پھر ملاقات ہوگی۔ غرض میں تحصیل علم میں مشغول ہوا مگر حضرت مولانا تیجی کا تصور میرے دل میں ہر وقت رہتا تھا تیرہ سال کے بعد جب میری دستار بندی کا وقت آیا تو میں نے دیکھا کہ حضرت مولانا تیجی ابرارمداری تشریف لائے اور امتحان لینے میں شریک ہوئے اور باتفاق علماء میرے سر پر دستار فضیلت باندھے اور میرے والد سے اجازت لے کر اپنے ہمراہ سیر و سیاحت کے لئے مجھ کو لے لیا، نجف اشرف پہونچے وہاں حضرت شیخ المشائخ قطب مدار صاحب ”تشریف فرما تھے مجھ کو حضرت کی خدمت میں پیش کئے حضرت شاہ مدار صاحب کے دست مبارک میں اس وقت سبب تھا۔ فرمایا: کہ لویہ سبب سونگھو! میں نے اس کی خوشبو سونگھی تمام دماغ معطر ہو گیا

پھر میں نے اس کو کھایا ایسی شیرینی تھی کہ اب تک میں اس شیرینی اور خوشبو کو بھولا نہیں اس کے بعد حضرت نے مسکرا کر فرمایا کہ اے عزیز انسان کے جوہر میں بھی ایسی خوشبو ہے۔ اگر وہ خوشبو ظاہر نہ ہو تو کچھ نہیں ہے۔ حسن صورت اور عباقباء سے کچھ فائدہ نہیں ہے۔ میں نے جرأت کر کے عرض کیا کہ معرفت خداوندی کس طرح حاصل ہوتی ہے؟ فرمایا: اے مسعود! اول چاہئے کہ اپنے آپ کو پہچانو، خدا کو پہچان لو گے۔ ”من عرف نفسه فقد عرف ربه“ تم کو یہ خیال کرنا چاہئے کہ تم کون ہو؟ کہاں سے آئے ہو؟ اور کہاں جانا ہے؟ اس عالم میں کس لئے آئے تھے اور خداوند اعلیٰ نے تم کو کس لئے پیدا کیا اور نیک بختی و بد بختی کیا ہے؟ اول تم کو ان چیزوں کا علم ہونا چاہئے اور تمہاری صفات بعض حیوانی ہیں، بعض شیطانی، بعض ملکوئی۔ تم کو یہ معلوم ہونا چاہئے اور تمہاری اصلی صفات کون ہیں؟ یاد رکھو کھانا پینا سونا فرہ ہونا غصہ کرنا یہ حیوانی صفات ہیں۔ مکر و فریب کرنا، فتنہ برپا کرنا، یہ شیطانی صفات ہیں۔ اگر ان صفات کے تابع ہو گئے تو حق تعالیٰ کی معرفت تم کو حاصل نہیں ہو سکتی، ہاں اگر صفات ملکوئی تم حاصل کر لو گے تو کیا عجب کہ معرفت خداوندی سے تمہارا قلب روشن ہو جائے تم کو کوشش کرنی چاہئے کہ صفات حیوانی و شیطانی سے نکل کر صفات ملکوئی حاصل کرو دیکھو اللہ تعالیٰ کو پانے کی کوشش کرنی چاہئے کہ صفات حیوانی و شیطانی سے نکل کر صفات ملکوئی حاصل کرنا چاہئے۔ اللہ تعالیٰ نے تم کو دو چیزوں سے بنایا ہے ایک بدن اور دوسری روح۔ روح کی دو قسمیں: حیوانی، انسانی۔ روح حیوانی تمام جانوروں کو عنایت ہوئی ہے۔ روح انسانی انسان کے ساتھ خاص ہے جب تک روح

انسانی سے کام نہ لو گے انسان نہیں ہو سکتے اور نہ معرفت خداوندی حاصل کر سکتے۔ غرض حضرت قطب مدار صاحبؒ کی ایسی دلچسپ تقریر سنی کہ میں خواب غفلت سے بیدار ہو گیا اس وقت مجھ کو معلوم ہوا کہ اگر میں معرفت خداوندی حاصل نہ کی تو مجھ میں اور حیوانوں میں کچھ فرق نہیں رہے گا۔ میں نے بیعت کی درخواست کی۔ حضرت نے نہایت شفقت و مہربانی سے مجھ کو سلسلہ مدار یہ میں داخل کیا۔ بیالیس سال حضرت کی خدمت میں رہا آخر کو خرقة خلافت سے ممتاز ہوا۔ آپ صاحب کمال بزرگ گذرے ہیں۔ تاریخ وفات ۲۱ جمادی الثانی ۱۴۲۹ھ ہے۔ (مدار اعظم ۹۷-۹۸)

## خلیفہ قطب المدار حضرت شیخ احمد اعرج

حضرت شیخ احمد اعرج بڑے شہسوار تھے ایک روز گھوڑا کوداتے پھر رہے تھے اور یہ خیال کر رہے تھے کہ جو آرام و آسائش مجھ کو حاصل ہے وہ کسی کو بھی نہیں ہے۔ یکا یک گھوڑے کا پیر پھسلا اور گرابائیں پیر میں زبردست چوٹ آئی۔ اور میں بے ہوش ہو گیا اتنے میں حضرت شیخ الاسلام قطب مدار صاحبؒ تشریف لائے اور فرمایا احمد جھوٹی بے ہوشی میں کب تک پڑے رہو گے۔ اٹھو اور توبہ کرو۔ میری جو آنکھ کھلی تو اپنے خیالات پر نفرین کی اور توبہ کی اور چاہا کہ حضرت کے قدموں کو بوسہ دوں مگر تکلیف کی وجہ سے حرکت نہ کر سکا۔ حضرت شاہ مدار صاحبؒ نے میرے گھوڑے کو آواز دی وہ دوڑتا ہوا آیا۔ حضرت مجھ کو ایک

گاؤں میں لے گئے وہاں ایک جراح تھا اس کو بلا کر آپ نے فرمایا: اس جوان کا علاج کرو۔ اس نے عرض کیا کہ یہ علاج میرے امکان سے باہر ہے، یہ شخص بچے کا نہیں۔ آپ نے فوراً انار کے چھلکے جو وہاں پڑے ہوئے تھے پسوا کر زخموں پر چھڑکے، فوراً خون بند ہو گیا اور زخم اچھا ہونے لگا اور چند روز میں بالکل تندرست ہو گیا۔ پھر میں نے بیعت کی درخواست کی۔ آپ نے سلسلہ مدار یہ میں داخل کیا اور مکہ معظمہ کے سفر میں ساتھ ساتھ رہے۔ یہ تھے بزرگان دین کے اخلاق اس طرح نور محمدی کے ذریعہ لوگوں کے قلوب کو منور کیا کرتے تھے۔ بعد میں آپ بھی خرقہ خلافت سے سرفراز ہوئے۔ آپ کا پورا نام حضرت احمد اعدرج بن ضیاء اللہ مصطفیٰ آبادی ہے۔

### خلیفہ قطب الممدار حضرت یادگار محمد و حضرت عبدالرحمن مکرم

مولانا نظام الدین نقشبندی بیان کرتے ہیں کہ عبدالرحمن بن سید اکمل مازندرائی (۲۷ھ) میں پیدا ہوئے۔ دایہ ان کو دودھ پلاتی تھی اس کے پاس ایک لڑکا تھا۔ ایک پستان سے وہ پیتا تھا اور ایک پستان سے عبدالرحمن پیتے تھے۔ اتفاق سے دایہ کا لڑکا مر گیا، اس کو سخت رنج ہوا پھر خیال کیا عبدالرحمن کو دودھ پلا دوں ایسا نہ ہو کہ وہ بھوکے رہ جائیں غرض اس بچے کی تجہیز و تکفین سے پہلے وہ دایہ ان کو دودھ پلانے کے لئے آئی۔ بہتیرا چاہا کہ دودھ پلائے مگر عبدالرحمن نے دودھ نہ پیا۔ اب وہ اور پریشان ہوئی عبدالرحمن کی والدہ نے

دریافت کیا کہ کیوں پریشان ہے؟ اس دایہ نے کہا کہ آپ کا صاحبزادہ دودھ نہیں پیتا۔ والدہ عبدالرحمن نے طبیب کو بلایا طبیب نے کہا: اس بچے کو کوئی مرض نہیں معلوم ہوتا۔ اتفاقاً حضرت یادگار محمد خلیفہ حضرت زندہ شاہ مدار میر کرتے ہوئے یہاں تشریف لائے ان کے والد نے ان کو دکھلایا اور دعا کی درخواست کی۔ حضرت مخدومؒ نے ان کو دیکھا اور فرمایا کہ یہ نہ بیمار ہے اور نہ آسیب کا اثر ہے، کوئی اور سبب ہے۔ انہوں نے عرض کیا وہ آپ فرمائیں۔ فرمایا کہ دایہ کو بلاؤ۔ دایہ جب آئی تو آپ نے فرمایا کہ تیرا بچہ کہاں ہے؟ اس نے عرض کیا کہ سو رہا ہے۔ آپ نے فرمایا: جب تک تو اپنے بچے کو نہ لائے گی، یہ بچہ دودھ نہ پئے گا۔ دایہ یہ سن کر رونے لگی اور عرض کیا کہ میرے بچے کا ابھی انتقال ہو گیا۔ فرمایا کہ تو اس کو جلد اٹھالاد۔ دایہ بھاگی اور فوراً اپنے بچے کو اٹھالائی اور لا کر تخت پر راس دیا۔ حضرت یادگار محمد مداری نے بچے کے ہاتھ کو جنبش دی، بچے نے آنکھیں کھول دیں اور مسکرانے لگا۔ دایہ دونوں بچوں کو غایت محبت سے اٹھا کر لے گئی۔ اس وقت عبدالرحمن نے دودھ پیا۔ ان کے طفیل سے اللہ تعالیٰ نے ان کے رضائی بھائی کو زندہ کر دیا۔ اس کے بعد حضرت نظام الدین نقشبندی نے فرمایا کہ یہ بچہ سعید ازلی ہے چنانچہ مولانا عبدالرحمن بڑے عالم ہوئے اور قنوج آکر حضرت شاہ مدار سے بیعت کی اور خلافت کے مرتبے پر پہنچے۔ یہ فرمایا کرتے تھے کہ قبل از بیعت اکثر مجھ کو حضرت قطب المدار صاحب سے فیض پہنچتا رہا ہے۔ حنہ ت قطب المدار ان کو عبدالرحمن مکرم کے لقب سے یاد فرمایا کرتے تھے۔ ان کے ساتھ آپ کو خاص انس تھا۔ آپ بھی بڑے صاحب کمال بزرگ ہوئے۔ بے شمار

مریدین معتقدین تھے۔ آپ کا مزار مبارک محمود آباد میں ہے۔ حضرت زندہ شاہ مدار اور آپ کے خلفاء کے حالات و تصرفات اس کثرت سے ہیں کہ اگر مفصل لکھے جائیں تو ایک دفتر چاہئے۔  
(مدار اعظم: ۹۹-۱۰۰)

## خلیفہ قلب المدار حضرت پیر داؤد مداری

آپ حضور اقدس دلائی سید نامہ ارا العالمین رضی اللہ عنہ کے خلیفہ ہیں۔ آپ کا اسم شریف حضرت پیر سید داؤد بن عبد اللہ مداری ہے۔ آٹھویں صدی ہجری کے آخر میں حضور سیدی قطب المدار بارادۂ حج بیت اللہ شریف ہندوستان سے حجاز کو روانہ ہوئے۔ مکہ مکرمہ پہونچے، ارکان حج ادا فرمائے اور اپنے جد کریم علیہ الصلوٰۃ والتسلیم کے رخصۂ اطہر پہ ساجسری دی۔ اذن روانگی لے کر عزم مصمم کیا اور ہندوستان کے لئے روانہ ہوئے۔ ہمراہ اپنے برادر زادے حضرت خواجہ سید ابو محمد ارغون جو آپ کے بعد آپ کے جانشین ہوئے اور حضرت خواجہ سید ابوتراب فنصور اور حضرت خواجہ سید ابوالحسن طیفور ان تینوں بھائیوں کے علاوہ مکہ معظمہ سے حضرت سید عبد العزیز مکی کو بھی ہمراہ لیا۔ آپ نجف اشرف کا طہن شریفین میں حاضری دیتے ہوئے بلخ، بخارا، سمرقند، تاشقند وغیرہ ہوتے ہوئے ہندوستان میں داخل ہوئے۔ مکہ مکرمہ اور مدینہ منورہ کے علاوہ دیگر مقامات کے حضرات بھی آپ کے ساتھ ہم سفر ہوئے اور اپنی زندگیوں کو آپ کی صحبت کے لئے وقف کر دیا۔ جب بخارا سے گذر ہوا تو آپ کے ہمراہ حضرت سید جلال الدین

دانا بخاری جن کا مزار مقدس بریلی شریف میں ہے حضرت سید محمد حنیف و حضرت  
 پیر سید داؤد بخاری اس سفر حج میں حضرت خواجہ سید محمد جمال الدین جان من جنتی  
 بھی ہم رکاب تھے۔ اگرچہ اس سے قبل آپ کے کئی مفسر ہمراہی ہوئے۔ ان  
 حضرات کے علاوہ کتنے ہی لوگ ہم سفر تھے جن کا ذکر کتابوں میں موجود ہے۔  
 یہی وہ سفر ہے جس میں حضرت مخدوم سید اشرف بہا نگیر سمٹائی بھی بارہ سال ہمراہ  
 رہے اور خرقہ خلافت خرقہ محبت حاصل فرمایا۔ میرا مقصد حضرت سید بدیع الدین  
 قطب مدار کے سفر حج پر تبصرہ کرنا نہیں ہے لیکن اس تبصرہ سے پیر سید داؤد  
 بخاری کا خصوصی تعلق ہے، اس لئے برہیل تیار کر دیا گیا۔ حضرت سید داؤد  
 بخاری نسل سادات سے تھے۔ ان کا آبائی وطن مدینہ منورہ ہے۔ والد بزرگوار  
 حضرت سید عبداللہ بخاری مدینہ منورہ سے ہجرت فرما کر بخارا میں آباد ہوئے  
 تھے۔ بخارا کے مشہور بزرگوں کے ساتھ حضرت سید عبداللہ ساداتی کا نام بھی آتا  
 ہے۔ ۷۵۷ھ میں خدائے تعالیٰ نے آپ کے دامن مراد کو ایک خوب صورت  
 خوش نصیب ہونہار اور سعید ازلی بچہ سے بھر دیا جن کا نام نامی آپ نے داؤد  
 رکھا۔ جب وہ بچہ ۵ سال کا ہوا تعلیم و تربیت کے لئے بزرگ اور فاضل اتاذ شیخ  
 محمد ابراہیم کے پاس دیکھا جنہوں نے اسے بہت پیار و محبت سے تسلیم و تربیت سے  
 آراستہ و پیراستہ فرمایا۔ بیس سال کی عمر میں حضرت پیر سید داؤد مدار ی بڑے  
 جلیل القدر عالم ہوئے جن پر بڑے بڑے سماء رشک کرنے لگے۔ تعلیم سے  
 فراغت کے بعد آپ کی رغبت عبادت و ریاضت کی طرف اور طرح طرح کے  
 مجاہدات کی طرف ہوئی۔ شب و روز ایک رہبر کامل کی مسکردل میں موجزن تھی،

فرماتے ہیں کہ ایک روز میں نے خواب میں دیکھا کہ ایک محفل بڑی آراستہ و پیراستہ ہے جس میں ایک نورانی بزرگ تخت پر جلوہ افروز ہیں جن کے ضیاء بار چہرے سے محفل جگمگا رہی ہے اور ان کے جلووں میں ہزاروں خدا والے سر جھکائے مؤدب نظر آ رہے ہیں۔ ایک صاحب سے میں نے عرض کیا کہ یہ تخت نشین بزرگ کون ہیں؟ کیا میں ان سے ملاقات کر سکتا ہوں؟ ان صاحب نے فرمایا: ہاں، لیکن اس وقت نہیں۔ بس اسی میں میری آنکھ کھل گئی۔ اپنی بے قراری کو کیا بیان کروں، بس تڑپتا تھا۔ کسی وقت بھی وہ بزرگ، وہ محفل آنکھوں سے اوجھل نہ ہوتی۔ ہر آن اسی کیفیت میں مستغرق رہتا۔ مجھے ساری دنیا تاریک نظر آتی۔ کبھی کبھی سوچتا تھا، کیا وہ وقت پھر خدائے تعالیٰ لائے گا کہ ان بزرگ کی زیارت سے مستفید ہو سکوں۔ گردشِ دوراں کا کرم ہوا۔ وقت بدلا اور اس طرح لوگوں نے اطلاع دی کہ ایک بزرگ عرب کی طرف سے تشریف لائے ہیں، ان کے ہمراہ بہت سے مردانِ خدا ہیں۔ مجھے حاضری کا اشتیاق ہوا اور تیزی سے اس طرف روانہ ہوا جہاں یہ نورانی قافلہ قیام فرماتا تھا۔ جوں ہی قافلہ کے قریب آیا، دیکھا اس قافلے کے سردار اور ان کے ہمراہی تو وہی لوگ ہیں جن کو میں نے عالمِ رویا میں دیکھا تھا۔ اب میری خوشیوں کا کیا ٹھکانہ قلب پر حسیرت کی لہر دوڑ گئی، چہرے پر شادمانی کے آثار نمودار ہوئے۔ اب میں ان بزرگ محترم کے قریب ہوا۔ بزرگ محترم نے ارشاد فرمایا: کیا تجھ کو اپنے خواب کی صداقت مل گئی جو اس قدر مسرور نظر آ رہا ہے۔ یہ فرما کر میرے سر پر دستِ شفقت رکھا اور فرمایا: داؤد! میں نے تجھ کو قبول کیا۔ اب کیا کہئے، میری خوشیاں میرے مدعا کو



پہنچیں۔ میں نے گھربار، وطن کو خیر باد کہا اور حضور سیدی قطب المدار کو نعمت بے بہا سمجھا، ہمیشہ کے لئے ان کی رضا پر وقت کر دیا۔ حضور سید بدیع الدین قطب المدار نے بخارا سمرقند سے گزرتے ہوئے راجستھان کی طرف رخ فرمایا۔ راجستھان کے کتنے ہی شہروں اور گاؤں میں قیام فرماتے ہوئے کوٹہ، بوندی، کیشوراؤ، پاٹن اور نہ جانے کن کن مقامات سے گزرتے ہوئے جون پور تشریف لائے۔ یہاں ۲۱ سال قیام فرما کر علاقہ قنوج تشریف لائے اور اس مقام پر پہونچے جس کی نشاندہی حضور سرور کائنات صلی اللہ علیہ وسلم نے فرمائی تھی جس کو آج مکن پور شریف کہتے ہیں جو آپ کی آخری آرام گاہ ہے اور مرجع خلائق ہے۔ جب حضور سیدی بدیع الدین مدار العالمین رضی اللہ عنہ کیشوراؤ پاٹن سے گزرے تھے حضرت پیر داؤد شیخ عبدالعزیز مکی سے ارشاد فرمایا تھا کہ یہ زمین تم لوگوں کے لئے وقف ہے چنانچہ اپنی وفات سے قبل جب حضور سیدی قطب المدار رضی اللہ عنہ نے اپنے خلفاء باوقار کے مقامات منتخب فرمائے اور وہاں پہونچنے کا حکم فرمایا تو انہیں کے ساتھ حضرت سید پیر داؤد اور شیخ عبدالعزیز مکی کو بھی یاد دہانی فرمائی تھی۔ ۸۳۸ھ میں جب شہنشاہ ولایت حضرت سید بدیع الدین قطب المدار نے اس جہان فانی کو خیر باد فرمایا اور واصل حق ہوئے تو خلفاء باوقار اپنی اپنی قیام گاہ کی طرف روانہ ہوئے۔ ساتھ ہی ساتھ یہ دونوں بزرگ بھی شیخ محترم کے فرمان عالی کے مطابق تبلیغ دین حنیف کرتے ہوئے نظام حیدر آباد پہونچے، وہاں کچھ دن قیام فرما کر تبلیغی خدمات انجام دیے اور وہاں سے کیشوراؤ پاٹن بوندی راجپوتانہ پہونچے اور خلق خدا کو دامن امان میں جگہ دی۔ لوگ جوق در جوق ان کے حضور

میں ماضی دیتے تھے۔ اخروی دنیوی استفادہ کرتے تھے، آپ شب و روز  
 عبادت و ریاضت میں مصروف رہتے بلا امتیاز خلق محمدی صلی اللہ علیہ وسلم کا برتاؤ  
 فرماتے، کسی پر غصہ و تحقیر نہ فرماتے، ہر ایک کے ساتھ یکساں سلوک فرماتے۔  
 آپ کی زندگی حضرت خواجہ سید جمال الدین جان من جنتی کے مثل تھی جو آپ  
 کے پیر بھائی تھے۔ انہیں کی طرح ترک و تجرید کی زندگی بسر فرمائی۔ آپ سے  
 بے پناہ کرامتیں ظہور میں آئیں۔ عرصہ حیات کی طرح آج بھی آپ کے مزارات  
 سے فیوض و برکات جاری و ساری ہیں، نہ جانے کتنے حاجت مند خالی دامن آتے  
 ہیں لیکن تمناؤں سے سوا پاتے ہیں اور اپنے دامن طلب کو بھر لیتے ہیں۔ عجیب  
 عجیب واقعات دیکھنے میں، سننے میں آتے ہیں۔ ابھی چند ہی سال کا ایک واقعہ  
 ہے۔ یکم محرم سے ۷ محرم تک آپ کے مزار کے آس پاس یا علی، یا حسن، یا حسین  
 رضی اللہ عنہم کے نعرے بلند ہوتے رہے اور معلوم ہوتا تھا کہ ہزاروں مسلمان جمع  
 ہیں۔ یہ حال دیکھ کر تحصیلدار بھنور لال نے بوندی راجہ کو مطلع کیا، راجہ نے حکم نامہ  
 بھیجا کہ ان تمام مسلمانوں کو گرفتار کر کے ہمارے حضور حاضر کر دو جو مسلمان نعرے  
 لگا رہے ہیں۔ تحصیلدار تعمیل حکم میں پولیس لے کر جائے وقوع پر پہنچا لیکن وہاں  
 جا کے دیکھا نہ مسلمان ہیں، نہ ہندو، نہ سکھ، نہ عیسائی، نہ جن البتہ ایک شیر کا جوڑا مزار  
 اقدس کے آس پاس گھوم رہا ہے۔ یہ منظر دیکھ کر پولیس اور تحصیلدار بے حد  
 مدیشان ہوئے۔ راجہ کو مطلع کیا، راجہ خود جائے وقوع پر آیا اور اپنی آنکھوں سے  
 دیکھا کہ شیر اور شیرنی ایسے پہرہ دار ہیں کہ راجہ کی پوری فوج پر غالب آسکتے ہیں۔  
 راجہ مدیشان تھا۔ جب راجہ اور اس کی پولیس خوفزدہ ہوئی تو شیر کا جوڑا ان سے

غائب ہو گیا۔ راجہ نے مجاور فیض محمد ولد بھوراشاہ کو بلایا، ان کے وسیلے سے حضرت سید پیر داؤد رحمۃ اللہ علیہ کے مزار کے پائین سے آنکھیں ملیں اور اپنی خطا کی معافی چاہی۔ فیض محمد کی معرفت لنگر کا انتظام کرایا اور مزار اقدس کے لئے چپا در پیش کی۔ فیض محمد شاہ کو نذرانہ پیش کیا اور ریاست کے طرف سے ہمیشہ نذر و فستوح کے لئے کچھ نقد رقم متعین کر دی۔ حضرت سید پیر داؤد مداری نے ۷ محرم الحرام ۸۸۳ھ بروز دو شنبہ اس دار فانی کو خیر باد کہا اور واصل بحق ہوئے۔ اس کے چند ہی دن کے بعد ان کے پیر بھائی حضرت شیخ عبدالعزیز مکی مداری رحمۃ اللہ علیہ بھی واصل بحق ہوئے جن کا مزار بھی ان کے قریب کیشور اوپاٹن میں ہے۔

## خلیفہ قطب المدار حضرت حاجی سلیمان

### بن حاجی احمد ابراہیم بخاری

حضرت حاجی سلیمان مداری کا ذکر کرتے ہوئے صاحب بحر زخار نے لکھا ہے کہ یہ بزرگ بارگاہ قطب المدار سے فیضیاب ہونے سے قبل علم سیمیا حاصل کرنے کے لئے جوگیوں کی خدمت کرتے تھے، ایک دن پانی بھرنے کے لئے جوگی کا پیالہ لے کر دریا پر آرہے تھے، صحرا میں حضور قطب المدار سے ملاقات ہو گئی، حضور مدار پاک نے انہیں اپنا پیالہ بھی دے دیا تاکہ بھر کر لے آئیں جب دریا سے واپس اس مقام پر پہنچے جہاں مدار پاک سے ملاقات ہوئی تھی تو وہاں مدار پاک کو نہیں پایا پھر صحرا میں ان کی جستجو کرنے لگے کہ آخر وہ جو ان کہاں چلا

گیا جس نے پانی بھرنے کے لئے پیالہ دیا تھا یہاں تک کہ وہ جوان تشریف لایا اور کہا کہ یہاں کس کی تلاش ہے کچھ راستہ چلنے کے بعد حضرت سلیمان مداری پھر اسی جگہ پر پہنچے تو دیکھا کہ اس جگہ پر جوان کے بجائے ایک بچہ بیٹھا ہوا ہے یہ منظر دیکھ کر حضرت سلیمان کو اور زیادہ حیرت ہوئی، حضور مدار پاک ان کی پریشانی دیکھ کر اصل حالت میں جلوہ گر ہو گئے جس شکل و صورت میں پہلے تھے اور فرمایا کہ اے جوان پیالہ توڑ دے، تو نے مدتوں کفار و مشرکین کی خدمت کی لیکن علم سیمیا حاصل نہ کر سکا اب قریب آ، پھر حضرت قطب المدار نے اسے سیمیا و سیمیا دونوں عطا فرما دیا اور مرید کر کے خرقہ خلافت سے نوازا، انہوں نے عارف کو عطا کیا اور انہوں نے تحفۃ الابرار کے مصنف کے والد کو دیا۔ شیخ سلیمان نے خوب لمبی عمر پائی اور دنیا کی بہت زیادہ سیر و سیاحت کی اور شاخ و برگ ملاقات کی۔ چند سال جو نیور میں رہے مگر عاشق صادق کے خرو و کسی کو مرید نہیں کیا۔ مزار شریف نواح سہارنپورہ مورہ شیخ طیب کے قبرستان میں ہے۔

## پانچوں پیر بھی خلفائے قطب المدار تھے

صاحب مرآۃ الاسرار حضرت شیخ عبد الرحمن چشتی علیہ الرحمہ اپنی کتاب گلستان مسعودیہ کے صفحہ ۱۳ تا ۱۶ پر رقم طراز ہیں کہ ”حضرت قطب الدین بختیار کاکی رحمۃ اللہ تعالیٰ علیہ نے اپنے رسالہ قطبیہ میں تحریر فرمایا ہے کہ جب میرے پیر و مرشد ملک معظّمہ سے ہندوستان آ کر اجمیر شریف مقیم ہوئے تب جا کر کافروں پر فتح

نصیب ہوئی حضرت سید اسلم غازی، حضرت سید اکرم غازی، حضرت سید صوفی غازی، حضرت سید ملک ثوث غازی، حضرت سید محاسن غازی یہی پانچوں پیر حضرت خواجہ معین الدین حسن چشتی کی خدمت میں حاضر ہوئے اور حضرت سید سالار مسعود رحمۃ اللہ علیہ اور ان کے رفقاء شہیدان عظام کے مزارات کی زیارت کے خواستگار ہوئے ان پانچوں پیر کو حضرت خواجہ معین الدین چشتی نے ایک ہفتہ مہمان رکھا آٹھویں روز خرقة خلافت عطا کر کے حکم دیا کہ آپ لوگ اب بہرائچ شریف لے جائیں۔ الغرض پانچوں پیر حضرت بختیار کاکی کی معیت میں بہرائچ شریف پہنچ گئے (چند مہینے بعد) اسی اثنا میں قطب المدار بدیع الدین زندہ شاہ مدار سے شرف ملاقات حاصل ہوا۔ زندہ شاہ مدار نے پانچوں پیر کو دیکھتے ہی فرمایا: بہت دنوں کے بعد صدیقین کی خوشبود ماغ میں پہنچے پھر چند روز پانچوں پیر خدمت اقدس میں رہ کر اسلوک کے مدارج طے کرتے رہے۔ اور خرقة خلافت حاصل کرنے کے بعد قدم بوس ہوئے، حکم کے مطابق مقامات مقدسہ (مکہ معظمہ مدینہ منورہ) کی زیارت کے لئے تشریف لے گئے۔ (گلستان مسعودیہ مترجم موافق عبدالرحمن چشتی علوی ص ۱۲۱/۱۳)

ناظرین کرام! کوئی طول و طویل تبصرہ نہ کرتے ہوئے حق شناس قارئین سے فقیرمداری صرف یہ پوچھتا ہے کہ حضرت شیخ عبدالرحمن علوی رحمۃ اللہ علیہ متوفی ۱۰۹۴ھ کے متعلق آپ کا کیا خیال ہے؟ کیا انہوں نے پانچوں پیر کے تعلق سے مدار پاک کے خرقة خلافت والی بات کو بے سند لکھ دیا ہے؟ کیا شیخ عبدالرحمن چشتی کی بات قابل قبول نہیں ہے؟ کیا مذکور بالا بیان سے یہ بات نہیں ظاہر ہوتی ہے کہ

عظیم بزرگ حضرت شیخ عبدالرحمن چشتی سلسلہ عالیہ مدار یہ کو سوخت نہیں بلکہ جاری و ساری مانتے ہیں؟ اور سوخت والی ان کہی کی آپ کے نزدیک کوئی حیثیت نہیں ہے؟ اور انہیں تو چھوڑیں آپ نے تو دراصل شہنشاہ ولایت حضرت خواجہ قطب الدین بختیار کاکی رحمۃ اللہ علیہ کے رسالہ مبارکہ سے نقل کیا ہے کیا حضرت قطب الدین بختیار کاکی رحمۃ اللہ علیہ نے بھی اپنے رسالہ قطبیہ میں پانچوں پیر کے تعلق سے کوئی اول فول کہانی لکھ دی ہے؟ اہل تحقیق و نظر کو توجہ دینے کی ضرورت ہے کہ بختیار کاکی رحمۃ اللہ علیہ نے حضرت میر رحمۃ اللہ علیہ کے پیدا ہونے سے کئی سو سال پہلے رسالہ قطبیہ میں پانچوں پیر کے خرقہ مدار یہ والی بات کو نقل فرمایا یہ ثابت کر دیا کہ مدار پاک نے اپنا سلسلہ سوخت نہیں کیا ہے معاذ اللہ اگر سوخت ہوتا تو پانچوں پیر کو خرقہ خلافت کیسے ملتا؟ افسوس کی بات ہے کہ ایک سبع سنابل کی جھوٹی کہانی کیسے کیسے جلیل القدر اولیاء اللہ کو صداقت و حقانیت کے دائرے سے نکال کر شکوک و شبہات کے کنگھرے میں ڈال رہی ہے؟ کیا یہ ایک المیہ نہیں ہے کہ ایک سبع سنابل کی غلط روایت حضرت خواجہ قطب الدین بختیار کاکی اور حضرت شیخ عبدالرحمن چشتی جیسی عظیم شخصیتوں کو مجروح کر رہی ہے؟ واضح رہے کہ حضرت سیدنا خواجہ قطب الدین بختیار کاکی حضرت میر عبدالواحد بلگرامی کے گیارہویں دادا پیر ہیں اور خواجہ معین الدین چشتی قدس سرہ کے مرید و خلیفہ ہیں حضرت میر بلگرامی سے کئی صدی پیشہ لکیر چکے ہیں کہ مدار پاک نے پانچوں پیر کو خلافت مدار یہ بخشی تھی چنانچہ اب فیصلہ ارباب اہلسنت بالخصوص احباب چشت پر چھوڑتا ہوں انہیں فیصلہ کرنا ہے کہ خواجہ قطب معتبر ہیں یا سبع سنابل؟؟؟؟

## مدار پاک کے چند اور خلفاء

ڈاکٹر پورا حسن شارب مرحوم (ایم اے، ایل ایل بی، پی ایچ ڈی) سجادہ نشین آستانہ حضرت مہدوم سماؤ الدین سہروردی مہرولی شریف نئی دہلی اپنی کتاب ”خمس خانہ تصوف“ میں رقم طراز ہیں کہ ”تین حضرات کو آپ کی (قطب المدار) خلافت و جانشینی کا شرف حاصل ہوا ان تین حضرات کو کنفس واحد مانا جاتا ہے اور ایک لقب سے تینوں پکارے جاتے ہیں۔ ان تین حضرات کے نام حسب ذیل ہیں۔ حضرت خواجہ سید ابو محمد ارغون، حضرت سید ابو تراب منصور، حضرت سید ابو الحسن طیفور آپ کے ممتاز خلفاء حسب ذیل ہیں۔“ حضرت قاضی محمود، حضرت سید اجمل جون پوری، حضرت قاضی مطہر ان کے نیا و حسب ذیل حضرات کو بھی آپ کا خلیفہ ہونے کا شرف حاصل ہے۔ سید فولاد، شمس ثانی چوہدار، حضرت قاضی شہاب پرکاش، سید صدر الدین، شیخ حسین بلخی، سید صدر جہاں، شیخ آدم صوفی، سلطان شہباز، سلطان حسن عسربی، میاں سیف اللہ، شیخ فخر الدین، عادل شاہ۔“

(خمس خانہ تصوف ص ۲۰۲/۲۰۳)

مذکورہ بالا اقتباس سے تو مدار پاک کے اٹھارہ خلفاء کا ثبوت فراہم ہو رہا ہے اور محرف سبع سنابل کی زبان یہ ہے ”شاہ مدار نے کسی کو خلافت ہی نہیں بخشی“ حضرت خواجہ قطب الدین بختیار کاکی تو یہ فرما رہے ہیں کہ ”پانچوں پیر کو حضرت

زندہ شاہ مدار نے خرقہ خلافت سے نوازا اور سبع سنابل کی جھوٹی روایت یہ بتا رہی ہے کہ ”مدارا لعینین نے اپنا خلیفہ ہی نہیں بنایا“ تذکرۃ الکرام کے مصنف حضرت سید کبیر ابوالعلی رحمۃ اللہ علیہ تو یہ فرما رہے ہیں کہ ”حضرت سرکار قطب الممدار کے مرید و خلفاء بہت ہیں“ اور محرف سبع سنابل یہ ظاہر کر رہی ہے کہ ”سلسلہ مدار یہ معاذ اللہ سوخت ہے“

میرے بھائیو! انصاف فرماؤ کہ کیا ایک سبع سنابل کے آگے یہ تمام کے تمام مصنفین اور محققین جھوٹے اور غیر معتبر ہیں؟؟؟؟

## مدار پاک کے مریدین اور خلفاء کا شمار ممکن نہیں

معروف مصنف حضرت مولانا ڈاکٹر محمد عاصم اعظمی (استاذ جامعہ شمس العلوم گھوسی ضلع منو) اپنی تصنیف ”تذکرہ مشائخ عظام“ میں تحریر فرماتے ہیں کہ ”حضرت شاہ مدار کا دائرہ ارشاد و تبلیغ کافی وسیع تھا اور درازی عمر کے سبب کافی سے کافی لوگوں کو آپ سے فیضیاب ہونے کا موقع میسر آیا ایک ایک مجلس میں ہزار ہا ہزار لوگ تائب ہو کر بیعت ہوتے، اس لئے مریدوں اور خلفاء کی تعداد کا شمار ممکن نہیں۔ چند اہم خلفاء کے اسمائے گرامی درج ذیل ہیں۔ خواجہ ابو محمد ارغون (مکن پور)، خواجہ سید ابوتراب (مکن پور، خواجہ ابوالحسن طیفور (مکن پور)، خواجہ سید محمد جان من (ہلسہ شریف)، قاضی مطہر (ماور شریف)، قاضی محمود (کنٹور شریف)، مولانا شاہ حسام الدین سلامتی (مانک پور)، مولانا شاہ اجمل (بہرائچ)، سید جلال الدین بخاری (بریلی شریف)، خواجہ شاہ جہندہ (بدایوں)، سید شمس الدین میر سید احمد



بادیہ یایا (کولہوا بن درگاہ) مولانا قاضی صدر الدین (جونپور) قاضی نصیر الدین۔

(تذکرہ مشائخ عظام ۳۸۵)

اجرائے سلسلہ مدار یہ کے اس عظیم الشان ثبوت کے بعد ہمارے منصفانہ ذہنیت کے حامل قارئین کی کیا رائے ہے سبع سنابل کے اس اقتباس کے متعلق ”شاہ مدار نے فرمایا میں نے گنتی کے چند آدمی سرید کئے ہیں اور آج کی تاریخ سے کسی کو مرید بھی نہیں کروں گا یہی خلافت وہ میں نے نہ کسی کو دی ہے نہ اب کسی کو دوں گا۔“ (سبع سنابل ۱۱۳)

ناظرین کرام! اگر سلسلہ عالیہ مدار یہ سوخت ہوتا یا سرکار مدارا لعلمین رضی اللہ تعالیٰ عنہ نے اپنا سلسلہ بیعت ارادت و خلافت بند کر دیا تھا تو فاضل محقق نے جن بزرگوں کے اسمائے گرامی کو سرکار مدارا لعلمین کے اہم خلفاء کی حیثیت سے تحریر کیا ہے ان بزرگوں کی کیا حیثیت رہ جاتی ہے؟ سبع سنابل کی اس روایت کو صحیح ماننے کی صورت میں جہاں اہل سنت و جماعت کی یہ مہتم بالشان شخصیتیں مجروح ہو رہی ہیں وہیں فاضل محقق کا شمار بھی تحقیقی میدان کے ان ستم زدہ حضرات میں ہو رہا ہے جن کی تحقیقات انیقہ سبع سنابل جیسی محرف کتابوں کے سبب خون کے آنسو رو رہی ہیں۔ دوسری طرف اعلیٰ صاحب کی یہ عبارت کہ ”آپ کے مریدوں اور خلفاء کا شمار ممکن نہیں“ صاف صاف یہ اعلان کر رہی ہے کہ ہم سبع سنابل کی سوخت والی من گھڑت کہانی کو ثابت و صحیح نہیں مانتے کیونکہ جس کے مرید ایک ایک مجلس میں ہزار ہا ہزار لوگ ہوتے ہو اس مقدس شخصیت کی طرف یہ جملہ منسوب کرنا کہ میں نے گنتی کے چند آدمی مرید کئے ہیں کھلا ہوا افتراء اور بہتان عظیم ہے۔

## مدار پاک کے مریدین اور خلفاء بہت تھے

تذکرۃ الکرام تاریخ خلفائے عرب و اسلام کے مصنف حضرت مولانا سید محمد کبیر ابوالعلاء علیہ الرحمہ حضور زندہ شاہ مدار رضی اللہ تعالیٰ عنہ کا ذکر کرتے ہوئے لکھتے ہیں کہ ”حضرت بدیع الدین شاہ مدار مرید شیخ طیفور برطانی کے تھے کہتے ہیں کہ وہ بظاہر کچھ نہیں کھاتے تھے اور نہ انکا کپڑا کبھی میلا ہوتا تھا اور نہ کبھی اس پر مکھی بیٹھتی تھی اور ان کے چہرے پر ہمیشہ نقاب پڑا رہتا تھا نہایت حسین اور جمیل تھے چاروں کتاب سماوی کے حافظ اور عالم تھے۔ لوگ کہتے ہیں کہ ان کی عمر چار سو برس سے زائد تھی۔ واللہ اعلم اور تمام دنیا کا سفر انہوں نے بھی کیا تھا اور اپنے وقت کے قطب المدار تھے اس لئے لوگ شاہ مدار کہتے ہیں ان سے مخدوم نوشتہ توحید نے حسب وصیت مخدوم شرف الدین بہاری کتاب ”عوارف“ پڑھی تھی اور فیض یاب ہوئے تھے۔ آپ کے مرید اور خلفاء بہت ہیں۔ (تذکرۃ الکرام ۵۹۳)

ناظرین کرام! یقین جانیں اگر بات دو چار عام کتابوں کی ہوتی تو ہم بھی سوچتے مگر اجرائے سلسلہ عالیہ مدار یہ کے ثبوت میں اس قدر ٹھوس اور مستحکم دلائل کو دیکھتے ہوئے مجھے بھی حیرت ہے کہ کیا یہ تمام علماء و اولیاء اللہ ایک غلط بات پر متفق ہو گئے تھے؟ یقیناً ایسا کبھی نہیں ہو سکتا کہ اتنے بڑے بڑے صاحبانِ علم و فضل، زہد و تقویٰ کسی ایک غلط بات پر متفق ہو گئے ہوں۔ یہ بات ہمیں اور آپ کو دعوت و سرکردے رہی ہے کہ اگر سلسلہ مدار یہ کو سوخت مانیں تو ان مردانِ خدا کو کیا

مائیں؟؟ جنہوں نے اجرائے سلسلہ مدار یہ کا خطبہ پوری زندگی پڑھا ہے ساتھ ہی یہ بھی عرض ہے کہ میں نے ابھی جس تذکرۃ الکرام نامی کتاب کے حوالے سے یہ اقتباس نقل کیا ہے کہ مدار پاک کے مرید و خلفاء بہت ہیں اس کی کتنی اہمیت ہے کتابوں سے شغف رکھنے والے حضرات پر مخفی نہیں کہ وہ ایک اہم تاریخی و علمی دستاویز ہے اور اس میں نقل ہے کہ حضرت زندہ شاہ مدار علیہ الرحمہ کے مرید و خلفاء کی تعداد بہت ہے۔ ہمارا خیال ہے کہ یہ بتانے کی قطعی ضرورت نہیں کہ سلسلہ خلفاء ہی سے چلتا ہے جیسا حضرت مفتی اعظم ہند کے اس فتوے سے ظاہر ہے کہ جس کی نقل بمطابق اصل اس فقیر کے پاس بھی موجود ہے۔ آپ لکھتے ہیں کہ ”حضرت سیدنا قطب المدار قدس سرہ کا سلسلہ جاری ہے سلسلہ خلفاء ہی سے جاری ہوتا ہے۔“

واللہ تعالیٰ اعلم

فقیر مصطفیٰ رضا غفرلہ

مہر ۱۳۱۰ھ

مدار پاک کے خلفائے نامدار و فیض یافتگان

کثیر تعداد میں ہوئے

طبقات شاہجہانی میں ہے کہ ”حضرت بدیع الدین شاہ مدار قدس سرہ سال ہشت صدی ہجری آخری سلطنت شاہ گیتیستاں صاحب قسراں پیش از وفات امیر تیمور گاں بہشت سال انتقال نمود و احوال و مقامات دے عجیب و غریب است

عمر طویل یافتہ سلسلہ خلافتش نہ چہار واسطہ بصدیق اکبر رضی اللہ تعالیٰ عنہ می رسد و  
 ایں سلسلہ باجہت و سائل اقرب سلاسل در کشف و اشراق بردلہا معانی بغایت  
 مرتبہ اعلیٰ دارد و ہر کہ احوال اور ادیدے بے اختیار سجدہ کر دے بجمت انوار الہیہ  
 کہ در وجہ و بے تاباں بود ہمیشہ برقع پوشیدہ بودے مگر روز بارعام کہ نقاب از  
 چہرہ بر انداختے آں روز ہر کہ راہر چہاں مشکل بودے پیش وے آوردے وے  
 حل مشکلات خود نمودے احیائے اموات و عدم اکل و شرب و سپیدی جامہائے  
 بے شست و شوئے گا ذرا از جملہ کرامات وے بود اور خلفائے نامدار و  
 اصحاب کرام بسیار بودند ہمہ بظاہر شریعت آراستہ (طبقات شاہجہانی) یعنی  
 حضرت بدیع الدین شاہ مدار قدس سرہ نے شاہ گیتیتاں صاحب قرآن کے آخری  
 دور حکومت میں امیر تیمور گورگاں کی وفات سے سات سال قبل اس جہاں فانی  
 سے پردہ فرمایا آپ کے احوال و مقامات عجیب غریب ہیں۔ طویل عمر پائی  
 آپ کی خلافت کا سلسلہ چار واسطوں سے سیدنا صدیق اکبر رضی اللہ تعالیٰ عنہ تک  
 پہنچتا ہے دوسرے سلسلوں کی نسبت آپ کا سلسلہ قریب تر و سائل کی وجہ سے دلوں  
 پر کشف و اشراق اور ادراک معانی حقیقت کے باب میں نہایت اعلیٰ مرتبہ رکھتا  
 ہے جو کوئی آپ کو دیکھتا بے اختیار سجدہ کرتا ان انوار الہیہ کے سبب جو آپ کی  
 پیشانی میں تاباں تھے مگر بارعام کے دن نقاب چہرے سے اٹھا دیتے اس دن  
 جس کسی کو جو بھی مشکل پیش ہوتی آپ اس کا حل فرماتے، مسر دلوں کو زندہ کرنا،  
 کھانے پینے سے بے نیاز رہنا، بغیر دھو بی کے دھوئے کپڑوں کا سفید و صاف  
 رہنا آپ کی جملہ کرامات میں سے ہے۔ آپ کے خلفائے نامدار و اصحاب کرام

کثیر تعداد میں ہوئے جو بھی ظاہری شریعت سے آراستہ تھے۔

کیسی صاف ستھری عبارت ہے طبقات شاہجہانی کی کہ ”اور خلفائے نامدار و اصحاب کرام بسیار بودند“ یعنی آپ کے خلفائے کرام اور اصحاب عظام کثیر تعداد میں تھے اور بھی ظاہر شریعت سے آراستہ و پیراستہ تھے، کتنا بڑا المیہ ہے کہ جس قدر بھی تاریخ و تصوف کی کتابیں ہیں بھی اجرائے سلسلہ عالیہ مدار یہ کابانگ دہل اعلان کر رہی ہیں اور آج ہمارے دور کے کچھ نام نہاد سنیت کی ٹھیکہ داری کے دعویدار اہل سنت والجماعت میں انتشار برپا کرنے کے لئے ایک لولی لسنگری صیغہ مجہول سے بیان کی گئی خود ساختہ کہانی کے ذریعہ تمام بزرگان دین و مؤرخین کی تکذیب و توہین کر رہے ہیں اور مسلسل اہل سنت و جماعت میں انتشار و اختلاف برپا کر کے سنیت کی دھجیاں اڑا رہے ہیں۔

ہمیں امید ہے کہ ہمارے جملہ حق پسند قارئین ان دلائل صادقہ واثقہ کو پڑھنے کے بعد ضرور بالضرور سلسلہ مدار یہ کو سوخت کہنے والوں کی سرزنش فرمائیں گے اور جماعت کو مزید اختلاف و انتشار سے بچانے کی بھرپور کوشش کریں گے۔

## قطب المدار کے چند مشاہیر خلفاء کے اسمائے گرامی وجائے مدفن

اسمائے خلفاء	جائے مزار
☆ حضرت زاہد بختانی المداری رحمۃ اللہ علیہ	روم
☆ حضرت شیخ محمد یوسف اوتاد مداری رحمۃ اللہ علیہ	بخارا
☆ حضرت شیخ سید محمد طاہر مداری رحمۃ اللہ علیہ	عرب
☆ حضرت مولانا شاہ عبدالعزیز شیری رحمۃ اللہ علیہ	مالوہ
☆ حضرت شیخ ابوالنصر مدای رحمۃ اللہ علیہ	ایران
☆ حضرت شیخ عبدالقادر ضمیری رحمۃ اللہ علیہ	شری لنکا
☆ حضرت شیخ اسماعیل غلجی بن سید ابوداؤد رحمہما اللہ	سیتان
☆ حضرت شیخ عبدالواحد مداری رحمۃ اللہ علیہ	نجف اشرف
☆ حضرت شیخ محمود بن خواجہ غیاث الدین رحمہما اللہ	برہما
☆ حضرت شیخ محمد باسط پارسا مداری رحمۃ اللہ علیہ	مکہ معظمہ
☆ حضرت شیخ محمد فاروق خاکسار قندھاری رحمۃ اللہ علیہ	چین
☆ حضرت شاہ فضل اللہ مداری رحمۃ اللہ علیہ	تارہ
☆ حضرت شیخ نصیر الدین مداری رحمۃ اللہ علیہ	کوہ ہمالہ
☆ حضرت شیخ سلیمان مداری رحمۃ اللہ علیہ	بکر جستان

- ☆ حضرت قیام الدین جلال آبادی رحمۃ اللہ علیہ چین
- ☆ حضرت محمد ظفر الدین رحمۃ اللہ علیہ حلب
- ☆ حضرت سید جمال الدین جان من جنتی رحمۃ اللہ علیہ ہمایسہ بہار
- ☆ حضرت سید احمد بادیاپا رحمۃ اللہ علیہ کلبواہن، منو
- ☆ حضرت شیخ ظہیر الدین دمشقی رحمۃ اللہ علیہ دمشق
- ☆ حضرت شیخ بقاء اللہ رحمۃ اللہ علیہ ایران
- ☆ حضرت مولانا صوفی فخر الدین رحمۃ اللہ علیہ افغانستان
- ☆ حضرت شیخ حبیب اللہ قنوجی رحمۃ اللہ علیہ
- ☆ حضرت سلطان ابراہیم شرقی جوپوری رحمۃ اللہ علیہ جوپور
- ☆ حضرت سید میر شمس الدین حسن غرب رحمۃ اللہ علیہ کوسجے پور متصل مکن پور شریف
- ☆ حضرت سید میر رکن الدین عرب رحمۃ اللہ علیہ
- ☆ حضرت قاضی شہاب الدین دولت آبادی رحمۃ اللہ علیہ اورنگ آباد
- ☆ حضرت شیخ محمد یسین رحمۃ اللہ علیہ پڑیا تکیو اخلع بستی، یوپی
- ☆ حضرت شیخ زین العابدین رحمۃ اللہ علیہ مدینہ منورہ
- ☆ حضرت شیخ ابوالفرح بلخی و مکی رحمۃ اللہ علیہ بلخ
- ☆ حضرت شیخ عباس مصری رحمۃ اللہ علیہ مصر
- ☆ حضرت شیخ ذوالنون بھتی بن بختیار محمد دم خیری رحمۃ اللہ علیہ چین
- ☆ حضرت شیخ بشیر الدین رحمۃ اللہ علیہ حلب
- ☆ حضرت مولانا ظہور السلام بن مولانا عبد القیوم رحمہما اللہ ایران

- ☆ حضرت شیخ محمد شمس الدین فیروز پوری رحمۃ اللہ علیہ چین
- ☆ حضرت شاہ حیات پانی پتی رحمۃ اللہ علیہ مالوہ
- ☆ حضرت شیخ عبید اللہ قدوسی رحمۃ اللہ علیہ گجرات
- ☆ حضرت شیخ سید محمد صابر ملتانوی و شاہ بدھن بن یعقوب در نواح گورکھ پور
- ☆ حضرت شیخ سنان رحمۃ اللہ علیہ حیدر آباد
- ☆ حضرت شیخ بشیر الدین رحمۃ اللہ علیہ اندور
- ☆ حضرت شیخ چاند رحمۃ اللہ علیہ بھٹنہ و پنجاب
- ☆ حضرت شاہ عزیز اللہ رحمۃ اللہ علیہ جونیپور
- ☆ حضرت شاہ خلیق اللہ رحمۃ اللہ علیہ جبل پور
- ☆ حضرت شاہ نذر الدین رحمۃ اللہ علیہ جمشید پور
- ☆ حضرت سید احمد امیر رحمۃ اللہ علیہ جبل پور
- ☆ حضرت شاہ نعمت اللہ رحمۃ اللہ علیہ جبل پور
- ☆ حضرت شیخ وحید الدین رحمۃ اللہ علیہ محمد پور
- ☆ حضرت شاہ رفیع الدین رحمۃ اللہ علیہ صدر پور
- ☆ حضرت خواجہ محمد مداری رحمۃ اللہ علیہ احمد آباد
- ☆ حضرت شاہ کامل بخاری رحمۃ اللہ علیہ لاہور
- ☆ حضرت شیخ دانیال مداری رحمۃ اللہ علیہ بنارس
- ☆ حضرت شاہ قربان علی رحمۃ اللہ علیہ بھٹنہ و پنجاب



## حضرت لودی شاہ دیوان اور حضرت جمال شاہ دریائی مدارِ پاک کے پوتے مرید و خلیفہ تھے

سہ ماہی مجدد مہینہ ص ۱۴۱ پر لکھا ہے کہ ”حضرت بدیع الدین مدار کے خلیفہ اجل جمال الدین جان من جنتی ہیکلہ نویں صدی ہجری کے مشہور بزرگ ہیں آپ کے خلیفہ حضرت لودی شاہ دیوان اور جمال شاہ دریائی بھی اسلام پور تھانہ میں آسودہ ہیں اس طرح سلسلہ مدار یہ کافیضان اسلام پور تھانہ میں عہد قدیم سے جاری و ساری ہے۔ مذکورہ بالا تحریر پڑھنے کے بعد ان لوگوں کو ہوش کے ناخن لینا چاہئے جو بلا دلیل و ثبوت یہ کہتے پھرتے ہیں کہ مدار پاک نے کسی کو اپنا خلیفہ نہیں بنایا جبکہ مذکورہ بالا اقتباس بتا رہا ہے کہ حضرت جمال الدین جان من جنتی مدار پاک کے راست خلیفہ اور حضرت لودی شاہ دیوان و حضرت جمال شاہ دریائی پوتے مرید و خلیفہ ہیں۔ (سہ ماہی مجدد ص ۱۴۱) یہ مجملہ میں نے دانا پور پٹنہ بہار میں جناب شیخ محمد فیروز فردوسی کے دولت کدہ پر ملاحظہ کیا تھا۔ (مؤلف)

حضرت محب علی دیوان حضرت سدھن سرمست حضرت محب  
علی دیوانگان بھی مدار پاک کے پوتے مرید و خلیفہ تھے  
گذشتہ اوراق میں خلیفہ قطب المدار حضرت سیدنا محمد جمال الدین جان من جنتی

مداری قدس سرہ کے مختصر حالات بیان ہو چکے ہیں۔ اب آپ کے چند خلفاء کا بھی اجمالی تعارف آپ کی خدمت میں پیش کرنے کی سعادت حاصل کر رہا ہوں۔  
 آپ کے پہلے خلیفہ حضرت محب علی دیوان مداری رحمۃ اللہ علیہ ہیں۔ آپ حسنی حسینی سید آل رسول ہیں۔ وطن مالوف یمن ہے۔ بہت سی کرامات کا ظہور آپ سے ہوا ہے۔ تبلیغ دین میں بڑے عالی ہمت تھے۔ آپ کے فیوض و برکات سے ایک عالم مستفیض ہوا ہے۔ ہنوز یہ سلسلہ آج بھی آستانہ مبارکہ سے جاری و ساری ہے۔ آپ کے بھی کئی خلفاء ہوئے ہیں۔ مزار پاک گوتر کا شریف متصل رادھن پور ضلع پاٹن میں مرجع خلافت ہے۔

حضور سیدنا جمال الدین جان من جنتی قدس سرہ کے دوسرے نمبر کے خلیفہ منفع فیضان مداریت حضور سیدنا سدھن سرمست مداری رحمۃ اللہ علیہ ہیں۔ آپ آل رسول اولاد علی سے ہیں۔ آپ اپنے اوراد و وظائف کشف و کرامات تقویٰ و تقدس میں بڑے یکتا تھے۔ کبھی کبھی آپ شغل روح پر دوا بھی کیا کرتے تھے۔ ایک دفعہ کا ذکر ہے کہ آپ اپنے مرید و خلیفہ حضرت بابا مان دریائی کوتا کید فرما کر شغل روح پر دوا میں مشغول ہو گئے۔ جب وہ جسم روح سے زمین پر خالی پڑا تو ایک جادوگر جادو کے زور سے چوہے کی شکل بنا کر سوراخ سے نکلا اور آپ کی ٹھڈی پر کاٹا، اس کے کاٹنے سے آپ کو کشف سے معلوم ہوا کہ ایک چوہے نے سوراخ سے نکل کر میرے جسم کی ٹھڈی پر کاٹا ہے۔ المختصر آپ چونکے اور نصیحتاً حضرت بابا مان کی طرف سونٹالے کر دوڑے اور ڈانٹ کر کہا کہ اے مان تو نے کیوں خیال نہیں رکھا کہ حضرت بابا مان کو شیخ کے کہنے سے بالکل غصہ نہ آیا اور چپکے کھڑے رہے اور اپنے چہرے کو عاجزانہ ہی بنا

کرنا کہے۔ حضرت سید مدھن سرمست رحمۃ اللہ علیہ کو آپ کی نرم دلی پسند آئی۔ نہایت پیار سے حضرت بابا مان کو اپنے پاس بلا کر بٹھایا اور خرقہ خلافت عطا فرمایا۔ الغرض آپ جس وقت شان مرشد سے واقف ہوئے تو سجدہ شکرانہ جل شانہ کا ادا کیا اور آپ کے چہرے سے ایک نور چمکا۔ رسالہ سید میران علی شاہ میں تحریر ہے کہ ایک بار آپ کی عبادت گاہ میں چراغ نہ تھا اس وقت آپ کے چہرے سے ایک نور ظاہر ہوا کہ آپ نے اور آپ کے ہم صحبتوں نے اس روشنی میں عبادت کی۔ المختصر آپ جس وقت شغل روح پرواز سے ہشیار ہوئے اور بعد خلافت دینے حضرت بابا مان دریائی کے فرمایا کہ اے بابا مان جافلاں جادو گر کو پکڑ لا۔ آپ پکڑنے کو گئے اس وقت اس نے بہت ہی حکمت سے جادو چلایا مگر حکم خدا سے مطلق اثر نہ ہوا۔ آخر آپ نے اس کو پکڑ کر حضرت کے سامنے لا کھڑا کیا۔ اس نے آپ کے چہرے کی طرف دیکھا تو آپ کے رعب سے تھرا کے آپ کے قدموں میں گر پڑا اور صدق دل سے کلمہ طیب ادا کر کے آپ کی خدمت میں رہنا اختیار کیا۔ المختصر اللہ جل شانہ نے آپ سے کئی کرامات ظاہر کیں اور آپ سے دیوانگان سدھاشاہی وغیرہ گروہ نکلے ہیں۔

مزار شریف آپ کا گجرات قصبہ جانیانیر میں زیارت گاہ خاص و عام ہے۔ آپ کے ایک اور جید خلیفہ حضرت محب علی دیوانگان ہیں آپ کا مزار پاک شاہ کرار بسوہ ریاست الودرا جستان میں ہے مقام مذکور آپ کے خلیفہ حضرت شاہ کرار رحمۃ اللہ علیہ کے نام سے منسوب ہے۔ حضرت سیدنا محب علی دیوانگان رحمۃ اللہ علیہ سے بہت ساری کرامتیں معرض وجود میں آئی ہیں۔ ایک قلمی رسالہ جو آپ ہی کی حیات مبارکہ پر مشتمل ہے اس میں تحریر ہے کہ آپ ایک مرتبہ موضع دو شاہ کی سرحد پر ہی تھے کہ خدام

نے نقارہ بجا دیا تاکہ آبادی کے لوگ حضور والا کے استقبال کے لئے آبادی سے باہر آجائیں۔ نقارہ بہت دیر تک بجتا رہا مگر کوئی نہیں آیا۔ کافی دیر کے بعد دو تین نجف و لاغر بوڑھے آبادی سے نکلے اور آپ کی خدمت میں پہنچے۔ حضرت سید محب علی رحمۃ اللہ علیہ نے ان سے بقیہ لوگوں کے نہ آنے کی وجہ دریافت فرمائی۔ وہ بیچارے نجف و لاغر بوڑھے آپ کے سوال پر پھوٹ پھوٹ کر رونے لگے اور بتایا کہ سرکار! گستاخی معاف فرمائیں پورا گاؤں تحباری جیسے جان لیوا بخار میں مبتلا ہے۔ لوگوں کے اندر اتنی بھی طاقت نہیں بچی ہے کہ وہ اٹھ کر بیٹھ سکیں۔ ہم لوگ بڑی دشواریوں سے گرتے پڑتے آپ تک پہنچے ہیں تاکہ آپ کو آبادی میں لے چلیں۔ حضور سید محب علی رحمۃ اللہ علیہ نے جب ان کی درد بھری داستان سنی تو آپ کو کافی تکلیف ہوئی۔ تھوڑی دیر کے بعد آپ نے اپنی گدڑی نکالی اور ان لوگوں کے حوالے کیا اور فرمایا کہ یہ گدڑی لے جا کر ان دونوں شاہوں کو دے دو جو موضع مذکور میں قیام پذیر ہیں اور ان سے کہو کہ اپنے اپنے چمٹے (دست پناہ) لے کر گدڑی کے پاس کھڑے رہیں۔ ان حضرات نے حکم کی تعمیل کی اور دونوں شاہوں تک گدڑی پہنچا دی۔ حضرت کے حکم کے مطابق دونوں شاہ اپنا اپنا چمٹہ لے کر گدڑی کے پاس کھڑے ہو گئے ابھی تھوڑا ہی وقفہ گزرا ہو گا کہ تمام بلائیں اس گدڑی میں آکر بھر گئیں اور آبادی کے لوگوں کو نجات حاصل ہوئی۔ واضح رہے کہ مذکورہ تینوں بزرگان دین سیدنا قطب المدار کے پوتے مرید و خلیفہ تھے۔

## حضرت قاضن علا شطاری بھی مدارِ پاک کے پوتے مرید و خلیفہ تھے

سہ ماہی انوار مخدوم ص ۱۰۱ پر مرقوم ہے کہ ”حضرت قاضن علا شطاری رحمۃ اللہ علیہ المتوفی ۹۰۱ھ نے جن مشائخ سے خرقہ خلافت پہنا ان کے نام حسب ذیل ہیں  
۱۔ حضرت شیخ ایوب کاہی فردوسی ۲۔ حضرت شیخ علی بدایونی فردوسی ۳۔ حضرت شیخ رکن الدین انبلیہ دارسہروردی ۴۔ حضرت شیخ رحمت اللہ سہروردی ۵۔ حضرت میرال سیدزاہد سارنی چشتی ۶۔ حضرت شیخ ابراہیم ادریس سنارگامی چشتی ۷۔ حضرت شیخ عبدالوہاب ابن عبدالرحمن بن جمال الدین صدیقی القادری ۸۔ حضرت شیخ حسام الدین سلامتی جوہوری مداری ۹۔ حضرت شیخ عبداللہ شطار

(سہ ماہی انوار مخدوم ص ۱۰۱)

یہ بزرگان دین بھی سلسلہ مدارِ یہ کے خلیفہ تھے

شیخ وجیہ الدین بحر زخار میں رقم طراز ہیں:

آل کامل آفاق آل واجد اذواق آل بفلک ولایت مشابہ ثابت و سیارہ افضل  
العصر حضرت شیخ پیادہ بن قاسم بن بھکاری بن ابوالخیر بن مولانا حسام الدین سلامتی  
بزرگ خلیفہ حضرت قطب المدار است چوں مولانا حسام الدین سلامتی در محمد چہل

وفات نمود خلافت بالنعمت خود و امانت خرقہ حضرت قطب المدار بفرزند خود شیخ ابوالخیر  
پردازوے یہ پسر شیخ بھکھاری رسید او بہ پسر خود ابوالقاسم حوالہ نمود وے بہ پسر خود  
شیخ پیادہ حوالہ نمودہ۔

آپ دنیا کے کامل ترین اور لذت معرفت سے آشنا آسمان ولایت کے تابندہ  
و درخشاں ستارہ اپنے دور کے ممتاز ترین بزرگ تھے۔ مولانا حسام الدین سلامتی رحمۃ  
اللہ علیہ حضور سیدنا قطب المدار علیہ الرحمہ کے اجلہ خلفاء سے ہیں مولانا حسام الدین سلامتی  
نے ۸۴۰ھ میں اپنے وفات کے سال اپنی تمام تر نعمتیں امانتیں اور حضرت قطب  
المدار رضی اللہ عنہ کا عطاء فرمودہ خرقہ اپنے صاحبزادے حضرت شیخ ابوالخیر کو عطا فرمایا  
ان سے ان کے صاحبزادے حضرت شیخ بھکھاری کو پہونچا اور انہوں نے اپنے فرزند  
شیخ ابوالقاسم کو عطا فرمایا اور شیخ ابوالقاسم نے اپنے صاحبزادے شیخ پیادہ کو عطا کیا۔  
رحمہم اللہ

صاحب بحر زخار نے شیخ پیادہ کے تعلق سے یہ بھی لکھا ہے کہ آپ حضرت حسام  
الدین سلامتی کے روحانی اشارہ کے مطابق مع اہل و عیال مکن پورجا کر آباد ہو گئے  
تھے اور مزار قطب المدار کی مجاوری حاصل فرما کر طالبان حق کی ہدایت میں مصروف  
تھے آپ کا وصال دسویں صدی ہجری میں ہوا۔

مذکورہ بالا تحریر کو پڑھنے کے بعد اہل تحقیق سبع سنابل سے متعلق کیا راء قائم  
فرمائیں گے وہ بالکل ظاہر ہے لیکن راقم السطور یہ ضرور عرض کرتا ہے کہ سبع سنابل میں  
درج کذب و فریب پر مشتمل واقعہ جو سلسلہ مدار یہ کو غیر جباری ثابت کرنے کے لئے  
گڑھا گیا ہے اب وہ وقت آچکا ہے کہ خانوادہ میر سے تعلق رکھنے والے حضرات فوراً

خارج کتاب فرما کر ایک اہم ذمہ داری سے سبکدوشی حاصل کریں۔

محققین ان اقتباسات کو بھی ملاحظہ فرمائیں:

۱: قطب وقت سید جمال الدین معروف سید جمن از افضل خلفاء واعلیٰ پیروان قطب المدار است۔ (بحر زار شعبہ چہارم)

۲: آل برگزیدہ برگزیدگان اسبقول مقبولان آل صاحب اسرار اللہ حضرت شیخ کرم اللہ دگر گزار آرد کہ مرید شاہ جمن جنتی است۔ (بحر زار شعبہ چہارم)

حضرات دونوں اقتباسات کو نگاہ میں رکھیں کہ حضرت قطب المدار کے خلیفہ شیخ جمن کے خلیفہ شیخ کرم اللہ قدس سرہ بھی تھے جن کا ذکر عہد جہانگیر کی مشہور تصنیف گلزار ابرار میں بھی ہے۔ حضرات! اس تو اتر خلافت کے بعد بھی سلسلہ مداریہ کو سوخت و منقطع لکھنا حق و حقانیت صدق و صداقت کو لکارنے کی جسارت ہے یا نہیں؟؟؟

ذیل میں گلزار ابرار دو ترجمہ سے من وعن شیخ کرم اللہ مداری قدس سرہ کے حالات نقل کر رہا ہوں تاکہ حق ظاہر ہو جائے اور محققین کو خوشہ چینی کا موقع فراہم ہو سکے۔

## حضرت شیخ کرم اللہ مداری

مصنف گلزار ابرار شیخ محمد غوثی شطاری ماندوی رحمۃ اللہ علیہ نے گلزار ابرار میں تحریر

فرمایا ہے کہ ”آپ قصبہ سوئی سوہر کے رہنے والے ہیں۔ روایت ہے اس قصبہ میں ایک پیکر پرست بقال بڑا صاحب دولت تھا لیکن بیٹا نہیں رکھتا تھا وہ بقال ایک روز بدیع الدین شاہ مدار کے خلیفہ سید جمن جنتی کی خدمت میں آیا (قدس سرہما) دل میں درود تھا وہ

پڑا اور اپنی خواہش پیش کی آپ نے فرمایا روز اول کی تحریر سے تمہاری تقدیری فرد تعلیقہ میں سات بیٹے مقرر ہیں لیکن ایک شرط ہے کہ ساتواں لڑکا اس درویش کے حوالے کرو جب خوش خبری کا ظہور ہوا تو بقال مذکور بجائے ساتویں لڑکے کے کوئی اور لڑکا اٹھالایا اس کو سید نے قبول نہیں فرمایا اور کہا لایا ہوا لڑکا تمہارا ہے۔ خلاصہ کلام یہ ہے کہ اس اثناء میں اس کو مصیبت اور سختی پیش آئی بقال نے اس مصیبت کو ایفائے نذر میں تاخیر ہونے کے سبب سے سمجھا پیشماں ہوا اور اصلی ساتویں لڑکے کو سید کی بارگاہ میں پیش کیا، سید نے نہایت خوشی سے لے کر فرمایا میرے نامزد یہی لڑکا ہے، کرم اللہ نام رکھ کر تسلیم و تربیت میں مشغول ہوئے۔ جب آپ نے عقل و ہوش کی سیرھی پر قدم رکھا تو آپ کے مذاق میں درویشی شیر بن کر کے دکھائی گئی اپنے مربی کے مرید ہو گئے اور سلوک و تصوف کے راستے میں قدم استحکام کے ساتھ رکھا آپ کی عبادت تلاوت تھی نفس پر کامیابی نصیب ہوئی خرقہ خافت پہنا ہجری سن ۹۶۴ھ میں گاؤں اور خاندان ترک کر کے منڈو میں چلے آئے اور یہیں بود و باش اختیار کر لی کم و بیش شمس پالیس دور اس شہر میں آپ نے قیام فرمایا سو سال سے زیادہ عمر پائی پھر ہجری سن ایک ہزار چار ۱۰۰۴ھ میں سفر کر گئے خواہاں آپ کے فرمانے کے بموجب صحن مسکان میں بنائی گئی۔

(گلزار ابرار: ص ۴۳۶)

## سلسلہ مدار یہ سے متعلق گلزار ابرار کا یہ اقتباس بھی پڑھئے

چنانچہ لکھتے ہیں کہ ”یہ انجمن ان پاک اصحاب کے بیان میں ہے جو سلسلہ مدار یہ طیفوریہ کے راستہ پر گرم رفتار ہیں نیز اس انجمن میں اس جماعت کے حالات کی بھی



تحقیق ہے جو مدار یہ مشرب کے مقلد (پیروکار) ہو کر احتیاج اور انتظار اس سرزش رکھتی ہے کہتے ہیں کہ اس سلسلہ کے سر حلقہ امام عبد اللہ علمدار ہوئے ہیں اور بعض اصحاب کی روایت سے آپ کا سلسلہ حضرت خاتم النبوة علیہ السلام کو توسط حضرت صدیق اکبر رضی اللہ عنہ اور بعض روایت سے توسط شاہ مرداں شیریز داں حضرت علی کرم اللہ وجہہ پہونچتا ہے لیکن دونوں روایتوں میں اصح روایت پہلی ہے شیخ بدیع الدین مدار شیخ محمد طیفور شامی کے مرید اور شیخ محمد طیفور شیخ یحییٰ الدین شامی کے مرید ہیں جو امام علمدار کے خالص خلیفہ تھے اس سلسلہ میں چونکہ وساطت تھوڑے ہیں لہذا یہ سلسلہ از روئے عدد سب سلسلوں میں قریب تر ہے۔ (گلزار ابرار: ص ۷۵)

اس موقع پر یہ وضاحت کرتا چلوں کہ حضور مدار پاک کو پانچ طریقوں سے خلافت حاصل تھی (۱) پہلا توسط حضرت مولیٰ علی خواجہ حسن بصری حضرت حبیب عجمی حضرت بایزید بسطامی بزرگوں نے اس کو طیفور یہ مدار یہ سے موسوم کیا ہے (۲) دوسرا توسط حضرت صدیق اکبر حضرت عبد اللہ علمدار حضرت یحییٰ الدین شامی حضرت عین الدین شامی اسے صدیقیہ مدار یہ کے نام سے موسوم کیا گیا ہے (۳) تیسرا توسط امام حسین شہید کربلا جو امام زین العابدین امام باقر امام جعفر صادق سید محمد اسماعیل سید احمد سید ظہیر الدین سید بہاؤ الدین سید قدوة الدین جو حضور مدار پاک کے والد بزرگوار ہیں یہ آپ کا حبشیہ مرشد یہ سلسلہ ہے اسے جعفریہ مدار یہ کہا جاتا ہے (۴) چوتھا توسط روحانیت پاک امام مہدی یہ مہدویہ مدار یہ کہلاتا ہے (۵) اور پانچواں توسط روحانیت پاک حضرت محمد مصطفیٰ سید الانبیاء صلی اللہ علیہ وآلہ وسلم اسے اویسیہ مدار یہ کہا جاتا ہے۔

ان پانچوں میں سے تین سلسلے بطریق ظاہر ہیں جبکہ دو سلسلے بطریق باطن ہیں

لطف کی بات یہ ہیکہ یہ پانچوں سلسلے اپ سے جاری و ساری ہیں اور آج تک یہ سلاسل  
خمرہ مثل روز اول ضو قشان عالم میں اور ہر سلسلہ کی اسناد کتباوں میں محفوظ ہیں اور آج  
تک جملہ مشائخ طریقت کے یہاں یہ سب کے سب جاری ہیں۔

مگر ان تمام حقائق کے باوجود علماء امت کا ایک طبقہ اگر سبع سنابل کے جھوٹ  
کو ہی صحیفہ ایمانی تصور کرتا ہے تو میں سمجھونگا کہ اب ان سے عدل و انصاف امن و  
امان اٹھ چکا ہے اور انہوں نے دیانتداری سے علیحدگی اختیار کر لی ہے۔

## اجرائے سلسلہ مدار یہ کے تعلق سے گلزار ابرار کا یہ اقتباس بھی قابل مطالعہ ہے

چنانچہ آپ لکھتے ہیں کہ ”حضرت شاہ مدار کے نامدار خلفاء اور سلسلہ داروں کو جو  
مشہور ہیں اور جن کے حالات میں تحت میں لکھتا ہوں اللہ تعالیٰ جل شانہ کی خوشنودی  
نصیب ہو

اول:

اول اور مسند خلافت کے صدر نشینوں میں اکمل بید جمن بہاری ہیں جو اب باب  
تجرید و تفرید اور توحید کے معلم تھے سوائے ایک تختہ چادر کے جو ستر عورت کا کام دیتی تھی  
قبائ اور عبا کی قسم سے کوئی ٹکڑا دار پیر اختیار نہیں کیا آپ کی بابرکت ذات سے اکثر  
مکاشفے اور خرق عادات ظہور میں آئے ہیں۔

دوسرے قاضی محمود:

آپ اپنے زمانہ کے تمام عاملوں سے زیادہ فاضل کامل عالم اور عارف تھے  
آپ کی قبر کنتور میں جو علاقہ لکھنؤ میں ہے اہل زمانہ کی زیارت گاہ ہے۔  
تیسرے قاضی شہاب الدین:

آپ پر کالہ آتش کر کے نامزد تھے جذبہ ایسا قوی تھا کہ عقل کے پر جلتے تھے  
اور بڑے صاحب جلال تھے آپ کی قبر ایک موضع کے اندر سرکار لکھنؤ میں ہے۔  
چوتھے قاضی مطہر کلہ شیر:

آپ کو ولایت کے بیابان میں آہو چشم شیر بر اور توحید کی شکار گاہ میں مفتوح  
البعین باز کہنا زبیا ہے ایک مقام ماور مضافات کاپلی میں ہے وہاں آپ کی قبر ہے۔  
پانچویں قاضی عبد الملک بہراچی:

آپ کے زمانہ کے تمام اہل دولت شاہ سے لے کر سپاہی تک دوام دولت اور  
قیام سلطنت کے بارہ میں آپ کی مراد بخش دعا کے نیاز مند تھے نیز آپ کی فاتحہ کو خاتمہ  
بخیر کے بالکل ساتھ ساتھ پاتے تھے آپ کی تربت بہرائچ میں ہے۔  
چھٹے سید خاصہ:

حضرت شاہ مدار ہمیشہ آپ کو کہا کرتے تھے درون خاصہ بروں خاصہ کہتے ہیں کہ  
آپ کو شاہ صاحب کی خدمت میں بہت کچھ خصوصیت تھی اور شاہ صاحب سے راز و نیاز  
اور سوز و گداز کے محرم تھے آپ کے روضہ کا مقام راقم کو معلوم نہیں ہوا۔  
ساتویں سید راجے دہلوی:

آپ درویشوں کے عمدہ اوصاف اور صوفیوں کے سنجیدہ اخلاق سے موصوف  
تھے اور انہیں امور کی رعایت مد نظر رکھنے سے عالی مدارج حاصل کئے تھے بزرگان عہد

کی رجومات آپ کی طرف بہت کچھ تھی آپ کی بافیض قبر دہلی میں ہے۔  
آٹھویں شیخ بھسکھا مجذوب اور نویں شیخ بھسکھا ثانی:

یہ دونوں شخص نام مقصد جذبہ اور عشق میں متمائل بلکہ باہم عین تھے ہمیشہ حالت  
 بیہوشی میں رہتے تھے ان دونوں صاحبوں کی کرامتوں کی داستانیں لوگوں کی زبانوں  
 پر بہت کچھ ہیں اولیں شیخ کی قبر قنوج کے قلعہ میں ہے۔  
دسویں شیخ الّا:

اس سلسلہ کے بعض فصیح اللسان لوگ آپ کو شیخ اعلیٰ بھی کہتے ہیں لیکن عوام کے  
 نزدیک آپ شیخ الّا کے نام سے ہی نامزد ہیں آپ بھی انہیں مجذوبوں میں سے ہیں جو  
 مشہور دنیا میں آپ کو الہی جذبہ اور حقیقی جنون کی لہریں آیا کرتی تھیں۔  
گیارہویں شیخ محمد جہندہ:

آپ کی پیدائش بدایوں کی ہے عجیب و غریب اسرار الہی اور امور غیبی آپ  
 سے ظاہر ہوا کرتے تھے۔  
بارہویں شیخ محمد بانیں پانوں:

اس خطاب کے ساتھ آپ کے ملقب ہونے کی وجہ لوگ اس طرح بیان  
 کرتے ہیں کہ آپ نے رات اور دن برابر بانیں پیر پر کھڑے رہ کر بارہ سال گزار  
 دیئے اور اس عرصہ میں داہنا پاؤں قطعی زمین پر رکھا ہی نہیں اس طرح کی ریاضت  
 میں آپ نے عجیب و غریب بات پیدا کی تھی آپ کا پد انوار مزار کھریہ کی حدود میں  
 ہے۔

صدر الذکر بزرگواروں کے سوا ان میں سے ہر ایک کے جانشین بھی علی

الاتصال ہر ایک عہد میں ہوئے ہیں جو ہمیشہ اپنے پیشواؤں کے افعال اور احوال کے ساتھ متصف تھے اور کارگزاری و رسم سلسلہ داری ادا کیا کرتے تھے۔ امید ہے کہ اور کوئی شوقین مزاج صاحب ان اصحاب کا تذکرہ (جن کے حالات پر راقم محمد غوثی کو علم حاصل نہیں ہے) لکھ کر اپنی اخروی نجات کے واسطے سعادت نامہ مزین بہ مہر فرما دیں گے۔ (گلزارِ ابراہیم: ۷۶/۷۷/۷۸)

## آواز دو انصاف کو انصاف کہاں ہے؟

قابل قدر ناظرین و قارئین! گفتگو اب ایک ایسے موڑ پر ہے جہاں آپ کو عدالت اخروی کو مد نظر رکھتے ہوئے انصاف و دیانت کی روشنی میں فیصلہ کرنا ہے اور قطعی غیر جانب دار ہو کر سلسلہ مدار یہ سے متعلق ایک آخری موقف اختیار کرنے کی ضرورت ہے چنانچہ فقیر مولف ہر ذی انصاف قاری سے امید قوی رکھتا ہے کہ ان شاء اللہ ہمارے احباب تحقیق فیصلہ حق فرما کر ایک اہم ذمہ داری سے سبکدوشی حاصل فرمائیں گے اور اپنے مواعظ و رسائل میں سلسلہ عالیہ مدار یہ کا بھرپور ذکر بھی کریں گے۔

واضح ہو کہ مصنف سبع سنابل حضرت میر عبدالواحد بلگرامی دسویں اور گیارہویں صدی ہجری کے عالم دین ہیں اور انھیں کے ہم عصر حضرت شیخ محمد غوثی شطاری بھی ہیں حضرت غوثی قدس سرہ حضرت سیدنا محمد غوث گوالیری قدس سرہ کی نسبت بیعت سے مالا مال ہیں اور شیخ وجیہ الدین علوی گجراتی کے تربیت یافتہ ہیں عجب اتفاق ہے کہ اسی دور کا ایک عالم حق بیاں مرد درویش سلسلہ مدار یہ کو ہر عہد میں علی الاتصال جاری د

ساری لکھ رہا ہے اور ایسے فضائل و قصائد زیب قرطاس کر رہا ہے کہ دل عیش عیش کراٹھے  
 حضور مدار پاک کے بارہ بافیوض خلفاء کا ذکر جمیل کر رہا ہے اور سب کو صاحب کشف و  
 کرامت واقف اسرار الہی دانائے رموز لامتناہی بتا رہا ہے۔ برکات و نعمات کا مخزن و  
 مصدر تحریر کر رہا ہے۔ اور دوسری جانب اسی دور کے عالم جناب میر عبد الواحد بلگرامی  
 کی کتاب سبع سنابل سلسلہ مدار یہ اور اس کے فسیوض و احسانات پر سیاہی پونے کا کام  
 کر رہی ہے اور اس کے اعتبار سے ہزاروں بزرگان دین بددیانت و گمراہ ثابت ہو  
 رہے ہیں بلکہ سبع سنابل کے ذریعہ لگائی گئی آگ کی لپٹ سے خود حضرت میر کا پیر خانہ  
 بھی نہیں بچ پار رہا ہے یہاں تک کہ وہ خود بھی اس کے شکار ہو رہے ہیں اور آگے چل کر  
 ان کا پورا کتبہ بھی اس کی زد میں آ رہا ہے۔ اب ہمارے قارئین خود مختار ہیں۔ سلسلہ  
 مدار یہ کو منقطع غیر جاری مان کر چاہیں تو ہزار ہا ہزار اولیائے کاملین کو گمراہ تسلیم کر لیں  
 یہاں تک کہ خانوادہ میر اور پیر خانہ میر کو بھی بلکہ خود حضرت میر کو بھی یا تو سبع سنابل کے  
 اس الف لیلائی چھاپ واقعہ کو الحاق و تحریف مان کر سلسلہ مدار یہ کے جاری و ساری  
 ہونے کا اعلان فرمائیں اور تمام بزرگوں کی اہانت و تنقیص سے محفوظ ہو جائیں۔  
 انکا جو کام ہے وہ اہل سیاست جانیں میرا پیغام محبت ہے جہاں تک پہنچے

یہ اقتباس بھی سلسلہ مدار یہ کی عظمتوں کا اعلان کرتا ہے

چنانچہ سلسلہ چشتیہ صابریہ کے بزرگ حضرت محمد حسن شاہ صابری چشتی لکھتے ہیں کہ  
 ”اس سلسلہ خاص کی یہ حقیقت ہے کہ طالب صادق و اصل مرشد کو خلافت عطا فرما کر بحکم

مدینہ شریف کو لے جاتے ہیں اور روحانیت حضرت صلی اللہ علیہ والہ وسلم دست مبارک سے روح طالب کومس فرمادیتی ہے اور وہ دست مبارک خاص نور سفید کا ہوتا ہے اور اس وقت سے طالب صادق کا فیضان باطنی مترشح اور قلب منور رہتا ہے اور یہ قدرت حاصل ہو جاتی ہے کہ جب وہ چاہتا ہے نور محمد صلی اللہ علیہ والہ وسلم کو بصورت عربی معائنہ کرتا رہتا ہے حضرت سید عالم صلی اللہ علیہ والہ اصحابہ وسلم کی یہ غایت خاص اسی سلسلہ کے واسطے مخصوص ہے کیونکہ اس خاندان کے مجدد حضرت شاہ بدیع الدین عرف شاہ مدار پر یہ عنایت ہوئی اور ان کے سلسلہ میں یہ فخر بخشا گیا کہ تاقیامت جو ان کے سلسلے میں طالب صادق واصل مرشد یعنی خلیفہ اکبر ہوگا اس کو یہ افتخار خاص عطا کیا جائے گا۔“

(تاریخ آئینہ تصوف باب دہم در حالات سلاسل مدار یہ طیفوریہ)

حضرات قارئین! مذکورہ بالا سطروں کو پڑھئے اور سلسلہ مدار یہ کی عظمتوں کے گن گائیے انشاء اللہ دین و دنیا دونوں ہی روشن و تابناک ہوا ٹھیں گے۔

## حضرت شیخ محمد بن قاسم اودھی پر فیضانِ مداریت

چنانچہ تحریر ہے کہ: اخذ الطريقة المداریة والسهروردیة عن الشیخ

بڈھن عن الشیخ اجل بن امجد الحسینی البہرائی۔“

یعنی شیخ محمد بن قاسم اودھی نے سلسلہ مدار یہ و سہروردیہ کو شیخ بڈھن سے حاصل

فرمایا اور شیخ بڈھن نے شیخ اجل بن امجد حسین بہرائی سے حاصل کیا۔

(نہجۃ الخواطر جلد سوم: ص ۱۱۱)

## حضرت شیخ نور محمد بن نصیر الدین پر فیضانِ مداریت

ان کے تعلق سے صاحبِ نزہۃ الخواطر رقم طراز ہیں کہ

”الشیخ العالم الفقیہ نور محمد بن نصیر الدین المداری الجونفوری احدر جال العلم والطریقة فلما بلغ من الرشد قراء العلم علی والدہ وعلی غیرہ من العلماء حتی برع فی العلم وفاق اقران فی القراءة والتجوید ولذلک ولی الخطابة فی المسجد الذی کان فی زاویۃ الشیخ بدیع الدین المدار البکنفوری بجونفور فقراء علیہ محمد رشید بن مصطفی الجونفوری درساً ودرسین من الکافیۃ ابن الحاجب۔“

(نزہۃ الخواطر جلد پنجم: ص ۴۴۱)

یعنی شیخ عالم فقیہ نور محمد بن نصیر الدین مداری جونپوری اصحابِ علم و طریقت میں سے ہیں جب انہوں نے ہوش بنمہالا تو اپنے والد اور دوسرے علماء سے علم حاصل فرمایا یہاں تک کہ علم کی بلندی تک پہنچ گئے اور قسرات و تجوید میں اپنے زمانہ کے لوگوں سے سبقت لے گئے اسی وجہ سے جونپور میں واقع شیخ بدیع الدین مدار کی خانقاہ کی مسجد میں منصبِ خطابت پر فائز کئے گئے ان سے علامہ محمد رشید مصطفی جونپوری نے کافیہ ابن حاجب کا ایک یاد و سبق پڑھا۔



## حضرت شیخ جعفر بن عزیز اللہ پر فیضانِ مداریت

شیخ موصوف کا ذکر نہتہ الخواطر میں بایں الفاظ کیا گیا ہے:

”الشیخ الفاضل جعفر بن عزیز اللہ المداری بن العلامة نور الدین الجونفوری صاحب نور الانوار قراءدا کثر الکتب الدرسية علی الشیخ محمد رشید بن مصطفی العثماني الجونفوری وبعضها علی غیرہ من العلماء وَاخذ الطریقة عن عمہ الشیخ نور محمد المداری الجونفوری“۔

(نہتہ الخواطر جلد پنجم ص ۱۲/۱۱۱)

یعنی شیخ فاضل جعفر بن عزیز اللہ مداری ابن علامہ نور الدین جوینی صاحب نور الانوار نے اکثر درسی کتابیں شیخ محمد رشید بن مصطفیٰ عثمانی جوینی سے پڑھا اور بعض کتب دوسرے علماء سے پڑھیں اور طریقت اپنے چچا شیخ نور محمد مداری جوینی سے حاصل کیا۔

حضرات اہل علم و انصاف! مذکورہ بالا اقتباسات اور شجرات پڑھ کر آسانی فیصلہ فرما سکتے ہیں کہ سلسلہ مداریہ کے دامن سے کیسے کیسے شہر یار علم تاجدار علم وابستہ رہے اور تاحین حیات اس عالی قدر سلسلہ طریقت سے مستفیض بھی ہوئے اور دوسروں کو مستفیض کیا بھی۔

## خواجہ سید ابراہیم مداری

آپ کے تعلق سے علامہ زمن حضرت سید امیر حسن مداری رحمۃ اللہ علیہ رقم طراز ہیں کہ  
 آپ حضور خواجہ سید ابوتراب فنصور مداری رحمۃ اللہ علیہ کے خلیفہ ہیں آپ سات بھائی تھے جن  
 میں سے سب سے بڑے آپ ہی ہیں آپ عظیم المرتبت بزرگ ہیں۔ حضور سیدنا قطب المدار  
 رضی اللہ تعالیٰ عنہ نے اپنے صاحب سجادہ کو وراثت و ولایت وقت ایک تعویذ پڑھائی عطا فرمایا  
 تھا اور یہ تلقین فرمائی تھی کہ جب میرے سجادہ نشین کی بڑی اولاد پڑھنے لکھنے کے لائق ہو  
 جائے تو رسم بسم اللہ خوانی سے پہلے یہ تعویذ ان کے سامنے رکھی جائے اس کے بعد جو کچھ  
 پڑھانا ہو پڑھایا جائے چنانچہ اسی طریقہ پر عمل کیا گیا جس کی برکت سے تمام علوم و فنون میں  
 آپ بتمہر ہو گئے آپ کو شرف تلمذ اپنے والد بزرگوار سے حاصل تھا آپ اپنے وقت کے قطب  
 تھے آپ کا دستور یہ تھا کہ جو طالب حق آپ کی مجلس میں شریک ہو جاتا وہ حقیقی تارک الدنیاء ہو  
 جایا کرتا تھا۔ (تذکرۃ المتقین ص ۱۰۰)

## ممتاز التارکین حضرت حسین شاہ مداری

صاحب بحر غار آپ کے تعلق سے رقم طراز ہیں کہ  
 ممتاز التارکین حضرت حسین شاہ نسبت بہ بیعت شریفش چند واسطہ بحضرت قاضی  
 مطہر خلیفہ حضرت بدیع الدین مداری رسد یعنی ممتاز التارکین حضرت حسین شاہ مداری کی  
 نسبت بیعت شریف چند واسطوں سے حضرت بدیع الدین مدار کے خلیفہ حضرت قاضی

مطہر تک پہنچتی ہے۔

مزید تحریر فرماتے ہیں کہ ”ابتدائے حال متاہل بود اولاد ذکواز و موجود چوں جذبہ الہی بدور یہ از جملہ علائق متنفر شدہ در بر سہانہ کی معدن گرگان و دیگر درندگان بود اقامت گزید قریب بست سال تنہا بے یار و غمگسار آنجا گزرانید معلوم نشد کہ چہ خورد و چہ نوشید بعدش اورا جنگل شاہ می گفتند بعد آں از برآمدہ بنواح آں وادی بہ سیر می گذرانید لیکن اقامت بیرون شہر بر فاصلہ کہ ہم حکم ویرانہ داشتے میداشت نگارندہ اوراق در دو نڈیہ کھیرہ مشرف خد متش انواع و تفقد بعالم فرمود آں چہ بچشم خود دیدم ایں است کہ سخت تارک و مشغول بحق یافتہ برگ تنبول بسیار استعمال فرمودے و بحضار ہسم بخشید از دیگر اں شنیدم کہ چند اں میل از اطعمہ ندارد و ذرا اسم ذات حضرت اللہ بکھر کہ شروع کر دوائے صورت لسانی یک صدائے قلبی او بکھر تمام علاحدہ شروع می شد کہ مانند آں فقیر از قلب شیخ درویش نشیندہ ویرانہ نشستیہ دلیل کمال او بود اکثر خطرات بندہ را از روئے کشف دریافتہ در پردہ جواب آں داد با جناب پیغمبر صلی اللہ علیہ وسلم بسیار دوستی داشت از کلمات او ظاہر شد در وقت اجماع اوراق در عمر ہفتاد سالگی بہ صدر حیات بود۔

(بحر زار: ص ۹۹۷ شعبہ چہارم)

آپ صاحب اولاد اور متمول آدمی تھے لیکن جب جذبہ الہیہ آپ کی ذات پر غالب ہوا تو آپ علائق دنیاوی سے بیزار و متنفر ہو کر ایسے جنگلی علاقہ میں چلے گئے جو بھیڑیے اور دوسرے درندوں کی آماجگاہ تھا اور اس مقام پر آپ نے تنہا بے یار و مددگار اپنی حیات کے بیس سال گزار دیے۔ ان دنوں آپ کیا کھاتے پیتے تھے اس کی اطلاع کسی کو نہ ہوئی آپ کے وہاں قیام کے سبب اس جنگل کا نام ہی شاہ کا جنگل پڑ

جیابیس سال وہاں رہنے کے بعد آپ آبادیاتی علاقوں کی طرف تشریف لے آئے اور  
 بیرویات فرماتے رہے لیکن قیام شہر کے باہر ہی کرتے کسی ویران جگہ پر۔ صاحب  
 بحر زار رحمۃ اللہ علیہ لکھتے ہیں کہ میں نے حضرت شاہ حسین مداری کے مقام دو ٹڈیہ کھڑہ  
 کی اپنی آنکھوں سے زیارت کی ہے آپ فرید المثل بزرگ تھے میرا اپنا مشاہدہ یہ ہے  
 کہ میں نے ان کو کامل تارک دنیا اور مشغول در ذکر الہی پایا۔ آپ کثرت سے پان  
 کھاتے اور جملہ حاضرین کو بھی پان عنایت فرماتے۔ میں نے دوسرے لوگوں سے سنا  
 ہے کہ آپ کھانے کی طرف قطعی توجہ نہیں دیتے تھے اور جب باری تعالیٰ کے اسم ذات  
 اللہ کا ذکر بالجہر فرماتے تو زبان کے ذکر کے علاوہ ذکر قلبی کی بھی آواز آتی تھی (یعنی  
 آپ ذکر لسانی اور ذکر قلبی دونوں بالجہر فرمایا کرتے تھے) ایسا ذکر میں نے ان کے  
 علاوہ کسی سے نہیں سنا! آپ کا تنہائی میں بیٹھنا آپ کے کامل ہونے کی دلیل تھی لوگوں  
 کے احوال قلب آپ اپنے کشف کے ذریعہ اکشر معلوم کر لیتے تھے اور پوشیدہ طور پر  
 ان کے جواب بھی دیتے تھے۔ بارگاہ رسول صلی اللہ علیہ وسلم میں آپ کو شرف قبول و  
 محبت حاصل تھا جیسا کہ آپ کی باتوں سے ظاہر ہوتا تھا! ان کے حالات تحریر کرتے  
 وقت ستر سال کی عمر میں آپ بقید حیات تھے۔

حضرت سید کامل شاہ قادری لاہوری

سلسلہ مدار یہ میں بیعت ہوئے

کتاب گلزار صوفیاء کے مصنف جناب عالم فقی صاحب رقمطراز ہیں کہ

”آپ کا آبائی وطن بخارا تھا، آپ وہاں کے سادات عظام سے تھے آپ بخارا ہی میں پیدا ہوئے اور وہیں تعلیم و تربیت حاصل کی۔ دنیاوی تعلیم حاصل کرنے کے بعد آپ کو آخرت کی فکر لاحق ہوئی تو آپ نے شیخ الہ دادمداری کے ہاتھ پر بیعت کر لی آپ کا وصال صفر ۱۰۰۵ھ میں بابو صابو لاہور میں ہوا۔“

(گلزار صوفیاء مطبوعہ ۱۹۸۴ء حامد ایڈکینی پریس لاہور صفحہ نمبر ۱۳)

مذکورہ کتاب میں یہ بات بھی تحریر ہے کہ آپ بعہد اکبر بخارا سے لاہور تشریف لائے تھے اور آپ صاحب دیوان بھی ہیں۔ آپ کا دیوان بنام دیوان کامل بہت مشہور ہے، آپ کے وصال کے بعد آپ کے ایک مرید حضرت عبدالرحیم نے آپ کے مزار مبارک پر گنبد تعمیر کرنا چاہا لیکن آپ نے خواب میں انہیں منع فرما دیا۔

قطعہ سال وفات

جناب شیخ کامل صدر دیوان  
نداشت بہر سال انتقال  
بعلم عشق کامل قطب عالم  
کہ واثق ہشتاد کامل قطب عالم

۱۰۰۵ھ

مذکورہ بالا اقتباس سے بھی یہ بات خوب خوب روشن ہو رہی ہے کہ دسویں صدی ہجری میں اہل اللہ طالبان حق کو سلسلہ مداریہ میں بیعت فرما کر بتسل سلسلہ قطب المدار فیضان رسالت کو عام و تمام فرما رہے تھے۔

## حضرت شیخ آدم دانشمند گویا متوی پر فیضانِ مداریت

حضرت شیخ آدم دانشمند حضرت سیدنا شیخ الشیوخ شہاب الدین سہروردی کے خاندانِ عالیشان کے چشم و چراغ ہیں، آپ کا شجرہ نسب کتاب ”اضافات بسندی“ کے مصنف نے بایں طور تحریر کیا ہے ”حضرت شیخ آدم دانشمند گویا متوی ابن مفتی شیخ محمد ابن مفتی شیخ خواجہ ابن مفتی شیخ ابن مفتی شیخ آدم مورث اعلیٰ خاندان مفتیان گویا متوا ابن شیخ محمد ابن شیخ یحییٰ ابن شیخ عماد الدین ابن حضرت شیخ الشیوخ شہاب الدین سہروردی سر حلقہ خانوادہ سہروردیہ قدس اللہ اسرارہم“ مؤلف کتاب نے شجرہ نسب تحریر کرنے کے بعد لکھا ہے کہ ”حضرت شیخ محمد معروف جو پوری چشتی کے شاگرد و مرید اور خلیفہ نیز حضرت بندگی نظام الدین عثمانی ایشٹھوی اور جدی قاضی عبدالرحمن لہری کے خسر تھے۔ حضرت شیخ معروف صاحب نے بوقت عطائے خلافت آپ کو حضرت بندگی قدس سرہ کی اتباع و انقباد کے لئے ہمراہ رہنے کا حکم دیا تھا اور در صورت نامناسب طبعی اپنے پاس رہنے کے لئے فرمایا تھا۔ آپ کو سلسلہ طیفوریہ شامیہ مدار یہ میں حضرت شیخ وجیہ الدین گجراتی متوفی ۹۹۸ھ سے خلافت تھی جیسا کہ سلاسل طریقت آبائی نوشتہ حضرت ملا وجیہ الدین شہابی حنفیہ صاحب کے تذکرہ سے معلوم ہوتا ہے۔“

(اضافات بسندی مؤلف ابوالکمال محمد بہاؤ الدین صدیقی متوفی مطہر رزاقی پکا پور کا پور سن اشاعت ۱۳۶۹ھ صفحہ

(137/38)

مذکورہ بالا سطروں سے ناظرین کرام اندازہ لگا چکے ہوں گے کہ سلسلہ عالیہ مدار یہ کا فیضان طریقت و تصوف کے تمام خانوادوں کو محسوس ہے باوجود اس کے اگر کوئی سلسلہ

مداریہ کے فیضان کا منکر ہے تو ہمارے خیال سے اس کا دل حقائق قبول کرنے کی صلاحیت سے عاری ہے اور اس کے دل سے احترام اولیاء کا جنازہ نکل چکا ہے۔

## حضرت حاجی عبدالرحمن عرف حاجی ملنگ سلسلہ مداریہ کے بزرگ تھے

حضرت سید عبدالرحمن المعروف حضرت حاجی ملنگ علیہ الرحمہ خالص مداری بزرگ ہیں۔ ۱۰۰۰ھ میں یمن میں آپ کی ولادت ہوئی اور ۱۰۴۰ھ میں ہندوستان تشریف لائے اور سلسلہ عالیہ مداریہ کے عظیم المرتبت بزرگ حضرت سیدنا شاہ قاسم مداری منیری علیہ الرحمہ کے دست حق پرست پر بیعت ہو کر سلسلہ عالیہ بدیعہ مداریہ کی اجازت و خلافت سے بھی سرفراز ہوئے۔ کچھ دنوں پیرو مرشد کی خدمت میں رہنے کے بعد بحکم مرشد گرامی سیر و سیاحت کرتے ہوئے موجودہ ہندوستان کے صوبہ مہاراشٹر کے علاقہ کلیان مضافات مجبئی آئے اور مخلوق خدا کی رشد و ہدایت میں لگ گئے تمام عمر عبادت و ریاضت میں مشغول رہ کر تقسیم فیضان سلسلہ مداریہ فرماتے ہوئے ۱۰۵۹ھ میں اپنے معبود حقیقی سے جا ملے۔ انا للہ وانا الیہ راجعون۔

سلطان ابراہیم عادل شاہ ثانی آپ سے کافی عقیدت رکھتا تھا جب حضرت بابا عبدالرحمن حاجی ملنگ مداری علیہ الرحمہ مکن پور شریف سے کوکن کے اس مقام پر جلوہ افروز ہوئے جہاں اس وقت ان کا مزار ہے تو وہاں کے لوگوں نے آپ کو

اور آپ کے ہمراہیوں کو طرح طرح سے ستانا اور اذیت دینا شروع کر دیا جب اس کا علم عادل شاہ کو ہوا تو اس نے آپ کی حمایت کے لئے فوج روانہ کی۔ چنانچہ اس فوج کے ذریعہ وہاں کے شریرانفس لوگوں کی سرکوبی کی گئی۔ تعلقہ کلیان ضلع تھانہ مہاراشٹر کے سروے نمبر ۱۳۴ کے مطابق عادل شاہی حکومت کی جانب سے پہاڑ اور اس کے اطراف کا جملہ علاقہ حضرت بابا ملنگ مداری کو بطور نذر پیش کر دیا گیا اور آپ کا مزار جس حصہ پر ہے وہ علاقہ حضرت کی درگاہ کے نام سے قائم رہا۔ اس دور میں اس علاقہ کی کل زمین تقریباً ساڑھے بارہ ایکڑ تیس بیگہ ہے۔ مہاراشٹر کی موجودہ حکومت نے بھی اس رقبہ کو درگاہ حضرت بابا ملنگ مداری کے نام سے بحال رکھا ہے۔ ابھی چند سال قبل وہاں کے کچھ شری پسند افراد نے اس درگاہ کو اپنے قبضہ میں لینا چاہا تو اس معاملے کو لے کر وہاں کے خدام حضرات اور شری پسندوں کے بیچ ایک زبردست تنازعہ ہو گیا اور بات کورٹ پکھری تک پہنچ گئی کچھ دنوں مقدمہ چلا مگر کوئی فیصلہ نہیں ہو سکا وہاں کے کچھ خدام دارالنور مکن پور شریف جاضر ہوئے تو حضرت علامہ سید معزز حسین ادیب مکن پوری رحمۃ اللہ علیہ نے بڑی عرق ریزی کے ساتھ حضرت بابا ملنگ مداری کا شجرہ مدار یہ تحریر فرمایا اور دیگر باتیں جو آپ کے احوال سے متعلق تھیں وہ بھی لکھیں اور اس زمین سے متعلق بعض حکومتوں کی تحریریں بھی اس دستاویز کے ساتھ ضم کیا جب یہ تحریر وہاں سے لا کر کورٹ میں پیش کی گئی تو اسی کے مطابق حکومت مہاراشٹر نے فیصلہ کیا۔

(ماخوذ از ماہنامہ سلسلہ)



## حضرت شیخ درود علاج مداری

حضرت شیخ درود علاج مداری مقبولان بارگاہ اعلیٰ رضویہ اور فقیہ ربیعہ اعلیٰ  
اصل شاس تھے۔ صاحب گلزار ابرار کے مطابق آپ کا وطن شریف نماد پور علاقہ امد آباد  
گجرات میں ہے کثیر مورنین نے آپ کے ترک دنیا کے متعلق تحریر فرمایا کہ آپ  
ایک دن اپنے ہم عمر بچوں اور دوستوں کے ساتھ کھیل رہے تھے کہ آپ ناک ایک  
بزرگ تشریف لائے اور فرمایا کہ خدا کے واسطے مجھے کچھ دے دو یہ سن آپ کے تمام  
ساتھی بھاگ نکلے حضرت شیخ درود علاج مداری کے پاس ایک پیسہ تھا جس کو آپ  
نے باادب ان بزرگوں کو پیش فرمادیا بزرگ نے ان کو پکڑا اور اپنا لعاب دہن ان  
کے منہ میں ڈال دیا جس کے فوراً بعد حضرت شیخ کے باطن میں معرفت کا ایک نور چمکا  
اور حرارت عشق الہیہ ان کے حال پر غالب آگئی اور ان نور معرفت کے سبب دنیا و اہل  
دنیا کی محبت ان کے دل سے آہستہ آہستہ ہوتی چلی گئی اور معبود حقیقی کی محبت و جذبہ  
عبادت آپ کے قلب انور میں ترقی کرتا گیا دھیرے دھیرے حرارت عشق الہیہ آپ  
کے وجود مسعود میں مکمل طور پر جلوہ گر ہو گئی حضرت شیخ درود علاج مداری کے فضائل  
و کمالات کی خبر جب بادشاہ وقت اکبر کو ملی تو وہ ان کی ملاقات و زیارت کا شائق ہوا اور  
آپ سے ملاقات کا شرف بھی حاصل کیا۔

۱۰ صفر المظفر ۱۲۰۱ھ میں آپ کا وصال ہوا مزار پاک آگرہ میں مرجع خلافت ہے۔

(بحر غار شعبہ چہارم)

## شیخ عبدالقدوس گنگوہی مدار یہ سلسلہ میں بھی بیعت تھے

ویسے تو حضور سیدنا شیخ عبدالقدوس گنگوہی رحمۃ اللہ تعالیٰ علیہ کا اسم پاک بہت سارے شیوخ طریقت کے مداری شجروں میں آتا ہے جسے آپ حضرت شاہ جی محمد شیرمیاں، حضرت مولانا شاہ فضل رحمن گنج مراد آبادی، حضرت سید بہاء الدین نقشبندی رحمہم اللہ تعالیٰ وغیرہم کے شجرات میں دیکھ سکتے ہیں لیکن ساتھ ہی عارف شریعت و طریقت حضرت علامہ شاہ مراد سہروردی کی تالیف سیرالاکھیار معروف بہ محفل اولیاء کا یہ اقتباس بھی نقل کر دینا مناسب معلوم ہوتا ہے چنانچہ حضرت ممدوح محفل اولیاء کے صفحہ ۴۳۰ پر قطب عالم حضرت شیخ عبدالقدوس گنگوہی رحمۃ اللہ علیہ کے تعلق سے لکھتے ہیں کہ

”آپ قادریہ چشتیہ سہروردیہ مدار یہ صابریہ تمام سلسلوں میں بیعت تھے“  
مدار یہ سلسلہ کو سوخت کہنے والوں کے مطابق قطب عالم حضرت شیخ عبدالقدوس گنگوہی رحمۃ اللہ علیہ کا سلسلہ قادریہ چشتیہ سہروردیہ صابریہ سلسلوں میں بیعت ہونا تو سمجھ میں آتا ہے مگر ایک سوخت شدہ سلسلہ میں اتنے عظیم المرتبت شیخ طریقت کا مرید ہونا کسی طرح سے سمجھ میں نہیں آتا۔ اس اقتباس سے ہمارے ناظرین یہ بات بخوبی سمجھ سکتے ہیں کہ قطب عالم حضرت شیخ عبدالقدوس گنگوہی کے نزدیک سلسلہ مدار یہ جاری و ساری ہی تھا کیونکہ اگر وہ جاری و ساری نہ سمجھتے تو دیگر سلاسل کے ساتھ اس سلسلہ حقہ مدار یہ میں بھی کیوں بیعت ہوتے؟

## قطب ناسک حضرت سید صادق حسین کو سلسلہ مدار یہ بھی حاصل تھا

چنانچہ کتاب ”فیضان اولیاء“ مؤلف مولانا سراج انور قادری مصطفیٰ آبادی  
ناشر مولانا کلام قادری مصباحی صفحہ نمبر ۷۳ پر نقل ہے کہ

”حضور سید شاہ محمد صادق حسین رضی اللہ تعالیٰ عنہ نے سلسلہ عالیہ مدار یہ شطاریہ  
کی خلافت حضرت شاہ مدحیٰ سر مست رضی اللہ تعالیٰ عنہ سے حاصل فرمائی۔ آپ کا  
مزار مقدس پاوا گڑھ گجرات میں ہے“ جبکہ سرکار سید صادق حسین حسینی قدس  
سرہ ناسک میں آرام فرما رہے ہیں راقم الحروف بارگاہ میں حاضر ہو کر فیوض و  
برکات حاصل کر چکا ہے آپ کی شان ولایت بڑی بلند و بالا ہے دربار میں ہمیشہ  
اژدہا م رہتا ہے مزار مقدس کی عمارت انتہائی پر شکوہ ہے اس شہر میں جو بھی آئے  
اسے چاہئے کہ مزار مقدس پر حاضر ہو کر فیضان حاصل کرے۔

## حضرت شیخ اوحہ الدین ملنگ سلسلہ مدار یہ کے بلند پایہ بزرگ تھے

حضرت ضیاء علی خان اشرفی اپنی کتاب مردانِ خدا میں لکھتے ہیں کہ  
”میاں معصوم شاہ فقیر میں شان بلند اور مقام ارجمند رکھتے تھے ملا اوحہ الدین

نام تھا اور معصوم شاہ لقب بوڑھے بابا کہلاتے تھے ملا محمد الدین احمد کے فرزند ارجمند  
 تھے میدان آبائی وطن تھا ۹۶۲ھ میں بطریق سیاحت کابل آکر قیام کیا تھا وہاں سے  
 چل کر ہندوستان تشریف لائے تھے اور دہلی میں متمکن ہوئے تھے سلسلہ سدا ریہ میں  
 حضرت شاہ فخر الدین زندہ دل کے مرید ہو کر خرقہ خلافت حاصل کیا تھا بحکم پیر و مرشد  
 بدایوں آکر متصل درگاہ حضرت شاہ محمد جہند و تکیہ بنا کر بود باش اختیار کی تھی سیاہ کپڑوں  
 میں ملبوس رہتے تھے منہ پر نقاب پڑی رہتی تھی نیچی نگاہ رکھتے ہوئے ہر شخص سے  
 بات کرتے تھے نہایت ہیست و سرکشی کے درویش تھے دھمال کے وقت بیقرار ہو  
 جاتے تھے جس پر تشریف رہا تو وہ دوش ہو جاتا تھا۔ ملا عبد القادر بدایونی لکھتے ہیں اللہ  
 بارخان زمیندار ساکن محلہ شہباز پور کی دختر جو بے حد حسین تھی ایک روز کوٹھے پر سے  
 غائب ہو گئی بہ چند تلاش کیا مگر نہیں پتہ نہ چلا اللہ یار خاں کے ایک دوست یوسف خاں  
 تھے وہ میاں معصوم شاہ کے ماضی باشوں میں تھے موقع پا کر اللہ یار خاں کو آپ کی  
 خدمت میں پیش کر دیا اللہ یار خاں نے قدموں پر نہایت عاجزی کے ساتھ اپنا حال  
 بیان کیا ایک ذی عزت شخص کو اس طرح پریشان دیکھ کر آپ کو ترس آگیا بولے حاکم  
 اپنی آنکھیں بند کرو پھر تھوڑی دیر بعد کہا اب کھول دو اللہ یار خاں نے جب آنکھیں  
 کھول کر دیکھا تو لڑکی سامنے کھڑی تھی اس کے ہاتھ میں تیل کا برتن تھا آپ نے فرمایا  
 حاکم اپنی لڑکی کو گھر لے جاؤ اور دو رکعت نماز شکرانہ ادا کرو اللہ یار خاں خوش ہو کے گھر  
 آئے اور دو رکعت نماز شکرانہ ادا کر کے لڑکی سے غائب ہونے کا حال پوچھا اس نے  
 کہا مجھے ایک جن کا لڑکا اٹھالے گیا تھا جب اس کے والد ناراض ہوئے تو اس نے  
 مجھے ایک دوسرے شخص کے ہاتھ فروخت کر دیا وہ مجھ سے سودا منگاتا تھا ابھی تھوڑی

دیر ہوئی تو اس نے مجھے یہ سکے اور تیل کا برتن دے کر بازار بھیجا تھا راستہ میں بوڑھے بابا مل گئے وہ مجھے اپنے ساتھ لے آئے میاں معصوم شاہ کا انتقال ۱۸ شعبان ۹۸۳ھ کو ہوا تھا مزار شریف اندرون شہر محلہ شہباز پور میں ملنگوں کے تنکیہ کے اندر چوتروہ پر پختہ واقع ہے شرقی پہلو میں میاں اعظم شاہ ملنگ کا مزار ہے حریم کے باہر میاں گوہر شاہ ملنگ کا مزار ہے۔ اعظم اللہ درجہ تاہم

(مردان خدا ۲۲۵/۲۶۱۲ شوقین بک ڈپو گھنٹہ گھر، بدایوں یو پی)

ناظرین مذکورہ بالا اقتباس غور سے پڑھیں اور فیصلہ کریں کہ ۹۶۲/۶۳ھ کے اس پاس ایک طالب حق کابل سے آکر سلسلہ مدار یہ میں اجازت و خلافت حاصل فرماتا ہے اور سیدنا شیخ فخر الدین زندہ دل جیسے اکابر اولیاء اللہ سلسلہ مدار یہ کی اجازت و خلافت تقسیم فرما رہے ہیں اور ۹۶۹ھ میں لکھی جانے والی کتاب جو ۱۲۹۹ھ میں شائع ہو رہی ہے یعنی سبع سنابل اس میں بے سند و ثبوت یہ لکھا جا رہا ہے کہ سلسلہ مدار یہ منقطع ہے معاذ اللہ مدار پاک نے کسی کو اپنا خلیفہ بنایا ہی نہیں، حق پسند ناظرین فیصلہ آپ کو کرنا ہے کہ کیا ایسے صریح کذب و بہتان کو درست سمجھ کر سلسلہ مدار یہ کو منقطع کہا جائے گا؟

حضرت میاں اعظم شاہ ملنگ سلسلہ مدار یہ  
کے بلند رتبہ بزرگ تھے

مردان خدا کے مولف علام نے حضرت میاں اعظم شاہ ملنگ کا تذکرہ فرماتے ہوئے لکھا ہے کہ آپ کا "نام اعظم الذین تھا پنجاب کے نامور علماء میں تھے تفسیر بے

نظیر کرتے تھے سکندر شاہ لودی کے عہد میں دہلی آ کر وعظ فرمایا تھا شیخ عطاء اللہ خلیب جامع مسجد بدایوں آپ کا وعظ سن کر بہت محظوظ ہوئے تھے اور اپنے ساتھ بدایوں لے آئے تھے بدایوں آ کر میاں معصوم شاہ ملنگ کے مرید ہو گئے تھے لباس عالمانہ پہنے کر کے رکھ دیا تھا خرقة فقیرانہ مدار یہ سیاہ رنگ کا پہننا شروع کر دیا تھا مجاہدات کر کے خرقة خلافت پایا تھا اور اعظم شاہ ملنگ کہلاتے تھے نہایت پاکیزہ صورت و با وجاہت عالم تھے شریعت اور طریقت میں شانِ عظیم رکھتے تھے منہ پر نقاب ڈالے رہتے تھے ہر وقت ذکر و شغل میں مصروف رہتے تھے بڑے پایہ کے ملنگ تھے آنکھیں مثل مشعل روشن رہتی تھیں کسی کی طرف تکتے نہ تھے ہنگام جوش و خروش جنگل کو نکل جاتے تھے اور مثنوی مولانا روم کے اشعار بلند آواز سے پڑھتے تھے۔ ۱۲ رجب ۹۹۶ھ کو وصال ہوا تھامز ار شریف میاں معصوم شاہ ملنگ کے شرقی پہلو محلہ شہباز پور میں بچختہ واقع ہے۔  
(مردانِ خدا: ص ۲۳۱)

ناظرین کرام! مذکورہ بالا تحریر پڑھئے اور ملاحظہ فرمائیے کہ دسویں صدی ہجری میں لکھی جانے والی کتاب سبع سنابل بلا کسی دلیل و ثبوت کے یہ بتا رہی ہے کہ مدار پاک نے کسی کو خلافت نہیں دی اور دوسرا محقق یہ انکشاف کر رہا ہے کہ دسویں صدی ہجری میں کالمین عصر سلسلہ مدار یہ کی اجازت و خلافت حاصل فرما رہے تھے اور ارباب تصوف پوری فیاضی کے ساتھ طالبین حق کو اس سلسلہ عالی قدر کی خلافت دے بھی رہے تھے۔

حضرات اگر آپ کی نگاہوں میں حضرت میر عبد الواحد بلگرامی کی ذات ایک علمی ذات ہے تو آپ سلسلہ مدار یہ کے اجراء پر دلائل کے انبار دیکھ کر بآسانی فیصلہ فرمائیں گے کہ

حضرت میر بھی ایسی بے سندات لکھ ہی نہیں سکتے ضرور کہیں کچھ گڑبڑ ہوئی ہے۔

### حضرت شاہ نور محمد بنارسی سلسلہ مدار یہ میں بیعت تھے

آپ کا مزار معروف جبکہ شکر تالاب میں ہے جناب مولانا عبدالحمید صاحب فریدی پانی پتی نے اس مزار پر عرس کا سلسلہ شروع کیا تھا اور اس کے متصل ہی ایک خانقاہ بھی تعمیر کرائی تھی ان کے تفصیلی حالات کہیں مل نہ سکے۔ شکر تالاب بہت سے بزرگوں کا گہوارہ رہا ہے وہاں ایک مسجد فیروز شاہ تغلق متوفی ۹۰۰ھ کے وقت کی تعمیر شدہ ہے جس سے اندازہ ہوتا ہے کہ یہ قدیم بابرکت مقام ہے آپ کے حالات جو (تذکرۃ الحمید) میں مختصراً مل سکے وہ درج ذیل ہیں۔ آپ سلسلہ مدار یہ میں بیعت تھے اور بیعت خاندان چشتیہ میں فرماتے تھے اور محبت خاندان قادریہ سے رکھتے تھے۔ بنارس میں جانب جنوب ریل والے تار سے متصل چار مزار ہیں یہ چاروں بچوں کے ہیں جو کہ شاہ بدیع الدین مدار کی اولاد ہیں اس سے ہیں ان کے والد ماجد کا نام عبدالرحمن شاہ صاحب تھا اور آپ شام کے باشندہ تھے بارادہ ہندوستان تشریف لا رہے تھے ایران پہنچ کر وصال ہوا بعد میں وہ بچے حضرت شاہ نور محمد علیہ الرحمہ کے ہمراہ ہندوستان آئے۔ (تذکرۃ مشائخ بنارس)

۱۔ یہاں اولاد سے مراد روحانی اولاد ہے کیونکہ آپ کے ذریعہ ظاہری نسل نہیں چلی آپ خفیہ الخاذا تھے اور یہ بھی ممکن ہے کہ ان کا تعلق آپ کے خاندان سے رہا ہو اس معنی میں اولاد کہا۔ (قیصر مدار)



## حضرت حاجی مدارى سلسلہ مدارىہ کے عظیم المرتبت ولی اللہ تھے

آپ کا تذکرہ بہت سارے تذکرہ نگاروں نے فرمایا ہے ان سب سے قطع نظر اس مقام پر صرف صاحب تذکرۃ المتقین کے حوالے سے آپ کے کچھ حالات لکھے جا رہے ہیں ملاحظہ ہو۔ لکھتے ہیں کہ ”آپ حضور سیدنا سید عنایت شاہ کمر بستہ مدارى کے خلیفہ تھے نو واسطوں کے بعد آپ کا سلسلہ ارادت پر بان العاشقین حضرت سیدنا قاضی مطہر قلہ شیر خلیفہ قطب المدار سے جاملتا ہے ابتماء آپ نے سیاحت فرما کر بہت سارے اہل اللہ کے مزارات کی زیارت کی اور حج کو مکمل گئے ۹۰۰ھ میں حج بیت اللہ سے واپس ہندوستان تشریف لائے اس زمانے میں رام رائے چودھری نے موضع مدن پور علاقہ بکراہ میں استہائى خلوص و نیاز مندی کے ساتھ ایک سونیکمہ عارضی موضع محمد پور میں نظر کر دیا اور آپ سے دوبارہ قیام کا ملتی ہو لیکن اس جگہ بسبب شہرت خلقت کا اثر دہام ہوا کرتا تھا جس کی وجہ سے آپ کے معمولات میں خلل واقع ہوتا تھا چنانچہ آپ وہاں سے اورنگ آباد کی جانب روانہ ہوئے مگر وہاں کی بھی آب و ہوا آپ کو اس نہ آئی پس آپ نے اسلام آباد کو پسند فرماتے ہوئے وہاں پر سکونت اختیار فرمائی نواب سید خسرو اور راجہ سعد اللہ خاں نے مصارف و انقاہ کے لئے ایک موضع نظر کیا لیکن آپ نے اسے منظور نہ فرمایا بالآخر نواب مرحوم کی پیہم فرمائش پر ایک سونیکمہ عارضی قبول فرمالیا آپ تصوف و طریقت میں درجہ کمال کو پہنچے ہوئے تھے ۲۶ رجب



المرجب الحرام کو دارفانی سے دار بقائی طرف کوچ فرمایا۔ (تذکرۃ المتقین: ص ۱۲۶)  
 مذکورہ دونوں اقتباسات کا صرف ترجمہ لکھ دیا ہے اصل فارسی عبارت بوجہ  
 طوالت نقل نہیں کیا۔

## محبوب العارفین حضرت میراں سید علی شاہ مداری

آپ اپنے وقت کے بڑے عارف و کامل بزرگ ہیں آپ کی ولادت با  
 سعادت ۱۱/ ذی الحجہ ۹۷۲ھ بوقت صبح صادق شہر مسکت میں ہوئی۔ والد گرامی کا اسم  
 شریف سید محمد علی تھا۔ آپ مرید و خلیفہ عارف اہل حضور سیدنا بابا امان دریائی مداری قدس  
 سرہ کے ہیں۔ حکم مرشد کے مطابق آپ ایک جنگل میں اپنا عبادت خانہ بنا کر ہمہ وقت  
 عبادت الہی میں مشغول رہتے تھے۔ نقل ہے کہ ایک مرتبہ آپ ”اللہ“ کا ذکر فرما رہے  
 تھے کہ ایک شیر گھبرایا ہوا آپ کے پاس آیا اور مودب ہو کر سر زمین پر رکھ دیا۔ اتنے  
 میں ایک بندوق کی آواز آپ کے کان میں آئی آپ نے خیال فرمایا کہ شاید کوئی دشمن  
 اس کے پیچھے پڑا ہے آپ نے دعا فرمائی کہ یا اللہ! جس نے تیرے اس بندے کو ڈرایا  
 ہے تو اس سے بدلہ لے یعنی تو بھی اس کو ڈرا۔ آپ کی دعا کے مطابق ویسا ہی ہوا چونکہ  
 جس بندوق کی آواز آپ کے کانوں میں آئی تھی وہ ایک راجہ کی بندوق کی آواز تھی یہ  
 راجہ شیر کے شکار کی غرض سے اس جنگل میں آیا تھا تاریخ میں اس راجہ کا نام ”بھیم سنگھ“  
 تحریر ہے ابھی راجہ شکار میں ہی مصروف تھا کہ اچانک اس کو غش آگیا اور بیہوش ہو کر گر  
 پڑا راجہ کے خدام نے راجہ کو ہوش میں لانے کی بہت تدبیریں کیں مگر تدبیر کارگر نہ

ہوئی، ادھر بھیم سنگھ بیہوشی کے عالم میں دیکھ رہا ہے کہ چار شیر مجھے گھیرے ہوئے ہیں جو مجھے کاٹ کھانا چاہتے ہیں اس شمشکس کے عالم میں ایک پاکیزہ شکل و صورت دراز ریش ضعیف العمر درویش ایک ہاتھ میں عصا اور دوسرے ہاتھ میں تسبیح لے کر میرے قریب پہنچے اور شیروں کو زور سے ڈرا کر بھگا دیا اور مجھے ان درندوں کے شر سے نجات بخشی۔۔۔۔۔ جب راجہ کو ہوش آیا تو گھبرا کر اٹھا تو دیکھتا ہے کہ ایک شیر بھاگتا ہوا چلا جا رہا ہے اور کوئی آواز دے رہا ہے کہ بھیم سنگھ! دیکھتا کیا ہے اٹھ اور با صاحب جنگل درویش خدا سے اپنے قصور کی معافی مانگ۔ راجہ یہ سنتے ہی ان بزرگ درویش کی تلاش میں نکل پڑا۔ ڈھونڈتے ڈھونڈتے جنگل کے ایک کنارے پہنچا تو دیکھتا ہے کہ مٹی کی ایک مسجد اور اس سے متصل ایک نہر جاری ہے اور وہ شیر وہاں پر تشریف فرما بزرگ کی بارگاہ میں سر جھکائے بیٹھا ہے۔ راجہ آپ کے قریب پہنچا تو دیکھا کہ آپ ذکر ”اللہ“ میں مشغول ہیں۔ راجہ مؤدب ہو کر پیچھے کھڑا ہو گیا۔ جب آپ ذکر پاک سے فارغ ہوئے تو دیکھا کہ راجہ بھیم سنگھ مؤدب ہاتھ باندھے آپ کے پیچھے کھڑا ہے۔ آپ نے راجہ سے مخاطب ہو کر فرمایا کہ بابا تو یہاں کیوں کھڑا ہے؟ راجہ نے بصد عزت و احترام عرض کیا کہ حضور! میں آپ کا ممنون کرم ہوں کہ آپ نے مجھ کو شیروں کی آفت سے بچالیا۔ عالیجاہ میرے دل میں ایک آرزو ہے اگر حکم ہو تو عرض کروں۔ آپ نے بڑی بے نیازی کے ساتھ فرمایا، بابا اپنے دل کی بات ظاہر کر، تو کیا کہنا چاہتا ہے۔ اس نے عرض کیا کہ حضور! آپ میری ریاست میں تشریف رکھتے ہیں، اس کرم فرمائی کے لئے میں آپ کا احسان مند ہوں۔ اب آپ کی بارگاہ میں التجا یہ ہے کہ سرکار نگاہ بھر زمین قبول فرمائیں۔ آپ نے فرمایا، بابا فقیر کو تیری اور تیری زمین کی کیا ضرورت؟ زمین تو اللہ کی ہے، جا تو

اپنا راستہ لے۔ راجہ چونکہ کافی مرعوب تھا اس لئے ازراہ ادب مل بڑا مگر ابھی چند قدم ہی چلا تھا کہ پھر وہی آواز کان میں آئی کہ راجہ بھیم سنگھ! کہاں جاتا ہے؟ پھر سے حضور والا کی خدمت میں جا اور اپنی تقصیرات کی معافی مانگ اور دوبارہ اس جنگل میں شکار نہ کھیلنے کا عہد کر۔ درحقیقت وہ شیر حضرت کے اماٹے کا رہنے والا تھا جس کو تو نے ستایا۔ راجہ پھر لوٹ کر حضرت کی خدمت میں پہنچا اور اپنی عاجزی بیان کرنے لگا۔ حضرت نے فرمایا کہ بابا تو پھر کیوں لوٹ کر آیا۔ راجہ نے عرض کیا کہ حضور میں اپنی خطا کی معافی چاہتا ہوں اور عہد کرتا ہوں کہ آئندہ آپ کے اماٹے میں کسی جانور کے شکار کے لئے نہیں آؤں گا۔ اور میری نسل کے لوگوں کو بھی یہ وصیت رہے گی۔ حضرت نے فرمایا اچھا بابا آباد رہو، میں نے تیری خطا معاف کی۔ راجہ بہت خوش ہوا اور بدون ہنگامہ زمین آپ کی خانقاہ کے لئے نذر کیا اور نسل بعد نسل آپ کی مسجد کے چرائے کا خرق شادی مل سے ادا کرنے کی تحریری کارروائی کی۔ آپ نے راجہ بھیم سنگھ کے بہت اصرار کے بعد قبول فرمایا اور دعا دی کہ اللہ تعالیٰ تجھے اور تیری اولاد کو صاحب خیرات کرے۔

آپ سلسلہ مدار یہ کے بڑے صاحب نسبت بزرگ ہیں۔ کرامات و خوارق کثرت کے ساتھ آپ سے دیکھے گئے ہیں۔ آج بھی آپ کے مقدس آستانے سے حاجت مندوں کی حاجتیں پوری ہوتی رہتی ہیں۔ آپ کے آستانہ عالیہ کے قریب سر ہندی (املی) کا ایک درخت ہے۔ یہ درخت تجاری یا تپ دق والے بخارزدہ لوگوں کے لئے خوب مفید ہے۔ بخارزدہ حضرات درخت سے لپٹ کر بخار سے نجات حاصل کرتے ہیں۔ آستانہ عالیہ کے قریب چاری نہر کا پانی ہر جمعرات کو رنگ و مزے میں دودھ کی طرح ہو جاتا ہے۔ چار بزرگوں کو آپ سے اجازت و خلافت ماسل ہے۔ آپ کا

وصال ۷ ارشوال المکرم ۸۷۷ھ میں ہوا۔ مزار پاک قصبہ آکولہ میں مرجع خلافت ہے۔

(طریقت المدار مولفہ الہی شاہ مداری آکولوی رحمۃ اللہ علیہ مطبوعہ بلالی پریس دہلی سن اشاعت ۱۹۷۱ء)

## حضرت سلطان صادق علی شاہ مداری دیوانگان سلطانی

آپ کی ولادت باسعادت ۹۸۷ھ میں بروز بدھ قصبہ خرگون صوبہ مدھیہ پردیش میں ہوئی۔ پروردگار عالم نے آپ کو فضائل و کمالات کا بیجر بنایا تھا۔ خصوصیت کے ساتھ تلاوت قرآن پاک بڑے انوکھے انداز میں فرمایا کرتے تھے۔ آواز میں اتنی مٹھاس اور کشش تھی کہ جب آپ تلاوت قرآن پاک فرماتے تو جنگل کے تمام جانور آپ کے ارد گرد حلقہ بنا کر بیٹھ جاتے۔ جب تلاوت ختم ہوتی تب واپس جاتے۔ ایک مرتبہ آپ تلاوت کلام ربانی میں مشغول تھے کہ ایک راجپوت اسی طرف شکار کو گیا۔ اس نے دیکھا کہ جنگل کے تمام جانور اسی طرح حلقہ بنا کر بیٹھے ہیں اور ان کے بیچ میں ایک نورانی شکل و صورت کے بزرگ جلوہ فرمایاں۔ یہ منظر دیکھ کر وہ راجپوت بہت متعجب و متاثر ہوا اور آ کر ایک کنارے وہ بھی بیٹھ کر تلاوت پاک بغور سننے لگا۔ جب آپ نے تلاوت بند فرمائی تو تمام جانور اٹھ کر چلے گئے۔ اب راجپوت اٹھا اور آ کر آپ کے قدموں میں سر رکھ دیا اور بڑی عاجزی کے ساتھ عرض کیا کہ حضور! مجھے بھی داخل اسلام فرمائیں۔ آپ نے فرمایا تم یہاں کیوں آئے تھے۔ اس نے عرض کیا حضور میں قوم کا ہندو راجپوت ہوں شکار کے واسطے اس طرف آ گیا تھا مگر اللہ تعالیٰ

نے میرے دل سے کفر کی گندگیوں کو دور فرما کر اس میں اسلام کا عشق بھر دیا۔ پھر حضرت نے اسے کلمہ طیب لا الہ الا اللہ محمد رسول اللہ پڑھا کر مسلمان کیا اور اپنے دست مبارک پر سلسلہ عالیہ بدیعہ مدار یہ میں بیعت فرما کر خلافت اجازت سے بھی ممتاز فرمایا اور ان کا نام مستان شاہ رکھا اور اس مقام پر ان کو مقرر فرما کر خود اپنے پیر و مرشد حضور سیدنا میراں سید علی شاہ مداری کی خدمت میں پہنچے اور چند سال تک اپنے پیر و مرشد کی خدمت کرتے رہے جب آپ کے مرشد گرامی کا وصال ہو گیا تو آپ اجیر شریف ہوتے ہوئے مکن پور شریف کے لئے روانہ ہوئے۔ مکن پور شریف میں چار پانچ سال کا عرصہ گزارنے کے بعد پھر آکولہ تشریف لائے اور ۵ رمضان المبارک ۸۳۰ھ میں داعی اجل کو لبیک کہا۔ مزار پر انوار پیر و مرشد حضرت میراں سید علی مداری قدس سرہ کی درگاہ عالیہ سے متصل قصبہ آکولہ میں زیارت گاہ خلائق ہے۔ آپ نے اپنی حیات ظاہری میں ہی اپنے مرید و خلیفہ حضرت بابا یقین علی شاہ مداری رحمۃ اللہ علیہ کو اپنا جانشین مقرر کر دیا تھا۔

## حضرت یقین علی شاہ مداری

آپ اپنے دور کے بہت بڑے درویش کامل بزرگ گزرے ہیں۔ آپ عرفان الہی سے مالا مال و باطنیت تھے۔ آپ کی ولادت ۸ ربیع الاول ۹۹۳ھ کو ہوئی۔ آپ کے والد قوم کے برہمن تھے۔ آپ کے ایمان لانے کا واقعہ یہ ہے کہ ایک شب آپ اپنے مکان میں سو رہے تھے خواب دیکھا کہ ایک بہت بڑے میدان میں ایک

طرف بت خانہ اور ایک طسرف مسجد بنی ہوئی ہے، بت خانے کے ایک جانب آگ کا ایک جنگل ہے اور مسجد کے ایک طرف خوش نما باغ ہے۔ کچھ لوگ مسجد میں مصروف عبادت ہیں اور کچھ لوگ مسجد سے نکل کر اسی خوش نما باغ میں سیر کر رہے ہیں۔ اور بہت سارے لوگ بت خانے میں جا جا کر گھنٹہ ہلاتے اور بت خانے سے نکلنے کے بعد اسی جنگل کی طرف دوڑ پڑتے ہیں جس میں آگ بنی آگ ہے۔ میں بھی بت خانے کی پہلی سیر جمی پڑ چڑھا اور دوسری پڑ چڑھنے کا ارادہ ہی تھا کہ میرے کان میں آواز آئی کہ بچے! سیر جیوں پڑ مت چڑھ اور آگ میں مت کودو ورنہ مل جائے گا۔ میں ادھر ادھر دیکھنے لگا کہ کون ہے اور کسے آواز دے رہا ہے۔ ابھی میں سوچ ہی رہا تھا۔ پھر یہی آواز آئی۔ ایسا لگتا تھا کہ کوئی گرد اپنے قریب کو بلارہا ہے۔ میں نے مڑ کر دیکھا تو آپ ہی (یعنی حضرت صادق علی شاہ) مجھے ہاتھ کے اشارے سے بلارہے تھے۔ میں بلندی سے دوڑا اور حضرت کے قدموں میں جا کر گر گیا۔ آپ نے میرے سر پر ہاتھ رکھا۔ اسی وقت میری آنکھ کھل گئی۔ جب صبح ہوئی تو میں مہینار سے آکر آپ کی خدمت میں مانہ ہو کر داخل اسلام ہو گیا۔ ہمارے اسلام قبول کرنے کے بعد ہماری داماد بی بی ہمیشہ اور دیگر اقارب میرے پاس آئے اور بہت سمجھایا سمجھایا مگر مجھ پر ان کی باتوں کا قطعی کوئی اثر نہیں ہوا۔ عرصہ گزرنے کے بعد حضرت صادق علی مدار علی رحمۃ اللہ علیہ نے مجھے بیعت فرما کر سلسلہ عالیہ مدار علی کی اجازت و خلافت سے ممتاز فرما کر فرقہ مٹا فرمایا اور میرا نام یقین علی رکھا۔ مرشد گرامی کی خصوصی توجہات سے حضرت یقین علی رحمۃ اللہ علیہ کی زندگی کا نقشہ بدل گیا۔ اللہ تعالیٰ نے آپ کو اتنے بڑے کمالات عطا فرمائے کہ بیان نہیں ہو سکتے آپ کے بھیک (بال) بہت بڑے بڑے تھے جب آپ نماز کے لئے کھڑے

ہوتے تھے تو آپ کے بال دائیں بائیں زمین پر پڑے رہتے تھے۔ اور بالوں سے  
 ”اللہ اللہ“ کی آواز آتی تھی۔ آپ کی وفات ۲۵ شعبان المعظم ۱۰۹۷ھ میں ہوئی مزار  
 پاک آکولہ میں منبع فیوض و برکات ہے۔

## یہ بزرگانِ دین بھی سلسلہ مدارِ یہ میں مجاز تھے

چنانچہ سمات الاخیار میں زیر تذکرہ قطب الاقطاب سیدنا محمد رشید مصطفیٰ جوہپوری  
 مرقوم ہے کہ ”حضرت قطب الاقطاب (شیخ محمد رشید) کو جن جن بزرگوں سے نعمتیں پہنچیں  
 ہیں ان کی تفصیل آپ کی ایک خاص تحریر سے یوں معلوم ہوئی خرقہ و مثال سلسلہ چشتیہ  
 و قادریہ و مثال سہروردیہ و مدارِ یہ و اجازت اوراد حضرت شیخ ناصر الدین و تاج الاوراد  
 شہرِ یہ و ذکر اسمائے حسنیٰ و ذکر جہاتِ ستہ و ذکر نفی و اثبات طریقہ چشتیہ و شغل سہ پایہ  
 حضرت مخدوم شیخ طیب بناری قدس سرہ نے عطا کیا خرقہ و مثال حضرت قادریہ و مدارِ یہ  
 و طریقہ توجہ بجانب مزار حضرت غوث پاک و وظیفہ پنج گنج سلسلہ قادریہ و طریقہ تہجد و  
 اوراد اوقات خمسہ و اذکار سلسلہ قادریہ و ذکر نفی و اثبات و ذکر اثبات و ذکر اسم ذات چہار  
 ضربی و صلوٰۃ معکوسہ وغیرہ سید السادات حضرت میر سید شمس الدین کالپوی نے عطا کیا  
 مثال سلسلہ مدارِ یہ و فردوسیہ و اذکار و علم قلندریہ و ضرب راست و ضرب کوب و ذکر اسم  
 ذات و ذکر دل کہ مسکئی بہ ندا و منادی ہے و گردش ثلاثی وغیرہ حضرت بسندگی شیخ  
 عبدالقدوس قلندر جوہپوری نے عطاء کیا۔ (سمات الاخیار ص ۴۳/۴۴)

ہوش مند ناظرین حق پسند قارئین بہ نظر انصاف و دیانت مذکورہ بالا اقتباس کو



پڑھ لیں اور دل سے فیصلہ کر لیں کہ سلسلہ مدار یہ جاری ہے یا بند؟؟؟

کل اہل اسلام بالخصوص علماء و اسلامیان ہند کی خدمت میں عرض کرنا چاہتا ہوں کہ حضرت سیدنا سید شمس الدین کالپوی قدس سرہ دسویں صدی ہجری کے بزرگ ہیں اور حضرت میر عبد الواحد بلگرامی بھی دسویں صدی ہجری کے بزرگ ہیں تاہم وہ بلگرامی ہیں کالپوی نہیں، کالپوی تو وہ ہیں کہ نام جن کا سید شمس الدین ہے اور ان کا حال یہ ہے کہ طالبین حق کو ان کی خانقاہ سے سلسلہ مدار یہ کی اجازت و خلافت عطا کی جا رہی ہے جبکہ سبع سنابل میں تو کالپی سے ہی سلسلہ مدار یہ کو سوخت لکھا جا رہا ہے چنانچہ حضرت اہل علم و انصاف بتائیں کہ سوخت ہونے کے بعد کالپی کا اتنا جلیل القدر شیخ ایک سوخت سلسلے کی اجازت و خلافت کیوں کر بانٹ رہا تھا؟؟؟

نیز حضرت شیخ طیب بناری بھی یہ عمل فرما رہے تھے انصاف کے ساتھ بتایا جائے کہ سوخت ہونے کے بعد یہ سب کیونکر ممکن ہے؟؟؟

## شیخ نور الدین جعفر و شیخ نور محمد جوہنپوری

### سلسلہ مدار یہ سے منسلک تھے

جواں سال محقق حضرت مولانا غلام یحییٰ انجم مصباحی فاضل جامعہ رائٹر فیہ مبارکپور کی کتاب تاریخ مشائخ قادریہ اتر پردیش کے صفحہ ۱۰۴ پر حضرت شیخ عبد الرشید رحمۃ اللہ علیہ (جن کی ولادت ۱۰۰۰ھ میں ہوئی) کے اساتذہ کی فہرست میں حضرت شیخ نور محمد مداری رحمۃ اللہ علیہ کا اسم گرامی بھی تحریر کیا ہے اور اسی کتاب کے



صفحہ ۲۲۲ پر حضرت شیخ محمد افضل الہ آبادی رحمۃ اللہ (جن کی ولادت ۱۰۳۸ھ میں ہوئی) کے اساتذہ کے فہرست میں حضرت شیخ نور الدین جعفر ممداری جو پوری رحمۃ اللہ علیہ کا بھی اسم پاک تحریر ہے۔

تو اب بتائیے! ہے کوئی دیانت و انصاف کا حامی جو سلسلہ عالیہ ممداریہ کو سوخت کہنے والوں سے پوچھے کہ جناب! بقول آپ کے جب یہ سلسلہ مقدسہ سوخت ہو چکا تھا تو پھر یہ کیسے ممکن ہے کہ اپنے وقت کے اتنے بڑے صاحب فضل و کمال بزرگ شیخ نور الدین جعفر ممداری اور شیخ نور الدین رحمۃ اللہ علیہ سرکار قطب المدار کے وصال کے تقریباً ایک سو باسٹھ سال بعد اور آج سے تقریباً چار سو سال پہلے سلسلہ عالیہ ممداریہ قدسیہ میں بیعت ہو کر شیخ نور الدین جعفر ممداری کے نام سے مشہور ہوئے؟

حضرت شیخ نور الدین جعفر ممداری رحمۃ اللہ علیہ کی خدمت بابرکت میں حضرت شیخ محمد افضل قادری الہ آبادی رحمۃ اللہ علیہ نے زانوائے ادب تہہ فرما کر علوم دینیہ حاصل فرمایا۔ میں پوچھتا ہوں ان علمائے کرام سے جو سلسلہ ممداریہ کے سوخت کی کہانی قریہ بقریہ سنانے کو اپنا ملی شیوہ سمجھتے ہیں۔ بتائیں کہ کیا حضرت شیخ محمد افضل قادری الہ آبادی جیسے صاحب کمال بزرگ کو تعلیم و تربیت دینے والے عارف اجل حضرت شیخ نور الدین جعفر ممداری جو پوری آپ حضرات سے کم پڑھے لکھے آدمی تھے؟ وہ یہ نہیں جانتے تھے کہ سلسلہ ممداریہ سوخت ہو چکا ہے اس سلسلہ میں مرید نہیں ہونا چاہیے کہتے کیا کہتے ہیں؟

معلوم ہونا چاہئے کہ حضرت شیخ نور الدین ممداری جو پوری علیہ الرحمہ کا تعلق

اس شہر جو پنور سے ہے کہ جہاں سرکار قطب المدار نے عرصہ دراز تک قیام فرمایا  
 آج بھی شہر جو پنور میں سرکار مدار کی متعدد نشانیاں پائی جاتی ہیں غرض یہ کہ جو پنور  
 میں جتنا چرچہ سرکار قطب المدار کا رہا ہے اس قدر کسی دوسرے بزرگ کا نہیں۔  
 سرکار قطب المدار کے روضہ مقدسہ کی تعمیر بھی سلطان ابراہیم شرقی جو پنوری نے  
 ہی کروائی ہے یہ آپ کے بڑے شیدائی تھے۔ روایتوں میں یہ بھی ملتا ہے کہ یہ  
 سرکار مدار پاک کے مرید و خلیفہ بھی تھے۔ سرکار مدار پاک سے جو پنور کی نسبتیں  
 اتنی مضبوط ہیں کہ بعضوں نے غلطی سے آپ کو جو پنوری ہی لکھ دیا ہے جیسا کہ  
 معارف مثنوی کے صفحہ ۷۳ پر تحریر ہے کہ

”حضرت حکیم الامت تھانوی رحمۃ اللہ علیہ نے لکھا ہے کہ جو پنور میں حضرت  
 قطب المدار صاحب رحمۃ اللہ علیہ کوئی بزرگ گزرے ہیں جن کو نسبت موسوی  
 حاصل تھی اور ان کے چہرہ کو بے نقاب کوئی دیکھ نہ سکتا تھا“

ناظرین نے مذکورہ بالا سطروں سے بخوبی سمجھ لیا ہوگا کہ بڑی گونا گوں  
 نسبتیں شہر جو پنور کی سرکار قطب المدار سے وابستہ ہیں یقیناً جو پنور کے لوگ سرکار  
 مدار پاک کے حالات بہ نسبت اور جگہ کے لوگوں سے بہتر جانتے رہے ہوں  
 گے ان پر سلسلے کے سوخت یا عدم سوخت کی بات بھی مخفی نہیں رہی ہوگی اور وہ بھی  
 شیخ نور الدین جعفر مداری جیسے علامۃ الدہر شخص پر کسی طرح بھی مخفی نہیں رہ سکتی تھی  
 اور یہی حال حضرت شیخ نور محمد مداری جو پنوری رحمۃ اللہ علیہ کا بھی ہے۔ آپ  
 حضرت عبدالرشید قادری کے استاذ ہیں اور شیخ نور محمد مداری سے مشہور ہیں آپ  
 دونوں بزرگوں کا ذکر نسبت مداری ہی کے ساتھ دیگر تاریخی کتابوں میں بھی ملتا

کیا ان حقائق کی روشنی میں اب بھی یہ کہنے میں جھجھک ہے کہ سلسلہ مدارِ یہ کے سوخت کا سارا قصہ صرف جعل و فریب ہے؟ آپ کی غیرتِ اسلامی کو آواز دیتا ہوں کہ خدا را بتائیے کیا سلسلہ عالیہ مدارِ یہ کے سوخت کا پورا افسانہ من گھڑت اور بناوٹی نہیں ہے؟

آواز دو انصاف کو انصاف کہاں ہے؟

حضرت جمال الاولیاء کو بھی سلسلہ مدار یہ  
کی اجازت و خلافت حاصل تھی

جیسا کہ حضرت میر سید محمد کالیپوی رحمۃ اللہ علیہ کے حالات سے پتہ چلتا ہے کہ حضرت سید محمد کالیپوی کو سلسلہ عالیہ مدار یہ کی خلافت و اجازت حضرت جمال الاولیاء کوڑا جہان آبادی رحمۃ اللہ علیہ نے ہی عنایت فرمائی تھی اس سے پتہ چلا کہ حضرت سیدی جمال الاولیاء رحمۃ اللہ علیہ کو سلسلہ عالیہ مدار یہ کی اجازت و خلافت

حاصل تھی تھی تو آپ نے میر سید محمد کالپوی علیہ الرحمہ کو اس سلسلہ مقدسہ کی بھی خلافت و اجازت مرحمت فرمائی۔ اسی طرح اور لوگوں کو بھی سمجھ لیں۔ الی آخرہ

## حضرت میر سید محمد کالپوی کو بھی سلسلہ مدار یہ کی اجازت و خلافت حاصل تھی

ملاحظہ ہو صاحب تذکرہ مشائخ قادریہ برکاتیہ رضویہ صفحہ نمبر ۳۱۶ پر لکھتے ہیں کہ ”آپ جب حضرت جمال الاولیاء رضی اللہ تعالیٰ عنہ کی خدمت بابرکت میں کسب علم کے واسطے تشریف لے گئے تو آپ کے عالی ظرف و صلاحیت کو دیکھتے ہوئے اپنے سلسلہ بیعت میں داخل فرمایا اور تمام سلاسل جیسے قادریہ چشتیہ، سہروردیہ، نقشبندیہ، مدار یہ کی اجازت و خلافت سے سرفراز فرمایا۔“

## حضرت شیخ محمد افضل الہ آبادی بھی سلسلہ مدار یہ میں مجاز و مازوم تھے

اس کے تحت جامعہ اشرفیہ مبارکپور اعظم گڑھ کے فارغ التحصیل جواں سال محقق جناب مولانا ڈاکٹر غلام یحییٰ انجم مصباحی اپنی کتاب ”تاریخ مشائخ قادریہ اتر پردیش“ کے صفحہ ۲۲۵ پر حضرت شیخ محمد افضل الہ آبادی کی بیعت و خلافت کا ذکر کرتے ہوئے کتاب ”تذکرہ علمائے ہند“ کے حوالے سے لکھتے ہیں کہ

”دفعۂ جذبہ عشق الہی بر او غالب آمد ترک ال وادی نمودہ بکاپی رفت و بخدمت میر سید محمد قدس سرہ مشرف شدہ شرف بیعت و اجازت سلسلہ عالیہ چشتیہ و قادریہ و سہروردیہ و مداریہ و نقشبندیہ یافتہ“ یعنی حضرت شیخ محمد افضل الہ آبادی پر اچانک عشق الہی کا جذبہ غالب ہو گیا اور آپ سب کچھ چھوڑ کر حضرت میر سید محمد کالپوی کی خدمت میں حاضر ہوئے اور سلسلہ عالیہ چشتیہ قادریہ نقشبندیہ سہروردیہ اور مداریہ میں شرف بیعت و اجازت حاصل فرمایا۔

ناظرین حضرات! عبارت مذکورہ بالا سے صاف صاف ظاہر ہے کہ حضرت شیخ محمد افضل الہ آبادی رحمۃ اللہ علیہ نے آج سے تقریباً کئی سو سال قبل حضرت میر سید محمد کالپوی قدس سرہ سے دوسرے تمام سلاسل مقدسہ کے ساتھ سلسلہ عالیہ مداریہ کو بھی حاصل کیا۔ سوخت ہونے کی صورت میں یہ کیسے ممکن ہو سکتا ہے کہ حضرت شیخ محمد افضل الہ آبادی کو سلسلہ مداریہ کی بھی اجازت و خلافت ملے۔

## حضرت شیخ ابو العلاء احراری بھی سلسلہ مداریہ میں صاحب خلافت و اجازت تھے

جیسا کہ مولانا عبدالمجتبیٰ رضوی نے تحریر فرمایا کہ حضرت میر سید محمد کالپوی رحمۃ اللہ علیہ حضرت میر ابو العلاء سے بھی اکتساب فیض کرنے کے لئے آگرہ پہنچے ”اور جب آپ واپس ہونے لگے تو آپ کو (میر ابو العلاء نے) حضرت خواجہ بہاؤ الدین نقشبند قدس سرہ کی ایک تسبیح عنایت فرمائی اور بیعت و خلافت

سلسلہ عالیہ قادریہ چشتیہ نقشبندیہ مدار یہ ابو العلاءؒ سے سرفراز فرمایا“ (تذکرہ مشائخ  
 قادریہ برکاتیہ رضویہ صفحہ ۳۱۸) حضرت خواجہ میر ابو العالیٰ احرار بہت جلیل القدر  
 بزرگ ہیں ہندوستان میں مروج سلاسل میں ایک سلسلہ آپ کی جانب منسوب ہو  
 کر چل رہا ہے جو ابو العلاءؒ کہلاتا ہے ہر چند کہ یہ بھی سلسلہ چشتیہ کی شاخ ہے تاہم  
 آپ سے منسوب ہو کر باضابطہ ایک سلسلہ کی شکل اختیار کر چکا ہے اس سلسلہ پاک  
 میں بہت اچھے اچھے صاحب خدمات بزرگ گزرے ہیں جن کا فیضان آج بھی  
 عام و تمام ہے مگر بایں ہمہ اس کے بانی محترم سرکار ابو العلاء فیضان سلسلہ مدار یہ  
 سے بھی مالا مال رہے اور تاحیات ظاہری طالبین حق کو سلسلہ مدار یہ کی بھی  
 اجازت و خلافت مرحمت فرماتے رہے۔ ہمارے خیال سے ایسے روشن دلائل  
 کے باوجود سلسلہ مدار یہ کو سوخت کہنا سرکار ابو العلاءؒ جیسے بزرگوں کی دیانت داری  
 کو لکارنے کے مترادف ہے۔

## قطب عالم حضرت شیخ عبدالغفور عرف بابا پکوریو الیری سلسلہ مدار یہ سے وابستہ تھے

چنانچہ حضرت شیخ عبدالحق محدث دہلوی رحمۃ اللہ علیہ آپ کا تذکرہ کرتے  
 ہوئے اپنی مشہور زمانہ کتاب اخبار الاخیار کے صفحہ نمبر ۷۷۷ پر تحریر فرماتے ہیں کہ  
 ”آپ اصل میں کاپلی کے باشندے تھے ابتداء ہی میں سلوک کا راستہ  
 دیکھ چکے تھے اور راتوں میں کمزور لوگوں کے گھروں میں جا کر ان کے منکے

بھرتے تھے آپ کی بہت سی کرامتیں دیکھی گئیں تصوف میں شاہ مدار کے سلسلہ میں داخل ہوئے، آپ سلسلہ مداریہ کے بہت ہی مہتمم بالشان بزرگ ہیں آپ کی ذات سے سلسلہ مداریہ کو جو شہرت و مقبولیت حاصل ہوئی وہ بلاشبہ بے مثال ہے آپ کے ذریعہ سلسلہ مداریہ کی ہزاروں شاخیں نکلی ہیں جن کا فیض مشرق سے لیکر مغرب تک پہنچا ہوا ہے آپ کا مزار مقدس شہر گوالیر میں مرجع انام ہے ناچیسز آپ کے آستانے پر حاضری دے کر فیوض و برکات حاصل کر چکا ہے انتہائی با فیض دربار ہے اللہ جسے توفیق دے وہ ضرور حاضر آستانہ ہو۔

### حضرت چھم چھم شاہ عاشقان ملنگ مداری اجین ایم پی

مشائخ عاشقان مدار سے متواتر یہ روایت بیان ہوتی آئی ہے کہ شیخ الشیوخ سیدنا بابا چھم چھم شاہ عاشقان ملنگ مداری بڑے صاحب حال بزرگ درویش کامل تھے آپ کا اصل نام سید رحم علی ہے آپ کا تعلق چین پور باڑی ریاست بھوپال سے تھا یہ جگہ سلسلہ مداریہ کا عظیم مرکز رہی ہے یہاں سے مبلغین اسلام کی جماعتیں نکل کر پورے ملک میں جا جا کر تبلیغ دین کرتی رہی ہیں اور سینکڑوں ملنگان عظام یہاں پر مسند نشین رہتے تھے۔

حضرت چھم چھم شاہ ملنگ بڑے پایہ کے ملنگ ہیں تاجدار ملنگان حضرت بابا سید معصوم علی شاہ ملنگ مداری بیان فرماتے ہیں کہ چھم چھم شاہ بابا کا تکیہ کلام چھم چھم تھا، ایک مرتبہ آپ اجین کے مہسا کالیٹور مندر کے کبھ میلے کے موقع پر جہاں دیش کے

بڑے بڑے سادھو سنت اکھاڑے دوارے والے جمع ہوئے۔ اس مندر کے قریب ایک ندی ہے اور ندی پار مولانا مغیث الدین چشتی المعروف مولانا موج رحمۃ اللہ علیہ کی درگاہ پر آپ نے اپنا تکیہ لگایا اتنے میں آپ کا ایک چاہنے والا گوشت لایا پکنے لگا جب خوشبو پھیلی تو سادھو سنت جمع ہو گئے اور کہنے لگے یہ کیا ہو رہا ہے؟ آپ گوشت پکا رہے ہیں؟ آپ نے فرمایا: ہم فقیر لوگ یہ سب نہیں کرتے، ہم بڑی کھاتے ہیں۔ انہوں نے کہا کہ یہ پک رہا ہے، آپ نے فرمایا: کھول کر دیکھو! جب دیکھا تو گوشت نہیں تھا بلکہ سادھو بڑی تھی۔ یہ دیکھ کر سب حیران ہو گئے کہ تھا تو گوشت مگر یہ کیا ہوا؟ پھر آپ نے فرمایا: کہ اب اپنے سادھو کی بندہ کی کھول کر دیکھو! جب دیکھا تو ادھر گوشت تھا، ادھر کی بڑی ادھر تھی۔ یہ کرامت دیکھ کر سب حیران رہ گئے اور آپ کی غلامی میں آ گئے۔

آج بھی ۱۹ صفر کو آپ کا سالانہ عرس مبارک نیل گنگا پمسانک اجین میں ہوتا ہے جب مندر کا جلوس رواں ہوتا ہے تو شہر کے چھوٹے بڑے مسندروں کے دروازے پر جلوس کا خیر مقدم ہوتا ہے کئی مرتبہ آپ کو دیکھ کر اور کئی مرتبہ آپ کے مندر کے سامنے مندروں کی مورتیاں جھک گئیں۔

فالحمد لله على هذا

یہاں تک کہ آپ نے ایم کے اونکار چخو مندر کے ایک چتر کے نانہ یہ نیل کو چارہ کھلایا اس نے کھایا اور عام بیلوں کی طرح بول و براز بھی کیا۔

آپ سلسلہ مدار یہ میں گروہ عاشقان سوختہ شامی سے تعلق رکھتے ہیں مذکورہ بالا باتیں راقم السطور نے سیاح ہندوستان مبلغ اسلام تاجدار ملنگان عظام حضرت سید معصوم علی شاہ ملنگ کے میاض سے نقل کی ہیں۔



## خاندان رشیدی میں سلسلہ مدار یہ

چنانچہ نقل ہے کہ ”اس خاندان میں مندرجہ ذیل سلسلے اب تک جاری ہیں۔  
چشتیہ احمدیہ چشتیہ طیبیہ چشتیہ اشرفیہ، قادریہ احمدیہ، قادریہ طیبیہ، قادریہ شمس، مدار یہ  
قلندریہ، سہروردیہ، جنیدیہ، زاہدیہ، فردوسیہ۔

(سمات الاخیار: ص ۲۳ مؤلف حکیم مولوی محمد عبد المجید صاحب مصطفیٰ آبادی سکندر ہائی اسکول۔ دیور یا ضلع گورکھپور)

## شیخ مصطفیٰ جمال الحق

کو بھی سلسلہ مدار یہ کی اجازت و خلافت حاصل تھی  
سمات الاخیار میں تحریر ہے کہ ”حضرت قطب الاقطاب شیخ مصطفیٰ جمال الحق  
قدس سرہ کو سلسلہ چشتیہ قادریہ و مدار یہ و سہروردیہ میں اجازت و خلافت حاصل تھی۔  
حضرت کا وصال ۱۰۹۱ھ میں انیس ۱۹ رذی الحجہ کو ہوا۔

## حضرت شاہ نور الحق سیوانی بھی سلسلہ مدار یہ میں مجاز تھے

اس تعلق سے سمات الاخیار میں تحریر ہے کہ  
”حضرت شاہ نور الحق قدس سرہ کا مشہور نام حیدر بخش ہے اور امام الدین چراغ علی

بھی ہے لقب نور الحق اور قطب الدین ہے آپ حضرت محبوب الحق شاہ فصیح الدین کے صاحب زادے اور حضرت قمر الحق قدس سرہ کے نواسے ہیں آپ کا سلسلہ نسب حضرت ابو بکر صدیق رضی اللہ عنہ سے ملتا ہے۔ آپ نے مولانا عبد القادر متولد ۱۱۴۰ھ و متوفی ۱۲۰۲ھ سے کتابیں پڑھی تھیں حضرت استاذ گرامی عربی سنسکرت تاریخ گوئی فارسی میں کمال رکھتے تھے سلسلہ قلندریہ کے کامل درویش بھی تھے۔ حضرت نور الحق قدس سرہ ۱۱۶۳ھ میں اپنے نانا حضرت قمر الحق سے سلسلہ چشتیہ میں مرید ہوئے۔ آپ کے نانا محترم نے اپنے وصال سے چار سال پیشتر آپ کا خلافت نامہ تحریر کروا کر بہ مہر رکھوا دیا تھا۔ خلافت نامہ کی نقل بلفظ یہ ہے۔

## نقل سند خلافت

بسم اللہ الرحمن الرحیم

ایں حویں خاک نشیں قمر الحق غلام رشید ارشد محمد رشید مصطفیٰ عثمانی در مرض گرفتار گشتہ ہر چند امید از رب الارباب آنست کہ شفا شود لہذا لا یعلم الغیب الا اللہ است بناء بر آں روز یکشنبہ ہفد ہم شہر شوال ۱۱۶۳ھ نور چشمی راحت جاں حیدر بخش امام الدین چراغ علی را اطال اللہ تعالیٰ عمرہ و افاض اللہ تعالیٰ بفیض رشیدیہ مرید در سلسلہ چشتیہ احمدیہ نمودم و اجازت سلسلہ حضرت قادریہ و حضرت چشتیہ و سہروردیہ و مداریہ و قلندریہ کہ فقیر را از حضرت دستگیر قدس سرہ الخطیر و پیر دست گیر را از قطب الاقطاب حضرت شیخ محمد رشید قدس سرہ رسیدہ دادم۔

حضرت شاہ نور الحق کا وصال ضلع سیوان علاقہ سارن موضع لمبھن میں شب ۲۵

شوال ۱۲۲۴ھ میں ہوا، مزار مقدس موضع مذکور میں مرجع خاص و عام ہے۔

(سمات الاخیار: ص ۱۱۹/۱۱۸)

سمات الاخیار کی مذکورہ بالا تحریر بتا رہی ہے کہ سلسلہ مدار یہ کے سوخت ہونے کا واقعہ سرے سے جعلی اور سراسر دروغ بے فروغ ہے۔

## سمات الاخیار کے یہ اقتباسات بھی پڑھئے:

۱۔ مذکورہ کتاب میں لکھا ہے کہ ”حضرت شیخ محمد ارشد جو حضرت شیخ محمد رشید مصطفیٰ قدس سرہ کے منجھلے بیٹے ہیں اور صاحب سجادہ بھی انہوں نے میزان اور المنطق وغیرہ ملا نور الدین مداری جو پوری سے پڑھیں اور حضور غریب نواز، سلطان المشائخ، شیخ عبدالعزیز جو پوری دہلوی، شیخ بخش رومی، حضور غوث پاک حضرت شرف الدین بھٹی منیری مخدوم نور قطب عالم پنڈوہ، حضرت شاہ بدیع الدین مدار مکن پوری رضی اللہ عنہم کی ارواح سے فیض حاصل فرمایا۔ (سمات الاخیار: ص ۷۱/۷۲)

۲۔ ”حضرت میر سید سعد اللہ عرف سید مداری سادات پوری آپ موضع سادات پور عرف پسونڈہ گنہ بارہ ضلع سارن کے رہنے والے تھے آپ حضرت قطب الاقطاب کے مرید تھے آپ کی تکمیل حضرت بدرالحق کے ہاتھوں ہوئی اور خلافت و اجازت انہیں سے پائی۔ (سمات الاخیار: ص ۹۱)

کتاب مذکورہ میں حضرت ملا نور الدین مداری اور حضرت میر سید سعد اللہ عرف سید مداری کا ذکر بھی یہ بتا رہا ہے کہ سلسلہ مدار یہ جاری و ساری ہے، سوخت کہنے والے

بالکل غلطی ہیں اور یہ بھی واضح ہو رہا ہے کہ حضرت قطب المدار کا فیض روحانیت و فیضان خلافت ظاہرہ خوب شان و بان کے ساتھ اپنے عروج و مرکز کمال پر ہے۔

## حضرت میر سید محمد جعفر پٹنوی کو بھی سلسلہ مدار یہ کی اجازت و خلافت حاصل تھی

آپ کا نام محمد جعفر اور لقب بحر الحقائق ابی الفیض نجم الحق تھا۔ سلسلہ نسب حضرت امام جعفر صادق تک پہنچتا ہے۔ آپ کے والد بزرگوار حضرت سید ابوالحسن ہیں۔ جب آپ کی عمر آٹھ برس ہوئی تو والد گرامی نے وفات پائی۔ دادا نے پرورش کی اور سلسلہ چشتیہ میں مرید کر کے خلافت کا خرقہ پہنایا جب آپ سن شعور کو پہنچے تو جوہنور آکر حضرت خواجہ رشید عثمانی مدار یہ علیہ الرحمہ کے مدرسہ میں مقیم ہو کر مکملہ علوم کیا۔ حضرت خواجہ رشید سے سلسلہ قادریہ میں بھی بیعت ہو گئے چونکہ پہلی بیعت بوجہ مغربی یاد نہ تھی اس کے علاوہ دیگر سلاسل مثلاً چشتیہ سہروردیہ فروسیہ مدار یہ میں بھی خلافت و اجازت حاصل کی۔ (سمات الاخیار ص ۶۶/۶۵ ج ۳۴)

مذکورہ کتاب محمد سعید خلف مؤلف کتاب تحصیل دیوریا۔ اور مولوی محمد طہ صاحب تحویل دار خانقاہ رشیدی جوہنور اور مولوی شاہ وزیر حسن مدرس مدرسہ علمیہ قصبہ سکندر پور ضلع بلیاں کے یہاں حاصل کی جاسکتی ہے اور اب یہ کتاب مکتبہ جام نور سے چھپ کر منظر عام پر بھی آچکی ہے۔

## یہ حوالہ جات بھی ملاحظہ کریں

پروفیسر یحییٰ ابدالی کتاب ”صوفیاء بہار“ میں لکھتے ہیں کہ ”بہار کی خانقاہوں میں درج ذیل سلسلوں کی اجازت رائج ہے

خلوتیہ، رشیدیہ، ادویسیہ، مغربیہ ادویسیہ، نعمت اللہیہ، طیفوریہ، خضرویہ، طاوسیہ، مداریہ، کبرویہ، قدسیہ وغیرہ۔ (صوفیاء بہار ص ۵۵)

نیز پروفیسر خلیق احمد نظامی نے اپنی کتاب تاریخ مشائخ چشت میں صوفیائے اسلام کے ایک سو تہتر سلسلوں کا ذکر کیا ہے۔ جس میں انہوں نے ”سلسلہ مداریہ“ و ”شاہ مداریہ“ کا بھی ذکر کیا ہے۔

(تاریخ مشائخ چشت جلد پنجم: ص ۱۶۸/۱۶۹)

مذکورہ دونوں اقتباسات بھی بتا رہے ہیں کہ سلسلہ مداریہ کے سوخت ہو جانے کی کہانی بالکل بناوٹی ہے۔ ورنہ مشائخ بہار اپنی خانقاہوں میں سلسلہ مداریہ کی اجازت و خلافت کو رائج نہیں فرماتے اور نہ ہی مورخین اپنی کتابوں میں سلاسل کی فہرست میں سلسلہ مداریہ کو درج فرماتے۔

سہ ماہی انوار مخدوم میں پروفیسر ڈاکٹر وحی محمد اختر صدر شعبہ فارسی بی این کالج پیٹنہ یونیورسٹی نے اپنے مضمون میں لکھا ہے کہ ”ہندوستان میں صوفیائے کرام کے جو چودہ سلاسل مروج ہیں وہ یہ ہیں چشتیہ، سہروردیہ، قادریہ، نقشبندیہ، شطاریہ، فردوسیہ، ہمدانیہ، مداریہ، نعمت اللہیہ، قلندریہ، طاوسیہ، رفاعیہ، منعمیہ، ادویسیہ۔

(سہ ماہی انوار مخدوم: ص ۲۳۷)

مذکورہ بالا اقتباس بھی علی الاعلان سلسلہ مدار یہ کے جاری و ساری ہونے کی گواہی دے رہا ہے اور بتا رہا ہے کہ سبع سنابل میں سلسلہ مدار یہ کے سوخت کی کہانی قطعی جعل و فریب پر مبنی ہے۔

## قدیم مشائخ گورکھپور کو بھی مدار یہ سلسلہ کی اجازت و خلافت حاصل تھی

چنانچہ حضرت صوفی وحید الحسن نقشبندی اپنی کتاب ”مشائخ گورکھ پور“ میں سرکار قطب المدار کا تذکرہ کرتے ہوئے رقم طراز ہیں کہ ”شہر گورکھپور کے مشائخ عظام کی تاریخ حقیقتاً اسی وقت سے متعین ہونا چاہئے جب کہ حضرت بدیع الدین قطب المدار رحمۃ اللہ علیہ گورکھ پور کی سرحد پر تشریف لائے اور مدار یہ پہاڑ کی ایک حجرہ نما غار میں چلہ کش ہوئے، مدار یہ پہاڑ گورکھپور کی سرحد ہے اور یہاں حضرت مدار شاہ رحمۃ اللہ علیہ کا میلہ آج بھی لگتا ہے اور یہ پہاڑی آپ ہی کے نام سے موسوم ہے۔ شہر گورکھپور کے محلہ دھمال میں حضرت شاہ مدار رحمۃ اللہ علیہ کے تشریف لانے کے دو نشانات ملتے ہیں ایک تو لفظ دھمال جس کا اٹھایا جانا سلسلہ مدار یہ کے ملنگوں کی ٹولی کا ایک شغل ہے اور تقریب بھی، جس کی عملی شکل آج بھی قصبہ مکنپور تحصیل بلہور ضلع کانپور میں دیکھی جاسکتی ہے، یہاں قطب المدار حضرت شاہ بدیع الدین رحمۃ اللہ علیہ، کامزار اقدس ہے۔ مجمع عام میں دھمال اٹھایا جاتا ہے اور سلسلہ کے ملنگ حضرات اسے

کرتے ہیں۔ دوسری نشانی یہ ہے کہ زمانہ قدیم سے محلہ دھنمال میں حضرت شاہ مدار صاحب کا میلہ لگتا چلا آ رہا ہے اور یہ میلہ مدار صاحب کے چاند ہی کے ایام میں لگتا ہے۔ ”محلہ دھنمال“ اسی وجہ سے محلے کا نام ہے اگر تاریخی اعتبار سے بھی غور کیا جائے تو بھی بات سمجھ میں آتی ہے۔ شرقی سلطنت کا آخری فرمانروا ابراہیم شرقی تھا جس کا پایہ تخت جو پور تھا اور گورکھپور شرقی سلطنت میں شامل تھا۔ ابراہیم شرقی حضرت شاہ بدیع الدین مدار کا مرید خاص تھا۔ حضرت والا کا وصال ۸۳۸ھ میں ہوا۔ ابراہیم شرقی مزار اقدس پر حاضر ہوا مزار شریف کا قبہ تعمیر کرایا بعد میں چل بسا۔ قطب المدار حضرت شاہ بدیع الدین جب اپنے مرید خاص ابراہیم شرقی کے یہاں تشریف لائے تھے ہو سکتا ہے اسی زمانے میں آپ گورکھپور تشریف لائے ہوں، محلہ دھنمال میں قیام پذیر ہوئے ہوں اور اپنے سلسلہ عالیہ مدار یہ کی تبلیغ بھی کی ہو، اس طرح سے آپ کا شہر گورکھپور سے تعلق ثابت ہے۔ علاوہ اس کے گورکھپور کے قدیم مشائخ عظام کو سلسلہ عالیہ مدار یہ کی بھی اجازت و خلافت حاصل تھی۔ (مشائخ گورکھپور ۱۷/۱۸)

## حضرت سید شاہ محمد مقیم قدس سرہ کو بھی مدار یہ سلسلہ حاصل تھا

آپ کا تذکرہ کرتے ہوئے کتاب ”مشائخ گورکھپور“ کے مؤلف لکھتے ہیں کہ ”منازل سلوک در سلسلہ جشتیہ بہشتیہ قادر یہ عالیہ نقشبندیہ طیبہ سہروردیہ اور

مداریہ میں طے کیں اور روشن ضمیر ہو گئے، پیر و مرشد آپ سے بے حد خوش رہتے تھے آخر کار ایک سعد گھڑی آئی، شب چہارم ماہ صفر ۱۱۱۷ھ میں خلافت نامہ در سلاسل اربعہ اور مداریہ آپ کو عطا فرمایا گیا۔“ (مشائخ گورکھپور ۳۶)

## حضرت میر بر علی بھی سلسلہ مداریہ سے فیضیاب تھے

کتاب مذکور کے مؤلف آپ کے حالات پر روشنی ڈالتے ہوئے تحریر فرماتے ہیں کہ

”حضرت سید میر بر علی شاہ کے جد امجد نوابین اودھ کے عہد حکومت میں اطراف دلی سے گورکھپور تشریف لائے اور یہیں سکونت پذیر ہو گئے، آپ کی ولادت ۱۱۱۷ھ المرجب ۱۲۳۹ھ میں ہوئی، تعلیم و تربیت گھر پر ہوئی، اپنے والد ماجد حضرت حافظ سید ذوالفقار علی شاہ محدث بصیر رحمۃ اللہ علیہ سے خاندان سلاسل اربعہ اور مداریہ میں اجازت و خلافت حاصل تھی۔“

(مشائخ گورکھپور ۶۵)

## حضرت خواجہ ارشاد حسین چشتی سلسلہ مداریہ میں بھی بیعت کرتے تھے

کتاب تحفہ چشتیہ کے مصنف حضرت خواجہ ارشاد حسین چشتی رحمۃ اللہ علیہ کا



تذکرہ فرماتے ہوئے رقم طراز ہیں کہ

”آپ سلسلہ عالیہ چشتیہ کے بڑے صاحب کمال بزرگ گزرے ہیں۔ آپ سے سلسلہ عالیہ چشتیہ کو کافی فروغ حاصل ہوا آپ کے پاس مخلوق خدا کا ہجوم لگا رہتا تھا اور جب کبھی کوئی طالب حق آپ کے پاس آتا اور سلسلہ طیفوریہ مدار یہ میں بیعت ہونا چاہتا تو آپ اس کو طیفوریہ مدار یہ ہی میں بیعت فرماتے“۔ (تحفہ چشتیہ)

ناظرین محترم! ذرا آپ بھی ٹھنڈے دل سے سوچیں اور انصاف فرمائیں کہ حضرت خواجہ ارشاد حسین چشتی رحمۃ اللہ علیہ جیسے صاحب فضل و کمال بزرگ تو طالبان حق کو سلسلہ عالیہ مدار یہ میں بیعت کریں اور آج ہمارے دور کے بعض حضرات اتنے بڑے عارف شریعت و طریقت کے اس عمل کو ناجائز و گسراہی بتائیں۔ بتائیے کس قدر افسوس کی بات ہے کہ ایک صیغہ مجہول کے آگے تسلیم خم کر کے آج کے خود ساختہ پیشوایان اہل سنت کتنے بڑے بڑے اولیاء اللہ کی تکذیب و تذلیل کر رہے ہیں۔

میرے بھائیو! کیا یہ تسلیم کیا جاسکتا ہے کہ حضرت خواجہ ارشاد حسین چشتی جیسے صاحب فضل و کمال بزرگ ایک سوخت سلسلہ میں لوگوں کو بیعت کر سکتے تھے؟

## حضرت قادر علی شطار شاہ ملنگ مداری سلسلہ مدار یہ کے بلند پایہ بزرگ تھے

صاحب تذکرۃ المتقین آپ کے تعلق سے رقم طراز ہیں کہ ”آپ اپنے دور غوث تھے اور سلسلہ عاشقان مدار سے وابستہ تھے ریس نواب بھوپال آپ سے غایت درجہ عقیدت رکھتا تھا آپ جس جگہ مندر شاہ پر جلوہ فرما ہوئے اس جگہ کا نام چین پور باڑی ہے آپ کا وصال ۱۲۵۰ھ میں ہوا مزار مبارک شرف آباد میں مرجع خلایق ہے۔“

(تذکرۃ المتقین: ص ۱۳۶)

حضور تاجدار ملنگان عظام شیخ الشیوخ حضرت بابا سید معصوم علی شاہ ملنگ ارشاد فرماتے ہیں کہ میں نے صاحب دیانت بزرگوں سے یہ روایت سنی ہے نیز چین پور باڑی کے مخطوطات میں بھی تحریر ہے کہ ”حضرت شطار شاہ ملنگ اپنے دور کے جید عالم دین اور بلند پایہ فقیہ تھے آپ کی خانقاہ میں آپ کے زیر تربیت درجنوں مفتیان کرام فتویٰ نویسی کا کام بھی انجام دیتے تھے نواب بھوپال کو جب کسی شرعی مسئلہ میں ضرورت درپیش ہوتی تھی تو وہ حضرت شطار شاہ ملنگ کی جانب ہی رجوع کرتا تھا اور جس فتویٰ پر آپ کی تصدیق ہوتی تھی نواب صاحب کے دربار میں وہی فتویٰ قابل عمل سمجھا جاتا تھا فرماتے ہیں کہ عرس قطب المدار کے موقع پر آپ کے ہمراہ ملنگان کرام مفتیان اسلام کی بہت بڑی جماعت حاضر دربار مدار ہوتی تھی۔ آپ کا قافلہ بہت شان و شوکت کے ساتھ چلتا تھا، آپ پالکی میں تشریف فرما ہو کر سفر کرتے تھے۔“

## سید چراغ علی شاہ ملنگ سلسلہ مدار یہ کے عظیم المرتبت بزرگ تھے

یہ عالی وقار بزرگ تیرہویں صدی ہجری کے ہیں آپ سلسلہ عاشقان مدار کے قابل ذکر فقراء میں سرفہرست ہیں سلسلہ ارادت حضرت بابا سید عبدالغفور عرف بابا پھور گوالیری سے ہوتا ہوا سیدنا قاضی مطہر قلہ شیر ماوراء النہری سے جا ملتا ہے آپ صاحب کشف کرامات تھے آپ کی خدمات دینیہ کا دائرہ کافی وسیع و عریض ہے آپ کی کاوشوں سے سلسلہ عاشقان مدار کو خوب وسعت حاصل ہوئی آپ کی خانقاہ کے تربیت یافتگان اکثاف ہند میں فیض محمدی لٹا رہے ہیں آپ حضور سیدنا شیخ جمال عاشقان مدار کے مرید و خلیفہ تھے مرشد گرامی نے تمام کمالات سے مزین فرما کر مسند ارشاد پر بیٹھا دیا تھا آپ کا آستانہ عالیہ پنہار ضلع گوالیر ایم پی میں مرجع خلافت ہے اہل حاجت مانہ آستانہ ہو کر فیوض و برکات حاصل کرتے ہیں آپ کی ایک مشہور کرامت جو زبان زد خلائق ہے وہ تحریر ہے۔

## حاجی الحرمین سید کرخ علی شاہ مداری

آپ حضرت چراغ علی شاہ ملنگ کے مرید و خلیفہ ہیں آپ حافظ قرآن اور عالم علوم اسلامیہ تھے آپ نے سعادت حج بھی حاصل فرمائی تھی اور تصوف میں مقام بلند حاصل فرمالیا تھا یہی وجہ ہے کہ آپ کے مرشد گرامی نے آپ کو اپنا جانشین نامزد فرمایا

اور پیر کی خانقاہ آپ کے سپرد ہوئی۔ آپ موضع رامپور پنہار کے باشندہ تھے نرم گوئی اور خوش گفتاری آپ کا طرہ امتیاز تھا اطراف و نواح میں آپ کی بزرگی کا چرچا زبان زد خلایق ہے آپ کی کاوشوں سے سلسلہ مدار یہ کی خوب اشاعت ہوئی مشائخ کبار کی خصوصی عنایتیں آپ کو خوب حاصل ہوئیں۔

## حضرت لکھو شاہ ملنگ

آپ حضرت سید کرخ علی شاہ ملنگ کے مرید و خلیفہ و جانشین ہوئے آپ حضرت سید کرخ علی مداری ملنگ کے خانوادے کے ہی چشم و چراغ تھے اور رام پور کے باشندہ تھے تصوف میں مقامات علیا حاصل فرما کر اپنے مرشد کے منظور نظر بن گئے تھے آپ کا اکثر وقت خدمت خلق میں گزرتا تھا مخلوق کی نفع رسانی کا جذبہ لے کر سیاحتی بھی فرمایا کرتے تھے آپ کے تربیت یافتہ فقراء میں ایک سے بڑھ کر ایک درویش ہوئے ہیں جو اپنی مثال آپ ہیں آپ کے جلیل القدر مرید و خلیفہ حضرت مخدوم خواجہ سید معصوم علی ملنگ مداری بھی ہیں جن کی خدمات دینیہ کا احصار و شمار بہت مشکل کام ہے۔

حضرت مولانا عبد القدوس جوینوری کو بھی

سلسلہ مدار یہ کی اجازت و خلافت حاصل تھی

کتاب "اصول المقصود" جو کہ ۱۳۱۲ھ میں طبع ہوئی ہے اس کے صفحہ ۸۲

پر حضرت مولانا شیخ عبد القدوس جوینوری رحمۃ اللہ علیہ کے متعلق تحریر ہے کہ

”اجازت و خلافت سلسلہ قلندریہ چشتیہ و قادریہ و سہروردیہ و فردوسیہ و طیفوریہ  
از والد بزرگوار خود داشتند و سلسلہ مداریہ از حاج الحرمین بدھن یافتند“  
حضرت مولانا عبدالغفور جو پوری رحمۃ اللہ علیہ کو سلسلہ قلندریہ چشتیہ قادریہ  
سہروردیہ فردوسیہ طیفوریہ کی اجازت و خلافت اپنے والد معظم سے حاصل ہوئی۔  
اور سلسلہ مداریہ کی خلافت و اجازت حضرت حاجی شیخ بدھن سے حاصل ہوئی۔

حضرت مجدد الف ثانی کو بھی سلسلہ مداریہ

میں بیعت لینے کی اجازت حاصل تھی

جیسا کہ کلیات امدادیہ میں فصول مسعودیہ کے حوالے سے تحریر ہے کہ

”و نیز حضرت مجدد را اجازت بیعت طریقہ چشتیہ و قادریہ و سہروردیہ  
کبرویہ مداریہ و قلندریہ از مرشد خود شیخ عبدالاحد و ایشاں را از مرشد خود شیخ  
رکن الدین گنگوہی و ایشاں را از عبدالقدوس گنگوہی تاسرور عالم صلی اللہ علیہ و  
آلہ وسلم۔“ (کلیات امدادیہ و بحوالہ فصول مسعودیہ)

یعنی حضرت مجدد الف ثانی علیہ الرحمہ کو سلسلہ چشتیہ قادریہ سہروردیہ کبرویہ  
مداریہ اور قلندریہ کی اجازت بیعت اپنے مرشد شیخ عبدالاحد سے اور ان کو اپنے  
مرشد شیخ رکن الدین سے اور ان کو اپنے مرشد شیخ عبدالقدوس گنگوہی سے سرور عالم  
صلی اللہ علیہ وآلہ وسلم تک حاصل تھی۔

ناظرین پر واضح ہو کہ شجرہ مداریہ میں حضرت شیخ عبدالقدوس گنگوہی کے



پیر در شیخ درویش اودھی ہیں اور ان کے پیر شیخ بڈھن بہراچی ہیں اور ان کے  
پیر جمل بہراچی ہیں اور ان کے پیر امام الاولیاء حضور سید بدیع الدین احمد  
قلب المدار ہیں۔

قارئین کرام بخوبی واقف ہوں گے کی تعصب و ہٹ دھرمی انسان کو راہ  
ہدایت سے محروم کر دیتی ہے اس لئے ہمیں اور آپ کو ہمیشہ اس بری لت سے  
پرہیز کرنا چاہئے اور حق و صحیح بات کو تسلیم کرنے میں کسی قسم کی توہین و تحقیر نہیں سمجھنا  
چاہئے۔ بقول شخصے کھوٹا سکھ اگر چہ جنید و شبلی کے بازار کا ہو بہر حال کھوٹا ہے اور  
کھرا سکھ کیوں نہ ہی خوارج و معتزلہ کے بازار کا ہو بہر حال کھرا ہے۔ چنانچہ بحوالہ  
فصول مسعودیہ کلیات امدادیہ کا مذکورہ اقتباس کوئی پیمانی یا چیتا نہیں ہے جسے  
بلجھانے کی ضرورت پڑے بلکہ کھلے لفظوں میں تحریر ہے کہ حضرت مجدد الف ثانی  
رحمۃ اللہ علیہ کو سلسلہ قادریہ چشتیہ سہروردیہ بکریہ قلندریہ کے ساتھ ساتھ سلسلہ مداریہ کی  
بھی اجازت و خلافت حاصل تھی۔ علاوہ ازیں حضرت عبدالقدوس گنگوہی تک شجرہ  
بھی تحریر ہے اور مختلف شجرات کی روشنی میں فقیرمداری نے شیخ عبدالقدوس گنگوہی  
سے مدار پاک تک کا بھی شجرہ تحریر کر دیا ہے جسے آپ کتاب ہذا میں ہی دیکھ  
سکتے ہیں۔ ہمیں امید قوی ہے کہ اولیاء اللہ کی عقیدت و محبت کا دم بھرنے والے  
ناظرین ان براہین قاطعہ کو دیکھتے ہوئے اپنے آپ کو توہین اولیاء و خاصان خدا  
سے بچائیں گے اور ایک صحیح بات کا اعلان کر کے اپنی قومی و مذہبی ہمدردی کا  
بھی ثبوت دیں گے۔

بارگاہ ایزدی میں دعا ہے کہ مولیٰ تعالیٰ دانائے غیوب جناب محمد رسول اللہ

صلی اللہ علیہ وسلم کے صدقے میں جملہ سنی مسلمانوں کے درمیان اتفاق و اتحاد پیدا فرمائے اور ہم سنیوں کو حق بات تسلیم کرنے کی توفیق رفیق عطا فرمائے۔ آمین۔

## عالم باطن میں مجدد الف ثانی کو مدار پاک نے

### خرقہ خلافت عطا کیا

چنانچہ حضرت مولانا شاہ مراد سہروردی تحریر کرتے ہیں کہ حضرت مجدد الف ثانی نے خرقہ خلافت نقش بندیہ سلسلہ میں حضرت خواجہ باقی باللہ سے سہروردیہ سلسلہ میں حضرت مخدوم عبد اللہ اور قادریہ سلسلہ میں حضرت شاہ سکندر کیتھلی سے حاصل کیا۔ صغریٰ ہی میں آپ سے کرامات کا اظہار ہو گیا تھا جس وقت حضرت شاہ سکندر نے کیتھل سے آکر سلسلہ قادریہ میں خلافت عطا کی تو آپ کو خیال پیدا ہوا کہ مرید تو ہوں خاندان نقشبندیہ کا اور خرقہ مل رہا ہے خاندان قادریہ میں مبادا پیران سلسلہ مجھ سے ناراض نہ ہو جائیں۔ اسی وقت ایک حالت طاری ہوئی کیا دیکھتے ہیں کہ حضور غوث پاک خواجہ معین الدین غریب نواز شیخ الشیوخ حضرت شہاب الدین سہروردی خواجہ بہاء الدین نقشبند شیخ نجم الدین کبریٰ اور شیخ مدار صاحب تشریف فرما ہوئے اور اسی وقت ہر ایک بزرگ نے آپ کو خرقہ خلافت عطا فرمایا اس روز مسراقبہ کی حالت تھی صبح سے لے کر تا وقت ظہر سر جھکائے اور ان بزرگان عظام کی

زیارت ہوتی رہی اور اسی مجلس قدس میں تمام معاملات جانشینی و خلافت طے ہو گئے۔  
(سیرالاکھار ۷۷۷ ص)

ناظرین کرام! مذکورہ واقعہ سے ظاہر ہے کہ یہ سارا معاملہ عالم باطن کا ہے کہ حضرت شیخ احمد فاروقی سرہندی رحمۃ اللہ علیہ کو مذکورہ بالا بزرگوں نے خرقہ خلافت سے سرفراز فرمایا چنانچہ خرقہ خلافت عطا کرنے والے بزرگوں میں فرد الاقرب قطب الاقطاب حضور پر نور سید بدیع الدین احمد قطب المدار رضی اللہ عنہ کا اسم مبارک بھی ہے ممکن ہے کہ آپ کے ذہن میں یہ سوال پیدا ہو کہ یہ سارا معاملہ تو عالم باطن میں ہوا یعنی تمام بزرگوں نے (جس میں سرکار مدارا علمین بھی شامل ہیں) خرقہ خلافت حضور مجدد الف ثانی علیہ الرحمۃ کو عالم باطن میں دیا تو بھلا عالم باطن کے خرقہ خلافت کا کیونکر اعتبار ہوگا اور جب معتبر نہیں تو کسی بھی سلسلے کے اجراء پر اس سے استدلال بھی کچھ سودمند نہیں۔

لہذا جواباً عرض ہے کہ عالم باطن میں دئیے گئے خرقہ خلافت کا اعتبار ہے جبکہ پانے والا ثقہ و عادل ہو کیونکہ صوفیہ کے نزدیک ارواح کا حکم جائز ہے جیسا کہ حضرت مولانا شاہ احمد رضا خاں فاضل بریلوی نے حضرت سید شاہ حمزہ عینی مارہروی رحمۃ اللہ تعالیٰ علیہ کی بیاض سے نقل کیا لکھتے ہیں کہ

”معلوم باید کہ خلافت مشائخ کہ در میں ولایت مسرور است بر ہفت نوع است بعضے ازاں مقبول و بعض ازاں مجہول اول اصالتہ دوم اجازۃ سوم اجساماً چہارم وراثۃ پنجم حکماً ششم تکلفاً ہفتم اویسیا“ یعنی معلوم ہو کہ مشائخ کی خلافت جو



اس ولایت ہندوپاک میں مسروح ہے وہ سات قسموں پر ہے بعض مقبول ہیں اور بعض مجہول۔ پہلی قسم اصلۃً اور دوسری اجازۃً تیسری اجماعاً چوتھی وراثۃً پانچویں حکماً چھٹی تکلفاً ساتویں اویسیا۔

مذکورہ اقسام خلافت کی تعریف کرتے ہوئے وراثۃً والی خلافت کے ضمن میں لکھتے ہیں کہ ”و وراثۃً آنکہ مشائخ ازیں جہاں واگزشت و خلیفہ را بجائے خود نہ گزاشت و ارث کہ شایان ایں امر بود بر جادۃً او نشست و خود را خلیفہ گرفت ایں نوع را مشائخ منظور نہ داشتہ اند و احیاناً اک شیخ اور ادر باطن امر فرمایند و ابود کہ نزد صوفیاء حکم ارواح جائز است“ یعنی اور وراثۃً یہ کہ کوئی شیخ اس جہان سے انتقال کر جائے اور اپنی جگہ خلیفہ نہ چھوڑے کوئی اس بزرگ کا وارث جو کہ اس امر خلافت کا اہل ہو وہ اس کی جگہ بیٹھ جائے اور اپنے آپ کو خلیفہ بنائے اس قسم کو مشائخ نے منظور نہیں کیا اور احیاناً کوئی وقت وہ شیخ اس کو باطن میں حکم فرمادیں تو جائز ہے اس لئے کہ صوفیاء کے نزدیک ارواح کا حکم جائز ہے۔

(نقاء السلافة فی احکام البیعت و الخلافۃ بحوالہ بیاض شاہ حمزہ عینی ۱/ ۱۹)

چنانچہ اب جب کہ بات پایہ ثبوت کو پہنچ گئی کہ صوفیاء کے نزدیک ارواح کا حکم جائز ہے یعنی اگر کوئی بزرگ کسی کو عالم باطن میں خلافت و اجازت دیں تو وہ صحیح و درست ہے اور اس سے خلافت و اجازت ثابت ہو جائے گی۔ تو پھر اب وہی قاعدہ یہاں پر بھی نافذ ہوگا کہ جب عالم باطن میں مجدد الف ثانی رحمۃ اللہ علیہ کو سرکار غریب نواز، سرکار غوث اعظم اور دیگر اولیاء کرام کے ساتھ ساتھ سلطان اولیاء حضور سرکار قطب المدارس نے بھی خرقۃ خلافت سے نوازا تو ضرور بالضرور وہ سرکار قطب

المدار کے بھی خلیفہ ہوئے۔ کیونکہ صوفیاء کے نزدیک ارواح کا حکم جائز ہے جیسا کہ فاضل بریلوی نے حضرت حمزہ عینی مارہروی رحمۃ اللہ علیہ کی بیاض سے اپنی کتاب میں نقل کیا۔ علاوہ ازیں کتاب ”مطلوب الطالبین“ جو حضرت شیخ نظام الدین محبوب الہی رحمۃ اللہ علیہ کے بھانجے حضرت شیخ محمد بلاق دہلوی رحمۃ اللہ علیہ کی تصنیف ہے اس میں ہے کہ ”وراثۃ خلافت یہ ہے کہ کسی شیخ کی وفات ہو گئی ہو اور اس نے کسی کو اپنا جانشین نامزد نہ کیا ہو تو اس کا وارث جو اس کام کے لائق ہے متوفی شیخ کے سجادے پر بیٹھے اور خلیفہ بنے مشائخ نے اس خلافت کو قبول کیا ہے اور اگر مرحوم شیخ نے وارث کو باطنی طور پر حکم دیا ہے تو جائز ہے کیونکہ صوفیاء کے نزدیک باطنی حکم قابل قبول ہے۔“

(مطلوب الطالبین مترجم ۶)

علاوہ ازیں جناب مفتی محمد شریف الحق امجدی لکھتے ہیں کہ ”اہل طریقت کے یہاں یہ چیز مسلم ہے کہ اگر کوئی عارف باللہ خواب میں کسی بزرگ سے بیعت کرے تو وہ معتبر ہے۔“

(معارف شارح بخاری در باب اجازات و اسانید بقلم مفتی شریف الحق)

حضرت شیخ سید بہاء الدین نقشبندی پر فیضانِ مداریت

چنانچہ آپ کے تعلق سے حضرت علامہ فرید احمد نقشبندی مجددی علیہ الرحمۃ تحریر

فرماتے ہیں کہ

”حضرت جہاں اور سلاسل میں بیعت فرماتے تھے وہیں پر مداریت سلسلہ

میں بھی فیض پہنچاتے تھے اور حضرت نے بیان فرمایا کہ ایک بار میں مکن پور  
 حضرت شاہ سید بدیع الدین قطب المدار رضی اللہ تعالیٰ عنہ کے مزار پر حاضر ہوا اور  
 مراقبہ کیا تو سرکار قطب المدار نے بہت عنایت فرمائی۔ پھر فرمایا مدار یہ نسبت  
 نقشبندیہ نسبت سے بہت مشابہ ہے اور یہ فرمایا کہ جس زمانے میں حضرت شاہ  
 ابن صاحب کے عرس میں چہار اطراف سے فقراء جمع ہوتے تھے مدار یہ سلسلہ  
 کے لوگ بہت آتے تھے۔ چنانچہ ایک عرس میں بہت ملنگ آئے ان ملنگوں  
 نے دیکھا کہ کوئی دو سو قدم کے فاصلے پر کچھ فقیر جمع تھے ان میں سے ایک صاحب  
 نے کہا کہ اب یہ ملنگ رسمی رہ گئے ہیں ورنہ پہلے یہ بڑے باخمال ہوتے تھے ان  
 ملنگوں میں سے ایک ملنگ اٹھے جن کی آنکھوں سے نور محمدی ٹپک رہا تھا چال  
 مستانہ کے ساتھ اس جگہ پر پہنچے اور یہ شعر پڑھا کہ

خاکسار ان جہاں را سخفارت مسگر

تو چہ دانی کہ دریں راہ سوارے باشد

اور سوارے باشد سوارے باشد سوارے باشد کہتے چلے گئے۔ لوگوں پر اس  
 وقت ان کی نسبت بابر اثر ہوا اور لوگوں نے اپنے اپنے خیال سے توبہ کی۔

(مدار اعظم صفحہ ۸۶/۱۸۷)

## حضرت سید عطا حسین ابوالعلائی سلسلہ مدار یہ سے بھی فیضیاب تھے

حضرت سید عطا حسین ابوالعلائی رحمۃ اللہ علیہ تیرہویں صدی ہجری کے کامل فیض بزرگ ہیں، آپ کی پیدائش دانا پور صوبہ بہار میں ہوئی۔ آپ حضرت سید شاہ غلام حسین دانا پوری کے فیض یافتہ تھے، آپ کے حالات میں تحریر ہے کہ آپ نے دانا پور سے کوچ فرما کر گیا کو اپنا مسکن بنالیا تھا اور اسی جگہ ۷ ارشوال المکرم ۱۳۱۱ھ میں واصل بحق ہوئے، مزار مقدس محلہ رام ساگر گیا صوبہ بہار میں مرجع خلافت ہے۔

کتاب ”ذکر عطاء“ کے مؤلف حضرت سید شاہ حسین نور اللہ مرقدہ آپ کے حاصل شدہ سلاسل کا ذکر کرتے ہوئے لکھتے ہیں کہ ”جملہ سلاسل چشتیہ سراجیہ فریدیہ (۱) و چشتیہ فریدیہ (۲) صوفیہ (۳) قادریہ مجیدیہ و مدار یہ حسامیہ جمذیہ و فردوسیہ ناجیہ و قادریہ مجددیہ شطاریہ و چشتیہ صابریہ شطاریہ وغیرہ حضرت سید شاہ محمد مقیم سے حضرت سید شاہ غلام حسین دانا پوری کو پہونچے اور ان سے حضرت سید شاہ عطا حسین کو۔“

پھر نسبت ثامنہ کے ضمن میں لکھتے ہیں کہ ”اجازت سلاسل حضرت سید محمد پیر قدس سرہ سے سہروردیہ مدار یہ چشتیہ سراجیہ سید شاہ عبدالرحیم مانپوری سے ان کو اپنے نانا سید شاہ عبداللہ المحاطب حفیظ الدین ویس پوری سے۔“

ناظرین محترم! مذکورہ بالا سطروں کو بہ نظر غائر پڑھئے اور سلسلہ مدارِ یہ کی آفاقیت کا اندازہ لگائیے۔ یقیناً یہ تمام تاریخی دستاویزات سلسلہ مدارِ یہ کے فیضان عام پر زندہ جاوید شاہد ہیں جنہیں کسی بھی صورت سے ختم کر پانا امر ممکن نہیں ہے۔

## حضرت مولانا شاہ عبدالغفور نقشبندی سلسلہ مدارِ یہ میں بھی بیعت فرماتے تھے

عارف شریعت و طریقت حضرت علامہ فرید احمد نقشبندی نے تحریر فرمایا:  
”عارف ربانی حضرت مولانا شاہ عبدالغفور نقشبندی مجددی رحمۃ اللہ علیہ کو مدارِ یہ سلسلہ کی بھی خلافت و اجازت حاصل تھی آپ سلسلہ قادریہ چشتیہ سہروردیہ مدارِ یہ ان تمام سلاسل حقہ میں بیعت فرماتے تھے“ (مدار اعظم صفحہ ۸۰/۱۸۱)

## حضرت میر عبدالواحد بلگرامی کے پیر و مرشد کو بھی سلسلہ مدارِ یہ کی اجازت و خلافت حاصل تھی

حضرات باوقار! حضرت میر عبدالواحد بلگرامی کے پیران عظام کو سلسلہ مدارِ یہ کی اجازت و خلافت جس طور سے پہونچی ہے اس کی پوری تفصیل قارئین کی خدمت میں پیش کر دیتا ہوں چنانچہ واضح ہو کہ حضرت میر عبدالواحد بلگرامی کو شرف بیعت حضرت سیدنا مخدوم شاہ صفی قدس سرہ سے حاصل ہے اور شرف خلافت و اجازت مخدوم

شیخ صفی قدس سرہ کے خلیفہ خالص حضرت شیخ حسین بن محمد سے حاصل ہے۔

ان دونوں بزرگوں کو سلسلہ مدار یہ کی اجابت و خلافت اس طور سے پہونچی ہے  
 مولانا امیر اللہ صفی پوری علیہ الرحمہ کے درج ذیل شجرہ مدار یہ سے اس کا اندازہ لگائیے  
 چنانچہ صاحب تذکرۃ المتقین علامہ سید امیر حسن فتوری مداری قدس سرہ رقم طراز ہیں کہ  
 ”شجرہ شاہ امیر اللہ صفی پوری معرفت عزیزی مولانا بخش ساکن دیوبند بدست آمدہ لہذا درینجا  
 نقل کردہ می آید ہو اللہ الہی بحرمت راز و نیاز حضرت مخدوم الانام شاہ امیر اللہ صفوی  
 قدس سرہ الہی بحرمت راز و نیاز حضرت مخدوم قطب زمانہ حضرت شاہ حفیظ اللہ قدس  
 سرہ الہی بحرمت راز و نیاز حضرت مخدوم شاہ محمدی عرف شاہ غلام پیر قدس اللہ سرہ الہی  
 بحرمت راز و نیاز حضرت مخدوم شاہ افہام اللہ قدس اللہ سرہ الہی بحرمت راز و نیاز  
 حضرت مخدوم شاہ عبد اللہ قدس اللہ سرہ الہی بحرمت راز و نیاز حضرت مخدوم شاہ یونس  
 قدس اللہ سرہ الہی بحرمت راز و نیاز حضرت مخدوم شاہ زاہد قدس اللہ سرہ الہی بحرمت  
 راز و نیاز حضرت مخدوم شاہ عبد الرحمن قدس اللہ سرہ الہی بحرمت راز و نیاز حضرت مخدوم  
 شاہ اکرم قدس اللہ سرہ الہی بحرمت راز و نیاز حضرت مخدوم شاہ بندگی مبارک قدس اللہ  
 سرہ الہی بحرمت راز و نیاز حضرت مخدوم شاہ صفی قدس اللہ سرہ الہی بحرمت راز و نیاز  
 حضرت مخدوم شیخ سعد قدس اللہ سرہ الہی بحرمت راز و نیاز حضرت مخدوم سید بڑھن  
 بہرائچی قدس اللہ سرہ الہی بحرمت راز و نیاز حضرت مخدوم سید اجمل بہرائچی قدس اللہ  
 سرہ الہی بحرمت راز و نیاز حضرت مخدوم سید بدیع الدین قطب المدا قدس اللہ سرہ۔

(تذکرہ المتقین ۱۷۳)

حضرت میر عبدالواحد بلگرامی کو بھی سلسلہ مدار یہ

کی اجازت و خلافت حاصل تھی

ناظرین کرام! اب لگے ہاتھوں میر عبدالواحد بلگرامی کا شجرہ مدار یہ بھی ملاحظہ فرمائیں تاکہ مسئلہ مزید واضح ہو کر سامنے آجائے۔

حضرت میر عبدالواحد بلگرامی کا شجرہ مدار یہ قدیمہ

حضرت میر عبدالواحد بلگرامی مخدوم شیخ حسین بن محمد سکندر آبادی شیخ محمد شاہ مینا لکھنوی شیخ سارنگ راجو قتال سید جلال الدین بخاری معروف بہ مخدوم جہانیاں جہانگشت مرید و خلیفہ سید بدیع الدین شاہ مدار فی اللہ عنہ خواجہ بایزید بسطامی خواجہ حبیب عجمی مخدوم خواجہ حسن بصری مخدوم امیر المومنین علی بن ابی طالب کرم اللہ وجہہ مخدوم خواجہ کائنات مخدوم موجودات سید المرسلین و خاتم النبیین محمد صلی اللہ تعالیٰ علیہ وسلم اصحابہ و عمرتہ حضرت والا محترم کا یہ شجرہ مبارکہ مجھے خانقاہ صفی پور شریف کے ایک صاحب فضیلت صاحبزادے حضرت علامہ سید فیض حسن صفوی کی معرفت موصول ہوا۔

اس شجرہ کے نیچے بطور حوالہ اصح التواریخ جلد اول ص ۱۳۲ ۱۰۹ تحریر ہے نیز اس شجرہ عالیہ کا موید وہ شجرہ بھی ہے جو ما سبق میں مذکور ہوا نیز حضرت مخدوم جہانیاں جہانگشت تک سلسلہ مدار یہ کی اجازت و خلافت اور بھی دیگر طرق سے ثابت ہے۔ واضح رہے کہ اس مقام پر حضرت میر صاحب کا شجرہ مدار یہ لکھ کر ان کی ہی



وساطت سے سلسلہ مدار یہ کے اجراء پر دلیل فراہم کرنا مقصد نہیں وہ تو ان کی وساطت کے بغیر بھی بالشان جاری و ساری ہے۔ البتہ اس کو نقل کر کے یہ پیغام دینا ضرور ہمارے مقاصد میں ہے کہ جس ذات اور اس کی کتاب کو انقطاع سلسلہ مدار یہ کی بنیاد بنایا گیا ہے وہ ذات خود ہی فیضان سلسلہ مدار یہ سے مستفیض ہے۔ بلکہ ان کے پیران عظام بھی مستفیض ہیں اور حضرت شیخ سعد جو کہ حضرت میر کے دادا پیر ہیں اور سبع سنابل میں ان بزرگوار پر بھی ایک تہمت یعنی وابستگی مشرب مداریت کی بیعت توڑوانے کے عنوان سے لگائی گئی ہے وہ خود بھی سلسلہ مدار یہ کی اجازت و خلافت سے مالا مال ہیں۔

### خاندان حضرت میر میں سلسلہ مدار یہ کی اجازت و خلافت

تذکرہ مشائخ قادریہ برکاتیہ رضویہ میں تحریر ہے کہ ”حضرت شاہ برکت اللہ مارہروی کو ان کے والد حضرت سید شاہ اویس قدس سرہ نے سلاسل خمسہ قادریہ چشتیہ نقشبندیہ سہروردیہ مدار یہ میں بیعت لینے کی اجازت مرحمت فرمائی۔“

(تذکرہ مشائخ قادریہ برکاتیہ رضویہ ص ۳۳۲)

مذکورہ بالا اقتباس پڑھنے کے بعد آپ پر واضح کرتا چلوں کہ سلسلہ مدار یہ میں بیعت لینے کی اجازت مرحمت فرمانے والے بزرگ حضرت سید شاہ اویس، حضرت میر عبد الجلیل کے بیٹے اور حضرت میر عبد الواحد بلگرامی کے سگے پوتے ہیں۔ اب سوال یہ ہے کہ حضرت میر عبد الواحد بلگرامی کے پوتے کی نگاہ میں سبع سنابل میں درج سوختن والے واقعے کی کیا حیثیت ہے وہ مذکورہ اقتباس سے بالکل ظاہر ہے۔ علاوہ ازیں یہ



کہ سلسلہ عالیہ قدسیہ مدار یہ کے متعلق کیا سگے پوتے کو اپنے دادا کا عقیدہ نہیں معلوم تھا؟ یا انہوں نے سبع سنابل کو پڑھا نہیں تھا؟ میں جہاں تک سمجھتا ہوں وہ یہ ہے کہ حضرت سید شاہ اویس مولانا احمد رضا خان فاضل بریلوی سے زیادہ خیر خواہ اور قدردان حضرت میر تقی کیونکہ بات ان کے سگے دادا کی ہے لیکن سلسلہ مدار یہ کی اجازت و خلافت سے خود بھی مالا مال ہیں اور اپنے بیٹے حضرت شاہ برکت اللہ مارہروی کو اس سلسلے میں بیعت لینے کی بھی اجازت مرحمت فرماتے ہیں۔ اور مزے کی بات یہ ہے کہ پھر پورامارہرہ مطہرہ جو حضرت میر بلگرامی کا ہی خاندان ہے بالتواتر سلسلہ مدار یہ کی اجازت و خلافت لیتا دیتا چلا آرہا ہے اور پورے خاندان کے کسی بھی بزرگ نے آج تک سلسلہ مدار یہ سے متعلق منقطع و غیر جاری کی بات نہ لکھی بلکہ ایک موقع پر حضور سید العلماء قبلہ نے سلسلہ مدار یہ سے متعلق انتہائی واضح تحسیر ممکن پور شریف کے ایک بزرگ عالم دین مولانا ابوالوقار سید کلب علی مداری نور اللہ مرقدہ کے نام شکل مکتوب روانہ فرمائی جس کی تفصیل اسی کتاب میں آپ ملاحظہ فرما سکتے ہیں۔

## حضرت میر سید لطف اللہ المعروف لدھا شاہ بلگرامی

### پر فیضان مداریت

بلگرام شریف کی ایک اور مشہور و معروف شخصیت حضرت لدھا شاہ متوفی ۱۳۴۲ھ کو بھی سلسلہ مدار یہ میں اجازت و خلافت حاصل ہوئی چنانچہ النور والہبانی اسانید الحدیث و سلاسل الاولیاء کے حوالے سے کتاب دائرہ قادریہ بلگرام شریف کے

(۱) میر سید لطف اللہ شاہ لدھا بنگرامی (۲) سید احمد ترمذی کاپروی (۳) سید محمد ترمذی کاپروی (۴) شیخ جمال الاولیاء (۵) شیخ قیام الدین (۶) شیخ قطب الدین (۷) سید جلال عبدالقادر (۸) سید مبارک (۹) سید اجمل (۱۰) عارف کامل شاہ بدیع الحق والدین مدار منکن پوری قدس سرہ (۱۱) شیخ عبداللہ شامی (۱۲) عبدالاول (۱۳) شیخ امین الدین (۱۴) مولائے کائنات امیر المؤمنین حضرت علی مرتضیٰ رضی اللہ عنہم اجمعین (۱۵) سیدہ سلیمین سیدنا محمد رسول اللہ صلی اللہ تعالیٰ علیہ والہ وصحبہ وعلیٰ امتہ وفتہائے رحمت

حضرت میر تقی میرؒ نے درہا شاہ بلگرامی حضرت فاضل بریلوی علیہ الرحمہ کی ولادت سے تقریباً ایک سو پینتیس سال پہلے اس دنیا سے سلسلہ مداریہ کی اجازت و خلافت کیساتھ رخصت ہوئے اور بلگرامی ہونے کے باوجود سلسلہ مداریہ کی اجازت و خلافت ایک عارف وقت سے حاصل کی۔

حضرت شاہ برکت اللہ تمارہروی کو سلسلہ مدار یہ میں

بیعت لینے کی بھی اجازت و خلافت حاصل تھی

ملاحظہ ہو کتاب مشائخ قادریہ برکاتیہ رضویہ کتاب مذکور کے صفحہ ۳۳۲ پر

تحریر ہے کہ آپ نے

”علوم باطن و سلوک بھی اپنے والد معظم حضرت سید شاہ اویس قدس سرہ

سے حاصل فرمایا اور والد ماجد نے جملہ سلاسل کی اجازت و خلافت مرحمت فرما کر سلاسل خمسہ قادریہ چشتیہ نقشبندیہ سہروردیہ مدار یہ میں بیعت لینے کی بھی اجازت مرحمت فرمائی۔“

میرے حق شناس بھائیو! آپ کے سامنے ہم اپنے کچھ معروضات عرض کرنے سے پہلے اتنی بات عرض کئے دیتے ہیں کہ مذکورہ بالا خط کشیدہ عبارت میں صاف صاف یہ بات تحریر ہے کہ حضرت سید شاہ اولیس قدس سرہ نے عارف اجل حضرت سیدی شاہ برکت اللہ رحمۃ اللہ علیہ کو سلسلہ قادریہ چشتیہ نقشبندیہ سہروردیہ مدار یہ میں بیعت لینے کی بھی اجازت مرحمت فرمائی ہے۔ اب الگ سے یہ کہنے کی چند ضرورت نہیں کہ حضرت شاہ برکت اللہ مارہروی رحمۃ اللہ علیہ مدار یہ میں بھی بیعت لینے کی اجازت حاصل تھی۔

ناظرین کو معلوم ہونا چاہئے کہ گفتگو اس موڑ پر ہے جہاں منکرین سلسلہ مدار یہ کی آخری سانس بھی ٹوٹ جاتی ہے۔ اس مقام پر پہنچ کر فقیر مدار ی آواز دیتا ہے ان رہزن نما رہنماؤں کو جو ہر طرف سے تھک بار کر عوام الناس کو یہ کہہ کر گمراہ کرتے ہیں کہ سلسلہ مدار یہ کی خلافت و اجازت صرف بطور تبرک بزرگوں میں رائج رہی لیکن اس سلسلہ میں بیعت کی اجازت کسی کو نہیں تھی۔

چنانچہ صلائے عام ہے جواب دیں وہ لوگ جو تبرک والی خود ساختہ بات کو آخری حربے کے طور پر استعمال کرتے ہیں۔ خط کشیدہ عبارت کا کہ حضور سیدنا شاہ برکت اللہ علیہ الرحمہ کے والد معظم نے حضور سیدی شاہ برکت اللہ کو ”جملہ سلاسل کی اجازت و خلافت مرحمت فرما کر سلاسل خمسہ قادریہ چشتیہ نقشبندیہ سہروردیہ مدار یہ

میں بیعت لینے کی بھی اجازت عطا فرمائی۔ جب سلسلہ عالیہ مدار یہ میں بیعت کی اجازت جائز نہیں تھی تو کیونکر حضور سیدنا شاہ برکت اللہ کو سلسلہ مدار یہ میں بھی بیعت لینے کی اجازت ملی؟ کیا حضور سیدی شاہ اویس رحمۃ اللہ علیہ سلسلہ مدار یہ سوخت ہے کی رٹ لگانے والے مولویوں سے بھی کم پڑھے لکھے آدمی تھے؟ آپ کو اللہ عزوجل اور اس کے پیارے نبی ﷺ کا واسطہ بتائیے کہ کیا اس انکشاف کے بعد منکرین سلسلہ مدار یہ کی جو تصویر آپ کے ذہن پر ابھرے گی وہ رگزر کے ان ٹھگوں سے کچھ مختلف ہوتی جو آنکھوں میں رسول ﷺ کو مساکینوں کو لوٹ لیا کرتے ہیں بتائیے کیا خیال ہے؟؟؟

### ۱۔ بدایوں شریف پر فیضانِ مداریت

بدایوں شریف را سرزمین شریعت و حکمت، شریعت و طریقت کے بہت سے گوہرِ ثایاب دستیاب ہیں اور سیدہ بہیدہ سلسلہ جاری و ساری رہا ہے جید علماء اکابر فضلہ فلک و قار اولیاء اللہ کے حوالے سے بدایوں شریف پوری دنیا کے اسلام میں مشہور و معروف ہے۔ حضرت شیخ سیدنا خواجہ نظام الدین اولیاء بدایوں شریف میں ہی پیدا ہوئے۔ حضرت شاہ ولایت امام الاتقیاء سیدنا شیخ محمد جہمدہ اور سلطان اکابرین سیدنا شاہ سہاج مرید و خلیفہ سیدنا مدار العالمین قدس اللہ سرہ رحمہ کی جلوس گاہ یہی سرزمین ہے۔

علامہ عبدالقادر بدایونی علامہ عبدالمقتر بدایونی، علامہ شاہ فضل رسول بدایونی جو

اکابرین کے پیشوا و مقتدی ہیں وہ بھی بدایوں کی زیب و زینت ہیں اور یہ حضرات بھی سلسلہ مداریہ کی اجازت و خلافت سے مالا مال ہیں ان بزرگواروں کا شجرہ مداریہ اس طور سے نقل ہوا ہے۔ ملاحظہ فرمائیں۔

الحی مصطفیٰ سلطان موجودات کا صدقہ = علی مشکل کشا قبلہ حاجات کا صدقہ  
 ابن الدین و عبدالادل ذی جاہ کا صدقہ = امام اولیائے شام سیدہ اللہ کا صدقہ  
 بحق حضرت قطب المداوین شیخ با تمکلیں = مدار اولیاء و اتقیاء سید بدیع الدین  
 عطا کر نور عرفان نور ایمان ہر مسلمان کو = منور رکھ مدانوز میں سے بزم امکاں کو  
 وسیلہ سید اجل واسطہ سید مبارک کا = جلال عبد قادر سے دل اہل صفا چمکا  
 بحق شیخ قطب الدین بانوار قیام الدین = عطا کر ہم غریبوں بیگمیں کی روح کو تسکین  
 جمال اولیاء کے چہرہ پر نور کا صدقہ = دکھا جلوہ ہمیں سید محمد سید احمد کا  
 وسیلہ شاہ فضل اللہ کے فضل فراوان کا = تصدق صاحب البرکات کی برکات و عرفان کا  
 سپے آل محمد اور برائے سید حمزہ = دکھا اہل محبت کو رسول اللہ کا روضہ  
 بحق آل احمد شمس دیں اتھے میاں یارب = بدیع الدین و الملت کا شیدائی بنایا رب  
 الہی عین حق عبد المجید پاک کا صدقہ = شہ فضل رسول صاحب لولاک کا صدقہ  
 بحق مظہر حق شاہ عبد القادر رحمانی = دکھا یارب رسول پاک کا دربار نورانی  
 ہمیں اسلام کی الفت ہمیں ایمان کامل دے = ہو جس دل میں ولایت اولیاء اللہ و دل دے  
 شہید ملت حق عبد ماجد کے تصدق سے = مدار قادری چمنی مشائخ کی محبت دے  
 شہ عبد القدیر با صفا کا فیض جاری رکھ = جہان فہر میں قائم الہی دینداری رکھ  
 مسلمانوں کو ذوق معرفت یارب عطا فرما = شریعت پر طریقت پر ہر اک مسلم کو رکھنا

رہے جنت بکف قلب المدار پاک کا شجرہ = پھلے پھولے مدار سید لولاک کا شجرہ  
 رہے نام اولیاء اللہ کا روشن زمانے میں = خدا والوں کی دیکھی شاہ دنیا آستانہ میں  
 ضیاء ہوئے مدینہ کاش پھر یارب روانہ ہو = سرشور زیدہ وقف سنگ باب آستانہ ہو  
 مرتب کردہ :- علامہ ضیاء القادری نور اللہ مرقدہ

ماہنامہ آستانہ دہلی: ص ۱۸، ماہ اگست ۱۹۵۵ء

## شاہ امین احمد ثبات فردوسی اور شاہ امیر الدین فردوسی کو بھی سلسلہ مدار یہ کی اجازت و خلافت حاصل تھی

جیسا کہ تحریر ہے ”حضرت سید شاہ امین احمد ثبات فردوسی ۲۳/ رجب ۱۲۴۸ھ  
 میں بہار شریف میں پیدا ہوئے، آپ کا مقام ولادت وہ کوٹھری ہے جو حضرت مخدوم  
 جہاں کے حجرہ سے بالکل متصل ہے، آپ کو امیر الملت والدین سید شاہ امیر الدین  
 فردوسی سے درج ذیل سلاسل میں اجازت بواسطہ پیر جند حاملی تھی۔

فردوسیہ رکنیہ، فردوسیہ رکنیہ بوڑھن شاہی شطاریہ رکنیہ، قادریہ جلالیہ رکنیہ،  
 سہروردیہ جلالیہ رکنیہ، مدار یہ حسامیہ رکنیہ، نقش بندیہ ابوالعلائیہ بواسطہ خواجہ ابوالحسن عظیم  
 آبادی۔“ (سہ ماہی انوار مخدوم ص ۱۷۴)

مذکورہ بالا تحریر بھی سلسلہ مدار یہ کے جاری و ساری ہونے کا بیانگ دہلی اعلان  
 کر رہی ہے۔

نیز یہ بات بھی ذہن نشین رکھی جائے کہ خود حضرت شیخ سید شاہ امین فردوسی رحمۃ

اللہ علیہ نے اپنی دوسری مثنوی ”سلسلہ الآلی میں اپنے حاصل شدہ جن سلاسل کا ذکر کیا ہے وہ اس طور سے ہیں ”شجرہ فردوسیہ شطاریہ، شجرہ سلک نقش بندیہ، شجرہ پیران سلک نقش بندیہ، شجرہ سہروردیہ بنوع دیگر شجرہ سلسلہ پیران سلک خلوتیہ، شجرہ سلسلہ پیران سلک قادریہ، شجرہ پیران سلک قدسیہ، شجرہ نقش بندیہ، شجرہ قادریہ، شجرہ پیران سلک زاہدیہ، شجرہ پیران سلک مدارییہ، شجرہ نقش بندیہ مع القادریہ۔ (انوار محمدی ص ۲۰۶)

صاحب تذکرۃ المتقین نے بھی سلسلہ الآلی میں درج سلسلہ مدارییہ کو من وعن نقل فرمایا ہے اس جگہ ہم اسے افادۂ عام کے لئے نقل کر رہے ہیں تاکہ حق پرند قارئین پر بالکل واضح ہو جائے کہ سلسلہ مدارییہ کو غیر جاری و سوخت بتانے والے ہرگز ہرگز برحق نہیں۔ شجرہ ملاحظہ ہو۔

بآں فرما زوائے قاب قوسین	محمد دوست دار قسرة العین
بہ ممدوح خدا صدیق اکبر	بزرگ از جملہ یاران پیغمبر
بہ بواخیر آنکہ شاہ صادقین است	علمبردار ختم المرسلین است
بہ قطب دو جہاں طیفور شامی	لبش را مایہ یحیی العظامی
بہ عالی بارگاہ ذات اقدس	ربیع آل ساکن بیت المقدس
بعبد اللہ مکی کاندرا آئیں	گدایانش چوں شاہان و سلاطین
بہ پیر سجدہ گاہ اہل عرفاں	بدیع الدین مدار اہل ایماں
بہ اک شاہ حمام الدین پد از نور	کہ در عالم فساد از رفعتش شور
بہ اک از لوث دنیا پا کدامن	شہ فردوس مسکن شاہ قاضن
بہ شیشی بادۂ توحید و در دست	شہ بوافتح دوران پیر سر مست

بہ آں حاجی حمید آں صاحب دل  
 بہ سرانداز غوث سالک راہ  
 بہ آں سید نصیر الدین کہ عالم  
 بآں سید تقی کسند اتقائش  
 بوقت پاک صاحب حالت و قال  
 بآں ہادی کش اہل اللہ دانند  
 بشیخ وقت سلطان حقیقت  
 بہ خوش خلقی کہ در لفظ مسمی  
 بہ منعم کوز فضل منعم پاک  
 بہ مجذوبے کہ چشم جان برویش  
 بشیخ دین کہ در عالم ولی شد  
 بآں اشرف علی فردوس مسکن  
 بہ پیر من جمال آں نور یسا  
 بہ آں ہاجر معرفت را بدر کامل  
 شہ عبدالسلام آں شاہ ذی حجاب  
 از وجوہ نصرت جملہ باہم  
 خلائق جملہ مشغول نیایش  
 نظام الدین بزرگ کامل الحال  
 بنامش خسلق اہل اللہ خوانند  
 محمد جعفر آں پیر طریقت  
 خلیل الدین غلیل اللہ بمعنی  
 نعمہا حے فراواں کردہ ادراک  
 حسن شد با علی نام نکویش  
 معروف حضرت یحییٰ علی شد  
 کہ اشفاق و کرم را بود محسن  
 کہ آمد در کمال فقر یکتا

(تذکرۃ المتقین: ۱۶۱/۱۶۰)

حضرت مولانا عبدالرحمن خان نقشبندی سلسلہ مدار یہ

میں بھی مجاز تھے

خطیب اہلسنت حضرت علامہ عبدالمصطفیٰ اعظمی مجددی نقشبندی اپنی کتاب مشائخ  
 نقشبندیہ میں حضرت علامہ عبدالرحمن شاہجہاں پوری کے حالات میں تحریر فرماتے ہیں



کہ ”(حضرت غلام علی شاہ دہلوی نے) آپ کو کلاہ و شال و خرقہ عطا فرما کر خاندان نقشبندیہ مجددیہ میں خلافت عطا فرمائی اور ساتھ ہی سلاسل قادریہ و چشتیہ و سہروردیہ و مداریہ وغیرہ کی بھی اجازت و خلافت مرحمت فرمادی۔“ (مشائخ نقشبندیہ: ص ۷۴)

## خانقاہ قادریہ امجدیہ شریف بہار میں سلسلہ مداریہ کی اجازت و خلافت

حامل مقام فردانیت قطب الاقطاب شہزادۂ غوث اوری سیدنا و شیخنا الشاہ سید محمد قادری الحسینی البغدادی ثم امجدی عرف سیدنا پاک رضی اللہ تعالیٰ عنہ متولد ۸۱۰ھ متوفی ۹۴۰ھ کی بلند و بالا شخصیت کسی بھی اعتبار سے محتاج تعارف نہیں ہے طریقت و تصوف میں رتبہ بلند و درجہ ارجمند کے حامل بزرگ ہیں آپ نسباً و مشرباً دونوں اعتبار سے قادری ہیں آپ خانوادۂ غوث اوری سے وہ پہلے بزرگ ہیں جو مشرب قادریت کی باضابطہ تبلیغ و اشاعت کیلئے ہندوستان بھیجے گئے ہر چند کہ آپ سے قبل بھی خانوادۂ غوثیت مآب کے بزرگ سلسلہ قادریہ کی اجازت و خلافت کے ساتھ وارد ہندوستان ہو چکے تھے تاہم وہ سب سلسلہ چشتیہ کے توسط سے دین متین کی خدمت میں مصروف تھے اور سلسلہ عالیہ مقدسہ چشتیہ کے اصول مشربی پر عمل پیرا ہو کر خدمت دین متین فرما رہے تھے۔

لیکن حضرت سیدنا شیخ محمد عرف سیدنا پاک امجدی قدس سرہ کی آمد کے بعد باقاعدہ طور پر سلسلہ قادریہ کی ترویج و اشاعت کا سلسلہ شروع ہوا آپ ۸۴۷ھ میں

ہندوستان بھیجے گئے آپ کے والد بزرگوار شہزادہ غوث الوری سیدنا سید شمس الدین درویش محمد قادری سجادہ نشین آستانہ غوث اعظم بغداد شریف نے جب آپ کو ہندوستان جانے کا حکم دیا تو آپ نے فرمایا ابا حضور میں بخوشی ہندوستان سفر کرتا ہوں لیکن ہماری ایک شرط آپ کو منظور فرمائی ہوگی اور وہ یہ ہے کہ اگر میں یہاں رہتا تو آستانہ عالیہ کی سجادگی میرا مقدر بنتی اور حضور غوثیت پناہ کے زیر ولایت رہتا چنانچہ وہاں پہنچ کر بھی میں سرکار سیدنا غوث پاک قدس سرہ کے ہی زیر ولایت رہنا چاہتا ہوں آپ کے والد بزرگوار نے فرمایا بیٹا جاؤ تم سرکار غوثیت پناہ کے ہی زیر ولایت رہو گے۔ سبحان اللہ۔

چنانچہ آپ ۸۴ھ میں مختلف دیار و امصار سے گذرتے ہوئے امجدی شریف تشریف لائے یہ وہ زمانہ تھا کہ جب سرکار غوث اعظم شیخ عبدالقادر جیلانی قدس سرہ کے سگے بھانجے اور حضور سیدنا مدار اعظم قدس سرہ کے مرید و خلیفہ سرزمین ہیلہ نالندہ بہار کو دعوت دین اور تبلیغ اسلام کامرکز بنا چکے تھے اور سلسلہ عالیہ مدار یہ کے فیوض و برکات سے ایک عالم کو مستفیض فرما رہے تھے چنانچہ جب سیدنا پاک امجدی امجدی فروکش ہوئے تو خلیفہ مدار العالمین قطب الاقطاب سیدنا سید جمال الدین جان من جنتی مداری قدس سرہ ہیلہ سے بنفس نفیس امجدی شریف تشریف لائے۔ اور سرکار امجدی سیدنا محمد قادری بغدادی قدس سرہ کو ہندوستان آنے پر خراج تحسین پیش فرماتے ہوئے سلسلہ عالیہ مدار یہ کی اجازت و خلافت سے بھی مالا مال فرمایا اور ان پر خصوصی الطاف و عنایات کی بارش فرمائی۔ مشائخ امجدی شریف کی ایک شاخ میاں محلہ پرانا شہر داؤد نگر ضلع

اورنگ آباد بہار میں امجھر سے پندرہ کلومیٹر کی دوری پر آباد ہے جو سرکار امجھر کی ہی آل اولاد ہیں انہیں میں سے حضرت سیدنا شاہ سید محمد امین قادری داؤدنگری متولد ۱۲۴۹ھ متوفی ۱۳۰۰ھ اپنے دور کے ایک کامل الفیض بزرگ گزرے ہیں ان کے ایک قلمی نوشتے میں سرکار امجھر سیدنا محمد قادری بغدادی قدس سرہ کا شجرہ خلافت و اجازت جو سرکار تہیلہ کی معرفت آپ کو حاصل ہوا وہ اس طور سے درج ہے۔

## سرکار امجھر کا شجرہ مدار یہ

- خواجہ بدیع الدین زندہ شاہ مدار طیفوری سے  
 کو سید شاہ جان من جلتی عرف جمن جتی مداری طیفوری  
 ان سے  
 کو قطب الاقطاب فرد الافراد سید محمد قادری مداری طیفوری بغدادی ثم امجھری  
 ان سے  
 کو سید معین الحق والدین قادری امجھری خلف اکبر سیدنا پاک  
 ان سے  
 کو سید مظفر قادری  
 ان سے  
 کو سید عبدالرزاق قادری  
 ان سے

سید ابو المعالی عرف شاہ بھیک قادری

ان سے

سید عبدالرشید قادری قدم رسول پاک

ان سے

سید غلام رسول قادری

ان سے

سید اطمین اللہ قادری

ان سے

سید غلام عبدالرشید عرف جی قادری

ان سے

سید عبدالجلیل افخر قادری

ان سے

سید جلال الدین احمد قادری

ان سے

سید شرف الدین احمد قادری

ان سے

سید عبدالرزاق قادری

ان سے

سید جلال الدین قادری عرف دھنوبابو

ان سے

مجھ فقیر سید شرف الدین عرف نیر قادری مداری طیفوری کو  
محولہ مخطوطہ کا عکس راقم السطور قیصر مداری کو کرم فرما علامہ مفتی سید ریحان  
احمد قادری امجھری کے توسط سے حاصل ہوا اور انہوں نے غازی دور ال حضرت  
سید شاہ اعجاز احمد قادری صاحب سجادہ خانقاہ عالیہ قادریہ رزاقیہ داؤد نگر کے ذخیرہ  
کتب سے حاصل فرمایا۔

حضور نیر قادریہ شاہ سید شرف الدین عرف نیر میاں قادری مداری  
طیفوری نے میری التماس پر سرکاریہ نامہ قادری بغدادی امجھری عرف سیدنا  
پاک اور مشائخ امجھر شریف کا اور اپنا شجرہ مدار یہ مفتی سید محمد ریحان قادری کو لکھوا  
کر مجھے عنایت فرمایا اس عظیم نعمت کی فراہمی میں عالم حق بیان حضرت علامہ سید  
سیف الدین اصدق چشتی قادری کا تعاون بنیادی حیثیت رکھتا ہے میں ان تمام  
بزرگوں کا مشکور و ممنون ہوں۔

واضح رہے کہ سرکار امجھر سیدنا محمد قادری بغدادی قدس سرہ پر فیضان  
مداریت کی تائید و توثیق حضرت سید شاہ ابوالفیض محمد فضل الحق قادری امجھری کی  
تالیف ”سیدالہند اور آپ کا تسلیغی مشن“ بنام تاریخی تذکرۃ الولی کی درج ذیل  
سطروں سے بھی ہوتی ہے جسے انہوں نے ملفوظات شاہ منظر علی قادری کے  
حوالے سے تحریر کیا ہے۔ لکھتے ہیں کہ

”اس مقام پر یہ بھی عرض کر دینا مناسب سمجھتا ہوں کہ حضرت سید ناری  
اللہ تعالیٰ عنہ کے بہار اور اس کے علاوہ دیگر صوبہ جات کے بزرگان

سلاسل سے بھی گہرے تعلقات تھے جن میں کہ بعض سے آپ نے ان کے مخصوص سلسلے کی بھی اجازتیں لیں مثلاً سلسلہ مدارِیہ، سلسلہ سہروردیہ، سلسلہ چشتیہ وغیرہ۔

(سید الہند اور آپ کا اسلامی مثنیٰ ناشر مکتبہ رضائے سیدنا دارالافتاء و المجہد شریف اورنگ آباد بہار سن طبع ۱۹۹۸ء صفحہ نمبر ۱۱۵)

مؤلف موصوف اسی کتاب کے صفحہ ۱۱۸ پر مزید رقم طراز ہیں کہ ”حضرت سیدنا محمد قادری البغدادی ثم الامجھری رضی اللہ عنہ نے سلسلہ مدارِیہ کی خلافت و اجازت حضرت سید جمال الدین جان من جنتی ہلسوی مداری رحمۃ اللہ تعالیٰ علیہ سے حاصل کی۔ انہوں نے حضرت شیخ بدیع الدین شاہ مدار رحمۃ اللہ علیہ سے۔“

مذکورہ بالا شجرہ مدارِیہ سے متعلق کوئی طول و طویل تبصرہ نہ کرتے ہوئے فقط اس قدر عرض کرنے پر اکتفا کرتا ہوں کہ حضرت میر عبد الواحد بلگرامی کی پیدائش سے مکمل ایک صدی پیشتر پیدا ہونے والے بزرگ فرد الافراد شہزادہ غوث اعظم سیدنا سید محمد قادری بغدادی امجھری نویں صدی ہجری میں سبع سنال لکھے جانے سے ایک سو بائیس سال قبل سلسلہ مدارِیہ کی اجازت و خلافت راست خلیفہ قطب المدارس سے حاصل فرما رہے ہیں اور دسویں صدی ہجری میں حضرت میر عبد الواحد بلگرامی کے وصال سے سترہ سو سال پہلے شجرہ مدارِیہ کے ساتھ دارفانی سے دار بقا کی طرف کوچ فرما رہے ہیں ناظرین! ہمیں امید ہے کہ اس وضاحت کے بعد اگر عظمت اولیاء اللہ کا تھوڑا سا بھی جذبہ آپ کے اندر موجود ہوگا تو یقیناً آپ ہر مصلحت و منفعت پرستی اور ضد و ہٹ دھرمی سے باز آ کر بزرگوں کی

موافقت میں سلسلہ مدار یہ کی عظمتوں پر فدا ہو جائیں گے اور کو نوا مع الصادقین پر عمل کرتے ہوئے سلسلہ مدار یہ کے جاری و ساری ہونے کا دم بھریں گے اور خود بھی اس کے فیوض و برکات سے مالا مال ہونے کی کوشش فرمائیں گے اور سبع سنابل کی جھوٹی کہانی کی قلعی کھولنے والے اس شجرہ کے پیش نظر سبع سنابل کی اس جھوٹی کہانی کا علی الاعلان بائیکاٹ کریں گے۔

## کتاب صوفی صفت صحابہ کے مصنف کا بیان

مذکورہ کتاب کے مصنف حضرت صوفی سید محی الدین قسادی ہادی نے اپنی مذکورہ کتاب میں جہاں تصوف کے بقیہ سلاسل کا ذکر کیا ہے وہیں پر سلسلہ مدار یہ کا بھی ذکر کیا ہے اور حضور مدار پاک قدس سرہ کو بانی سلسلہ مدار یہ تحریر فرمایا ہے مصنف کی طرز تحریر سے پتہ چلتا رہا ہے کہ سلسلہ مدار یہ ان کی خود ہی تصوف کا عظیم ترین سلسلہ ہے اور اس کے فیوض و برکات سے ایک عالم مستفیض ہوا ہے۔

(صوفی صفت صحابہ ص ۳۷/۳۹/۱۰۳/۱۱۱)

نسبت مدار یہ سے متعلق حضرت مولانا

فضل رحمن گنج مراد آبادی کا بیان

کتاب افضال رحمانی میں تحریر ہے کہ ”ایک بار گنج مراد آباد کے متعلق مولانا بابا نے فرمایا کہ اس مقام کو آباد ہوتے تین سو برس ہوئے ہیں اور یہاں پر کئی

ایک بانسبت بزرگ بھی ہیں لیکن جو نسبت گوہر شہید علیہ الرحمہ کی ہے وہ کسی کی نہیں پھر فرمایا کہ اگر چہ سید سالار غازی علیہ الرحمہ یہاں آئے اور لڑے گوڑے بزرگ ہیں لیکن شاہ بدیع الدین صاحب قطب المدار ممکن پور نسبت میں فائق ہیں۔

(افصال رحمانی: ص ۱۱۲)

نیز حضور والا کا ایک اور بیان اسی کتاب کے ص ۴۵ پر اس طور سے درج ہے کہ ”دوسرا نکتہ اس ضمن میں یہ بھی یاد رکھئیے کہ علاوہ سلسلہ روحانی کے ہمارے مولانا بابا علیہ الرحمہ کا نسبی طور پر چشتیہ سہروردیہ نقشبندیہ قادریہ اربع سلاسل سے خونی رشتہ ہے علاوہ ازیں مولانا بابا علیہ الرحمہ نے ارشاد فرمایا کہ ہم کو طریق چشتیہ اپنے والد سے پہونچا اور حضرت مرشد علیہ الرحمہ سے چشتیہ قادریہ نقشبندیہ پہونچا بلکہ ہم کو سلسلہ مدار یہ بھی حضرت مرشد علیہ الرحمہ سے پہونچا ہے فالحمہ للہ کہ فضل رحمن کی سب جگہ کار فرمائی ہے۔

(افصال رحمانی ص ۴۵)

حضرات قارئین اپنے وقت کے زبردست عالم دین اور مستند شخصیت کے مسند نشین حضرت قبلہ مولانا فضل رحمن گنج مراد آبادی علیہ الرحمہ نے بہت صاف صاف لفظوں میں سلسلہ مدار یہ کی عظمت بیان فرمادی اور سلسلہ عالیہ مدار یہ کے تئیں جو گوہر فشان فرمائی ہے اس سے یہ بات بخوبی سمجھ میں آتی ہے کہ ان بزرگوں کے ذہن میں سوخت و منقطع کے حوالے سے کوئی نقطہ نہیں تھا یہ سب بعد کے ڈرامے ہیں جو ایسے ایسے اہل اللہ کی دیانت داری اور ان کی عظمت و بزرگی پر کاری ضرب لگا رہے ہیں۔



# حضور سیدنا سید سالار مسعود غازی قدس سرہ

## کاشجرۃ مدار یہ

”کتاب کنز السلاسل فی مجمع الافاضل“ کے مصنف حضور سیدنا شیخ سید علاء الدین  
المسعودی رحمۃ اللہ علیہ نے اپنی مذکورہ کتاب کے اندر سرکار غازی میاں رضی اللہ تعالیٰ  
عنه کاشجرۃ مدار یہ اس طور سے درج فرمایا ہے ملاحظہ ہو۔

وخلیفته

حضرت محمد مصطفیٰ صلی اللہ علیہ والہ وسلم

وخلیفته

حضرت علی کرم اللہ وجہہ الکریم

وخلیفته

حضرت عبداللہ علم بردار

وخلیفته

حضرت عین الدین شامی

وخلیفته

حضرت شیخ طیفور شامی

حضرت سید بدیع الدین الحلی قطب المدار و خلیفہ

حضرت سید سالار مسعود غازی قدس اللہ اسرارہم

(کنز السلاسل: ص ۱۹)

ناظرین کرام! آپ کو بخوبی معلوم ہے کہ شہزادہ مولیٰ علی سیدنا سید سالار مسعود  
غازی قدس سرہ کی شخصیت پورے عالم میں ایک ایسے روشن و تابناک مینار کی حیثیت  
رکھتی ہے جو اپنی مثال فقط آپ ہے آپ کی خدمات جلیلہ سے پورے عالم اسلامی کی  
گردنیں زیر بار ہیں ولایت و بزرگی میں بھی آپ کو ایسے اعلیٰ و افضل و اکمل مقامات  
حاصل ہیں کہ ان کا ادراک بڑے بڑے اہل اللہ کی پہونچ سے باہر ہے اکابرین و

سلاطین سب ہی آپ کے دربار میں فیضیاب ہونے کے لئے قطار در قطار حاضر ہوئے ہیں ہنوز یہ سلسلہ جاری و ساری ہے ایک مشہور روایت کے مطابق ہر تیس منٹ کے بعد آپ کے آستانے پر سیدنا خضر علیہ السلام تشریف لاتے ہیں اور وہاں پر جو دعاء ہوتی ہے اس پر آمین کہتے ہیں سبحان اللہ سرکار غازی پاک کے دربار میں پہنچنے کے بعد یہ اندازہ ہوتا ہے کہ واقعہ آپ کی ذات والا صفات فضائل و کمالات کا سنگم ہے جو لوگ سلسلہ مدار یہ کے اجراء کے حوالے سے گمراہ ہو چکے ہیں انہیں سرکار غازی پاک کا مذکورہ بالا شجرہ مدار یہ دیکھ کر اپنے سابقہ موقف سے توبہ کرنے کی ضرورت ہے ورنہ ارواح اولیاء اللہ کی جانب سے اصرار انکار پر عتاب و عذاب کے شکار ہو جانے کے قوی امکانات ہیں کیونکہ یہ تحقیق شدہ بات ہے کہ جن جن لوگوں نے سلسلہ مدار یہ سے سونے ظن رکھ کر اس کی مخالفت کی آج ان کا حال انتہائی ناگفتہ بہ ہو چکا ہے اور ان کے اسلام و ایمان کے بھی لالے پڑے ہوئے ہیں۔ تجربہ ہے کہ مداریت سے جس کا بھی تصادم ہوا اس کا بہت برا حال ہوا اور آج تک وہ اسی حال بد میں مبتلا ہے۔

## حضرت سکندر دیوانہ کا شجرہ مدار یہ

حضرت شیخ علاؤ الدین مسعودی رحمۃ اللہ علیہ کہ جنہیں خانقاہ غازیہ مسعودیہ کی سجادہ نشینی کا بھی شرف حاصل ہوا ہے اور کئی بزرگوں کے سجادہ کے وارث ہوئے ہیں اور کتاب کثر السلاسل کو حضرت سیدنا وارث پاک عالم پناہ سرکار دیوی شریف اور حضرت مولانا فضل رحمٰن گنج مراد آبادی کی فرمائش پر تحریر فرمایا ہے اس کے اندر

سرکار غازی پاک کے علاوہ آپ کے بھانجے حضرت سکندر دیوانہ کا بھی شجرہ مدار یہ  
تحریر فرمایا ہے بلفظہ تحریر کرتا ہوں ملاحظہ ہو:

وخلیفۃ	حضور رحمت للعالمین خاتم النبیین صلی اللہ علیہ وسلم
وخلیفۃ	حضرت مولیٰ علی کرم اللہ وجہہ الکریم
وخلیفۃ	حضرت حسن بصری
وخلیفۃ	حضرت حبیب عجمی
وخلیفۃ	حضرت بایزید بسطامی
وخلیفۃ	حضرت سید بدیع الدین قطب الممدار
	حضرت سید سکندر دیوانہ غازی المعروف بابا برہنہ

(کنز السلاسل: ص ۲۰)

حضرات ناظرین سرکار غازی میاں قدس سرہ اور سرکار سکندر دیوانہ عرف بابا  
برہنہ قدس سرہ کا تعلق پانچویں صدی ہجری سے ہے ان بزرگوں نے سبع سنابل  
کی تالیف سے مکمل پانچ صدی پیشتر حضور ممدار پاک قدس سرہ سے بلا واسطہ  
اجازت و خلافت حاصل فرمائی اور فیضان ممداریت کو عام و تمام کیا اس مقام پر  
منکرین سلسلہ ممداریہ کے لئے میں اس سے زیادہ اور کیا کہہ سکتا ہوں کہ

چمک رہا ہے زمانے میں آفتاب حلب  
عدو سلسلہ اندھا دکھائی دیتا ہے

## حضرت سید اسلم غازی کا شجرہ مدار یہ

بزرگان دین اولیائے کاملین کی فہرست میں حضرات پانچوں پیروں کا نام بہت اہمیت و شہرت کا حامل ہے کئی مقدمات پر ان کی چلہ گاہیں آج بھی موجود ہیں جہاں سے خلق خدا فیضیاب ہوتی ہے پانچویں پیر میں حضرت سید اسلم غازی بھی ہیں آپ بھی سرکار غازی پاک کے رفقاء میں اور مدار پاک کے خلفاء میں ہیں ذیل میں آپ کا شجرہ مدار یہ تحریر کیا جا رہا ہے ملاحظہ فرمائیں۔

حضور امام النبیین محمد عربی صلی اللہ علیہ والہ وسلم و خلیفہ

حضرت علی ابن ابی طالب و خلیفہ

حضرت حسن بصری و خلیفہ

حضرت حبیب عجمی و خلیفہ

حضرت بایزید برطانی و خلیفہ

حضرت سید بدیع الدین المکن فوری و خلیفہ

حضرت سید اسلم غازی قدس اللہ ابرارہم

(کنز السلاسل: ص ۲۱)

واضح رہے کہ صاحب کتاب نے شجرہ مدار یہ مسعودیہ سکندریہ اسمیہ کو اور نیچے تک لکھا ہے لیکن میں نے طوالت کے پیش نظر خاص انہیں بزرگ تک ہی قلم بند کیا ہے جنہیں بالاستیعاب دیکھنا ہو وہ اصل کتاب کنز السلاسل کی طرف رجوع فرمائیں۔

## شجرۂ مداریہ رفاعیہ

و علی	صلی اللہ علی النبی الامی وآلہ واصحابہ وسلم
و علی	سیدنا امیر المؤمنین ابو بکر صدیق رضی اللہ تعالیٰ عنہ
و علی	سیدنا السید عبداللہ علمدار رضی اللہ تعالیٰ عنہ
و علی	سیدنا الشیخ یحییٰ الدین شامی رضی اللہ تعالیٰ عنہ
و علی	سیدنا الشیخ عین الدین رضی اللہ تعالیٰ عنہ
و علی	سیدنا الشیخ بایزید برطانی طیفور شامی رضی اللہ تعالیٰ عنہ
و علی	سیدنا الشیخ بدیع الدین شاہ مدار رضی اللہ تعالیٰ عنہ
و علی	سیدنا الشیخ جمن جنتی بہاری رضی اللہ تعالیٰ عنہ
و علی	سیدنا الشیخ شاہ مدح رضی اللہ تعالیٰ عنہ
و علی	سیدنا الشیخ بندگی سید صادق رضی اللہ تعالیٰ عنہ
و علی	سیدنا الشیخ تاج برہنہ ادموری رضی اللہ تعالیٰ عنہ
و علی	سیدنا السید خواجہ فرید الدین مسعود گنج شکر رضی اللہ تعالیٰ عنہ
و علی	سیدنا السید عبدالرحمن مختار اللہ الرفاعی رضی اللہ تعالیٰ عنہ
و علی	سیدنا السید ابوالحامد الرفاعی رضی اللہ تعالیٰ عنہ
و علی	سیدنا السید قاسم بحر العلوم الرفاعی رضی اللہ تعالیٰ عنہ
و علی	سیدنا السید حسین الرفاعی رضی اللہ تعالیٰ عنہ

سیدنا السید عبداللہ الرفاعی رضی اللہ تعالیٰ عنہ  
 سیدنا السید علی الرفاعی رضی اللہ تعالیٰ عنہ  
 سیدنا السید صالح آفندی الرفاعی رضی اللہ تعالیٰ عنہ  
 سیدنا السید محمد الامین الحسینی الاحمدی الرفاعی رضی اللہ تعالیٰ عنہ  
 سیدنا السید عبدالرحیم محبوب اللہ الرفاعی رضی اللہ تعالیٰ عنہ  
 سیدنا السید یوسف سیف اللہ الرفاعی رضی اللہ تعالیٰ عنہ  
 سیدنا السید علی مستان برہان اللہ الرفاعی رضی اللہ تعالیٰ عنہ  
 سیدنا السید محی الدین عبدالرحیم عورت اللہ الرفاعی رضی اللہ تعالیٰ عنہ  
 سیدنا السید محمد حسین شمس الدین الحمد انی الرفاعی رضی اللہ تعالیٰ عنہ  
 سیدنا السید علی مستان نور اللہ الحمد انی الرفاعی رضی اللہ تعالیٰ عنہ  
 سیدنا السید امین الدین ارحام الدین الحمد انی الرفاعی رضی اللہ تعالیٰ عنہ  
 سیدنا السید فیاض الدین سراج الدین الحمد انی الرفاعی رضی اللہ تعالیٰ عنہ  
 سیدنا السید محمد حسین برہان الدین الحمد انی الرفاعی رضی اللہ تعالیٰ عنہ  
 سیدنا السید محی الدین سلیم اللہ شاہ الحمد انی الرفاعی مد فیضہ

(الشجرۃ الرفاعیہ: ۷/۳۰۶ مؤلف مولانا غلام علی ہمدانی قادری مصباحی)

ناظرین محترم! آپ غور فکر کر کے بتائیں کہ بزرگان دین کی اس سے بڑھ کر توہین  
 و گستاخی کی اور بھی کوئی صورت ہو سکتی ہے کہ یہ تمام بزرگان دین تو اپنے اپنے شجرات  
 مندار یہ کے ذریعہ اجرائے سلسلہ مدار یہ کا اعلان کر رہے ہیں اور آج وہ چند لوگ جن کو  
 انہیں نفوس قدسیہ کے طفیل دین و اسلام ملا وہ تمام دینی و مذہبی حدوں سے باہر ہو کر یہ

اعلان کریں کہ سلسلہ مدار یہ تو جاری ہی نہیں بلکہ یہ سلسلہ سوخت ہو چکا ہے اور اس سلسلہ میں بیعت ہونا سراسر گمراہی ہے۔ ہے کوئی حق و انصاف کا خوگر جو منکرین سلسلہ مدار یہ کے دامنوں کو پکڑ کر یہ سوال کرے کہ یہ حضور سیدنا نظام الدین اولیاء دہلوی رحمۃ اللہ علیہ کے پیرومرشد حضور سیدنا بابا فرید الدین مسعود گنج شکر رحمۃ اللہ علیہ بے پڑھے لکھے انسان تھے جنہوں نے حضرت خواجہ تاج برہنہ رحمۃ اللہ علیہ سے سلسلہ مدار یہ حاصل کیا تھا؟ جو باریکی آج سلسلہ مدار یہ کو سوخت کہنے والے بعض مولوی حضرات جانتے ہیں اس باریکی سے شہنشاہ ولایت بابا فرید الدین مسعود گنج شکر رحمۃ اللہ علیہ ناواقف تھے؟ کہ جنہوں نے مدار یہ سلسلہ حاصل کر لیا تھا۔ عوام اہل سنت سوال کرے ان بعض فتنہ پرور مولویوں سے کہ جناب! اگر سلسلہ مدار یہ میں بیعت ہونا غیر درست و گمراہی تھی تو پھر حضرت عطاء الدین صابر کلیری رحمۃ اللہ علیہ کے ماموں حضرت فرید الدین مسعود گنج شکر رحمۃ اللہ علیہ کے متعلق آپ حضرات کی کیا رائے ہے؟

ایک دوسرے طریقے سے بزرگان رفاعیہ کا شجرہ مدار یہ

الشجرۃ الطیفوریۃ الشامیۃ المداریۃ الرفاعیۃ

قد وصلت فیوض الرب المتعال الی الیدی المکرم صلی اللہ علیہ وسلم عنہ

الی الامام علی ابن ابی طالب کرم اللہ وجہہ عنہ

الی الشیخ عبد اللہ مکی علمدار رضی اللہ عنہ عنہ

الی الشیخ یحییٰ الدین الثامی رضی اللہ عنہ عنہ

- الى الشيخ طيفور شامى رضى الله عنه عنه
- الى الشيخ بديع الدين شاه مدار قدس الله سره عنه
- الى الشيخ ميرزا جان من جنتي قدس الله سره عنه
- الى الشيخ ميرزا احمد پايين قدس الله سره عنه
- الى الشيخ سيد حيدر قدس الله سره عنه
- الى الشيخ اسد الله قدس سره عنه
- الى السيد حسين الشريف الحسيني الرفاعي قدس الله سره عنه
- الى السيد عبد الله قدس الله سره عنه
- الى السيد علي قدس الله سره عنه
- الى السيد صالح آفندي قدس الله سره عنه
- الى السيد محمد الامين الاحمدي الحسيني الرفاعي قدس الله سره عنه
- الى السيد عبد الرحيم محبوب الله الرفاعي قدس الله سره عنه
- الى السيد يوسف الرفاعي قدس الله سره عنه
- الى السيد علي مستان برهان الله الرفاعي قدس الله سره عنه
- الى السيد عبد الرحيم عروة الله الرفاعي قدس الله سره عنه
- الى السيد علي مستان ثاني محمد حسين شمس الدين الرفاعي قدس الله سره عنه
- الى السيد امين الدين ارحام الدين الحمداني الرفاعي قدس الله سره عنه
- الى السيد فياض الدين سراج الدين الحمداني الرفاعي قدس الله سره عنه
- الى السيد محمد حسين برهان الدين الرفاعي قدس الله سره عنه



الی السید محی الدین سلیم اللہ شاہ الحمدانی الرفاعی مد فیضہ

(الشجرۃ الرفاعیہ: ۱۹/۲۱۸)

آخر الذکر صاحب سجادہ پیر طریقت حضرت میر سید محی الدین سلیم اللہ شاہ رفاعی نے اپنا شجرۃ مدار یہ لکھا کہ یہ اعلان فرما دیا کہ مجھے سلسلہ مدار یہ کی اجازت و خلافت حاصل ہے۔ اور ہمارے دیگر بزرگان رفاعیہ کو بھی یہ سلسلہ قدسیہ حاصل تھا۔ نیز یہ کہ سلسلہ مقدسہ سوخت و منقطع نہیں بلکہ جاری و ساری ہے۔ لہذا اگر سلسلہ مدار یہ سوخت تھا تو کیونکر بزرگان سلسلہ رفاعیہ کو پہنچا۔ پتہ چلا کہ اس مقدس سلسلے کو سوخت کہنا ان تمام بزرگوں کی تکذیب کرنا ہے جن کا نام شجرے میں درج ہے۔ سوچنے اور غور کرنے کی بات ہے کہ اگر سلسلہ مدار یہ سوخت تھا تو کیا معاذ اللہ یہ تمام بزرگان سلسلہ رفاعیہ حائل و گنوار تھے جو ایک سوخت اور کالعدم سلسلے کی اجازت و خلافت حاصل کر رہے تھے؟ استغفر اللہ صد بار استغفر اللہ ایسا ہرگز نہیں ہے بلکہ یہ تمام کے تمام بزرگان سلسلہ رفاعیہ اپنے اپنے وقت کے آفتاب و ماہتاب تھے، عارفان شریعت و طریقت تھے۔ یقیناً وہ ہم سے بدرجہا بہتر جانتے اور سمجھتے تھے اس لئے وہ ایک نعمت عظمیٰ سمجھ کر سلسلہ مدار یہ کو حاصل کر رہے تھے۔ آج سے چند سال پیشتر اقم الحروف خانقاہ رفاعیہ سورت کے صاحب سجادہ حضرت شیخ طریقت قبلہ سید محی الدین سلیم اللہ شاہ رفاعی سے ملاقات کے لئے خانقاہ رفاعیہ سورت میں حاضر ہوا تھا حضور والا بہت خلیق اور ملنسار بزرگ ہیں علماء و صلحاء کے قدردان اور مہمان نواز شخصیت ہیں میرے سوال پر آپ نے فرمایا تھا کہ مولانا صاحب! سلسلہ مدار یہ کو سوخت

کہنے والے حق پوش ہیں یہ سلسلہ کبھی بھی بند نہیں رہا ہر دور میں اس کا فیضان جاری و ساری رہا ہے اور اکثر سلاسل کے مشائخ نے اس سلسلے کا فیضان حاصل فرمایا ہے۔ انہوں نے بہت کھلے لفظوں میں فرمایا کہ آپ سلسلہ مدارِ یہ کی خدمت انجام دے رہے ہیں اس حوالے سے قابل مبارک باد ہیں میری دعا ہے کہ اللہ عز و جل آپ کو اجر عظیم عطا فرمائے۔ آمین

### حضرت حاجی ملنگ کا شجرہ مدارِ یہ

- ☆ حضرت سید بدیع الدین قطب المدار الملقب بہ زندہ شاہ مدار رضی اللہ تعالیٰ عنہ
  - ☆ حضرت سید جمال الدین جان من جنتی رحمۃ اللہ علیہ (خواہر زاد حضور غوث الاعظم)
  - ☆ حضرت خواجہ مدھن نرمت رحمۃ اللہ علیہ
  - ☆ حضرت خواجہ اللہ داد آتش عرف شہباز رحمۃ اللہ علیہ
  - ☆ حضرت پیر مائی پوت رحمۃ اللہ علیہ
  - ☆ حضرت شاہ قاسم منیری رحمۃ اللہ علیہ
  - ☆ حضرت شاہ سید عبدالرحمن الملقب بہ حاجی ملنگ مدارِ یہ رحمۃ اللہ علیہ
- (ماہنامہ سلسلہ)

## حضرت شیخ نظام سنبھلی مداری کا شجرہ مدار یہ

حضرت سیدنا شیخ نظام سنبھلی مداری قدس سرہ دسویں صدی ہجری کے اجداد مشائخ مدار یہ میں سے ہیں، آپ خالص مداری المشرک بزرگ ہیں۔ حضرت سید محمد کمال سنبھلی واسطی متولد ۱۰۱۱ھ جو کہ شاہ ولایت امر وہہ کی اولاد سے ہیں، ان کی تصنیف اسرار یہ کشف صوفیہ سن تصنیف ۱۰۶۸ھ میں تحریر ہے کہ ”یکے از درویشان سنبھل شیخ نظام مداری است صاحب معاملت اہل راستی و دوستی گویند وطن اصلی (آبائی) وے دہلی بروز است، از سلطانیاں بود بعزت جاہ و دولت و دستگاہ چوں شیخ رکن الدین پدرش کہ ہم از سلطانیاں بود ابرقت از دنیا و وے چنی شنید کہ مردم بادشاہی بکجبت ضبط اموال می آیند ناخوش گشت و ہما اموال و متاع پدر را بفقر تصدق کرد و خود را از آل جابر جت و در ممکن پور رفت بر در روضہ شاہ بدیع الدین مدار قدس سرہ در افتاد و مرید گشت پیش سلیم شاہ و مرید شیخ احمد است وے مرید خواجا ارغون وے مرید شاہ مدار و دوازده سال آل جا گزرانید و ریاضت و مجاہدات و چلہ ہا کشید۔“

(اسرار یہ کشف صوفیہ: ج ۶۸۴ ناشر رضا لائبریری رامپور)

یعنی سنبھل کے درویشوں میں سے ایک شیخ نظام مداری ہیں صاحب معاملگی اور راستی و دوستی والے ہیں، کہتے ہیں کہ ان کا اصلی آبائی وطن دہلی ہے، بادشاہوں میں سے تھے، عزت و جاہ و دولت اور دستگاہ والے جب ان کے والد شیخ رکن الدین جو کہ بادشاہوں میں سے تھے دارفانی سے رخصت ہوئے اور شیخ نظام نے اتنا سنا کہ بادشاہی ضبط اموال کے لئے کرتے ہیں تو اس بات سے ناخوش ہوئے اور والد کا سارا مال و

متاع فقیروں کو دے دیا اور خود اس جگہ سے ممکن پور پہنچے، روضہ شاہ بدیع الدین مدار قدس سرہ پر حاضر ہوئے اور سلیم شاہ سے مرید ہوئے، اور سلیم شاہ شیخ احمد کے مرید ہیں اور وہ خواجہ ارغون کے مرید ہیں اور وہ شاہ مدار کے مرید ہیں۔ باہر سال وہاں گزارے، ریاضت و مجاہدات اور چسکہ کشی کی۔ واضح رہے کہ مصنف کتاب نے حضرت شیخ شاہ سلطان نظام مداری کے وفات کے تعلق سے لکھا ہے کہ ”آخر دے برفت از دنیا در ہیزد ہم ماہ جمادی الاولیٰ از سال نہ صد ہفتاد و پنج“۔ یعنی آپ کا وصال ۱۸ جمادی الاولیٰ ۹۷۵ھ کو ہوا۔

## حضرت شاہ ولی اللہ محدث دہلوی کا شجرہ مدار یہ

حضرت محمد مصطفیٰ صلی اللہ علیہ وسلم

حضرت امیر المومنین علی ابن طالب رضی اللہ تعالیٰ عنہ

حضرت شیخ خواجہ حسن بصری رضی اللہ تعالیٰ عنہ

حضرت شیخ خواجہ حبیب عجمی رضی اللہ تعالیٰ عنہ

حضرت شیخ بایزید برطانی رضی اللہ تعالیٰ عنہ

حضرت شیخ سید بدیع الدین مدار رضی اللہ تعالیٰ عنہ

حضرت شیخ حسام الدین سلامتی رضی اللہ تعالیٰ عنہ

حضرت شیخ محمد قاضی رحمۃ اللہ علیہ

حضرت شیخ ہدایت اللہ سرمست رحمۃ اللہ علیہ

حضرت شیخ ظہور حاجی حضور رحمۃ اللہ علیہ

حضرت شیخ محمد غوث گوالیاری رحمۃ اللہ علیہ  
 حضرت شیخ وجیہہ الدین گجراتی رحمۃ اللہ علیہ  
 حضرت شیخ سید صبغۃ اللہ رحمۃ اللہ علیہ  
 حضرت شیخ محمد شاوی رحمۃ اللہ علیہ  
 حضرت شیخ احمد قشاشی رحمۃ اللہ علیہ  
 حضرت شیخ ابراہیم رحمۃ اللہ علیہ  
 حضرت شیخ ابوطاہر مدنی رحمۃ اللہ علیہ  
 حضرت شیخ شاہ ولی اللہ محدث دہلوی رحمۃ اللہ علیہ

(مقالات طریقت معروف بہ فضائل عزیزہ ۱۸۸)

## حضرت شاہ عبد العزیز محدث دہلوی کا شجرۂ مدار یہ

کو	حضرت شاہ عبد العزیز محدث دہلوی
ان کو	حضرت شاہ ولی اللہ محدث دہلوی سے
ان کو	(حضرت) شیخ ابوطاہر مدنی سے
ان کو	(حضرت) شیخ ابراہیم سے
ان کو	(حضرت) شیخ احمد قشاشی سے
ان کو	(حضرت) شیخ محمد شاوی سے
ان کو	(حضرت) شیخ صبغۃ اللہ سے
ان کو	(حضرت) شیخ وجیہہ الدین گجراتی سے

- ان کو (حضرت) شیخ محمد غوث گوالیاری (متوفی ۱۰۹۵ھ) سے
- ان کو (حضرت) شیخ ظہور حاجی حضور سے
- ان کو (حضرت) شیخ ہدایت اللہ سرمست سے
- ان کو (حضرت) شیخ محمد قاضی سے
- ان کو (حضرت) شیخ حسام الدین مدار سے
- ان کو (حضرت) شیخ الوقت بدیع الدین مدار سے
- ان کو (حضرت) شیخ بایزید برطانی سے
- ان کو خواجہ حبیب عجمی سے
- ان کو خواجہ حسن بصری سے
- ان کو میدنا میر المؤمنین علی ابن ابی طالب کرم اللہ وجہہ سے
- ان کو حضرت محمد مصطفیٰ صلی اللہ علیہ و آلہ وسلم سے

(مقالات طریقت: ۸۸/۱۷۸)

## حضرت امیر اللہ صفی پوری کا شجرہ مدار یہ

- حضرت امیر اللہ صفوی رحمۃ اللہ علیہ
- حضرت شاہ حفیظ اللہ رحمۃ اللہ علیہ
- حضرت شاہ محمدی عرف غلام پیر رحمۃ اللہ علیہ
- حضرت شاہ افہام رحمۃ اللہ علیہ
- حضرت شاہ حمید اللہ رحمۃ اللہ علیہ

حضرت شاه یونس رحمۃ اللہ علیہ

حضرت شاہ زاہد رحمۃ اللہ علیہ

حضرت شاہ عبدالرحمن رحمۃ اللہ علیہ

حضرت شاہ اکرم رحمۃ اللہ علیہ

حضرت شاہ بندگی مبارک رحمۃ اللہ علیہ

حضرت شاہ مخدوم صفی رحمۃ اللہ علیہ

حضرت مخدوم شیخ سعد رحمۃ اللہ علیہ

حضرت سید بدھن بہراچی رحمۃ اللہ علیہ

حضرت سید اجمل بہراچی رحمۃ اللہ علیہ

حضرت مخدوم سید بدیع الدین قطب المدارس رحمۃ اللہ علیہ

حضرت بایزید برطانی رحمۃ اللہ علیہ

(تذکرۃ الفقراء و تذکرۃ المتقین ۱۷۳)

حضرت علی نقی ابن مہدی علی شاہ بانگر متوی کا شجرۃ مدار یہ

حضرت محمد مصطفیٰ صلی اللہ علیہ وآلہ وسلم

حضرت علی مشکل کشا رضی اللہ عنہ

حضرت خواجہ حسن بصری رضی اللہ عنہ

حضرت خواجہ حبیب عجی رضی اللہ عنہ

حضرت خواجہ بایزید برطانی رضی اللہ تعالیٰ عنہ

حضرت خواجہ سید بدیع الدین مدار ابن علی حبیبی رضی اللہ تعالیٰ عنہما

حضرت شاہ درویش محمد بانوار مدار ثانی رحمۃ اللہ علیہ

حضرت سید شاہ حاجی عنایت اللہ سرمست رحمۃ اللہ علیہ

حضرت بندگی شاہ عظیمت اللہ اکبر آبادی رحمۃ اللہ علیہ

حضرت شاہ نصیر الدین محمد بانوار رحمۃ اللہ علیہ

حضرت عشق اللہ شاہ رحمۃ اللہ علیہ

حضرت شاہ اہل اللہ رحمۃ اللہ علیہ

حضرت میر سید شاہ سلیم رحمۃ اللہ علیہ

حضرت سید مہدی علی شاہ رحمۃ اللہ علیہ

حضرت سید شاہ علی نقی بانگر منوی رحمۃ اللہ علیہ

(تذکرۃ السقین حصہ دوم: ۱۶۶)

حضرت خواجہ سید عبد الرزاق بانسوی کاشجرۃ مدار یہ

حضرت مولانا قطب الآفاق و سید المشاق سید شاہ عبد الرزاق بانسوی قدس سرہ و حو عن

حضرت شاہ دوست محمد عرف شاہ دوسی لکھنوی قدس سرہ و حو عن

حضرت مولانا تراب قدس سرہ و حو عن

حضرت مولانا میر سید علی شاہ قدس سرہ و حو عن

حضرت مولانا شیخ محمد علی بکالی قدس سرہ معروف بہ شیخ قاضی قدس سرہ و حو عن



وهو عن

حضرت مولانا شاه شیخ پیاده جو پوری قدس سرہ

وهو عن

حضرت مولانا شاه شیخ ابی القاسم قدس سرہ

وهو عن

حضرت مولانا شاه بھیکا قدس سرہ

وهو عن

حضرت مولانا شاه ابوالخیر قدس سرہ

وهو عن

حضرت مولانا شاه حمام الدین قدس سرہ

حضرت مولانا شاه بدیع الدین قطب المذاق قدس سرہ

(ناصر السالکین علی طریق العارفین ۱۸۶)

## حضرت شاه برکت اللہ مارہروی

### کاشجرۃ مداریہ

حضرت شاه برکت اللہ رحمۃ اللہ علیہ

حضرت شاه فضل اللہ رحمۃ اللہ علیہ

حضرت شاه سید احمد رحمۃ اللہ علیہ

حضرت شاه سید محمد رحمۃ اللہ علیہ

حضرت شیخ جمال الاولیاء رحمۃ اللہ علیہ

حضرت قیام الدین رحمۃ اللہ علیہ

حضرت شیخ قطب الدین رحمۃ اللہ علیہ

حضرت شیخ سید جلال عبد القادر رحمۃ اللہ علیہ

حضرت شیخ سید مبارک رحمۃ اللہ علیہ

حضرت شیخ سید اجمل رحمۃ اللہ علیہ

حضرت شیخ شاہ بدیع الدین مدار رحمۃ اللہ علیہ

حضرت شیخ عبد اللہ ثامی رحمۃ اللہ علیہ

حضرت شیخ عبد الاول رحمۃ اللہ علیہ

حضرت شیخ امین الدین رحمۃ اللہ علیہ

حضرت شیخ حسن بصری رحمۃ اللہ علیہ

امیر المؤمنین علی مرتضیٰ رضی اللہ تعالیٰ عنہ

حضرت محمد مصطفیٰ صلی اللہ علیہ وسلم

(شاہ برکت اللہ حیات اور علمی کارنامے صفحہ ۲۱)

## دیگر بزرگان صفی پور کا شجرہ مدار یہ

حضرت شیخ احمد اختر گرگانی رحمۃ اللہ علیہ

حضرت شیخ مرزا روشن بخت گرگانی رحمۃ اللہ علیہ

حضرت سید محمد دہلوی رحمۃ اللہ علیہ

حضرت سید شاہ فتح علی دہلوی رحمۃ اللہ علیہ

حضرت شیخ سید عیوض خان شہید رحمۃ اللہ علیہ

حضرت شیخ سید عبد الکریم محقق رحمۃ اللہ علیہ

حضرت شیخ سید شاہ تاج رحمۃ اللہ علیہ

حضرت شیخ سید شرف الدین رحمۃ اللہ علیہ

حضرت شیخ شاہ مصطفیٰ صوفی رحمۃ اللہ علیہ

حضرت شاہ داؤد عارف رحمۃ اللہ علیہ

حضرت بندگی شاہ پیر سلطان رحمۃ اللہ علیہ

حضرت شیخ شاہ پیر رحمۃ اللہ علیہ

حضرت شیخ حامد منجھن گوشہ نشین رحمۃ اللہ علیہ

حضرت خواجہ داؤد رحمۃ اللہ علیہ

حضرت سید صدر الدین رحمۃ اللہ علیہ

حضرت سید مخدوم جہانیاں جہاں گشت رحمۃ اللہ علیہ

حضرت سید بدیع الدین شاہ مدار رحمۃ اللہ علیہ

حضرت شیخ طیفور شامی رحمۃ اللہ علیہ

حضرت خواجہ حبیب عجمی رحمۃ اللہ علیہ

(تذکرۃ الفقراء و تذکرۃ المتقین ۱/۷۳)

حضرت خواجہ محمد رشید مصطفیٰ مداری کاشجرۃ مدار یہ

حضرت شیخ خواجہ محمد رشید مصطفیٰ رحمۃ اللہ علیہ

حضرت شیخ محمد تقی رحمۃ اللہ علیہ

حضرت سید شمس الدین محمد حسینی بخاری رحمۃ اللہ علیہ

حضرت شیخ حاجی ابویزید رحمۃ اللہ علیہ

حضرت شیخ فخر الدین زندہ دل رحمۃ اللہ علیہ

حضرت شیخ جمال الدین جان من جنتی رحمۃ اللہ علیہ

حضرت شیخ الشیوخ سید بدیع الدین مدار مکن پوری رحمۃ اللہ علیہ

(مدارا عظم مؤلفہ علامہ فرید احمد نقشبندی مجددی ۱۴۳۱/۱۴۳۲ھ)

حضرت سید جانباز قلندر کا شجرہ مدار یہ

حضرت شیخ جانباز قلندر رحمۃ اللہ علیہ

حضرت شیخ عبدالسلام جونپوری رحمۃ اللہ علیہ

حضرت شیخ عبدالسلام عرف شاہ علی قلندر رحمۃ اللہ علیہ

حضرت شیخ محمد قطب قلندر رحمۃ اللہ علیہ

حضرت شیخ قطب الدین بینا دل قلندر رحمۃ اللہ علیہ

حضرت شیخ حاجی حرمین شریفین بدھن مدار یہ رحمۃ اللہ علیہ

حضرت شیخ ابوالفتح سرمست رحمۃ اللہ علیہ

حضرت شیخ حسام الدین سلامتی جونپوری رحمۃ اللہ علیہ

حضرت شیخ الشیوخ سیدنا الشاہ سید بدیع الدین احمد

قطب المدار الحلی المکن پوری رحمۃ اللہ علیہ

(مدارا عظم مؤلفہ علامہ فرید احمد نقشبندی مجددی ۱۳۳۲/۱۳۳۳ھ)

## حضرت شاہ جی محمد شیر میاں پیلی بھیتی کا شجرہ مدار یہ

حضرت شیخ شاہ جی محمد شیر میاں رحمۃ اللہ علیہ

حضرت شیخ احمد علی رحمۃ اللہ علیہ

حضرت شیخ درگاہی شاہ رحمۃ اللہ علیہ

حضرت شیخ حافظ جمال ولی رحمۃ اللہ علیہ

حضرت شیخ قطب الدین رحمۃ اللہ علیہ

حضرت شیخ خواجہ زبیر رحمۃ اللہ علیہ

حضرت شیخ خواجہ محمد نقشبندیہ رحمۃ اللہ علیہ

حضرت خواجہ معصوم رحمۃ اللہ علیہ

حضرت شیخ مجدد الف ثانی رحمۃ اللہ علیہ

حضرت شیخ عبدالاحد رحمۃ اللہ علیہ

حضرت شیخ رکن الدین گنگوہی رحمۃ اللہ علیہ

حضرت شیخ عبدالقدوس گنگوہی رحمۃ اللہ علیہ

حضرت شیخ درویش بن قاسم رحمۃ اللہ علیہ

حضرت شیخ بدھن بہراچی رحمۃ اللہ علیہ

حضرت شیخ میدا جمل بہراچی رحمۃ اللہ علیہ

حضرت شیخ سید بدیع الدین زندہ شاہ مدار رحمۃ اللہ علیہ

(جواہر ہدایت از حضرت عبدالقدیر میاں)

## حضرت سید بہاؤ الدین نقشبندی کا شجرہ مدار یہ

حضرت شیخ سید محمد بہاء الدین علوی نقشبندی رحمۃ اللہ علیہ

حضرت شیخ محمد عبد اللہ شاہ جہاں پوری رحمۃ اللہ علیہ

حضرت شیخ سید غلام علی شاہ رحمۃ اللہ علیہ

حضرت شیخ سید شمس الدین حبیب اللہ مرزا مظہر جان جاناں علوی رحمۃ اللہ علیہ

حضرت شیخ سید نور محمد بدایونی رحمۃ اللہ علیہ

حضرت شیخ حافظ محمد حسن رحمۃ اللہ علیہ

حضرت شیخ سیف الدین رحمۃ اللہ علیہ

حضرت شیخ عروۃ الوثقی خواجہ محمد معصوم فاروقی رحمۃ اللہ علیہ

حضرت شیخ امام ربانی مجدد الف ثانی شیخ احمد فاروقی سرہندی رحمۃ اللہ علیہ

حضرت شیخ عبد الاحد فاروقی سرہندی رحمۃ اللہ علیہ

حضرت شیخ رکن الدین رحمۃ اللہ علیہ

قطب عالم حضرت شیخ عبد القدوس گنگوہی رحمۃ اللہ علیہ

حضرت شیخ ذرویش محمد رحمۃ اللہ علیہ

حضرت شیخ بدھن بہراچی رحمۃ اللہ علیہ

حضرت شیخ سید اجل بہراچی رحمۃ اللہ علیہ

قطب الاقطاب فرد الافراد حضور سیدنا سید بلع الدین مدارا حسنی و احسنی رضی اللہ تعالیٰ عنہ

(مدارا عظم: ۸۶/۸۷)

حضرت سید احمد داعی پوری (خلیفہ خیرات علی شاہ کاپڑی) کا شجرہ مدار یہ  
 اجازت از حافظ سلطان احمد شاہ خیرات علی عن ابیہ سید حسین علی و هو عن ابیہ  
 حضرت شاہ احمد سعید و هو عن ابیہ حضرت شاہ سلطان ابوسعید و هو عن ابیہ حضرت شاہ فضل  
 اللہ و هو عن ابیہ سید احمد و هو عن ابیہ قطب الاقطاب حضرت سید شاہ محمد و هو مجاز عن حضرت  
 جمال اولیاء و هو عن سید قیام الدین و هو مجاز عن شیخ قطب الدین و هو مجاز عن سید  
 السادات سید جلال الدین عبد القادر و هو مجاز عن سید مبارک و هو مجاز عن سید السادات  
 اجمل و هو مجاز عن شیخ المثنیٰ حضرت سید شاہ بدیع الدین الملقب بہ قطب المدارس شاہ مدار  
 و هو مجاز عن عبد اللہ ثامی و هو مجاز عن شیخ عبد الاول و هو مجاز عن شیخ امین الدین و هو مجاز  
 عن شمس المشارق و المغارب حضرت علی ابن ابی طالب کرم اللہ وجہہ و هو عن خاتم  
 الانبیاء احمد مجتبیٰ محمد مصطفیٰ صلی اللہ تعالیٰ علیہ وسلم۔  
 (منہاج الطریقتہ)

## حضرت مولانا علی احمد محمود اللہ شاہ ابوبکر صدیقی مؤرخ بدایونی کا شجرہ مدار یہ

خادم الفقراء علی احمد محمود اللہ شاہ ابوبکر صدیقی مؤرخ بدایونی رحمۃ اللہ علیہ  
 مخدوم الفقراء امام الصدیقین سیدنا مولانا شاہ محمد دلدار علی بدایونی رحمۃ اللہ علیہ  
 حضرت سید شاہ فضل غوث بریلوی رحمۃ اللہ علیہ  
 حضرت سید آل احمد اتھمی میاں مانہ ہروی رحمۃ اللہ علیہ

حضرت سید شاہ حمزہ مارہروی رحمۃ اللہ علیہ

حضرت سید شاہ آل محمد مارہروی رحمۃ اللہ علیہ

حضرت سید شاہ برکت اللہ مارہروی رحمۃ اللہ علیہ

حضرت سید شاہ فضل اللہ کاپوی رحمۃ اللہ علیہ

حضرت سید احمد کاپوی رحمۃ اللہ علیہ

حضرت سید محمد کاپوی رحمۃ اللہ علیہ

حضرت شیخ جمال الاولیاء کوڑا جہان آبادی رحمۃ اللہ علیہ

حضرت شیخ قیام الدین جلال آبادی رحمۃ اللہ علیہ

حضرت شیخ قطب الدین رحمۃ اللہ علیہ

حضرت سید جلال عبدالقادر رحمۃ اللہ علیہ

حضرت سید مبارک رحمۃ اللہ علیہ

حضرت سید اجل بہرائچی رحمۃ اللہ علیہ

حضرت شاہ بدیع الدین مدار شاہی مکن پوری رحمۃ اللہ علیہ

حضرت شیخ عبداللہ رحمۃ اللہ علیہ

حضرت شیخ عبدالاول رحمۃ اللہ علیہ

حضرت شیخ امین الدین رحمۃ اللہ علیہ

امیر المومنین حضرت علی رضی اللہ تعالیٰ عنہ

جناب احمد مجتبیٰ محمد مصطفیٰ صلی اللہ تعالیٰ علیہ وسلم۔

(اشجار البرکات)



## حضرت مولانا شاہ فضل الرحمن گنج مراد آبادی کا شجرہ مدار یہ

کو حضرت مولانا فضل الرحمن گنج مراد آبادی

ان کو شیخ محمد آفاق سے

ان کو شیخ خواجہ ضیاء الدین سے

ان کو خواجہ محمد زبیر سے

ان کو حضرت حجتہ اللہ نقشبند ثانی سے

ان کو خواجہ محمد معصوم سے

ان کو حضرت امام ربانی مجدد الف ثانی شیخ احمد ربہ بندی سے

ان کو اپنے والد ماجد شیخ عبدالاحد سے

ان کو اپنے مرشد شیخ رکن الدین گنگوہی سے

ان کو شیخ عبدالقدوس گنگوہی سے

ان کو شیخ درویش اودھی سے

ان کو شیخ بدھن بہراچی سے

ان کو سید اجل بہراچی سے

ان کو بدیع الملت والدین قطب المدارس مکن پوری سے

ان کو شیخ طیفور شاہی سے

(تذکرۃ السقین حصہ دوم ص ۱۷۶)

# حضرت شیخ حسن بن احمد کاشجره مداریه

حضرت شیخ حسین رحمۃ اللہ علیہ

حضرت شیخ فرید رحمۃ اللہ علیہ

حضرت شیخ تاج الدین رحمۃ اللہ علیہ

حضرت شیخ صادق رحمۃ اللہ علیہ

حضرت شیخ سعد بن رحمۃ اللہ علیہ

حضرت شیخ جمن رحمۃ اللہ علیہ

حضرت شیخ بدیع الدین مدار مکن پوری رحمۃ اللہ علیہ

(نوبتہ الخواطر جلد چہارم ص ۶ بحوالہ مجمع الادب)

## خانقاہ مداریه مدار نگر شریف ضلع گوئدہ کاشجره مداریه

امام الانبیاء سیدنا محمد رسول اللہ صلی اللہ علیہ وآلہ وسلم عنہ

امام الاولیاء سیدنا علی مرتضیٰ شیر خدا کرم اللہ وجہہ الکریم عنہ

حضرت خواجہ حسن بصری قدس سرہ عنہ

حضرت خواجہ علیب عجمی قدس سرہ عنہ

حضرت خواجہ بایزید بسطامی قدس سرہ عنہ

- حضرت سید بلع الدین قطب المدار قدس سره عنه
- حضرت خواجه ابو محمد غوث مداری سجاد و نشین حضرت قطب المدار قدس الله اسرارهما عنه
- حضرت خواجه فیض الله مداری قدس سره عنه
- حضرت خواجه فیاض مداری قدس الله سره عنه
- حضرت خواجه محمود مداری قدس الله سره عنه
- حضرت خواجه لاؤد درباری مداری قدس سره عنه
- حضرت خواجه شیخ محمود مداری قدس سره عنه
- حضرت خواجه شیخ شهباز مداری قدس سره عنه
- حضرت خواجه شیخ محمود مداری قدس سره عنه
- حضرت خواجه شاه بهیکا مداری قدس سره عنه
- حضرت خواجه شاه کامل مداری قدس سره عنه
- حضرت خواجه شاه رحمت الله مداری قدس سره عنه
- حضرت خواجه غلام شاه محمد مداری قدس سره عنه
- حضرت خواجه شاه اسلام برهنه مداری قدس سره عنه
- حضرت خواجه شاه بهیکا فادمان مداری قدس سره عنه
- حضرت خواجه شاه اعتبار علی مداری قدس سره عنه
- حضرت خواجه شاه فضل علی مداری قدس سره عنه
- حضرت خواجه نور علی مداری قدس سره عنه
- حضرت خواجه شاه محمد علی مداری قدس سره عنه

عنہ

حضرت خواجہ شاہ عابد علی مداری قدس سرہ

عنہ

حضرت خواجہ شاہ معشوق علی مداری قدس سرہ

عنہ

حضرت خواجہ شاہ منصور علی مداری قدس سرہ

حضرت خواجہ شاہ سید مہتاب علی ارغونی مداری المال اللہ عمرہ موجودہ سجادہ نشین خانقاہ مدار یہ

معشوقیہ منصوریہ مدار نگر شریف نقل از شجرہ طریقت خانقاہ مدار یہ مدار نگر (ص: ۲۳)

## حضرت شاہ عبدالرزاق گورکھپوری کا شجرہ مدار یہ

کو

حضرت شاہ عبدالرزاق گورکھپوری

ے

حضرت شاہ عبداللہ

ے

ان کو حضرت شاہ محمد گلزار کشنوی

ے

ان کو حضرت مولوی سید ابوالحسن نصیر آبادی

ے

ان کو حضرت مولوی مراد اللہ تھانیسری

ے

ان کو حضرت مولوی نعیم اللہ بہرائچی

ے

ان کو حضرت مرزا مظہر جان جاناں

ے

ان کو حضرت شیخ محمد عابد

ے

ان کو حضرت شیخ عبدالاحد شاہ گل و حضرت خواجہ محمد سعید

ے

ان کو حضرت شیخ احمد مجدد الف ثانی

ے

ان کو حضرت شیخ عبدالاحد

- ان کو حضرت شیخ رکن الدین گنگوہی سے
- ان کو حضرت شیخ قطب عالم عبدالقدوس گنگوہی سے
- ان کو حضرت شیخ درویش محمد قاسم اودھی سے
- ان کو حضرت سید شاہ بڈھن بہرائچی سے
- ان کو حضرت سید اجمال بہرائچی سے
- ان کو حضرت سید بدیع الدین شاہ مدار سے
- ان کو حضرت شیخ طیفور شامی سے
- ان کو حضرت شیخ عین الدین شامی سے
- ان کو حضرت یحییٰ الدین شامی سے
- ان کو حضرت عبداللہ علم بردار سے
- ان کو حضرت ابوبکر صدیق سے رضوان اللہ تعالیٰ علیہم اجمعین
- ان کو حضرت محمد رسول اللہ صلی اللہ تعالیٰ علیہ والہ وسلم سے
- (تذکرۃ الشیخین: ص ۱۷۲)

## حضرت شاہ ذکی الدین مانکپوری کا شجرۂ مدار یہ

حضور پر نور تاجدار انبیاء سیدنا محمد رسول اللہ صلی اللہ تعالیٰ علیہ والہ وسلم عنہ

حضرت سیدنا امیر المومنین ابوبکر صدیق رضی اللہ تعالیٰ عنہ عنہ

عنه	حضرت سیدنا قاسم بن ابوبکر صدیق رضی اللہ عنہما
عنه	حضرت سیدنا امام جعفر صادق رضی اللہ تعالیٰ عنہ
عنه	حضرت سیدنا یزید برطانی قدس سرہ
عنه	حضرت عبداللہ مکی قدس سرہ
عنه	حضرت سید بدیع الدین قطب المدار ابن سید علی حلبی قدس اللہ امرارہما
عنه	حضرت قاضی محمود کنتوری قدس اللہ سرہ
عنه	حضرت شیخ منٹھے مدار کنتوری قدس اللہ سرہ
عنه	حضرت شیخ طہ مداری قدس سرہ
عنه	حضرت شیخ لاڈ مداری قدس سرہ
عنه	حضرت خواجہ سلطان محمد قدس سرہ
عنه	حضرت قطب الاقطاب شاہ عبدالکریم مانکپوری قدس سرہ
عنه	حضرت شاہ سلطان بازید مانکپوری قدس سرہ
عنه	حضرت شیخ دانیال قدس سرہ
عنه	حضرت شاہ محمد احمد قدس سرہ
عنه	حضرت شاہ محبوب عالم قدس سرہ
عنه	حضرت شاہ کرم علی قدس سرہ
عنه	حضرت شاہ غلام چشتی قدس سرہ
عنه	حضرت شاہ محمد محسن قدس سرہ
عنه	حضرت شاہ کرم احمد الکریمی مانکپوری قدس سرہ

حضرت شیخ ذکی الدین سجادہ نشین مانکپوری قدس سرہ عنہ  
(تذکرۃ المتقین: ص ۱۵۱/۵۲)

## حضرت شیخ حسن کاشجرۃ مداریہ

حضرت سیدنا شیخ حسن مداری رحمۃ اللہ علیہ سلسلہ مداریہ کے عظیم المرتبت بزرگ گزرے ہیں آپ کا اکثر وقت تلاوت قرآن پاک میں گزرتا تھا جس کی وجہ سے عموماً آپ مساجد میں ہی معتکف رہا کرتے تھے آپ کا وصال ۱۰۱۰ھ ماہ ذی الحجہ میں ہوا آپ کاشجرۃ حسب ذیل ہے۔

حضرت شیخ حسن مداری قدس سرہ عنہ

حضرت شیخ حمید مداری قدس سرہ عنہ

حضرت شیخ محمد مداری قدس سرہ عنہ

حضرت شیخ عین الدین مداری قدس سرہ عنہ

حضرت شیخ قاضی محمود گرگ دانشمند شیخ برہنہ مداری قدس سرہ عنہ

شیخ سید بدیع الدین احمد قطب المدار قدس سرہ

(تذکرۃ المتقین: ص ۱۲۹)

## حضرت سید فخر علی درویش کاشجرۃ مداریہ

آپ دہلی میں پیدا ہوئے سادات گھرانے کے چشم و چراغ ہیں۔ آپ اپنے دور کے بہت بڑے زمیندار تھے لیکن دنیا کے مال و اسباب کو کبھی اہمیت نہیں دی

اور ایک دن مرشد کامل حضرت سیدنا شاہ محمد حبیب برہنہ قدس سرہ کی خدمت میں حاضر ہوئے اور ہمیشہ کے لئے آپ کی غلامی کا قلابہ اپنی گردن میں ڈال لیا، نگاہ مرشد نے آپ کے ظاہر و باطن کو نور خداوندی سے منور کر دیا اور آپ بھی منبع فیوض و برکات ہو گئے، آپ کی نسبت ارادت سلسلہ مدار یہ میں گروہ عاشقان امام نوروز سے ہے۔ آپ کا مزار مقدس کرایا ضلع شیوپوری مدھیہ پردیش میں مرجع انام ہے۔ آج بھی آپ کی خانقاہ پاکباز درویشوں کیلئے ذریعہ فلاح ہے اور عام خلق خدا کے لئے قبلہ حاجات کی حیثیت رکھتی ہے۔ آپ کی پر جلال و پر شکوہ خانقاہ کو دیکھنے کے بعد ہی آپ کی عالی مرتبت شخصیت کا اندازہ ہو جاتا ہے۔ آپ کا شجرہ رشدی خانقاہ کے ایک نوشتے میں بائیں طور تحریر ہے۔

حضرت سیدنا شاہ فخر علی درویش      مزار مقدس کرایا ضلع شیوپوری میں ہے۔

حضرت شاہ محمد حبیب برہنہ      // شہر گوالیر مدھیہ پردیش میں ہے۔

حضرت تاج محمد سیلانی

حضرت خضر ثانی

حضرت محمد صادق

حضرت گل محمد شاہ

حضرت گل محمد شاہ

حضرت دیوان خضر

حضرت بلال جتئی شہباز

حضرت شاہ قباح درویش

// گوالیر میں ہے۔

// کراولی ضلع مین پوری میں ہے۔



حضرت امام نوروز سرگروه عاشقان نوروزی // قلم شریف ضلع ایوت محل میں ہے۔  
 حضرت شاہ عبدالغفور عرف بابا کیور // گوالیر میں ہے۔  
 حضرت شاہ راج دہلوی // دہلی میں ہے۔  
 حضرت قاضی حمید الدین // ماورشریف ضلع کانپور دیہات میں ہے۔  
 حضرت قاضی مطہر قلعہ شیر // // // //  
 حضور سید بدیع الدین احمد زندہ شاہ مدار // مکن پور ضلع کانپور نگر میں ہے۔  
 حضرت شاہ سید فخر علی درویش مداری قدس سرہ کے مرید و خلیفہ حضرت سیدنا  
 بندے علی شاہ مداری تھے۔ حضرت بندے علی شاہ کی تاریخ وصال بروز دو شنبہ بوقت  
 تہجد ۱۱ جمادی الاول ۱۲۵۳ھ ہے۔

(ماخوذ از نوشتہ خانقاہ مدار یہ کریہ ایم پی)

اس خانقاہ کے موجودہ گدی نشین جناب الحاج صوفی دلدار علی شاہ مداری ہیں۔  
 آپ اس خانقاہ کی گدی پر تقریباً ستر سال سے متمکن ہیں، آپ کا تعلق نسبی سید گھسرا نے  
 میں سید امام جعفر صادق رضی اللہ تعالیٰ عنہ سے ہے۔

## حضرت سید ابوالحسن احمد نوری کا شجرہ مدار یہ

الحمد لله رب العالمين والصلوة والسلام على رسوله وآله  
 وصحبه اجمعين اما بعد فيقول الفقيه ابو الحسين عفى عنه  
 اجازني بالسلسلة البديعية المدارية جدى ومرشدى السيد آل

رسول الاحمدی قدس سرہ عن الحضرة اچھے میاں صاحب عن  
 ابیہ السید حمزہ میاں عن جدہ السید آل محمد صاحب عن  
 صاحب البرکات المارہروی عن السید فضل اللہ الکلفوی عن  
 ابیہ السید احمد عن جدہ السید محمد صاحب عن جمال الاولیا  
 عن الشیخ قیام الدین عن الشیخ قطب الدین عن السید  
 جلال عبدالقادر عن السید مبارک عن السید اجمل عن  
 العارف الاجل کامل الاکمل مولانا بدیع الحق والبدین المدار  
 مکن فوزی عن الشیخ عبد اللہ الشامی عن الشیخ عبد الاول  
 عن الشیخ امین الدین عن امیر المومنین علی رضی اللہ تعالیٰ  
 عنہ عن سید المرسلین محمد صلی اللہ علیہ وآلہ وسلم۔

(النور والہام مطبوعہ وکتوریہ پریس بدایوں ۷۲)

## حضرت فاضل بریلوی کا شجرہ مدار یہ

آپ کا درج ذیل شجرہ مدار یہ فقیر مدار ی آپ کی سوانح حیات پر مشتمل کتاب  
 حیات اعلیٰ حضرت سے بعینہ نقل کر رہا ہے۔

دوازدہم: سلسلہ عالیہ بدیعہ مدار یہ مثل قادریہ جدیدہ تاجمال الاولیاء

(۱۱) حضرت شیخ قیام الدین قدس سرہ

(۱۲) حضرت شیخ قطب الدین قدس سرہ

- (۱۳) حضرت سید جلال عبدالقادر قدس سرہ  
 (۱۴) حضرت سید مبارک قدس سرہ  
 (۱۵) حضرت سید اجل قدس سرہ  
 (۱۶) حضرت عارف اجل بدیع الدین مدار مکن پوری قدس سرہ  
 (۱۷) حضرت شیخ عبداللہ شانی قدس سرہ  
 (۱۸) حضرت شیخ عبدالاول قدس سرہ  
 (۱۹) حضرت شیخ امین الدین قدس سرہ  
 (۲۰) حضرت امیر المؤمنین علی مرتضیٰ کرم اللہ وجہہ  
 (۲۱) حضرت سید المرسلین خاتم النبیین احمد مجتبیٰ محمد مصطفیٰ صلی اللہ تعالیٰ علیہ وعلیہم اجمعین  
 (حیات عالی حضرت ۸۰)

## حضرت سید محمد قاسم دانشمند دانا پوری کاشجرۃ مداریہ

الہی راز و نیاز شیخ الاسلام حضرت خواجہ بدیع الدین شاہ مدار قدس اللہ سرہ  
 وھومن

الہی راز و نیاز شیخ الاسلام حضرت شیخ حسام الدین  
 وھومن

الہی راز و نیاز شیخ الاسلام حضرت شیخ محمد علا قاضی شطاری  
 وھومن

الہی راز و نیاز شیخ الاسلام حضرت شیخ ابوالفتح ہدایت اللہ  
وہومن

الہی راز و نیاز شیخ الاسلام حضرت شاہ علی شطاری  
وہومن

الہی راز و نیاز شیخ الاسلام حضرت شاہ علاؤ الدین  
وہومن

الہی راز و نیاز شیخ الاسلام حضرت شاہ قطب الدین  
وہومن

الہی راز و نیاز شیخ الاسلام حضرت شاہ شرف جہاں  
وہومن

الہی راز و نیاز شیخ الاسلام حضرت دیوان ابوسعید جعفر محمد قادری بہاری  
وہومن

الہی راز و نیاز شیخ الاسلام حضرت شیخ سید خلیل الدین بہاری  
وہومن

الہی راز و نیاز شیخ الاسلام حضرت شیخ مخدوم منعم پاسباز عظیم آبادی  
وہومن

الہی راز و نیاز شیخ الاسلام حضرت شاہ رکن الدین عشق عظیم آبادی  
وہومن

الہی راز و نیاز شیخ الاسلام حضرت شیخ سید شاہ ابوالبرکات عظیم آبادی

وهومن

الہی راز و نیاز شیخ الاسلام حضرت شاہ سید قمر الدین حسین عظیم آبادی

وهومن

الہی راز و نیاز شیخ الاسلام حضرت سید شاہ محمد قاسم دانشمند دانا پوری قدس اللہ

اسرار ہم

(نذر محبوب مصنف حاجی الحرمین حضرت سید شاہ محمد اکبر ابوالعلائی دانا پوری متوفی ۱۳۲۷ھ مطابق ۱۹۰۹ء)

مطبوعہ ۱۳۰۶ھ مکتبہ مطبع قریشی آگرہ)

واضح رہے کہ حضرت شیخ سید محمد اکبر ابوالعلائی دانا پوری کا بھی شجرہ مدار یہ  
یہی ہے۔ انہیں سلسلہ مدار یہ حضرت سید شاہ محمد قاسم دانشمند سے پہونچا۔

## حضرت فضل محمد شاہ سہسرامی کا شجرہ مدار یہ

قلب الاقطاب حضرت سیدنا سید بدیع الدین احمد زندہ شاہ مدار قدس سرہ

حضرت سیدنا جمال الدین جان من جنتی مدار ی قدس سرہ

حضرت سید شاہ الہ داد آتشی قدس سرہ

حضرت سید شاہ شہباز قدس سرہ

حضرت شاہ پیر محمد مائی پوت قدس سرہ

حضرت شاہ مدح ملنگ قدس سرہ

حضرت شاہ قاسم بنیری قدس سرہ

حضرت شاہ سید مدارِ تجری قدس سرہ

حضرت شاہ نور محمد قدس سرہ

حضرت شاہ مینا قدس سرہ

حضرت سید شاہ انور علی قدس سرہ

حضرت شاہ سید قائم علی قدس سرہ

حضرت شاہ فتح علی قدس سرہ

حضرت شاہ منگل علی قدس سرہ

حضرت شاہ ہوشیار محمد قدس سرہ

حضرت شاہ فضل محمد دیوانگان مدارِ قدس سرہ

(تذکرۃ المتقین: ص ۱۳۹)

نوٹ: بعض تذکرہ نگاروں نے حضرت پیر محمد مائی پوت کو حضرت شاہ الداد آتشی کا خلیفہ لکھا ہے اور حضرت شاہ قاسم منیری کو حضرت پیر محمد مائی پوت کا خلیفہ لکھا ہے۔ بہر حال دونوں ہی صورتوں میں یہ ثابت ہوتا ہے کہ یہ بزرگانِ دین سلسلہ مدارِ یہ کے اکابر مشائخ میں سے ہیں اور اس طرح کا اختلاف سیر کی کتابوں میں عموماً ہوتا ہی رہتا ہے۔

حضرت سید علی کلکتوی کا شجرہ مدارِ یہ

الہی بحرمت راز و نیاز سرکارِ دو عالم محمد رسول اللہ ﷺ

الہی بحرمت راز و نیاز مولائے کائنات حضرت علی کرم اللہ وجہہ

الہی بحرمت راز و نیاز حضرت خواجہ حسن بصری رضی اللہ تعالیٰ عنہ  
 الہی بحرمت راز و نیاز حضرت خواجہ حبیب عجمی رضی اللہ تعالیٰ عنہ  
 الہی بحرمت راز و نیاز حضرت سید نابازید لوطی عرف طیفور شامی رضی اللہ تعالیٰ عنہ  
 الہی بحرمت راز و نیاز حضرت سید بدیع الدین قطب لمدار رضی اللہ تعالیٰ عنہ  
 الہی بحرمت راز و نیاز حضرت خواجہ سید ابو محمد ارغون رضی اللہ تعالیٰ عنہ  
 الہی بحرمت راز و نیاز حضرت خواجہ سید محمود رضی اللہ تعالیٰ عنہ  
 الہی بحرمت راز و نیاز سید شاہ پیارے رضی اللہ تعالیٰ عنہ  
 الہی بحرمت راز و نیاز حضرت خواجہ سید شاہ شاہن رضی اللہ تعالیٰ عنہ  
 الہی بحرمت راز و نیاز حضرت خواجہ سید شاہ ہمن رضی اللہ تعالیٰ عنہ  
 الہی بحرمت راز و نیاز حضرت خواجہ سید شاہ محمود ثانی رضی اللہ تعالیٰ عنہ  
 الہی بحرمت راز و نیاز حضرت قطب عالم سید علی عرف سید بابا ممداری رضی اللہ تعالیٰ عنہ  
 (ماخوذ از کتاب سید بابا ممداری: ص ۵)

## خاندان آبادانیہ کا شجرہ مدار یہ

اس جامع السلاسل خانوادہ طریقت میں مشائخ کرام کو سلسلہ مدار یہ کی اجازت و  
 خلافت جس طور سے پہونچی ہے کتاب تذکرہ آبادانیہ سے وہ شجرہ بلفظ ہم اس مقام پر  
 نقل کر رہے ہیں ملاحظہ فرمائیں:

الہی بحرمت حضرت جناب احمد مصطفیٰ محمد مجتبیٰ صلی اللہ تعالیٰ علیہ وآلہ واصحابہ وسلم

- الہی بحرمت امیر المومنین حضرت سیدنا ابو بکر صدیق رضی اللہ تعالیٰ عنہ
- الہی بحرمت حضرت عبداللہ علم بردار رضی اللہ تعالیٰ عنہ
- الہی بحرمت حضرت یحییٰ الدین شامی رضی اللہ تعالیٰ عنہ
- الہی بحرمت حضرت عین الدین شامی رضی اللہ تعالیٰ عنہ
- الہی بحرمت حضرت خواجہ طیفور شامی رضی اللہ تعالیٰ عنہ
- الہی بحرمت حضرت شیخ بدیع الدین قطب مدار رضی اللہ تعالیٰ عنہ
- الہی بحرمت حضرت سید اجل بہرائچی رضی اللہ تعالیٰ عنہ
- الہی بحرمت حضرت شیخ بڑھن بہرائچی رضی اللہ تعالیٰ عنہ
- الہی بحرمت حضرت شیخ درویش اودھی رضی اللہ تعالیٰ عنہ
- الہی بحرمت حضرت شیخ عبدالقدوس گنگوہی رضی اللہ تعالیٰ عنہ
- الہی بحرمت حضرت شیخ رکن الدین گنگوہی رضی اللہ تعالیٰ عنہ
- الہی بحرمت حضرت شیخ عبدالاحد سرہندی رضی اللہ تعالیٰ عنہ
- الہی بحرمت حضرت شیخ احمد سرہندی مجدد الف ثانی رضی اللہ تعالیٰ عنہ
- الہی بحرمت حضرت خواجہ سید آدم بنوری رضی اللہ تعالیٰ عنہ
- الہی بحرمت حضرت پیر محمد خاں لودی رضی اللہ تعالیٰ عنہ
- الہی بحرمت حضرت شاہ محمد خاں لودی رضی اللہ تعالیٰ عنہ
- الہی بحرمت حضرت شاہ محمد قریشی عباسی رضی اللہ تعالیٰ عنہ
- الہی بحرمت حضرت شیخ محمد جیاسندی رضی اللہ تعالیٰ عنہ
- الہی بحرمت حضرت مولانا میر محمد ذکر یا قادری رضی اللہ تعالیٰ عنہ



الہی . بحرمت حضرت صوفی شاہ آبادانی رضی اللہ تعالیٰ عنہ  
 الہی . بحرمت حضرت حافظ شاہ عبدالعلیم لوہاروی رضی اللہ تعالیٰ عنہ  
 الہی . بحرمت حضرت حاجی دیدار علی خاں رضی اللہ تعالیٰ عنہ  
 الہی . بحرمت حضرت حافظ شاہ فرید الدین آروی رضی اللہ تعالیٰ عنہ  
 الہی . بحرمت حضرت شاہ ثناء احمد قادری رضی اللہ تعالیٰ عنہ  
 الہی . بحرمت حضرت شاہ جعفر علی فریدی رضی اللہ تعالیٰ عنہ  
 الہی . بحرمت حضرت مفتی شاہ محمد ابراہیم فریدی رضی اللہ تعالیٰ عنہ  
 راقم السطور خادم الفقراء محمد انور علی فریدی سہیل

(تذکرہ آبادانیہ ص ۳۲۷/۳۲۸ تصنیف شیخ طریقت مولانا محمد انور علی فریدی سہیل)

ناظرین گرامی وقار مذکورہ بالا شجرہ مدار یہ کو ملاحظہ فرمانے کے بعد یہ حقیقت  
 آپ پر قطعی عیاں ہو چکی ہوگی کہ سلسلہ مدار یہ نسلاً بعد نسل قرن بعد قرن جاری و ساری رہا  
 ہے اور مشائخ طریقت اس کے فیوض و برکات حاصل کرتے رہے ہیں مگر براہو اس  
 جذبہ شخصیت پرستی کا جو مسائل کو حقیقت کی کمیٹی کے بجائے شخصیت کی کمیٹی پر رکھ کر  
 فیصلہ کرتی ہے۔

### شجرہ طیفور یہ مدار یہ

خانوادہ قطب المدار کے تمام مشائخ عظام اور تذکرہ نگاروں کا اس بات پر  
 اجماع ہے کہ سیدنا قطب المدار حضور سید بدیع الدین احمد زندہ شاہ مدار نے آخری سفر حج  
 سے واپسی کے موقع پر اپنے برادر گرامی حضور سیدنا سید محمود الدین حلیمی قدس سرہ کی

اولاد میں سے حضرت سیدنا خواجہ ابو محمد ارغون حضرت خواجہ سید ابوتراب منصور حضرت خواجہ سید ابوالحسن طیفور قدس اللہ اسرار ہم کو بھی ہندوستان لانے تھے یہ تینوں بزرگ حضرت سیدنا عبد اللہ بن جعفر حلبی کے بیٹے اور آپس میں سگے بھائی ہیں ان میں سب سے بڑے حضور سیدنا ابو محمد ارغون مداری ہیں جنہیں حضور سیدنا قطب المدار قدس سرہ نے اپنا جانشین نامزد فرمایا اور منجملہ تینوں بزرگوں کو خلافت و اجازت سے مالا مال فرماتے ہوئے فیوض و برکات سے نوازا۔ سادات مکن پور شریف کا شجرہ نسب انہیں تینوں بزرگوں سے ہوتا ہوا پیارے آقا علیہ السلام سے جا کر ملتا ہے۔

مذکورہ تینوں بزرگوں نے مذہب اسلام اور سلسلہ عالیہ مداریہ کی شاندار خدمت انجام دی اور آج تک ان تینوں بزرگوں کی نسل سے سلسلہ مداریہ میں بیعت و اجازت و خلافت کا سلسلہ جاری و ساری ہے افادہ عام کے لئے تینوں بزرگوں کے شجرات نقل کئے جا رہے ہیں جو ہنوز جاری و ساری ہیں اور ان شاء اللہ مولیٰ تعالیٰ تا قیام قیامت جاری و ساری رہیں گے۔

حضور رحمت عالم نور مجسم صلی اللہ علیہ والہ وسلم سے

امام الاولیاء سیدنا علی مرتضیٰ مشک کشا کرم اللہ وجہہ الکریم کو

ان سے خواجہ حسن بصری کو

ان سے خواجہ حبیب عجمی کو

ان سے حضرت بایزید برطانی کو

ان سے حضرت سیدنا قطب المدار سید بدیع الدین احمد زندہ شاہ مدار کو

ان سے حضرت خواجہ سید ابوالحسن طیفور کو

ان سے	حضرت سید محمد اسحاق کو
ان سے	حضرت سید یوسف کو
ان سے	حضرت سید محمد اللہ داد کو
ان سے	حضرت سید تاج الدین کو
ان سے	حضرت سید محمد عبدالکریم کو
ان سے	حضرت سید محمد عبدالرحیم کو
ان سے	حضرت سید محمد کو
ان سے	حضرت سید معلیٰ کو
ان سے	حضرت سید محمد حافظ کو
ان سے	حضرت سید محمد منیر کو
ان سے	حضرت سید محمد محلی کو
ان سے	حضرت سید محمد محمود عالم کو
ان سے	حضرت سید محمد محفوظ عالم کو

حضرت علامہ سید ڈاکٹر سید مرغوب عالم مزاری طیفوری کو

اس شجرہ عالیہ میں آخری بزرگ سلطان المناظرین علامہ الحاج الشاہ ڈاکٹر سید مرغوب عالم جعفری مداری ہیں اس دور میں آپ کی خدمات جلیلہ حد و شمار سے بالاتر ہیں آپ کی ذات رشد و ہدایت فیوض و برکات کا سرچشمہ ہے سینہ بے کینہ علوم نبویہ حکمت علویہ کا گنجینہ ہے ہر قسم کے شکوک و شبہات کا ازالہ بہت ہی خوش اسلوبی و سنجیدگی کے ساتھ فرمانے میں ملکہ حاصل ہے دلائل و براہین ہمیشہ نوک

زبان پر رہتے ہیں چھوٹوں کو نوازنے کی بات ہو یا علماء کی قدر دانی و عزت افزائی کا معاملہ ان میں آپ یکتائے روزگار ہیں۔

۱۹۸۲ء میں آپ نے بیت النور اجمیر شریف میں منکرین سلسلہ مدار یہ سے مناظرہ فرما کر ان کے دانت کھٹے کر دیئے تھے اور بزعم خود انا بحر العلوم بننے والے مناظرین آپ کے زور دلائل سے مغلوب و مرعوب ہو کر چاروں شانہ چت پڑے تھے آپ کا یہ کارنامہ اتنا قابل قدر ہے کہ اگر اسے آب زر سے لکھیں تو بھی اس کا حق کما حقہ ادا نہیں ہوگا۔ مخالفین مداریت کے خیموں میں آج بھی اس فیصلہ کن مناظرے کی دھمک محسوس ہوتی ہے۔

آپ نے ایک ایسے دور میں سلسلہ مدار یہ کی پرزور و کالت و حمایت فرمائی کہ جس دور میں اونچی اونچی ٹوپوں بڑی بڑی پیگڑیوں کے سامنے بہت سارے اہل علم صاحبان افتاء و قضاء کو بھی اس بابت لب کشائی کی جرأت نہ ہوتی تھی پورے ملک میں گھوم گھوم کر آپ نے عظمت سلسلہ مدار یہ کے پرچم کو بدست فرمایا اور باطل پرستوں کی آنکھوں میں آنکھ ڈال کر ذائقے کی جوت پر احقاق حق و ابطال باطل فرمایا راقم الحروف نے حضرت والا محترم کو بہت قریب سے دیکھا ہے اس لئے پورے وثوق کے ساتھ یہ بات زریب قریب لکھ کر رہا ہے کہ فی زمانہ آپ کی شخصیت بہر اعتبار قطعی ممتاز و منفرد ہے اہل سنت و جماعت بالخصوص و ابستگان مداریت و سلاسل طریقت کے لئے آپ کی ذات پاک نعمت الہیہ کا درجہ رکھتی ہے اللہ کا بے پناہ شکر ہے کہ یہ فقیر آپ کے فیض سے خوب خوب فیضیاب ہوا ہے اخیر میں ایک وفادار خادم اپنے حق شعار مخدوم کے لئے دعا گو

ہے کہ مولیٰ تعالیٰ انہیں تادیر سلامت رکھے اور ان کا فیضان عام و تمام فرمائے  
آمین۔

## شجرہ فتنواریہ مداریہ

- عنه امام الانبیاء سیدنا محمد مصطفیٰ صلی اللہ علیہ والہ وسلم
- عنه امام الاولیاء سیدنا علی مشکلی کذا کرم اللہ وجہہ الکریم
- عنه حضرت خواجہ حسن بصری قدس سرہ
- عنه حضرت خواجہ حبیب عجمی قدس سرہ
- عنه حضرت سلطان العارفين بايزيد بسطامي قدس سرہ
- عنه حضرت سید بدیع الدین احمد قطب المدار قدس سرہ
- عنه حضرت خواجہ سید ابوتراب فتنواری رحمۃ اللہ علیہ
- عنه حضرت شاہ سید ابوسعید مداری رحمۃ اللہ علیہ
- عنه حضرت خواجہ سید شیخ محمد پارسا مداری رحمۃ اللہ علیہ
- عنه حضرت سید بابا شیرن مداری رحمۃ اللہ علیہ
- عنه حضرت سید شیخ ضیاء مداری رحمۃ اللہ علیہ
- عنه حضرت سید شاہ علی الدین مداری رحمۃ اللہ علیہ
- عنه حضرت سید شاہ چاند پیر مداری رحمۃ اللہ علیہ
- عنه حضرت سید شاہ حیات اللہ مداری رحمۃ اللہ علیہ
- عنه حضرت سید شاہ شریف پارسا مداری رحمۃ اللہ علیہ

- حضرت سید شاہ امیر اللہ مداری رحمۃ اللہ علیہ  
عنہ
- حضرت سید شاہ امام بخش مداری رحمۃ اللہ علیہ  
عنہ
- حضرت سید شاہ قاضی سید دوست علی مداری رحمۃ اللہ علیہ  
عنہ
- حضرت سید شاہ مولوی اولاد علی مداری رحمۃ اللہ علیہ  
عنہ
- حضرت سید شاہ قاضی واجد علی مداری رحمۃ اللہ علیہ  
عنہ
- حضرت سید شاہ اشرف علی مداری رحمۃ اللہ علیہ  
عنہ
- حضرت سید شاہ آل نبی مداری رحمۃ اللہ علیہ

مذکورہ بالا شجرہ خانقاہ مدار یہ مکن پور شریف کے قاضی حضرت مولانا قاضی سید  
توثیق احمد مداری صاحب کی معرفت دستیاب ہوا قاضی موصوف نے مذکورہ بالا شجرہ  
طریقہ کی بابت فرمایا کہ یہ شجرہ عالیہ ہمارے نانیہال و ددیہال دونوں کا ہے۔

## خاص سجادہ نشینان مکن پور شریف کا شجرہ مدار یہ

اخیر میں ناظرین کے سامنے حضور مدار پاک قدس سرہ کی خاص خانقاہ یعنی  
خانقاہ عالیہ مدار یہ کا وہ مخصوص شجرہ مقدسہ بھی نقل کیا جا رہا ہے جو صدیوں سے آج تک  
خانقاہ مدار یہ مکن پور شریف میں جاری و ساری ہے اور اس شجرہ کی شاخیں اکثاف عالم  
میں پھیلی ہوئیں ہیں۔ واضح رہے کہ یہ خاص سجادہ نشینان باوقار کا شجرہ مبارک ہے،  
ملاحظہ ہو:

حضور رحمت تمام سیدنا محمد مصطفیٰ علیہ السلام

حضرت سیدنا مولیٰ علی شیر خدا کرم الله وجهه الکریم

حضرت سیدنا خواجه حسن بصری قدس سره

حضرت سیدنا حبیب عجمی قدس سره

حضرت سیدنا یزید بسطامی قدس سره

حضرت سیدنا سید بدیع الدین احمد قطب المدا قدس سره

حضرت سیدنا خواجه سید ابو محمد ارغون مداری قدس سره

حضرت سیدنا شاه سید محمد ابو الفاضل مداری قدس سره

حضرت سیدنا سید فضل الله مداری قدس سره

حضرت سیدنا سید بابا الاذدر بای مداری قدس سره

حضرت سیدنا سید عبدالرحیم مداری قدس سره

حضرت سیدنا سید شب الله مداری قدس سره

حضرت سیدنا سید عبدالغفور مداری قدس سره

حضرت سیدنا سید عبدالحکیم مداری قدس سره

حضرت سیدنا سید مراد علی مداری قدس سره

حضرت سیدنا غلام علی مداری قدس سره

حضرت سیدنا سید حافظ محمد مراد مداری قدس سره

حضرت سیدنا سید عبدالبار مداری قدس سره

حضرت سیدنا سید مراد علی مداری قدس سره

حضرت سیدنا سید ظفر حبیب مداری قدس سره

جانشین اول

جانشین دوم

جانشین سوم

جانشین چهارم

جانشین پنجم

جانشین ششم

جانشین هفتم

جانشین هشتم

جانشین نهم

جانشین یازدهم

جانشین دوازدهم

جانشین سیزدهم

جانشین چهاردهم

جانشین پانزدهم



حضرت سیدنا سید محمد مجیب الباقی مداری مدظلہ العالی جانشین ششہم  
آخر الذکر بزرگ علامہ شیخ سید محمد مجیب الباقی مداری مدظلہ العالی آج بھی پوری شان  
مشینیت کے ساتھ خانقاہ قطب المدار میں آنے والے طالبان حق کو بادۂ عرفان پلانے  
پر من جانب المدار مامور ہیں۔

## تاجدار ملنگان خواجہ سید معصوم علی شاہ ملنگ کاشجرۃ مداریہ

تاجدار رسالت امام الانبیاء خاتم النبیین سیدنا محمد رسول اللہ صلی اللہ علیہ والہ وسلم

عنه

جانشین رسول اکرم حضرت سیدنا مولیٰ علی شیر خدا اکرم اللہ وجہہ الکریم

عنه

حضرت خواجہ حسن بصری رضی اللہ تعالیٰ عنہ

عنه

حضرت خواجہ حبیب عجمی رضی اللہ تعالیٰ عنہ

عنه

حضرت خواجہ بایزید بسطامی رضی اللہ تعالیٰ عنہ

عنه

حضرت خواجہ سید بدیع الدین احمد قطب المدار رضی اللہ تعالیٰ عنہ



عنہ

حضرت امام العاشقان سیدنا قاضی مطہر قلہ شیر ماوراء النہری قدس سرہ

عنہ

حضرت قاضی حمیدمداری قدس سرہ

عنہ

حضرت شاہ راجہ دہلوی مداری قدس سرہ

عنہ

حضرت بابا سید عبد الغفور عرف بابا پکپور مداری قدس سرہ

عنہ

حضرت امام تن نوروز مداری قدس سرہ

عنہ

حضرت شاہ فتح دزویش مداری قدس سرہ

عنہ

حضرت شاہ صادق علی مداری قدس سرہ

عنہ

حضرت شاہ میراں بال جتی مداری قدس سرہ

عنہ

حضرت شاہ گل محمد مداری قدس سرہ

عنہ

حضرت شاه جان محمد مداری

قدس سره

عنه

حضرت شاه خضر شهید مداری

قدس سره

عنه

حضرت شاه تاج سیلانی مداری

قدس سره

عنه

حضرت شاه ابراهیم مداری

قدس سره

عنه

حضرت شاه حبیب الله برهنه مداری

قدس سره

عنه

حضرت شاه جوت علی مداری

قدس سره

عنه

حضرت شاه رمضان علی مداری

قدس سره

عنه

حضرت شاه جمال مداری

قدس سره

عنه

حضرت شاه چراغ علی مداری

قدس سره

عنه

حضرت شاه کرخ علی مداری

قدس سره

عنہ

قدس سرہ

حضرت شاہ لکھو علی مداری

عنہ

قدس سرہ

حضرت شاہ سید معصوم علی مداری

(نقل از شجرہ طیبہ خانقاہ مدار یہ پنہار شریف ضلع گوالیر ایم پی)

حضرت تاجدار ملنگان پاکباز خواجہ سید معصوم علی مداری کافی طویل العمر بزرگ ہیں آپ نے سلسلہ عالیہ مدار یہ کی خدمات میں اپنے دور کے تمام حضرات مدار یہ پر سبقت درج کرائی ہے اس پیرانہ سالی میں بھی ہمیشہ مصروف رشد و ہدایت رہتے ہیں اور فروغ سلسلہ مدار یہ کے لئے ہمتن مصروف بھی آپ کے خلفاء میں ایک سے بڑھ کر ایک اصحاب کشف و کرامت زہد و تقویٰ موجود ہیں اور ان کے فیوض و برکات سے ایک زمانہ مستفیض ہو رہا ہے۔

فخر ملنگان پیر طریقت مرشد برحق بابا سید رفیق علی ملنگ مداری

نازش ملنگان عظام حضرت علامہ سید عبدالرزاق ملنگ مداری گدی نشین خانقاہ معصومیہ مدار یہ ممکن پور شریف

نقیب اہل سنت ناشر مداریت حضرت علامہ حافظ وقاری محمد شاہد مداری استاذ مدرسہ مدار العلوم پنہار

نقیب مداریت ناشر حنفیت حضرت علامہ شرافت علی شاہ علوی مداری سرنیاں برہیلی  
حضور تاجدار ملنگان کے خالص خلفاء میں سرفہرست ہیں حضور بابا صاحب کے اکثر خانقاہی امور یہی حضرات انجام دیتے ہیں۔ ان حضرات کے علاوہ حضور بابا صاحب

یعنی حضور تاجدار ملنگان کے ایک جلیل القدر مرید و خلیفہ حضرت بابرکت جناب صوفی  
 عید و شاہ علوی مداری ہیں۔ یہ بزرگوار شہر بیتول مدھیہ پردیش کے باشندے ہیں، ان  
 پر حضور مدار پاک کی خصوصی نگاہ کرم ہے، خلایق میں عزیز و محبوب ہیں جس پر ایک نگاہ  
 ڈال دیتے ہیں اسے اپنا گرویدہ کر لیتے ہیں۔ میں نے خود دیکھا ہے کہ حضرت عید و  
 شاہ صاحب کے ارد گرد بلا تفریق ہندو مسلم، سکھ، عیسائی ہر طبقہ کے لوگوں کا اثر دہام رہتا  
 ہے۔ حضرت بابا عید و شاہ کے اندر سلسلہ مدار یہ کی اشاعت کا جو جذبہ مجھے نظر آیا وہ بہت  
 کم لوگوں ملتا ہے، یہ شخص عشق مدار میں ہمیشہ فنا رہتا ہے، اے سبحان اللہ فانی المرشد  
 بزرگی کا پہلا زینہ اور اس زینے پر عید و بابا کے قدم جمے ہوئے ہیں۔ میں نے بیتول  
 اور اس علاقے میں ان کی جو خدمات ملاحظہ کی ہیں وہ یہ نہ کہ صرف قابل تحسین ہیں بلکہ  
 لائق تقلید بھی ہیں۔

## سلسلہ مدار یہ کی خانقاہوں کا ایک سرسری جائزہ

یہ ایک مسلم الثبوت حقیقت ہے کہ دین و مذہب کے قدیم مسرکز ہونے کا  
 شرف صوفیائے اسلام کی خانقاہوں کو ہی حاصل ہے۔ اب وہ چاہے حضرت سیدنا بلع  
 الدین احمد زندہ شاہ مدار قدس سرہ فی خانقاہ ہو یا سمرکار غریب نواز کی، سیدنا شیخ  
 عبدالقادر جیلانی کے سلسلہ مقدسہ قادریہ کی خانقاہ ہو یا مخدوم اشرف سمنانی کی۔ بہاؤ  
 الدین زکریا ملتانی کی ہو یا شیخ شہاب الدین سہروردی کی بہر صورت خانقاہوں کو ہی  
 دین اسلام کے قدیم مرکز ہونے کا شرف حاصل ہے۔ خانقاہوں کے ذریعہ دین و

مذہب نے کتنا فروغ پایا سنیت ان کی گود میں کتنا پروان چڑھی پر حسم اسلام کہاں  
 کہاں لہرایا گیا کس کس خطہ ارض میں نغمہ توحید و رسالت گنگنائے گئے اس کا احاطہ کرنا  
 ہماری رائے کے مطابق بڑے سے بڑے قلم کار فنکار ادیب رئیس اقلیم و التحسیر یا کسی  
 بھی مورخ اعظم کے بس کی بات نہیں ہے۔ اصحاب سیر قیامت تک خائف ہوں گی  
 خدمات جلیلہ کا احاطہ کرنے سے قاصر ہی رہیں گے کیونکہ اس باب میں سچی بات یہی  
 ہے کہ اگر آج شرق سے لیکر غرب تک شمال سے لے کر جنوب تک نغمہ توحید و  
 رسالت گونج رہا ہے تو یہ صرف صدقہ ہے انہیں خانقاہوں کا جو سرچشمہ رشد و ہدایت رہی  
 ہیں۔

خانقاہوں کی تاریخ آفتاب و مہتاب سے بھی زیادہ روشن و تابناک ہے ان  
 کے اصول و ضوابط مثل ستاروں کے آج بھی درخندہ و تابندہ ہیں ان کے قوانین آج  
 بھی لائق عمل و قابل تقلید ہیں۔ پوری دنیا بالخصوص ہندوستان میں نفاذ شریعت و  
 اشاعت دین و مذہب کا کام انہیں خانقاہوں کے ذریعہ انجام پذیر ہوا ہے۔

مگر اس تلخ حقیقت سے بھی انکار نہیں کیا جاسکتا کہ جن خانقاہوں کی بدولت کل  
 اخوت بھائی چارگی نے زندگی پائی تھی ایثار و قربانی کے جذبات پیدا ہوئے تھے حُسن و  
 محبت اور امانت داری کا ماحول بنا تھا بڑے بڑے اسلامی و سیاسی معرکے سر ہوئے تھے  
 علم و عمل زہد و تقویٰ کی سوغات ملی تھی مذہبی و سماجی و سیاسی زندگی گزارنے کا چلن ملا تھا آج  
 کافی حد تک یہ چیزیں خانقاہوں سے مفقود نظر آرہی ہیں۔

اور یہ بھی ایک روشن تاریخ ہے کہ صرف بھارت ہی نہیں بلکہ پورے عالم میں  
 جتنے بھی انقلاب آئے وہ انہیں خانقاہوں کے بور یہ نشین صوفیائے کرام کی مساعی جمیلہ

کا ہی نتیجہ تھے۔ خانقاہوں کے مقابلے میں دین و مذہب کی ترویج و اشاعت کے لحاظ سے اگر دیکھا جائے تو دوسرے طبقات کی خدمات عشر عشر بھی نظر نہیں آتیں پورے روئے زمین پر سلاسل حقہ کا ایک جال بچھا ہوا ہے جہاں سے آج بھی سلسلہ رشد و ہدایت جاری و ساری ہے۔ اس مختصر سے مضمون میں تمام سلاسل کی خانقاہوں کا تعارف ممکن نہیں۔ بروقت ہندوستان میں مروج تمام سلاسل میں قدیم و اولین سلسلہ سلسلہ عالیہ مدار یہ کی بعض خانقاہوں کا مختصر تعارف پیش کیا جا رہا ہے جو ہندو پاک کے طول و عرض میں اپنی روشن خدمات کی شہادت دے رہی ہیں اور ہر شش جہات میں ٹھوکرنگ ٹاورس کے مثل فیوض و برکات الہیہ و نعمات محمدیہ کی تقسیم کر رہی ہیں۔ مشرقی بہار نالندہ ضلع کی تحصیل ہلسہ جتنی نگر میں سیدنا سید بدیع الدین زندہ شاہ مدار کے خلیفہ اجل حضرت سیدنا جمال الدین جان من جنتی ملنگ مداری رضی اللہ تعالیٰ عنہ کی خانقاہ معلیٰ سے آج بھی انعامات الہیہ و فیضان مدار یہ کی خیرات بٹ رہی ہے اور بہار شریف میں سیدنا دیوان کنگن شاہ مداری قدس سرہ کی خانقاہ سے بھی دین متین کی آبیاری کا سلسلہ ہنوز جاری و ساری ہے اور مغربی چمپارن نو تھوال کی سرزمین پر شاہ عبدالرحیم اور شاہ عبدالکریم مداری اور شاہ وکیل احمد علیہم الرحمۃ کی خانقاہیں مصروف رشد و ہدایت ہیں اور شمالی یوپی کے ضلع بارہ بنکی میں خلیفہ قطب المدار سید محمود کنٹوری حضرت قاضی شہاب الدین پرکاش بڑا گاؤں بارہ بنکی کی خانقاہوں سے خوب خوب دین و مذہب کی اشاعت ہوئی اور ان کے استانوں سے آج بھی فیض مداریت جاری و ساری ہے۔ جنوبی یوپی میں خلیفہ مدار العالمین حضرت قاضی مظہر قلع شیر ماوراء النہر قصبہ ماور ضلع کانپور کی خانقاہ بھی سرچشمہ رشد و ہدایت ہے۔ یوپی

کے شمالی و مغربی حصہ میں خلیفہ قطب المدار حضرت سید احمد بادیہ پامداری گلو ابن ضلع  
منو، اور مشرقی یوپی میں حضرت سید پیر حنیف مداری متھرا بازار ضلع بلرا مپور کی خانقاہیں  
آج بھی منارہ رشد و ہدایت ہیں۔ شہر بریلی میں خلیفہ مدار العالمین حضرت سید جلال  
الدین مداری المعروف بہ شاہ دانا شاہ بریلی بلا پور ضلع رامپور میں حضرت ملنگ  
نیرنگ شاہ، مدنا پور میں چمیتن شاہ، حضرت چراغ علی شاہ کی خانقاہوں سے آج بھی خلق  
اللہ کے قلوب میں چراغ ہدایت روشن کیا جا رہا ہے۔ ضلع بریلی کے موضع ڈھکنی میں  
حضرت سید نادو دھادھاری شاہ ملنگ اور آپ کے خلیفہ حضرت پنجابہ شاہ ملنگ کی خانقاہ  
خاص طور سے قابل ذکر ہے اس خانقاہ کے موجودہ گدی نشین شیخ طریقت حضرت فرمود  
علی شاہ ملنگ علوی مداری ہیں۔ قلب مہاراشٹر میں حضرت سیدنا عبدالحسن ملنگ  
مداری کلیان مہبی عرف بابا حاجی ملنگ کی خانقاہوں سے آج بھی اسلام و سنیت کا پیغام  
عام کیا جا رہا ہے۔ اتر گجرات میں حضرت سدن سرمست مداری پانڈو بیاس حضرت بابا  
مان دریائی بڑودہ، حضرت سیدنا قاسم مداری، حضرت سیدنا بابا نون مداری کی  
خانقاہیں آج بھی منبع رشد و ہدایت ہیں۔ بنوبی ہند کے سربہ کرناٹک کے ضلع میسور  
کولار میں حضرت قطب محمد المعروف بہ قطب غوری مداری رحمۃ اللہ تعالیٰ علیہ کی خانقاہ  
پرچم اسلام بلند کئے ہوئے ہے۔ راجستھان تجارہ ریاست الور میں حضرت غضنفر علی  
عرف غازی گدن متونی ۱۰۰۹ھ حضرت شاہ گوہر علی المشہور بہ گوہر گلزار مست دیداری  
خانقاہیں بھی گم گشتگان منزل کے لئے مینارہ نور بنی ہوئی ہیں۔

(دیوان عیدی و از رنگ حجارہ ص ۳۲-۳۰)

ریاست الور ہی کی تحصیل کشن گڑھ کے قصبہ گھانسولی میں سرکار مدار العالمین

کے ایک جلیل القدر خلیفہ حضرت چاند خاں عرف چاند شاہ مداری متوفی ۷۹۸ھ کی بھی خانقاہ بے پناہ مرکزیت کی حامل ہے۔ یہاں پر آج بھی اللہ کے بندوں کا ہجوم لگا رہتا ہے۔ ہریانہ کے گڑ گاؤں میں حضرت سید شاہ عبداللطیف ارغونی مداری اور تحصیل فیروز پور کے قصبہ ساکرس میں حضرت خاکی شاہ کی بھی خانقاہیں تشنگان طریقت و معرفت کا مرکز ہیں۔ (صوفیائے میوات ص ۳۳۹)

مدھیہ پردیش کے ضلع گوالیر میں حضرت بابا عبدالغفور عرف بابا پھور مجذوب مداری، حضرت مستان شاہ مداری کی خانقاہیں آج بھی مرجع عوام و خواص ہیں۔ ہندوستان کے مشہور شہر آگرہ میں حضرت فخر الدین مداری، حضرت سید بالے پیر کی خانقاہ بھی مسلمانان اہلسنت کا مرکز عقیدت ہیں۔ بنگال کے ضلع بوگڑھ قصبہ مہیتان میں حضرت مائی سوار مداری اور قصبہ گوڑھ بنگال میں حضرت شاہ اعلیٰ عرف شاہ الا اور ضلع دیناج پور موضع بلیا ہمت آباد مغربی بنگال میں حضرت سلطان حسن مداریہ سرگروہ دیوانگان سلطانی کی خانقاہیں بھی مرجع خلافت ہیں۔

## سلسلہ مدار یہ کی کچھ اور خانقاہیں

حضرت شیخ صدر الدین ثابت مداری جو پوری، حضرت شاہ ملا نور الدین مداری متوفی ۱۱۷۵ھ، حضرت شیخ نور محمد مداری جو پوری متوفی ۱۰۵۰ھ، حضرت شیخ ملا نصر الدین مداری جو پوری متوفی ۱۰۷۶ھ، حضرت شیخ فخر الدین مداری ابن شیخ ثابت مداری متوفی ۹۴۲ھ رحمہم اللہ سلسلہ عالیہ مدار یہ کے بڑے جلیل القدر و عالی



مرتب بزرگ گزرے ہیں۔ ان نفوس قدسیہ سے سلسلہ عالیہ مداریہ کی بڑی عظیم پیمانے  
نشر و اشاعت ہوئی۔ ان حضرات کا شمار فضلاء کبار میں ہوتا ہے۔ ان بزرگوں کی  
خانقاہیں آج بھی شہر جوہپور میں اپنی منفرد المثال تبلیغی سرگرمیوں کی شہادت دے  
رہی ہیں۔ (تاریخ سلاطین شرقیہ و صوفیائے جوہپور)

تاریخ میوات میں تحریر ہے کہ سہنہ اور بلب گڑھ کے درمیان ایک پہاڑی  
کے دامن میں حضرت عنایت علی شاہ مداری کا تکیہ ہے جو بہت اہم اور سلسلہ مداریہ  
کی بہت بڑی خانقاہ ہے۔

شہر فیض آباد میں سلسلہ عالیہ مداریہ کی مشہور خانقاہ ہے جو بہار شریف کے تکیہ  
سے مشہور ہے۔ اس خانقاہ میں حضرت یاز علی عرف دادا پیر اور ان کے خلف و جانشین  
حضرت غربت علی شاہ مداری، حضرت امیر علی شاہ ملنگ، حضرت شمس علی عرف ڈنڈا شاہ  
مداری وغیرہم آسودہ خاک ہیں۔

اس کے علاوہ علاقہ بہرائچ شریف کے موضع شہ مسہ شریف میں بھی سلسلہ مداریہ  
کی ایک مشہور خانقاہ ہے۔ یہاں پر شیخ المشائخ حضرت خواجہ حافظ سید محمد مراد میاں  
مداری رحمۃ اللہ علیہ صدر سجادہ نشین خانقاہ عالیہ مداریہ مکن پور شریف کے مرید و خلیفہ  
حضرت سید رمضان علی عرف منڈا شاہ بابا کا آستانہ ہے، آپ بڑے صاحب کشف و  
کرامت بزرگ گزرے ہیں۔ حسب سابق آج بھی آپ کے آستانہ سے فیض مداریہ  
جاری و ساری ہے۔

سلسلہ مداریہ کی ایک اور مشہور خانقاہ سونگیر علاقہ دھولیہ صوبہ مہاراشٹر میں ہے۔  
یہاں پر خلیفہ حضور زندہ شاہ مدار حضرت سیدنا عرف شرف الدین مداری رحمۃ اللہ علیہ کا

آستانہ ہے۔ آپ کے مزار پاک پر بموقع غرس آج بھی بہت بڑا مجمع ہوتا ہے۔  
 خضر پور کلکتہ بنگال میں بھی سلسلہ مداریہ کی ایک عظیم خانقاہ ہے جہاں پرمید علی  
 بابا مداری کا آستانہ مرجع خلافت ہے۔

ان کے علاوہ حضرت جلال شاہ مداری مارہرہ ضلع ایبٹہ، حضرت گلاب شاہ  
 مداری پونا ضلع پٹی بھیت، حضرت شیخ علی راؤ فی مداری نزد دریائے جمنا متصل عید گاہ  
 متھرا، حضرت سید محمد اسماعیل میاں مداری مکن پوری ہمیر پور مودھا حضرت سید عیسیٰ میاں  
 مداری خیر کھاتہ مراد آباد حضرت شاہ ولایت علی ملنگ مداری بشمبرا کو سی کلاں متھرا،  
 حضرت سید محمود مداری چور برتکیہ سدھارتھ نگر وغیرہم کی خانقاہیں آج بھی دین متین کی  
 خدمت میں مبصروف عمل ہیں۔ پھر یا ضلع کانپور میں حضرت سید ابوالحسن عرف سید بابا  
 مداری، حضرت پیر علی شاہ مداری کی خانقاہ ہے اس خانقاہ کے موجودہ متولی حضرت  
 خلیل شاہ مداری ہیں۔ اس خانقاہ کے زیر اہتمام مدرسہ الجامعۃ الحنفیہ مدار العلوم بھی  
 چل رہا ہے۔ قصبہ بیور ضلع مین پوری میں حضرت ملک میر شاہ مداری کی خانقاہ ہے  
 اس کے موجودہ متولی جناب ہدایت علی شاہ مداری و جناب محمد رفیع شاہ مداری ہیں۔  
 اس خانقاہ کی بھی نگرانی میں ایک مدرسہ بنام وارث العلوم چل رہا ہے۔ اس کے  
 علاوہ اودے پور راجستھان میں خاص شہر کے اندر محلہ میوہ فردشان میں اندرون مسجد  
 شاہ لکاپتی ثانی مداری کا مزار اقدس مرجع خلافت ہے۔ آپ قطب اودے پور ہیں۔ اس  
 خانقاہ کے متولی عالیجناب عبدالحمید شاہ عبدالحمید شاہ مداری ہیں جو انہیں کی نسل سے

## راجستھان کی بعض خاص خانقاہیں اور گدیاں اور ان سے متعلق تکتیے

راجستھان کے ضلع جئے پور کالاڈیرا میں حضرت سیدنا بابا النکاپتی مداری اور حضرت کابلی شاہ ملنگ مداری کی گدی ہے اس گدی کے گدی نشین حضرت ابرو شاہ ملنگ مداری نور اللہ مرقدہ سے یہ خادم ملاقات کر چکا ہے۔ اس کے علاوہ ٹونک ضلع جے پور راجستھان میں حضرت گئے شاہ بابا مداری کی گدی ہے۔ اس گدی کے موجودہ گدی نشین حضرت صوفی بابو شاہ مداری ہیں۔ ان گدیوں سے اس علاقہ میں خوب فروغ حاصل ہوا ہے۔ راجستھان کے ضلع ناگور میں ہی اڑوانامی موضع میں دیوانگان ملنگ مداری کی ایک بہت ہی مشہور گدی ہے ایک زمانہ تھا کہ اس گدی سے حضرت سیدنا بھولا شاہ ملنگ مداری رحمۃ اللہ علیہ نے بڑے عظیم پیمانے پر اسلامی انقلاب برپا کیا تھا۔ آپ بڑے صاحب نسبت ملنگ گزرے ہیں۔ آپ کے بھیک (بال) تقریباً تیس فٹ تین انچ لمبے تھے۔ آپ کے وصال کے بعد آپ کے خلیفہ حضرت کلک علی شاہ ملنگ اس گدی پر متمکن ہوئے آپ بھی بڑے صاحب کشف و کرامت بزرگ ہوئے ہیں۔ آپ کے وصال کے بعد سے اب تک یہ گدی خالی ہے۔ قدیم دستور کے مطابق کسی بھی خالی گدی یا چلہ پر بٹھانے کا حق صرف جمع اللہ و صدر سجادہ نشین و تخت نشین آستانہ عالیہ زندہ شاہ مدار کو ہی حاصل ہے۔ جمع اللہ و صدر سجادہ نشین کے حکم کے بغیر کوئی بھی شخص کسی بھی گدی یا چلہ گاہ یا اس سے متعلق تکیہ پر بیٹھنے کا قطعی حقدار نہیں ہے اور نہ ہی ان کے حکم کے بغیر کوئی تصرف کر سکتا ہے۔ پرانے دستور کے مطابق

آج بھی مکن پور شریف کے صدر سجادہ نشین و تخت نشین سال میں ایک بار تمام گدیوں و چلہ گاہوں اور ان سے متعلق تکیوں کا دورہ فرماتے ہیں جب وقت کا صدر سجادہ نشین و تخت نشین دربار مدار یہ کسی گدی چلہ گاہ یا اس سے متعلق تکیہ پر پہنچتا ہے تو اس پر بیٹھے ہوئے ملنگان عظام و فقراء کرام وارث تخت دربار مدار یہ و صدر سجادہ نشین کی بارگاہ میں حاضر ہو کر نذر و فتوح پیش کرتے ہیں صدر سجادہ نشین کو یہ حق بھی حاصل ہوتا ہے کہ تمام گدیوں و چلہ گاہوں کی ساری آمدنی و اخراجات یا دیگر معاملات کا جب چاہیں حساب و کتاب لے سکتے ہیں۔

راجستھان ضلع ناگور کے قصبہ تھانولا میں بھی سلسلہ عالیہ مدار یہ کا ایک مشہور و معروف تکیہ ہے، یہ تکیہ سید قیصر علی شاہ پانچ پیر کی درگاہ کے نام سے مشہور ہے اس تکیہ کے موجودہ تکیہ دار و گدی نشین مایہ جناب محترم پیر و شاہ مداری عرف عنایت علی شاہ مداری ہیں۔ محترم پیر و شاہ بڑے بلند ہمت اور انتہائی متحرک آدمی ہیں۔ ہمیشہ سلسلہ عالیہ مدار یہ کی ترویج و اشاعت کے لئے تیار رہتے ہیں۔ اس تکیہ پر راقم الحروف بھی حاضر ہو چکا ہے۔

ضلع ناگوری میں ضلع پربت سر میں سلسلہ مدار یہ کا ایک بڑا قدیم تکیہ ہے یہ جگہ تکیہ پربت سر کے نام سے مشہور بھی ہے۔ یہاں کی مسجد میں پرانے دور کا ایک کتبہ آج بھی لگا ہوا ہے کتبہ کے الفاظ یہ ہیں، ”امیں مسجد شاہ مدار بدیع الدین در عہد محمد شاہ بادشاہ سمت“ یہ تکیہ گروہ طالبان مدار یہ کے بزرگوں کا ہے جو تکیہ طالبان ہی کے نام سے مشہور ہے اس تکیہ میں بہت سارے بزرگ ملنگان کرام آسودہ خاک ہیں۔ یہ سب کے سب صاحب کشف و کرامت گزرے ہیں اور الحمد للہ آج بھی ان کے آستانوں

سے فیض مداریت جاری و ساری ہے۔ چند ملنگان کرام کے نام یہ ہیں، حضرت حیات علی شاہ ملنگ مداری، حضرت کوچک علی شاہ ملنگ مداری، حضرت درگاہی شاہ ملنگ، حضرت سوائی شاہ ملنگ، حضرت مدار شاہ ملنگ، حضرت عبداللہ شاہ ملنگ مداری، حضرت قربان علی شاہ ملنگ، حضرت صادق علی شاہ ملنگ، حضرت عرفان علی شاہ ملنگ، حضرت دین علی شاہ ملنگ، حضرت فیاض علی شاہ ملنگ۔ رحمہم اللہ

اس وقت یہاں کے گدی نشین حضرت صوفی قدرت علی شاہ عرف قادر شاہ ہیں ناگورہی کے قصبہ کچیرا میں سلسلہ مدار یہ کی ایک مشہور گدی اور اس سے متعلق تکیہ ہے یہ گدی ناگی کہلاتی ہے چونکہ راجستھان کے بعض علاقوں میں ملنگوں کو ناگی کہتے ہیں یہ گدی ناگی (ملنگوں) کا مرکز رہی ہے۔ اس گدی کے چند بزرگوں کے نام یہ ہیں۔ حضرت شوقین علی شاہ ملنگ، حضرت مسکین علی شاہ ملنگ، حضرت وقار علی عرف بگاڑ شاہ ملنگ، حضرت پیر محمد بخش ملنگ، حضرت بابا قادر علی شاہ ملنگ، حضرت بابا لاڈ شاہ ملنگ، اس گدی کے اکثر ملنگان کرام کے بھیگ (بال) تیس فٹ اٹھارہ فٹ کے دیکھے گئے ہیں۔ صوبہ راجستھان ضلع ناگور کے میر تاسٹی میں شاہ قبیلے کی سات بیٹیوں کی بہت بڑی تعداد موجود ہے۔ تواریخ کے مطالعہ سے یہ بات سامنے آتی ہے کہ شاہ قبیلہ روز اول سے ہی سلسلہ عالیہ مدار یہ کا ایک اٹوٹ انگ رہا ہے اور آج بھی شاہ قبیلہ کے لوگوں کی عقیدتوں کا قبلہ حضور سیدنا زندہ شاہ مدار رضی اللہ عنہ ہی کی ذات پاک ہے۔

شاہ قبیلہ کے علاوہ لوگ بھی ان گدیوں اور چلہ گاہوں سے روحانی تعلق رکھتے ہیں۔ ان برادریوں کے لوگوں کو بھی حضور زندہ شاہ مدار قدس سرہ سے کافی عقیدت و لگاؤ ہے۔ ان کی ایک بہت بڑی تعداد عرس زندہ شاہ مدار کے موقع پر مکن پور شریف آتی ہے۔

## خانقاہ مدار یہ شہر ناندیڑ مہاراشٹر

یہ خانقاہ ناندیڑ شہر کے اندر گوداوری ندی کے تٹ پر واقع ہے اس خانقاہ عالیہ مدار یہ کے بانی حضرت سیدنا سید میراں مکھا شاہ ولی قدس سرہ ہیں ولایت میں بہت بڑی شان کے مالک تھے آپ کا ذکر خیر فرماتے ہوئے تذکرہ المتقین کے مصنف حضرت علامہ سید امیر حسن فنصوری مداری رقم طراز ہیں کہ ”میراں مکھا شاہ ولی قدس سرہ مرید و خلیفہ سید شاہ عبدالغفور بودیکے از اولیائے روزگار بوده است خرق عاداتش در دیار حیدرآباد معروف است مزارش در ناندیڑ ریاست حیدرآباد دکن آستانہ اوزیارت گاہ خلایق است گروہ ہے کہ از وئے جاری گشتہ بلقب عاشقان مکھا شاہی نامور گردیدہ“

(تذکرہ المتقین: ص ۱۲۳)

یعنی حضرت میراں مکھا شاہ ولی قدس سرہ حضرت سید شاہ عبدالغفور کے مرید و خلیفہ تھے اپنے دور کے اولیاء کے سر حلقہ تھے ان کی کرامات و خرق عادات علاقہ حیدرآباد میں مشہور و معروف ہیں آپ کا مزار اقدس حیدرآباد ریاست کے شہر ناندیڑ میں زیارت گاہ خلایق ہے آپ سے جو گروہ جاری ہوا ہے وہ عاشقان مکھا شاہی کے نام سے مشہور آفاق ہے۔

دیگر ماخذ جو حضور والا کی خانقاہ کے ذمہ داران سے فراہم ہوئے ان سے پتہ چلتا ہے کہ آپ حضرت سید عبدالغفور مداری قدس سرہ کے مرید و خلیفہ سیدنا سر ترضی عشقی مداری کے مرید و خلیفہ تھے۔

آپ کو حضور مدار پاک نے بطور باطن حکم فرمایا تھا کہ عنقریب میرا ایک فرزند روحانی تم سے ملے گا جب وہ تمہیں ملے تو اسے سلسلہ مقدسہ مدار یہ کی اجازت و خلافت سے سرفراز کر دینا چنانچہ ایسا ہی ہوا۔

خانقاہ شریف ناندیڑ میں آپ کے حالات پر مشتمل ایک مضمون جو زمانہ قدیم کا ہے اس میں لکھا ہوا ہے کہ حضرت میراں مکھا شاہ ولی تاشقند کے باشندہ تھے اور نسبی اعتبار سے حسنی حسینی سید آل رسول تھے چوبیس واسطوں کے بعد سلسلہ نسب سیدنا مولیٰ علی مشکل کشا کرم اللہ وجہہ الکریم سے جا ملتا ہے لکھا ہے کہ بچپن سے ہی آپ کے کان میں یہ آواز آتی تھی کہ ہند آؤ ہند آؤ چنانچہ جب آپ کی عمر شریف چودہ پندرہ سال ہوئی تو آپ بہ اجازت والدین کریمین عازم ہندوستان ہوئے جنگلوں بیابانوں چٹیل میدانوں سے گزرتے ہوئے دیار قطب المدار دارالنور مکن پور شریف پہونچے، بارگاہ مداریت پناہ میں حاضری دی اور فیضان قطب المدار سے مالا مال ہوئے اور حکم ہوا کہ تم دکن کا سفر کرو تمہارے قدموں کی برکت سے اس علاقہ میں اسلام کو فستح بمیں حاصل ہوگی۔ خانقاہ مدار یہ میراں مکھا شاہ سے جو ماناؤ مجھے ملا ہے اس سے یہ بات واضح نہیں ہو پاتی ہے کہ یہ حکم بطور ظاہر ملا تھا یا بطور روحانیت لیکن سیاق و سباق سے پتہ چلتا ہے کہ جب حضرت میراں مکھا شاہ مکن پور شریف پہونچے تھے اس وقت حضور مدار پاک بظاہر بقید حیات نہیں تھے بطور روحانیت تمام فیوض و برکات عطا فرما رہے تھے۔

لکھا ہے کہ آپ نے بارگاہ مدار میں عریضہ پیش کیا کہ حضور میں ایک بار اپنے وطن جا کر واپس آنا چاہتا ہوں چنانچہ آپ کو اجازت مل گئی اور آپ تاشقند کی جانب روانہ ہو گئے چونکہ وہ موسم حج تھا اس لئے آپ سب سے پہلے مکہ معظمہ پہونچے، عین



حالت طواف میں حضرت سیدنا مرثیٰ عشق قدس سرہ تشریف لائے اور آگے بڑھ کر میراں مکھا شاہ کو گلے سے لگا لیا، پیشانی کو بوسہ دیا اور وہیں سلسلہ مدار یہ کی اجازت و خلافت بھی عطا فرمادی۔

بعدہ تمام ارکان سے فارغ ہو کر اپنے وطن مالوف تاشقند کی جانب روانہ ہو گئے اثنائے راہ آپ کا گزر فتح پور نامی بستی سے ہوا یہاں ایک بادشاہ کا دار السلطنت تھا وہ بادشاہ صاحب اولاد نہیں تھا کسی بزرگ نے بادشاہ کی خواہش پر اولاد کے لئے دعا تو فرمادی لیکن یہ بھی فرمادیا کہ تم اس لڑکے کو سنبھال نہیں پاؤ گے المختصر جب بادشاہ کے یہاں فرزند تولد ہوا لیکن اس کی کیفیت بہت پر جلال تھی، بادشاہ کی خادمہ جب بھی اس نو مولود کے لباس تبدیل کروانے کے لئے اس کے کپڑے نکالتی اور برہنہ کر کے دوسرا کپڑا پہنانے کی کوشش کرتی تو اس کی آنکھوں کی روشنی تھوڑی دیر کے لئے ختم ہو جاتی اور چیخیں مارتی ہوئی کمرے کے باہر آتی پھر درست ہو جاتی ایسا کئی دفعہ ہوا پھر بعد میں کپڑا تبدیل کرنے کے لئے دوسرے طریقے کا استعمال کیا گیا لیکن آپ کی جلالی کیفیت دن بدن بڑھتی ہی گئی یہاں تک کہ بادشاہ نے ایک تہہ خانہ بنا کر اس میں آپ کو بند کر دیا روایت ہے کہ ایک دن حضرت فتح اللہ تہہ خانہ سے باہر آ گئے اور اسی راہ پر چل پڑے جس راستے سے حضرت میراں مکھا شاہ مداری تشریف لا رہے تھے حضرت میراں مکھا راستے میں ایک مقام پر بیٹھے ہوئے تھے حضرت فتح اللہ وہاں پہنچ گئے اور بارگاہ میں بادب دوزانو بیٹھ گئے تھوڑی دیر کے بعد جب حضرت نے شیخ فتح اللہ کی آنکھ سے آنکھ ملائی تو برحمتہ فتح اللہ نوری کہہ کر مخاطب ہوئے تحریر ہے کہ جو نبی آپ کی زبان سے لفظ نوری ادا ہوا ان کی تمام جلالی کیفیت ختم



ہو گئی بعدہ حضرت میراں مکھا چلنے لگے تو حضرت فتح اللہ نے دامن پکڑ لیا اور التجا کی کہ  
 حضور میں بھی آپ کے ہمراہ چلوں گا حضرت میراں مکھا شاہ ولی نے انہیں اپنے ہمراہ  
 لے لیا اور اپنے وطن تاشقند پہونچے اور والدین کی بارگاہ میں پہونچ کر قدموں پر ہونے  
 اور اپنی حاصل شدہ تمام نعمتوں کا ذکر فرمایا اور واپس ہندوستان جانے کا ارادہ بھی ظاہر  
 کیا، والدین نے آپ کو بخوشی و رضا ہندوستان کی جانب روانہ کیا۔ آپ پنجاب دہلی سے  
 ہوتے ہوئے کلیان مہاراشٹر پہونچے جہاں حضرت سیدنا سید عبدالرحمن ملنگ مداری  
 تشریف فرما تھے آپ ان کی بارگاہ میں حاضر ہو کر فیوض و برکات حاصل کئے نیز سرکار  
 سیدنا جمال الدین جان من جنتی سے بھی فیوض و برکات حاصل فرمایا اور پھر مختلف  
 مقامات پر تبلیغ اسلام فرماتے ہوئے حضور مدار پاک کے باطنی اشارے کے مطابق  
 ناندیڑ پہونچے، آپ کے ہمراہ آپ کے حلقہ بگوشوں کی ایک جماعت بھی تھی جو چالیس  
 افراد پر مشتمل تھی جب آپ یہاں پہونچے تو یہاں کا راجہ جس کا نان دوّم تھا اس کو جب  
 آپ کے آنے کی خبر ہوئی تو اپنے مخصوص سپاہیوں کو بلایا اور کہا جو فقیر آیا ہے اس سے  
 کہو کہ ہماری سلطنت سے چلا جائے اور اگر نہیں مانتا ہے تو کہنا کہ جنگ کے لئے تیار  
 رہے راجہ کے سپاہی حضرت میراں مکھا شاہ ولی کی خدمت میں اپنے راجہ کا پیغام لے  
 کر پہونچے اور من و عن پوری بات کہہ ڈالی سرکار مکھا شاہ نے واپس جانے سے انکار  
 فرما دیا اور اعلان جنگ قبول کر لیا۔ خانقاہ عالیہ کے قدیمی نوشتوں سے پتہ چلتا ہے کہ  
 جنگ کی ابتداء حضرت شیخ برہان الدین شہید رحمۃ اللہ علیہ کے آستانے سے ہوئی، اس  
 مقام پر پہونچ کر حضرت نے فرمایا یہ یہاں کے شہید اول ہیں اور ان کے بعد ان کا  
 مشن مجھے سونپا گیا ہے واضح رہے کہ حضرت برہان الدین شہید سلطان غیاث الدین

تعلق کی فوج کے سپہ سالار تھے جنہیں سلطان نے حضرت خواجہ کامل دارمداری کا  
مکتوب پڑھ کر یہاں روانہ فرمایا تھا ان حضرات کا مقابلہ یہاں کے راجہ راج سند سے  
ہوا تھا اس جنگ میں بظاہر مسلمانوں کو شکست ہوئی تھی یہ دور آٹھویں صدی ہجری کا تھا  
پھر ۹۰۰ھ تک اس علاقے میں اسلام کا کام سرد پڑا یہ ۹۰۰ھ کے بعد اب حضرت  
میراں مکھامداری تشریف لائے جنہوں نے ناندیڑ کو فتح کیا اس جنگ میں آپ کے  
مرید و خلیفہ اول حضرت شیخ فتح اللہ نے کئی دیوبیکر اور کفار و مشرکین کے سر قلم کئے لیکن  
ایک عجیب بات یہ پیش آئی کہ آپ نے جس بڑے راکشس کو قتل کیا تھوڑی دیر  
کے بعد پھر اس میں زندگی کے آثار ظاہر ہونے لگے یہ دیکھ کر حضرت میراں مکھا  
حضور مدار پاک کی روحانیت پاک کی جانب متوجہ ہوئے پھر آپ کو حکم ہوا اپنے ہاتھ  
سے مٹی اٹھاؤ اور اس راکشس دیو پر پھینک دو حضرت میراں مکھا نے مٹی اٹھا کر  
اس کے بدن پر پھینکی مٹی پڑتے ہی وہ جل کر خاکستر ہو گیا یہ منظر دیکھ کر تمام دشمنان  
اسلام بولکھلا گئے اور میدان چھوڑ کر بھاگ کھڑے ہوئے پھر حضرت میراں مکھا شاہ ولی  
اس ڈھیر کے پاس آئے اور کہا کہ اسے ہمارے قدموں میں دفن کر دو مریدین نے  
پوچھا حضور آپ کے قدموں میں دفن کرنے کا کیا مطلب ہوا آپ نے جواباً ارشاد فرمایا  
کہ یہی جگہ ہماری آخری آرام گاہ ہے لہذا اسے یہیں دفن کر دو تا کہ جب لوگ منیری  
تربت پر حاضری دینے آئیں تو کلمہ طیب لا الہ الا اللہ محمد رسول اللہ پڑھتے  
ہوئے اسے روندتے ہوئے گزریں۔

حضرت میراں مکھا شاہ ولی مداری جب ان تمام امور سے فارغ ہو گئے تو پھر  
آپ کا چرچا سن کر دور دراز سے لوگ آنے لگے آپ کی کرامتوں کو چرچا ہونے لگا جو

ندی بنام گوداوری آپ کی خانقاہ شریف سے متصل ہو کر بہہ رہی ہے وہ آپ کی کرامت سے ظاہر ہوئی تھی اور آپ نے دعا فرمائی تھی کہ تو مثل چاند و سورج ہمیشہ جاری و ساری رہے گی آپ کا وصال پر ملال ۲۰ محرم الحرام ۱۰۰۰ھ میں ہوا مزار اقدس ایک پر شکوہ عمارت کے اندر مرجع خاص و عام ہے آپ کی خانقاہ شریف کے ہی احاطے میں حضور سرکار سرکاراں سیدنا قطب المدار قدس سرہ کی چلہ گاہ بھی ہے یہاں کے پرانے نوشتوں میں لکھا ہے کہ اس مقام پر حضرت مدار پاک حضرت میراں مکھا شاہ سے بہت پہلے ساتویں صدی ہجری میں ہی ایک ہزار خلفاء و مریدین کے ہمراہ تشریف لائے تھے اور اس جگہ پر چار ماہ مسلسل چلہ کش تھے اس وقت اس جگہ کثرت کے ساتھ بانس کی جھاڑیاں تھیں یہ جھاڑیاں خاندان چالوکیہ کی رانی کلیانی کی شکار گاہ تھی یعنی اس وقت یہ جگہ غیر آباد تھی لیکن سرکار مدار پاک نے کشف باطن سے معلوم فرمالیا تھا کہ یہ جگہ عنقریب آباد ہو جائے گی۔

حضرت مدار پاک کے چلہ شریف پر جو عمارت تعمیر ہوئی اسے حضرت میراں مکھا شاہ ولی نے ہی تعمیر کروایا ہے حضرت میراں مکھا شاہ ولی کے وصال کے بعد آپ کے جانشین اور پہلے مرید و خلیفہ حضرت شیخ فتح اللہ نوری ہوئے جب آپ ۱۰۶۴ھ میں وصال فرما گئے تو حضرت شیخ عبید اللہ درویش کو جانشینی ملی آپ ۱۱۱۲ھ میں وصال بحق ہوئے تیسرے جانشین حضرت شیخ عبد الملک مکھا شاہی مداری ہوئے آپ کا وصال ۱۱۶۴ھ میں ہوا بعدہ حضرت شیخ محمد قائم مکھا شاہی مداری کو منصب جانشینی تفویض ہوا آپ نے ۱۲۰۴ھ میں وصال فرمایا آپ کے بعد حضرت جعفر شاہ درویش مکھا شاہی مداری جانشین ہوئے الخ خانقاہ ہذا کے موجودہ صاحب سجادہ کا شجرہ مداریہ

درج ذیل ہے (۱) حضرت محمد مصطفیٰ صلی اللہ علیہ والہ وسلم (۲) حضرت مولیٰ علی شیر خدا کرم اللہ وجہہ (۳) حضرت خواجہ حسن بصری (۴) حضرت خواجہ حبیب عجمی (۵) حضرت بایزید برطانی (۶) حضرت سیدنا سید بلع الدین احمد قطب المدار (۷) حضرت سیدنا قاضی مطہر (۸) حضرت قاضی حمید (۹) حضرت شاہ راجہ دہلوی (۱۰) حضرت سید عبدالغفور عرف بابا کپور (۱۱) حضرت شیخ مرتضیٰ عشق (۱۲) حضرت میراں مکھا شاہ ولی (۱۳) حضرت شیخ فتح اللہ مداری (۱۴) حضرت عظمت اللہ مداری (۱۵) حضرت شاہ عنایت مداری (۱۶) حضرت عبدالملک مداری (۱۷) حضرت عبد اللہ درویش مداری (۱۸) حضرت سید شاہ غلام سرور مداری (۱۹) حضرت سید شاہ قائم مداری (۲۰) حضرت سید شاہ جعفر مداری (۲۱) حضرت نظام الدین مداری (۲۲) حضرت سید شاہ امیر الدین مداری (۲۳) حضرت اسماعیل شاہ مداری (۲۴) حضرت سید شاہ محمد طاہر مداری (۲۵) حضرت سید شاہ احمد حمید الدین خلیل مداری (۲۶) حضرت شاہ سید محمد نصیر الدین شمیم مکھا شاہی مداری

آخر الذکر بزرگ جناب سید محمد نصیر الدین میاں مکھا شاہی مداری کو میں نے پچشم خود دیکھا یہ انتہائی منکر المزاج شخص ہیں بڑے صدق مقال بزرگ ہیں اس وقت خانقاہ مینہ ال مکھا شاہ کے یہی سجادہ نشین ہیں تمام تقریبات خانقاہ انہیں کی سرپرستی میں انجام پاتی ہیں دعاء ہے کہ اللہ عزوجل انہیں تادیر سلامت رکھے اور فسو غ مداریت کا اہم کارنامہ انجام دیتے رہیں صاحب سجادہ خانقاہ معلیٰ زندہ شاہ مدار مکن پور شریف علامہ الحاج سید محمد مجیب الباقی مداری سے بھی انہیں خاص طریقے سے اجازت و خلافت ماضل ہے۔ میں نے اس خانقاہ میں بھی حاضری کا شرف ماضل کیا ہے

فیضانِ مداریت کی برسات ہر لمحہ ہوتی رہتی ہے۔ اس شہر میں جو بھی آئے اے چاہئے کہ یہاں حاضری دے کر فیض حاصل کرے۔

## کلیان مہاراشٹر میں سلسلہِ مدارِ یہ کی خانقاہیں

کلیان پہاڑی کے اوپر سب سے بڑی خانقاہ قدوۃ السالکین سیدنا حاجی سید عبد الرحمن ملنگ مداری کی ہے حضرت والا کی خانقاہ اور شخصیت سے متعلق تفصیل اسی کتاب میں ان کے حالات کے ضمن میں بیان ہو چکی ہے۔ اس جگہ ان مشائخِ مدارِ یہ کا ذکر مقصود ہے جو کلیان اور اطراف میں آرام فرما رہے ہیں۔

چنانچہ حضرت سلطان شاہ مداری حضرت بختاور مداری یہ دونوں حضرات سلسلہِ مدارِ یہ کے بڑے جلیل القدر بزرگ ہیں انکی خانقاہ اور مزار مقدس پہاڑی پر واقع ہے اور حضرات صفت علی شاہ برہنہ عاشقانِ مداری کی خانقاہ کمبھارلی گاؤں میں ہے جو گائے مکھ سے مشہور ہے اسی جگہ آپ کا مزار بھی ہے۔

اور کلیان ہی میں حضرت سیدنا موسیٰ شاہ سہاگی کا بھی آستانہ ہے نیز حضرت سیدنا سرور علی شاہ عاشقانِ مدار اور حضور سیدنا ولی پیر شہنشاہِ کلیان بھی آرام فرما رہے ہیں اور یہیں پر حضرت سیدنا تلقین علی شاہ عاشقانِ مدار حضرت یقین علی شاہ عاشقانِ مدار حضرت مقیم شاہ عاشقانِ مدار حضرت کریم شاہ عاشقانِ مدار حضرت رحیم شاہ عاشقانِ مدار حضرت عظیم شاہ عاشقانِ مدار حضرت اسماعیل شاہ صدر عاشقانِ مدار کے بھی مزارات ہیں جو ولی پیر کے قریب میں ہیں۔



یہاں پر ایک چلہ قطب الممدار بھی ہے چلہ شریف کے علاقے میں حضرت حیدر علی شاہ عاشقان مدار کا آستانہ ہے اور یہیں پر حضرت سید بدیع الدین کی مسجد بھی ہے جو اب بگڑ کر بدو والی مسجد ہو گئی ہے یہ مسجد نمک بندر میں واقع ہے مسجد کے سامنے حضرت امین شاہ کا مزار ہے۔ اور وہیں قبرستان میں سلسلہ مداریہ کے عالی مرتبت بزرگ حضرت جلال الدین عاشقان مدار کا مزار اقدس ہے قبرستان کے باہر ایک گھٹ پر بحرف جلی آپ کا نام حضرت جلال الدین شاہ عاشقان مدار تحریر ہے۔

### پنویل میں سلسلہ مداریہ کی خانقاہیں

شہر پنویل میں حضرت دادا سبحانی شاہ ملنگ مداری کا مزار مقدس ہے جو اسرائیل تالاب کے پاس واقع ہے اور پنویل تکیہ میں حضرت عبداللہ حبیبی خادمہان مدار کی خانقاہ ہے اور یہیں آپ کا آستانہ بھی ہے اسی پنویل میں حضرت بدر الدین حسینی ملنگ کا سر مبارک بھی مدفون ہے حضرت بدر الدین حسینی سے متعلق مشہور ہے کہ حضرت سید صدر الدین بادشاہ عاشقان مداری جن کا آستانہ آلت پوری نامک سے قریب ہے وہ ان کے فیض یافتہ تھے۔ راقم الحروف کو یہ تمام معلومات جناب ابراہیم شاہ صاحب کی معرفت حاصل ہوئیں یہ صاحب حضرت بابا موسیٰ شاہ سہاگی کے آستانے کے صاحب سجادہ ہیں بہت ہی نیک فطرت اور بزرگ دوست آدمی ہیں۔

## خانقاہ مدار یہ نرور گڑھ ایم پی

اس مقام پر سلسلہ مدار یہ کی بہت عظیم خانقاہ ہے جسے دیکھنے کے بعد سلسلہ مدار یہ کی عظیم خدمات کا اندازہ ہوتا ہے یہ عظیم الشان خانقاہ قلعہ نرور گڑھ سے بالکل متصل پہاڑی پر واقع ہے، قلعے کے تیسرے گیٹ سے متصل ایک مقبرے میں دو پختہ قبریں بنی ہوئی ہیں وہاں ایک کتبہ بھی لگا ہے جس سے ظاہر ہوتا ہے کہ یہ مزارات شہداء کی ہیں اس کتبہ پر سن شہادت ۹۶۲ھ لکھا ہوا ہے، قلعہ سے باہر جنوبی سمت پہاڑی پر حضور مدار پاک کی چلہ گاہ ہے چلہ شریف کے احاطے میں جانب مغرب مسجد شاہ مدار بنی ہوئی ہے چلہ شریف کی مشرقی سمت پر ایک پر شکوہ مقبرہ بنا ہوا ہے جس میں سلسلہ مدار یہ کے پانچ مشائخ عظام کی پختہ قبریں بنی ہوئی ہیں چلہ مدار یہ کے احاطہ سے باہر شمالی حصے سے متصل ایک اور مسجد بنی ہوئی ہے اور چلہ شریف کے سامنے مشرقی و جنوبی کونے پر بھنڈا خانہ بنا ہوا ہے اسی سے متصل دھونا بجی ہے اور اس کے اوپر دیوان خانہ تعمیر ہے اس دیوان خانے سے متصل جانب جنوب ایک اور مسجد ہے اور چلہ مدار پاک سے بالکل متصل جنوبی حصے پر ایک بڑا حجرہ مع برآمدہ بنا ہوا ہے یہ سلسلہ مدار یہ کے مشائخ ملنگان عظام کی آرام گاہ ہے اس حجرے کے سامنے حضرت حکیم محمد شریف متوفی ۱۱۸۸ھ کی پختہ قبر ہے نیز اسی حجرہ کے جنوبی و مغربی حصے میں کئی اور پختہ قبریں ہیں بھنڈا خانے سے متصل جانب جنوب ایک اور پر شکوہ مقبرہ ہے اس کے اندر حضرت شیخ یسین مداری ملنگ قدس سرہ کا مزار اقدس ہے یہاں پر خلق الہیہ حاضر ہو کر فیضیاب ہوتی ہے حضرت سیدنا یسین شاہ ملنگ مداری قدس سرہ کے مقبرے کے مغربی و جنوبی حصے میں بنی ہوئی مسجد کے جنوبی سمت پر ایک اور

پختہ مزار ہے جو ایک بانسبت جید ملنگ کا ہے یہ قبر بھی ایک مقبرے کے اندر ہے اس مقبرہ سے ملا ہوا ایک اور مقبرہ ہے جو جانب جنوب ہے اس میں بھی ایک بانسبت بزرگ ملنگ کا مزار ہے اور پھر اس سے متصل ہی ایک شاندار عمارت ہے جس میں چار مزار ایک دالان ہے یہاں بھی مشائخ عظام کی گدیالگتی ہیں۔

بعد پھاڑ کی ڈھلان ہے راقم السطور قیصرمداری اس پھاڑ پر جا کر یہ سب نچھ منظر خود ملاحظہ کر چکا ہے یہاں کے لوگ بتاتے ہیں کہ پھاڑ کے نیچے سے ہر رات حیلہ مدار پاک پر چراغ جلتا نظر آتا ہے لیکن جب قریب جاتے ہیں تو دھیرے دھیرے اس کی لو مدھم ہو جاتی ہے اور بہت قریب جاتے ہیں تو بالکل ہی نظر آنا بند ہو جاتا ہے۔

راقم السطور ”شعبان المعظم ۱۴۳۳ھ مطابق جولائی ۲۰۱۲ء بروز منگل حضور تاجدار ملنگان خواجہ مخدوم سید معصوم علی شاہمداری کے ہمراہ اس مقام پر شرف حاضری سے مشرف ہونے کے لئے پہونچا تھا۔ ہمارے ہمراہ سلسلہ صابریہ کے ایک شیخ جناب سید رستم علی شاہ صابری بھی تھے اسی مقام پر حضور تاجدار ملنگ نے انہیں سلسلہمداریہ کی بہت خاص نعمت ”طریقت“ سے ممتاز فرمایا تھا اور موصوف کو بہت سے فیوض و برکات حاصل ہوئے تھے۔ نیز مجھے بھی اس جگہ سے بے پناہ فیضان حاصل ہوا۔

## خانقاہ مدار یہ شرڈ شاہ پور

یہ خانقاہ شہر نانڈیڑ سے تقریباً پچاس کلومیٹر کی مسافت پر واقع ہے۔ یہاں ایک پھاڑی کے اوپر سرکار قطب المداہر کی خانقاہ اور حیلہ گاہ ہے نیز آپ کے اخس الخواص



مرید و خلیفہ حضرت سید جمال الدین جان من جنتی کی بھی چلہ گاہ یہاں موجود ہے۔ غالباً جس زمانے میں حضور مدار پاک ناندیڈ تشریف لائے تھے اسی دور میں یہاں بھی تبلیغ اسلام کی غرض سے تشریف فرما ہوئے ہوں گے یہاں کے لوگ بتاتے ہیں کہ چلہ گاہ پر بلا تفریق ہندو مسلم سب حاضر ہو کر زیارت کرتے ہیں اور اپنے مشکل ترین حالات کو پیش کر کے بقیض قطب المذاہر شاد کام ہوتے ہیں چلہ شریف پر بروقت جو صاحب تعینات ہیں وہ حضور صدر المشاخ علامہ الحاج سید محمد مجیب الباقی مداری سجادہ نشین و تخت نشین خانقاہ مداریہ مکن پور شریف کے مرید ہیں پہاڑ کے نیچے ایک مداری بد بھی بنی ہوئی ہے جو فن تعمیر میں انتہائی لاجواب ہے راقم السطور اس مقام پر حاضری دے چکا ہے اور فیوض و برکات بھی حاصل کیا ہے۔ یہاں کے خوش عقیدہ سنی مسلمان حضور مدار پاک قدس سرہ سے غایت درجہ عقیدت رکھتے ہیں اور دربار مدار یہ مکن پور شریف حاضری بھی دیتے رہتے ہیں۔

### خانقاہ مدار یہ شاہ جہاں پور

روزنامہ راشٹریہ اردو مورخہ ۱۰ رجب المرجب مطابق ۱۳ جون ۲۰۱۱ء بروز دو شنبہ کے مطابق اس خانقاہ مداریہ کے بانی حضرت بولن شاہ مداری قدس سرہ ہیں حضرت بولن شاہ رحمۃ اللہ علیہ ایک سیاح بزرگ گزرے ہیں تلاش حق کے لئے ایک جگہ سے دوسری جگہ جاتے رہے بالآخر شاہ جہاں پور میں مستقل سکونت اختیار کی آپ جب شاہ جہاں پور میں آئے تو جانب دریا کھونت سے متصل محلہ لودھی پور میں شیخ جمال

الدین کے اصطل کے دروازے کے پاس ایک نیم کے درخت کے نیچے اپنا بستر جمالیا اور یہاں پر تقریباً دس سال تک محو عبادت رہے پھر جمال الدین کی منت و سماجت پر ایک چھپر کے نیچے رہنے پر رضامند ہو گئے اور بقیہ تمام عمر اسی چھپر میں گزار دی آپ اپنے وقت میں شاہجہاں پور کے ابدال تھے اور آپ سلسلہ عالیہ طیفوریہ مدار یہ سے منسلک تھے آپ کا عرس ۸ رجب سے ۱۰ رجب تک ہوتا ہے نیز آپ کا عرس پاک پاکستان میں بھی بہت اہتمام کے ساتھ منایا جاتا ہے آج کل شاہجہاں پور میں آپ کے عرس مقدس کی دیکھ ریکھ جناب حاجی سعید اور حاجی عبدالرحمن صاحبان کرتے ہیں آپ کا تذکرہ بحر زخار میں بھی موجود ہے لکھتے ہیں کہ ”آں برگزیدہ درگاہ ایزد متعال حضرت شاہ بولن ابدال در شاہجہاں پور ابدال وقت از سلسلہ طیفوریہ مدار یہ بود صاحب حالات بلند و کرامت ارجمند است“ یعنی برگزیدہ بارگاہ الہی حضرت بولن شاہ مداری اپنے دور میں شاہجہاں پور کے ابدال تھے اور ان کا تعلق سلسلہ مدار یہ طیفوریہ سے تھا صاحب حالات بلند و بالا کرامات ارجمند تھے۔ (بحر زخار: ص ۱۰۰۱)

## خانقاہ مدار یہ قصبہ آسودہ ضلع جلاؤں

قصبہ مذکور شہر جلاؤں سے سات کلومیٹر دور پورب کی سمت پر واقع ہے اس جگہ بھی سلسلہ مدار یہ کی ایک خانقاہ ہے یہاں حضور مدار پاک قدس سرہ نے چلہ بھی فرمایا تھا چلہ گاہ اب تک محفوظ ہے اور زیارت گاہ خواص و عوام ہے چلہ گاہ شریف سے متصل ایک ضعیف خاتون کا مکان ہے وہ بتاتی ہیں ہر رات آدھی شب گزرنے کے بعد اس مقام پر رجال الغیب تشریف لاتے ہیں جو کبھی کبھی عام لوگوں کو نظر بھی آجاتے ہیں۔

## خانقاہ مدار یہ چوپڑا ضلع جلگاؤں

اس قصبے میں بھی مدار یہ سلسلے کی خانقاہ ہے جہاں سے کسی دور میں شاندار پیمانے پر دین و سنیت کی ترویج و اشاعت ہوئی ہے یہاں بھی حضور مدار پاک سیدنا پیر زندہ شاہ مدار قدس سرہ نے چلہ فرمایا ہے چلہ گاہ آج بھی مرجع خلافت ہے اکثر و بیشتر یہاں پر اہل حاجت کی جماعتیں آتی رہتی ہیں اور فیضانِ مداریت پناہ سے مالا مال ہو کر جاتی ہیں ۲۰۱۴ء میں راقم السطور جب جلگاؤں جناب اعجاز احمد شاہ علوی مداری کی دعوت پر حاضر ہوا تو وہاں کے احباب کی معرفت ان خانقاہوں اور چلہ گاہوں کا پتہ چلا۔

## خانقاہ مدار یہ ناسک

یہ خانقاہ ناسک روڈ مہاراشٹر میں والدوی ندی کے کنارے واقع ہے یہاں بھی مدار پاک کہ چلہ گاہ ہے اس جگہ پر خلق خدا کثرت کے ساتھ حاضر ہوتی ہے بلا تفریق ہندو مسلم سکھ عیسائی سب ہی اس خانقاہ کے متعقد ہیں بہت ساری کرامتیں عوام میں مشہور ہیں یہ فقیر ۲۶ اگست ۲۰۰۸ء کو خانقاہ مدار یہ مکن پور شریف کے صدر سجادہ نشین علامہ سید مجیب الباقی مداری کے ہمراہ حاضر ہو چکا ہے اس وقت ایک شخص نور محمد نامی وہاں پر بطور خادم تعینات ہے۔

## تکیہ و خانقاہ مدار یہ ابلیکا پور

یہ خانقاہ صوبہ چھتیس گڑھ کے مشہور شہر ابلیکا پور میں واقع ہے اس خانقاہ شریف سے دین و سنیت کی بیش بہا خدمات ہر دور میں ہوتی رہی ہیں سلسلہ مدار یہ کے دو عظیم المرتبت صاحب کشف و کرامات و صاحب تصرف بزرگان دین یہاں آرام فرما ہیں ان اللہ والوں کی عظمت و بزرگی کا اعتراف اس دیار کے تمام افراد کرتے ہیں اور اس آستانہ عالیہ پر جنیں سائی کو عین سعادت تصور کرتے ہیں غرس پاک کے موقع پر عقیدت مندوں کا ہجوم قابل دید ہوتا ہے یہاں پر جن دو اللہ والوں کی آرام گاہ ہے ان میں سے ایک بزرگ کا نام حضور سیدنا مراد شاہ ولی مداری قدس اللہ سرہ ہے جب کہ دوسرے بزرگ حضور سیدنا محبت شاہ مداری قدس سرہ ہیں یہ مشائخ عظام بہت ہی کامل الفیض اور صاحب تصرف ہوئے ہیں ان کی آمد کے بعد اس دیار کے لوگوں کو بہت سی مصیبتوں پریشانیوں سے نجات ملی ان مشائخ عظام نے صدیوں پیشتر اس مقام پر اسلام و سنیت کی جو شمع روشن فرمائی تھی وہ خب سابق اپنی روشنی سے اس پورے علاقے کو منور کئے ہوئے ہے اور یہ سلسلہ ارشاد تا قیام قیامت جاری رہے گا اس شہر میں اہل سنت و جماعت کی نمائندگی کرنے والی ایک قابل قدر شخصیت عورت مآب عالی جناب ایڈوکیٹ عبدالرشید صاحب صدیقی نے اپنی تحریر کردہ کتاب ”بابا مراد شاہ بابا محبت شاہ ایک مختصر جیون پر پتے“ میں ان بزرگواروں کی کئی کرامات کا ذکر کیا ہے نیز موصوف نے پروفیسر نظامی ساکن ریوا کے حوالے سے یہ بات بھی پیش فرمائی ہے کہ حضرت سیدنا مراد شاہ حضرت سیدنا محبت شاہ کے آستانے پر دھونی اس زمانے

کی کوئی نئی رسم نہیں ہے بلکہ سلسلہ مدار یہ مقدسہ کے تمام مشائخ کے آستانوں پر دھونی  
رمانی جاتی ہے جو حسب دستور یہاں بھی جاری ہے۔

مکرمی جناب ایڈوکیٹ عبدالرشید صدیقی اور پروفیسر نظامی صاحبان کی باتوں  
سے قطع نظر فقیر مولف کی تحقیق کے مطابق پورے ہندوستان میں تکیہ کی اصطلاح سلسلہ  
مداریہ میں ہی رائج ہے خود میں نے ہندوستان کے متعدد صوبوں میں ہزاروں تکیوں  
کی زیارت کی ہے اور بعد تحقیق پتہ چلا کہ یہ تکیہ سلسلہ مدار یہ کے فلاں بزرگ کا ہے،  
فلاں اللہ والے کا ہے۔

حضرات مدار یہ کے تکیے عموماً شہر سے باہر ہوتے ہیں، دست پناہ اور دھونی  
وغیرہ انکی خاص علامتیں ہیں اور یہ سب چیزیں اس تکتے میں بھی موجود ہیں لہذا اس  
میں کوئی دورائے نہیں کہ ان اہل اللہ کا تعلق سلسلہ مقدسہ مدار یہ سے ہی ہے اسی  
اطراف میں رتن پور بھی واقع ہے جہاں مجاہد آزادی حضرت موسیٰ شاہ ملنگ مداری بھی  
آسودۂ خاک ہیں۔

تکیہ بمعنی خانقاہ عبادت گاہ کے ہے ایف افسوس ناک بات یہ ہے کہ سلسلہ  
مداریہ کا انگریزوں سے ٹکراؤ ہونے کے بعد یہ خاص مقدس جگہیں کچھ مقامات پر ان  
کے قبضے میں پہنچ چکی ہیں جو تصوف و طریقت کے دشمن بلکہ اہل اللہ اور ان سے  
منسوب مقامات مقدسہ کی زیارت کو شرک اور بدعت کہتے ہیں۔ ہندوستان کے مختلف  
صوبوں میں ایک تحقیق کے مطابق سلسلہ مدار یہ سے منسلک ایک مخصوص طبقہ اپنے  
آپ کو تکیہ دار ہی کہتا رہا ہے ۱۰-۹-۱۸۰۸ء میں انگریز یوکانن کے ذریعے ایک  
سروے میں ضلع پورنیہ بہار کے کئی تکیوں کا ذکر کیا گیا ہے جنے جناب قبر شاداں نے

اپنی کتاب تاریخ پورنیہ میں شامل کتاب بنیاد ہے نیز تذکرۃ المتقین میں بھی سلسلہ مدار یہ کے بہت سارے تکیوں کا ذکر کیا گیا ہے۔ مذکورہ دونوں بزرگ حضرت مراد شاہ، حضرت محبت شاہ ابدیکا پور کے تکیے پر راقم السطور بھی حاضری دے کر فیضیاب ہوا ہے اور ہمارا خیال یہ ہے کہ اس شہر میں جو بھی آئے اسے چاہیے کہ حاضر آستانہ ہو کر فیوض و برکات حاصل کرے۔ مشہور مؤرخ سید اقبال جوہوری رحمۃ اللہ علیہ نے اپنی کتاب تاریخ سلاطین شرقیہ و صوفیائے جوہور میں بھی سلسلہ مدار یہ کے کئی تکیوں کا ذکر کیا ہے لہذا ان سب حوالہ جات سے یہ بات پایہ ثبوت کو پہنچتی ہے کہ تکیہ مشن سلسلہ مدار یہ کے مشائخ نے رائج فرمایا تھا اور ہندوستان میں جہاں بھی تکیہ ہے وہاں سلسلہ مدار یہ کے ہی بزرگ تعینات رہے ہیں جس وقت میں حضرت سرکار مراد شاہ محبت شاہ کے تکیہ شریف پر حاضر ہوا تھا تو محسوس کیا کہ جناب عالی قدراiid کیٹ عبد الرشید صدیقی صاحب بزرگوں کی اس یادگاری قابل قدر خدمت انجام دے رہے ہیں اور عرس وغیرہ کے موقع پر اپنی جیب خاص سے اس کی خدمت کرتے ہیں دعا گو ہوں کہ مولیٰ کریم انہیں اس کے بدلے اجر عظیم عطا فرمائے۔ آمین

نیز صوبہ چھتیس گڑھ میں سلسلہ مدار یہ کی ترویج و اشاعت کے حوالے سے عالی مرتبت جناب حافظ علی احمد صاحب قبلہ علوی کی خدمات بھی قابل قدر ہیں موصوف کی مخلصانہ کوششوں سے راقم السطور بہت متاثر ہے ان کے اندر جس طرح اشاعت کا جذبہ ہے اس کی نظیر بہت کم ملتی ہے خود اعتمادی ایمانداری راست گوئی اخلاص و للہیت جیسے اوصاف جمیلہ سے متصف ہیں جو کہ انہیں بطور وراثت ملے ہیں، یہ بزرگ اشاعت سنیت و مداریت کے لئے ہمیشہ سربلک رہتے ہیں نیز صوبہ چھتیس گڑھ میں ایک

صاحب کردار خاتون محترمہ عرفانہ خاتون کی خدمات بھی قابل قدر ہیں ان کا جذبہ خدمت دیکھ کر ماضی کی صالحات کی یاد تازہ ہو جاتی ہے نیز عزیز القدر حضرت حافظ وقاری ضیاء القمر شاہ علوی مداری زید مجدہ کی خدمات بھی قابل تحسین ہیں، مولیٰ تعالیٰ ان مخلصین کو تادیر سلامت رکھے اور دارین کی سر بلندیاں و سرفرازیاں عطا فرمائے آمین۔

## خانقاہ مدار یہ شہر جلا پور امبیڈ کرنگر

راقم الحروف محمد قیصر رضا شاہ حنفی مداری غفرلہ مورخہ ۱۹ شوال المکرم ۱۴۲۸ھ مطابق یکم نومبر ۲۰۰۶ء تقریباً دو سو کلومیٹر کی مسافت طے کرنے کے بعد عزیزم حافظ محمد اصغر حسن شاہ حنفی مداری سلمہ کے ہمراہ بعد نماز مغرب شہر جلال پور ضلع امبیڈ کرنگر کی اس خانقاہ میں حاضر ہوا۔ عشاء کی نماز ادا کرنے کے بعد مدرسہ فیضان عربیہ کی شیخہ جناب شاہ محمد صاحب سے ملاقات کی اور ان سے اپنے آنے کی غرض و غایت کو اس طرح بیان کیا۔

ماہ رمضان المبارک میں ہمارے ادارہ جامعہ المسنت ضیاء الاسلام کے سفراء جلال پور بھی آتے ہیں۔ سفراء کے ذریعہ ہمیں معلوم ہوا کہ اہل جلا پور سید الاقطاب فرد الافراد حامل مقام محبوبیت حضور سیدنا بدیع الدین احمد زندہ شاہ مدار قدس سرہ کا عرس پاک بڑے اہتمام کے ساتھ مناتے ہیں مگر سلسلہ مدار یہ کے کسی شیخ طریقت یا عالم دین کی شرکت اس میں نہیں ہوتی نیز جلال پور میں واقع مدرسہ فیضان عربیہ کی دیوار پر پتھر کی ایک تختی لگی ہے جس پر ”آستانہ حضور سیدنا بدیع الدین زندہ شاہ مدار رحمۃ



اللہ علیہ“ تحریر ہے۔ ہماری اتنی بات سننے کے بعد جناب شاہ محمد صاحب نے کہا کہ مولانا صاحب! ہم تقسیر یا چالیس سال سے یہاں سرکار مدار پاک کا عرس دیکھتے آرہے ہیں نیز ہمارے اجداد بھی یہ مقدس عرس اپنے اپنے دور میں منایا کرتے تھے اور وہ تختی جس کا تذکرہ آپ کر رہے ہیں وہ بے وجہ نہیں لگی ہے جہاں وہ تختی لگی ہے اس کے پیچھے حضور سیدنا سرکار زندہ شاہ مدار قدس سرہ کی چلہ گاہ ہے اور کئی خلفائے مدار یہ کے مزارات ہیں۔ اصحاب مزار میں زیادہ حضرات بانسبت ملنگ تھے ان کی کئی نشانیاں یہاں پر موجود ہیں۔ ان میں سے اس وقت صرف پنجہ شریف باقی ہے جو میاں کمال صاحب کی نگرانی میں ہے۔ اتنی گفتگو ختم ہونے کے بعد ہماری خواہش کے مطابق جناب شاہ محمد صاحب اور جناب میاں کمال صاحب مجھے سرکار زندہ شاہ مدار کی چلہ گاہ پر لے گئے۔ ہم نے بصد حسن عقیدت سرکار مدار پاک کے چلہ گاہ کی زیارت کی اور فیوض و برکات حاصل کیا۔ بعدہ جناب میاں کمال صاحب نے پنجہ شریف کی زیارت کروائی اور بتایا کہ جب عرس پاک کی تاریخ آتی ہے تو یہ پنجہ شریف کسی لمبی لکڑی سے باندھ کر گاڑ دیا جاتا تھا مگر اب کچھ سالوں سے ایسا نہیں ہوتا ہے۔ پنجہ شریف پر کچھ آیات قرآنیہ بشمول آیۃ الکرسی اور کچھ دوسرے کلمات مبارکہ سرکار مدار پاک کا نام اور آپ کی جائے ولادت حلب تحریر ہے۔ جس گراؤنڈ میں حضور مدار پاک کی چلہ گاہ ہے اس کے دو حصے ہیں، پہلے حصے میں سات مداری خلفاء کے مزارات ہیں اور دوسرے حصے میں گیارہ مداری خلفاء کے مزارات ہیں۔ دوسرے حصے میں پہلے ایک بزرگ کا مزار ہے اس کے بعد جھل مزار سرکار مدار پاک قدس سرہ کی چلہ گاہ ہے بعدہ دوسرے بزرگوں کے مزارات ہیں۔ جناب شاہ محمد صاحب نے بتایا کہ اس چلہ گاہ



شریف کے آخری گدی نشین حضرت محمد سمیع میاں ملنگ تھے۔ آپ ضلع اعظم گڑھ کے رہنے والے تھے۔ آپ اپنی زندگی کے آخری ایام میں بنارس چلے گئے وہی پر آپ کا انتقال ہوا۔ مزار پاک بنارس میں ہے۔

مدرسہ فیضانِ عزیزی سے متعلق جناب شاہ محمد صاحب منیجر مدرسہ نے بتایا کہ سرکار مدار پاک کی چلہ گاہ سے متعلق زمین خالی پڑی تھی لوگوں نے اسی میں مدرسہ فیضانِ عزیزی تعمیر کر دیا۔ اب سرکار مدار پاک کا عرس شریف ۱۶/۱ جمادی الاول کو مدرسہ ہی کے زیر اہتمام منعقد ہوتا ہے۔ مدرسہ ہذا کے سکریٹری جناب عبدالرقيب صاحب نے بتایا کہ ۱۶/۱ جمادی الاول کی رات میں علماء کی تقریریں ہوتی ہیں اور ۱۷/۱ جمادی الاول کی رات میں نعتیہ و منقبتیہ مشاعرہ ہوتا ہے۔ ہر شاعر اپنے اپنے طور پر حضور مدار پاک کی شان میں کم از کم دو شعر ضرور پیش کرتا ہے۔ ایک اور بھائی جو مدرسہ ہذا کے خادم ہیں انہوں نے بتایا کہ یہاں پر پہلے یہ دستور تھا کہ جمادی الاول کا چاند نظر آنے کے بعد ڈنکا بجنا شروع ہو جاتا تھا اور ۱۷/۱ جمادی الاول تک بجتا رہتا تھا مگر اب یہ بھی بند ہو چکا ہے۔ مدرسہ ہذا کے صدر اعلیٰ جناب بابو حیات محمد صاحب سے ملاقات ہوئی الحمد للہ موصوف بڑے بااخلاق اور خوش عقیدہ سنی مسلمان ہیں۔ یہاں کے خوش عقیدہ سنی مسلمانوں کا یہ طریقہ بہت اچھا لگا کہ امتحان میں کامیابی حاصل کرنے والے طلبہ کو جو چیزیں بطور انعام دیتے ہیں ان چیزوں پر حضور سیدنا سرکار مدار پاک کا اسم شریف تحریر ہوتا ہے۔ ان حضرات کا یہ عمل لائق تعریف ہی نہیں بلکہ قابل تقلید بھی ہے، سرکار مدار پاک کی متذکرہ چلہ گاہ جلال پور محلہ قاضی پورہ میں واقع ہے۔ چلہ گاہ کو قصبہ مذکور میں ڈھیری بھی کہتے ہیں۔

## خانقاہ مدار یہ پتنگل شریف

یہ خانقاہ پتنگل شریف تعلقہ بودھن ضلع نظام آباد صوبہ آندھرا پردیش میں واقع ہے۔ مشہور روایت کے مطابق تقریباً دو سو سال قبل حضور سیدنا سرکار دائم علی شاہ مداری رضی اللہ تعالیٰ عنہ نے اس سرزمین کو اپنے قدوم میمنت لزوم سے سرفراز فرمایا۔ آپ سلسلہ عالیہ مدار یہ کے مشہور گروہ عاشقان سے تعلق رکھتے ہیں۔ آپ کو شرف بیعت و خلافت بارف حق حضور سیدنا سید قائم علی شاہ مداری سے حاصل ہے۔

علاقہ مذکور میں آپ حضرات قائم پیر اور دائم پیر کے نام سے زیادہ شہرت رکھتے ہیں۔ حضرت سیدنا سرکار سید دائم شاہ قدس سرہ اپنے مرشد گرامی حضور سیدی سرکار سید قائم شاہ عاشقان مدار سے شرف بیعت حاصل کرنے کے بعد مختلف مقامات پر تبلیغ دین رسول فرماتے ہوئے مقام مذکورہ پر پہنچے۔ روایت ہے کہ جب آپ پتنگل کی سرحد کے اندر داخل ہوئے تو آبادی کے کچھ چرواہے جو اسی سمت میں اپنے جانوروں کو لے کر نکلے ہوئے تھے انہوں نے آپ کو دیکھا تو خوف و دہشت کے مارے وہاں سے بھاگ کر آبادی میں پہنچے اور مندر کے بڑے پجاری جو پنڈت بابا کے نام سے مشہور ہیں ان کے پاس گئے اور بیان کیا، بابا! ایک عجیب قسم کا انسان آبادی کے باہر آیا ہوا ہے۔ اس کے جسم پر معمولی سے کپڑے ہیں بقیہ پورا جسم لمبے لمبے بالوں سے ڈھکا ہوا ہے۔ پنڈت بابا نے جب ان لوگوں کی باتیں سن لیں تو کچھ دیر کے بعد لب کشائی کرتے ہوئے کہا کہ سنو! جس شخص کی باتیں تم لوگ کر رہے ہو

وہ کوئی معمولی آدمی نہیں ہے وہ شخص انتہائی صاحب کمال معلوم ہوتا ہے۔ تم لوگوں کو چاہئے کہ ان کی گستاخی سے سخت پرہیز کرو۔ پھر اتنا کہنے کے بعد پنڈت بابا گھوڑے پر سوار ہوئے اور حضرت والا سے ملاقات کی غرض سے پل دئیے۔ پنڈت بابا کے پیچھے آبادی کے اکثر افراد بھی پل دئیے۔ جب پنڈت بابا حضرت کے قریب پہنچے تو بڑے مودبانہ انداز میں کہا کہ مہاراج جی! آپ کو ان انسانوں کے درمیان وہ یکسوئی نہیں حاصل ہو سکے گی جو جنگلوں اور پہاڑوں میں ملتی ہے۔ حضرت سیدی سرکار دائم علی شاہ مداری نے اپنے لب ہائے مبارک کو جہنش دی اور فرمایا کہ یہاں کون انسان ہے؟ خدا را تمہیں دیکھ کر ہمیں بتاؤ کہ یہاں کتنے انسان ہیں؟ حضرت پیر دائم شاہ مداری کے حکم کے مطابق جب پنڈت بابا نے نگاہ اٹھائی تو کیا دیکھتے ہیں کہ ان کے سامنے جتنے بھی آبادی کے افراد ہیں وہ سب کے سب بیل بھینس بگدھا، خچر، اونٹ نظر آ رہے ہیں۔ پنڈت بابا نے اس عظیم کرامت کو دیکھنے کے بعد آپ کی قدم بوسی کی اور داخل اسلام ہو گئے۔

ابھی تھوڑے ہی دن گزرے ہوں گے کہ آپ کے مرشد گرامی حضور سیدنا سرکار قائم علی شاہ مداری قدس سرہ بھی سیر و سیاحت فرماتے ہوئے پتنگل شریف تشریف لے آئے اور اپنے مرید صادق حضرت بابا دائم پیر کے حب خواہش ساری عمر وہیں پر گزار دی۔

ادھر پنڈت بابا کا مسلمان ہونا لوگوں پر کھل کر ظاہر بھی نہ ہو پایا تھا کہ پنڈت بابا دارفانی سے رخصت ہو گئے۔ اس لئے ہندو مذہب کے لوگ آج تک آپ کی برسی مناتے چلے آ رہے ہیں۔ ہاں یہ ضرور ہے کہ آپ کی برسی کے موقع پر پہلے ہندو حضرات

حضرت بابا داعم شاد کے مزار پاک پر چادر اور سندل پیش کرتے ہیں بعد و مندر جا کر  
بقیہ رسومات کی ادائیگی کرتے ہیں۔

حضرت بابا داعم پیر کے بغل میں آپ کے مرشد گرامی حضرت سیدنا قائم علی  
عاشقان مداری کا آستانہ بھی مرجع خلعت ہے۔ علاقہ مذکور میں ہزار ہا ہزار لوگوں کو ان  
مقبولان بارگاہ نے نعمت اسلام کی لازوال نعمت سے مستفیض و مستفید فرمایا۔ یہ پورا خطہ  
آپ ہی دو بزرگوں کا زیادہ مرہون منت ہے۔ آپ حضرات کے آستانوں سے آج بھی  
فیض مداری صبح و شام ہوتا رہتا ہے۔ بروقت آپ کے آستانے کے خادم و متولی جناب  
سید عبدالقیوم مداری ہیں۔ حضرت بابا سیدنا پیر داعم شاہ مداری قدس سرہ کا شجرہ مقدسہ  
حسب ذیل ہے:

حضرت محمد مصطفیٰ صلی اللہ علیہ وسلم حضرت سیدنا علی مرتضیٰ کرم اللہ وجہہ الکریم،  
حضرت سیدنا خواجہ حسن ابن علی قدس سرہ، حضرت سیدنا خواجہ حبیب عجمی قدس سرہ،  
حضرت سیدنا خواجہ بایزید برہانوی عارف شیفور شامی قدس سرہ، حضرت سید بدیع الدین  
قطب المدار قدس اللہ سرہ، العزیز، حضرت سیدنا قاضی مطہر قلعہ شیر قدس سرہ، حضرت سیدنا  
قاسمی حمید الدین عرف حمید صاحب قدس سرہ، حضرت سیدنا سید راجہ قدس سرہ، حضور  
سیدنا شاہ سلمان قدس سرہ، حضرت سیدنا شاہ عبدالغفور عرف بابا پیر حسینی قدس سرہ  
حضرت سیدنا سید شاہ مرتضیٰ دیں پناہ قدس سرہ، حضرت سیدنا سید شاہ میراں مکھا المعروف  
بہ مکھن قدس سرہ، (مزار مبارک ناندڑ میں ہے) حضرت سیدنا فتح اللہ قدس سرہ،  
حضرت شاہ عبداللہ درویش قدس سرہ، حضرت سیدنا عثمان اللہ قدس سرہ، حضرت سید  
شاہ عنایت اللہ قدس سرہ، حضرت سیدنا غلام سرور رحمۃ اللہ علیہ، حضرت سیدنا شاہ قائم پیر

رحمۃ اللہ علیہ، حضرت سیدنا شاہ سید دائم پیر رحمۃ اللہ علیہ۔

اسی مقام پر حضور فردالافراد سیدنا زندہ شاہ مدار قدس سرہ کی چلہ گاہ بھی ہے۔ چلہ گاہ کے ظہور سے متعلق روایت ہے کہ آپ کی خاص چلہ گاہ پر عدم معلومات کی وجہ سے کچھ لوگوں نے لید گو برڈال دیا جسے عرف عام ”گھوڑ“ کہا جاتا ہے۔ لوگوں کا ڈالنا ہی تھا کہ اس ”گھوڑ“ سے دھواں نکلنے لگا۔ یہاں تک کہ آگ کے شعلے بلند ہونے لگے۔ آبادی کے لوگوں نے یہ منظر دیکھ کر فوراً ساری گندی چیزوں کو وہاں سے ہٹانا شروع کر دیا۔ پھر جا کر آگ اور دھواں سے لوگوں کو نجات ملی۔ جب رات ہوئی ایک شخص جو بروقت اس کی دیکھ ریکھ کرتا ہے اسے ہدایت کی گئی کہ وہاں پر حضور مدار کائنات سیدنا سید بدیع الدین احمد زندہ شاہ مدار قدس سرہ کی چلہ گاہ ہے۔ اس ہدایت کے بعد مذکورہ شخص نے اتنی جگہ کو حضور مدار پاک کے چلہ گاہ کے نام سے الگ کر دیا۔ بحمدہ اللہ حسب روایت سرکار مدار العالمین کی چلہ گاہ سے بھی فیضان مدار یہ جاری و ساری ہے۔

## خانقاہ مدار یہ اجمیر شریف

پوری دنیا میں شہر اجمیر شریف خواجہ خواجگان سلطان ہندوستان عطاؤ الرسول سیدنا خواجہ سید معین الدین چشتی حسن بخری کے حوالے سے مشہور و معروف ہے اور تمام مسلمان خصوصاً اور دیگر ممالک کے بہت سارے عقیدتمند عموماً سرکار غریب نواز خواجہ معین الدین چشتی قدس سرہ کی درگاہ عالیہ کو قبلہ حاجات سمجھتے ہیں اور صبح و شام آپ کے دربار غریب نواز میں حاجتمندوں کا اثر و ہام رہتا ہے تاریخ ہندوستان کے مطالعہ سے یہ

بات ظاہر ہوتی ہے کہ آپ کی آمد کے بعد ہندوستان کا تقریباً ہر فرمانروا آپ کے دربار میں بعجز و نیاز حاضر ہو کر اپنے آپ کو آپ کی غلامی میں پیش کیا ہے نیز تقریباً تمام اولیاء ہندو پاک آپ کی جلالت شان و علوئے مرتبت کے مداح و قصیدہ خواں ہیں سرکار غریب نواز قدس سرہ کی خانقاہ ہندوستان میں تمام حشمتیہ خانقاہوں کا مرکز اور سب سے بڑی خانقاہ ہے آپ نے چھٹی صدی ہجری کے ساتویں دہے میں اجمیر معلیٰ کی سرزمین پر اپنے قدوم میمنت لزوم کو رکھا اور اس سرزمین سے عشق رسالت کی ایک ایسی شمع روشن کی جس کی روشنی مشرق تا مغرب شمال تا جنوب پھیل گئی۔

لیکن اس موقع پر یہ بات ذہن نشین کرنے کی ہے کہ سیدنا غریب نواز قدس سرہ سے تقریباً ڈیڑھ سو سال پیشتر اجمیر معلیٰ کی ایک پہاڑی جو کوکلہ پہاڑی کے نام سے جانی جاتی ہے اس پہاڑی پر سیدنا مدار پاک سید بذیع الدین احمد قطب المدار قدس سرہ چلے گئے اور مدتوں اس مقام پر عبادت و ریاضت فرمائی اور درمیان خلافت دین و اسلام کی اشاعت کا گرانقدر فریضہ انجام دیا چنانچہ اس بات کی تائید و توثیق کتاب ”تواریخ محمودی“ کرامات مسعودیہ سے بھی ہوتی ہے نیز آچاریہ چتر سیں کی کتاب ”سومناٹ“ جو ہند پاکٹ بکس دلی سے شائع ہوئی ہے اس سے بھی ہوتی ہے کچھ تفصیل اسی کتاب میں حضرت سرکار غازی کے باب میں بھی موجود ہے جس کے اعادے کی ضرورت نہیں۔

جس مقام پر سرکار قطب المدار قدس سرہ نے چلہ فرمایا تھا وہ جبکہ آج بھی محفوظ ہے اور وہی سرکار مدار کی خانقاہ ہے جہاں سے فیضان رسالت کے چشمے آج تک جاری ہیں اہل عقیدت و حاجت وہاں حاضری دیتے ہیں اور سرکار مدار جہاں کے



فیوض و برکات سے مالا مال ہوتے ہیں اجمیر شریف میں یہ مقدس مقام صدیوں سے قبلہ حاجات ہے خود سادات اجمیر شریف خاص خانوادہ سلطان الہند سیدنا غریب نواز قدس سرہ کے افراد دربار مداریت میں حاضر ہو کر منتیں مانتے ہیں اور نذر و نیاز پیش کر کے شاد کام ہوتے ہیں اس سال بموقعہ عرس غریب نواز راقسم السطور نے دربار غریب نواز حاضر ہو کر بارگاہ سلطان الہند میں جہنیں سائی کی اور فیوض و برکات سے مالا مال ہوا اور ان مقامات سے تعلق پائی معلومات فراہم کی جو سرکار سیدنا مسدار سلطان بہاؤ اللہ علیہ السلام سے منسوب ہیں، یہ تہذیب و تمدن کا ایک شاہ جہاں ہے جس کی وساطت سے ہمارا قیام شہزادہ غریب نواز مرشد برکت جناب سیدنا انوار فریدی کے دولت کدہ علم و عرفان پر ہوا حضرت فریدی صاحب قبلہ کو تہذیب و تمدن کی تسلیق ملنسار بااخلاق پایا۔ دوران گفتگو شہزادہ غریب نواز قبلہ فریدی صاحب نے بیان فرمایا کہ حضرت قطب المدار قدس سرہ کا عرس سراپا قدس ۱۸۱۷ جمادی الاول کو مکن پور شریف میں منایا جاتا ہے اور ۱۸۱۷ جمادی الاول کو اجمیر شریف میں تقریباً سادات اجمیر شریف سرکار مدار العالمین کے عرس پاک میں شرکت کرنے کے لئے خانقاہ مدار یہ چلے گا قطب المدار کو کلا پہاڑی پر حاضری دیتے ہیں حضرت موصوف نے فرمایا کہ خود میری نانی معظمہ نے میری خیر و عافیت کی منت چلے قطب المدار پر مانی تھی چنانچہ جب منت اتارنے کا وقت آیا تو انہوں نے میرے لئے کالے جوڑے سلوانے کا ارادہ کیا جیسا کہ سلسلہ مدار یہ کے فقراء عموماً کالا لباس استعمال فرماتے ہیں لیکن والد بزرگوار نے نانی محترمہ کو مشورہ دیا کہ جوڑے سفید کپڑے میں رہیں اور اس پر سرمہ گھول کر چھینٹا مار دیا جائے تو کالے کا بھی اثر ہو جائے گا اور سفیدی بھی باقی رہے گی غرضیکہ ایسا

ہی کیا گیا اور اس طور سے مجھے مدار چلے پڑے جا کر منت اتاری گئی۔  
 سبحان اللہ بڑے لوگوں کی فطرتیں بھی بڑی ہوتی ہیں انہیں بزرگوں کی شان و  
 منزلت کا خوب پتہ ہوتا ہے ایسے ان کی عظمتوں کے ڈنکے ہر نگر بجتے نظر آتے  
 ہیں۔

حضرت قبلہ پیر نور فریدی صاحب مخدوم اہل سنت حضرت علامہ سید تنویر اشرف  
 کچھوچھوی علیہ الرحمہ کے مرید و خلیفہ ہیں۔

اجمیر شریف میں سلسلہ مدار یہ کی کئی عظیم یادگاریں آج تک موجود ہیں جن سے  
 سلسلہ مدار یہ کی عظمتوں کا احساس ہوتا ہے مثلاً مدار ٹیکری، مدار مسجد، مدار چلہ، مدار  
 انش، مدار ناکہ، مدار گیت، مدار بادلی، مدار اکھاڑہ، مدار موسائی علاوہ ان میں بادل  
 ٹکے بھی اجمیر میں موجود ہیں ان میں پہلا تکیہ حضرت گلارہ شاہ سنہ ۱۰۰۰ھ میں تعمیر کیا گیا ہے  
 تمام تکیوں سے کل پانچ ہزار بیگمہ ریشم کی روئی ہے

### خانقاہ مدار یہ روئی چاہیہ

یہ خانقاہ ضلع منہ سوراہیم پٹی میں سوہا ساراہیلوے استیشن سے دس نو سو فٹ کی دوری  
 پر جائب مشرق واقع ہے آج سے تقریباً سات سال پہلے اس خانقاہ میں جاسنہ خانقاہ  
 ہوا تھا یہ سلسلہ مدار یہ کی بڑی صاحب خدمت خانقاہ ہے یہاں پر ایک بزرگ درویش  
 کامل کا آستانہ ہے جہاں عقیدت مندوں کا ہجوم لگا رہتا ہے ان بزرگ کو علاقہ مذکورہ  
 میں کچھری والے بابا کے نام سے جانا جاتا ہے۔



یہاں کے موجودہ گدی نشین سلسلہ مدار یہ کے عظیم المرتبت علمبردار مخلص مبلغ رہنما جناب حضرت باب اقبال مداری ہیں آپ کو حضور تاجدار ملنگان سے خصوصی قربت و لگاؤ ہے اس خانقاہ میں ہر قسم کے حاجت مند بلا تفریق مذہب و ملت حاضر ہوتے ہیں اور مشائخ سلسلہ کے فیضان سے بامراد ہو کر واپس ہوتے ہیں۔

جناب اقبال بابا کا طریقہ تبلیغ بالکل بزرگوں جیسا ہے یہاں جو بھی آتا ہے تو آپ کے اخلاق و عادات سے متاثر ہوئے بغیر نہیں رہتا۔

سلسلہ عاشقان مداری کی یہ خانقاہ پورے علاقے میں اسلام و سنیت کا مرکز تسلیم کی جاتی ہے علاقے کے بھی مسلمان اپنے دینی معاملات میں اسی خانقاہ سے رجوع کرتے ہیں۔ یہاں کی بہت ساری کرامتیں علاقے میں زبان زد عوام ہیں۔

## خانقاہ مدار یہ شرف آباد

سلسلہ مدار یہ کے بزرگ جناب کلن علی شاہ بابا بہت پائے کے بزرگ گزرے ہیں۔ آج بھی ان کا عرس بڑے تزک و احتشام کے ساتھ ہوتا ہے۔

آپ کی کرامت:

کلن علی شاہ بابا کی کرامت میں یہ بات آج بھی مشہور ہے کہ پتوئہ کے کچھ شکاریوں نے ہرن کا شکار کیا۔ ہرن زخمی ہو گیا اور اس کے پیروں سے خون کے فوارے پھوٹ رہے تھے۔ خون کے نشان کا پیچھا کرتے ہوئے شکاری ایک نالہ کے پاس پہنچے۔ شکاریوں نے دیکھا کہ کلن علی شاہ بابا کے پیر سے خون کے فوارے پھوٹ

رہے ہیں اور آپ ہی کا پیر زخمی ہے۔ نالہ میں آپ اپنا زخمی پیر دھو رہے ہیں۔ شکاری یہ منظر دیکھ کر دنگ رہ گئے۔ بابا نے فرمایا، میرے پیر پر گولی مار کر تم لوگوں نے مجھے زخمی کیا ہرن کی شکل میں میں ہی سیر کر رہا تھا اور اب بھی تم لوگ میرا پیچھا نہیں چھوڑ رہے ہو۔ آپ گھر آئے اور وہیں انتقال ہو گیا۔ آج بھی مزار پاک چٹمہ فیض ہے۔ ہزاروں کی منتیں مرادیں پوری ہوتی ہیں۔ انہیں کے تکیہ پر پیر شطار علی شاہ ملنگ کو بٹھایا گیا تھا۔ یہ کلن علی شاہ بابا کے خاندانی نہیں تھے لیکن ملنگان کرام نے تکیوں پر بڑی عظیم خدمات اسلام کی ہیں۔ انہیں بھی خدمات اسلام کے لئے تکیہ پر بٹھایا گیا۔ یہ بھی صاحب نظر اور اہل کرامت ملنگ گزرے ہیں۔ میر شطار علی شاہ کو مدار شاہ نے خلافت دی تھی مدار شاہ دو بھائی تھے (۱) دیدار شاہ (۲) مدار شاہ۔

### خانقاہ مدار یہ پجر بر تکیہ

یہ خانقاہ ضلع سدھارتھ نگر میں واقع ہے۔ یہاں پر حضرت سیدنا عارف شاہ مدار ی کا آستانہ ہے، آپ سلسلہ مدار یہ کے جلیل القدر بزرگ ہیں، بوڑھی راپتی ندی آپ کے حکم کے مطابق آپ کی خانقاہ کے پاس سے ہو کر گزرتی ہے۔ روایت ہے کہ آپ کا معمول تھا کہ غسل کرنے کے لئے آپ اسی ندی پر جایا کرتے تھے، اس وقت یہ ندی آپ کے مقام سے کچھ دوری سے گذرتی تھی جب آپ زیادہ ضعیف ہو گئے تو ایک دن جا کر کہا کہ اب میں بوڑھا ہو گیا ہوں مجھے آنے میں دقت ہوتی ہے لہذا اب تم ہی میرے پاس آ جاؤ۔ اس قدر فرمانے کے بعد آپ واپس خانقاہ میں آ گئے اور پھر وہ

ندی بھی آپ کے پیچھے پیچھے چل پڑی اور خانقاہ سے بالکل قریب آگئی۔  
 خانقاہ مذکورہ کے مشائخ کے مریدین و متوسلین ۱۰۰ در و در تک پھیلے ہوئے ہیں۔  
 اس خانقاہ کے ایک بزرگ شیخ طریقت حضرت سیدہ محمود حسین مداری رحمۃ اللہ علیہ  
 کے بعض حلقہ ارادت میں فقیر راقم الحروف کا جانا ہوا ہے۔ حضرت مسدوح مکرم  
 بڑے صاحب نظر بزرگ گزرے ہیں تھانہ مصر ولایا کے موضع مسڑلا چتیا میں آج بھی  
 لوگ بتاتے ہیں کہ پھر بڑتکیہ شریف کے اکثر بزرگ شیر کی سواری فرمایا کرتے تھے۔  
 سیلاب کے زمانے میں پھر بڑتکیہ کے ارد گرد کے اکثر مواضع سیلاب کی زد میں  
 آجاتے ہیں مگر یہاں کے بزرگوں کا یہ فیض ہی ہے کہ آج تک چور بڑتکیہ شریف کو  
 سیلاب سے کوئی ضرر نہیں پہنچا حضرت سیدنا سید محمود حسین مداری رحمۃ اللہ علیہ شہسوار  
 مرشد یہ حسب ذیل ہے:

- (۱) شہنشاہ ولایت حضور سیدنا بدیع الدین احمد زندہ شاہ مدار بنی اللہ تعالیٰ عنہ
- (۲) حضرت سیدنا خواجہ ابو محمد ارغون علیہ الرحمہ (۳) حضرت سیدنا پیر غلام علی رحمۃ اللہ
- علیہ (۴) حضرت سیدنا مظفر علی علیہ الرحمہ (۵) حضرت سیدنا غنیمت علی (۶) حضرت
- سیدنا لال علی شاہ (۷) حضرت سیدنا عدل علی شاہ (۸) حضرت سیدنا بندھو علی شاہ (۹)
- حضرت سیدنا دائم علی شاہ (۱۰) حضرت سیدنا حیدر علی شاہ (۱۱) حضرت سیدنا اکبر علی شاہ
- (۱۲) حضرت سیدنا لعل محمد شاہ (۱۳) حضرت سیدنا شہسوار شیرداد علی شاہ (۱۴) حضرت
- سیدنا دل شیر شاہ (مزار پاکہ مکن پور شریف) (۱۵) حضرت سیدنا حمایت علی شاہ
- (۱۶) حضرت سیدنا رحمت علی شاہ (۱۷) حضرت سیدنا حاجی خیر العلی شاہ (۱۸) حضرت
- سیدنا عبد العلی شاہ (۱۹) حضرت سیدنا عثمان غنی شاہ (۲۰) حضرت سیدنا گل حسین شاہ

(۲۱) حضرت سیدنا محمود حسین شاہ علیہم الرحمۃ والرضوان۔

(ماخوذ از شجرہ طیبہ سید محمود حسین علیہ الرحمہ)

## خانقاہ مدار یہ مدار نگر شریف

یہ خانقاہ ضلع گوئدہ میں اٹیہ تھوک اسٹیشن کے قریب واقع ہے۔ یوپی، گجرات، مہاراشٹر وغیرہ میں اس خانقاہ کو بڑی شہرت و مقبولیت حاصل ہے نیز نیپال کے بھی اکثر علاقے اس خانقاہ مقدسہ کے فیضان سے مالا مال ہیں۔ خانقاہ مذکورہ کے بزرگوں نے سلسلہ مدار یہ کی بڑی ناقابل فراموش خدمتیں انجام دی ہیں۔ پوربی یوپی میں تو شاید ہی کوئی ایسی آبادی ہو جہاں مدار نگر کے مشائخ کے قدم نہ گئے ہوں۔ سلسلہ مدار یہ کی شدید مخالفتوں کے باوجود آج بھی ہزار ہا ہزار لوگ خانقاہ ہذا سے وابستہ ہیں۔ یہاں کے اکثر بزرگ صاحب کشف و کرامت گزرے ہیں۔ یہاں کے ایک بزرگ شیخ طریقت حضرت الشاہ سید عبدالقادر مداری رحمۃ اللہ علیہ سے متعلق راقم الحروف نے بزرگوں سے سنا ہے ضلع سدھارتھ نگر تھا نہ گلہو را کے موضع اسگو میں ایک شخص آسیبی ظل کی وجہ سے بیحد پریشان رہا کرتا تھا۔ حضور شیخ طریقت جب موضع اسگو میں تشریف لاتے اور جب تک قیام پذیر رہتے تو آسیب کوئی تکلیف نہیں پہنچاتا مگر جانے کے بعد بدستور پھر مسلط ہو جاتا۔ ایک بار لوگ کافی پریشان ہوئے کئی جھاڑ پھونک کرنے والوں کو دکھایا مگر کوئی فائدہ نہ پہنچا۔ بالآخر لوگ مجبور ہو کر حضرت سیدنا عبدالقادر رحمۃ اللہ علیہ کی طرف رجوع ہوئے۔ جب حضور شیخ محترم تشریف لائے تو لوگوں نے آسیب

زودہ شخص کو حضرت کی بارگاہ میں حاضر کیا۔ آپ نے چند سونیاں اور ایک لیموں طسلب فرمایا۔ حسب حکم یہ چیزیں حاضر کر دی گئیں۔ آپ نے کچھ دعائیں پڑھیں اور سونئی پر دم کر کے لیموں میں چھو دیا۔ سونئی چھوتے ہی اتنا شدید طوفان آیا کہ لوگوں کے حواس باختہ ہو گئے۔ چند منٹ میں آپ نے اپنا عمل پورا فرمالیا بعد سب کچھ درست ہو گیا اور پھر پوری زندگی اس شخص کو کوئی آسیبی خلل نہ پہونچا۔ حضرت سیدنا عبد القادر مداری رحمۃ اللہ علیہ کے خاندان عالیہ کے کچھ مشائخ فقیر راقم الحروف کے وطن موضع جھہر اول ضلع سدھارتھ نگر میں بھی تشریف لایا کرتے تھے۔ ہماری آبادی کے سارے لوگ نسلاً بعد نسل اسی خانقاہ کے مشائخ کے مقدس ہاتھوں پر بیعت ہوتے رہے ہیں۔ راقم الحروف نے خانقاہ مذکورہ کے بزرگوں میں سے حضرت سیدنا سید محمد حبیب مداری رحمۃ اللہ علیہ اور حضور سیدنا سید محمد رفیق مداری رحمۃ اللہ علیہ کی زیارت کی ہے بلکہ میرے برادر بزرگوار استاذ العلماء عمدۃ المحققین حضرت علامہ الشاہ ابوالحسن مفتی محمد حبیب الرحمن صاحب قبلہ علوی مداری ترجمان سلسلہ عالیہ قدسیہ مداریہ کو حضرت سیدنا محمد رفیق مداری رحمۃ اللہ علیہ سے شرف خلافت و اجازت بھی حاصل ہے۔ آپ حضرات بڑے مخلص اور خدا سیدہ بزرگ گزرے ہیں۔ ہم نے ان بزرگوں کو اخلاق محمدی صلی اللہ تعالیٰ علیہ وسلم کا آئینہ دار پایا۔ خانقاہ مذکورہ کے چند بزرگوں کے نام حسب ذیل ہیں:

حضرت اعتبار علی مداری، حضرت فضل علی مداری، حضرت نور علی مداری، حضرت محمد علی مداری، حضرت عابد علی مداری، حضرت معشوق علی مداری، حضرت منصور علی مداری علیہم الرحمۃ والرضوان۔

## خانقاہ مدار یہ موضع شہسراؤں

یہ خانقاہ ضلع سنت کبیر نگر تحصیل خلیل آباد کے موضع شہسراؤں میں واقع ہے۔ پوربی یوپی کے علاقوں میں یہ خانقاہ کافی مقبول رہی ہے۔ یہاں سے سلسلہ مدار یہ کی خوب اچھے پیمانے پر اشاعت ہوئی ہے۔ بالخصوص ضلع مہراج گنج، گورکھ پور، سدھارتھ نگر اور نیپال کے سرحدی علاقوں میں اس خانقاہ کے مشائخ نے ہزار ہا ہزار لوگوں کو سلسلہ مدار یہ میں داخل فرمایا ہے۔ فقیر راقم الحروف مذکورہ علاقوں کی بہت ساری آبادیوں میں جا چکا ہے اور تحقیق کی ہے کہ ان علاقوں میں لوگ نسلاً بعد نسل سلسلہ مدار یہ میں ہی بیعت ہوتے رہے ہیں۔ خانقاہ مذکورہ کے ایک بزرگ شیخ طریقت حضرت الشاہ محمد یوسف مداری رحمۃ اللہ علیہ ہیں۔ آپ کی ذات پاک سے سلسلہ مدار یہ کا کافی فروغ ہوا ہے۔ ہمارے خاندان کے کچھ بزرگوں نے حضرت کی زیارت بھی کی ہے۔ آپ کے بزرگوں کا طریقہ تھا کہ جب حلقہ ارادت میں تشریف لے جاتے تو قیام آبادی کے باہر ہی فرمایا کرتے تھے آپ حضرات کا یہ عمل بوجہ تقویٰ تھا۔ آپ کے ہمراہ بہت سارے خلفاء و مریدین ہمیشہ رہا کرتے تھے انہی ہمراہیوں میں ایک باورچی بھی ہوا کرتا تھا جو تمام لوگوں کا کھانا بنانے پر مامور ہوتا تھا اس خانقاہ کے اکثر بزرگ موضع شہسراؤں میں ہی آسودہ خاک ہیں۔



## خانقاہ مدار یہ شہ مسافر شریف

سلسلہ عالیہ قدسیہ بدیعہ مدار یہ کی یہ مقدس خانقاہ پور بی یو پی کے ضلع بہرائچ شریف میں واقع ہے۔ یہاں پر سلسلہ مدار یہ کے بڑے مشہور بزرگ شیخ العرفاء حضور سیدنا سید محمد رمضان علی مداری عرف بابا منڈا شاہ رحمۃ اللہ علیہ آرام فرما ہیں۔ آپ سلسلہ عالیہ مدار یہ کے مشہور و معروف بزرگ عہدۃ الکاملین سید العابدین حضور سیدنا حافظ سید محمد مراد میاں مداری مکن پوری رضی اللہ تعالیٰ عنہ کے مرید و خلیفہ ہیں۔ آپ کے پیر و مرشد اپنے دور کے بڑے ذی رتبہ بزرگ گزرے ہیں۔ ولایت و سلوک کی بہت ساری منزلیں آپ نے طے فرمائی تھیں۔ آپ حسنی حسینی سید آل رسول میں اور شرف بالائے شرف یہ کہ آپ خانقاہ زندہ شاہ مدار قدس سرہ کے صدر سجادہ نشین و تخت نشین تھے۔ آپ حضور غوث الاغواث فرد الافراد سیدنا سید بدیع الدین احمد قطب المدار قدس سرہ کے برادر حقیقی سیدنا محمود الدین قدس سرہ کی اولاد سے ہیں۔ آپ کامزار مبارک احاطہ حویلی سجادگی مدینۃ الاولیاء دار النور مکن شریف ضلع کانپور میں ہے۔

مرشد کامل کی نگاہ کیمیا نے حضرت بابا سید رمضان علی مداری علیہ الرحمہ کے قلب میں نور ولایت کی ایسی تابانی ڈال دی کہ شریعت و طریقت کے انگنت اسرار و رموز آپ کے قلب منور پر روشن ہو گئے۔ ان واحد میں طریقت و معرفت کے ان تمام مقامات کی آپ کو سیر حاصل ہو گئی کہ جن کی تلاش و جستجو میں آپ بچپن سے ہی کوشاں تھے۔ بتو سیدنا قطب المدار مرشد کامل سے آپ کو اتنا فیض حاصل ہوا کہ ساری زندگی

کسی دوسرے شیخ کی ضرورت آپ کو محسوس نہیں ہوئی۔ آپ کے تفصیلی حالات مسرۃ مسعودی کے ضمیمہ تاریخ صاحبین بہرائچ میں ماہنامہ المسعود کے ایڈیٹر نے اس طرح تحریر کیا ہے۔ ملاحظہ ہو:

”مخدوم المکت شاہ جلوہ لم یزلی حضرت سید شاہ محمد رمضان علی عرف بابا منڈا شاہ ولی علیہ الرحمہ ضلع بہرائچ یوپی کے مشہور عارف باللہ بزرگ ہیں۔ آپ رمضان المبارک ۱۲۲۱ھ مطابق ۱۸۰۶ء بروز جمعہ بعہذ شاہان مغلیہ معین الدین اکبر شاہ ثانی کے تخت نشینی کے سال سرزمین رکھونا بازار ضلع سیتا پور اودھ میں آغوش مادر میں جلوہ گر ہوئے۔ آپ کے والد محترم حضرت سید محمد ہاشم علیہ الرحمہ نے آپ کا نام محمد رکھا لیکن رمضان المبارک میں ولادت کی مناسبت سے رمضان علی کہہ کر پکارتے تھے۔ سر مبارک میں بال نہ ہونے کی وجہ سے آگے چل کر بابا منڈا شاہ کے لقب سے مشہور ہوئے۔ آپ مادر زاد ولی ہیں جس کا بین ثبوت یہ ہے کہ ماہ رمضان المبارک میں آپ نے اپنی مادر مشفقہ کا دودھ نوش نہ فرمایا اور زمانہ شیر خواری میں بھی رمضان المبارک کا احترام برقرار رکھا۔ آپ کے آباء و اجداد قصبہ زندان سیندر گڑھ واقع صوبہ پنجاب کے سادات کرام میں سے ہیں۔ آپ کے مورث اعلیٰ سید عبد الغفور عرف بابا زندانی علیہ الرحمہ کا مزار اقدس آج بھی قصبہ زندان میں مرجع خاص و عام ہے۔ سید عبد الغفور صاحب کے دو صاحب زادے سید عبد التار اور سید عبد الغفور علیہما الرحمہ موصوف کے وصال فرمانے کے بعد ہجرت فرما کر قصبہ خانپور ضلع سیتا پور یوپی تشریف لائے۔ کچھ دنوں وہاں قیام پذیر رہ کر چھوٹے بھائی سید عبد النور مع اہل و عیال قریب کی بستی قصبہ رکھونا بازار میں رونق افروز ہوئے اور وہیں مستقل سکونت اختیار کر لی حتیٰ کہ وہیں وصال



فرمایا۔ قبر مبارک قبرستان رکھونا باز ارب میں ہے۔ یہی وہ بزرگ ہیں جنہیں حضرت بابا  
منڈ اشاہ کے پردادا ہونے کا شرف حاصل ہے۔ سید عبدالنور صاحب کے بڑے بھائی  
سید عبدالنور صاحب تاحیات قصبہ خانپور ہی میں مقیم رہے اور وہیں وصال فرمایا۔ قبر  
مبارک عید گاہ خانپور سے متصل جانب جنوب واقع ہے۔ حضرت منڈ اشاہ بابا کے پرد  
دادا سید عبدالنور صاحب ان کے صاحب زادے سید غریب اللہ صاحب ان کے  
صاحبزادے سید محمد ہاشم صاحب ہوئے جن کی صلب مبارک سے خالق کائنات نے  
حضرت بابا منڈ اشاہ کو پیدا فرمایا۔ حضرت بابا منڈ اشاہ علیہ الرحمہ جب پانچ سال کے  
ہوئے تو آپ کو ظاہری تعلیم کے لئے مکتب بھیجا گیا۔ بروایت صوفی علی احمد صاحب  
قادری ابوالعلائی دس سال کی مختصر سی عمر میں آپ حافظ قرآن ہو گئے۔ حافظ قرآن  
ہونے کے بعد مزید ظاہری تعلیم کی طرف سے دل اچاٹ ہو گیا۔ کیونکہ تلاش و جستجو بیچن  
ہی سے کسی ایسے مکتب ایسی درس گاہ کی تھی جہاں کتابوں کی الٹ پلٹ دوات و قلم کا  
تکلف عمارت و بلند نگ کا غرور و موشمائی بھیڑ بھاڑ وغیرہ کچھ نہ ہو۔ جہاں گھنٹے دار تعلیم و  
تعلیم رخصت و فرصت کی حد بندیاں نہ ہوں جہاں سالانہ تعلیمی خاکے کے تعطیلاتی نقشے  
مرتب نہ کئے جاتے ہوں بلکہ مکتب و درس گاہ ہو تو ایسی ہو جہاں بلا کتاب و کاغذ  
بے دوات و قلم وہ نقوش لوح دل پر نقش کئے جاتے ہوں جن میں محبت و الفت کی  
جلوہ نمائی حقیقت و معرفت کا نکھار ہو ایسا مکتب عشق ہی ہو سکتا ہے اور اس کی شروع  
سے ہی تلاش تھی اور یہ چیزیں ظاہری تعلیم میں آپ کو نظر نہ آئی تھیں۔ والدین نے  
آپ کے رجحان طبع کو تعلیم کی طرف نہ پایا تو گھر میں پٹی بکریوں کی چرواہی پر مقرر کر  
دیا۔ حکم کے مطابق آپ بکریوں کو لیکر جنگل جانے لگے لیکن عشق الہی کی غیبی سوزش

جس سے آپ کے جامہ حیات کا تار تار سلگ رہا تھا چین نہ لینے دیتی تھی۔ ولولہ عشق مولیٰ جب اپنی طرف کھینچتا تو بکریوں کو چرتا ہوا اچھوڑ کر سکون قلب کی تلاش میں کسی طرف نکل جاتے اور تنہائی میں محو ذکر و فکر ہو کر دل و نگاہ کی تپش و غلش کا علاج کرتے عرصہ اس طرح گزرا کہ ترک وطن کی ٹھانی اور رکھونا بازار کو خیر آباد کہا۔ اکیس سال تک وطن واپس نہ ہوئے۔ اسی دوران سیاحت میں سلسلہ عالیہ طیفویہ مدار یہ کے مشہور عارف باللہ حضرت حافظ سید محمد مراد میاں علیہ الرحمہ مکن پوری سے بیعت حاصل کی۔ مرشد برحق سے دولت معرفت و خلافت حاصل کرنے کے بعد ۱۲۵۳ھ بمطابق ۱۸۳۷ء سال پھر وطن واپس ہوئے اور ورثہ میں ملی جائیداد کا اکثر حصہ راہ خدا میں صرف فرمایا اور باقی ماندہ اپنی ہمیشہ کو سپرد فرما کر پھر مراجعت فرمائی اور کبھی وطن واپس نہ ہوئے۔ اس مراجعت کے بعد ایک مدت مدید و عرصہ بعید تک جنگل و بیابان میں گھومتے پھرتے عجائبات قدرت کا مشاہدہ کرتے رہے۔ روایت معتبرہ و متواترہ کے مطابق یہ زمانہ تیس سال کا ہے۔ راجہ دیوی بخش سنگھ والی ملا پورا سیٹ یوپی کے زمانہ ریاست میں شہ مسافر شریف تشریف لائے۔ مقام مذکورہ ریاست ملا پورا سیٹ آپ کے تشریف آوری کے وقت بالکل غیر آباد جنگل ہی جنگل تھا۔ شہ مسافر شریف کی موجودہ بستی آپ کے تشریف آوری کے بعد آباد ہوئی۔ سابق جنگل کا کچھ حصہ بطور نمونہ آج بھی آستانہ عالیہ کے ارد گرد موجود ہے۔ اسی جنگل میں پکڑیا کا وہ قدیم درخت بفضلہ تعالیٰ اب تک باقی ہے جس کے نیچے ایک عرصہ تک فروش رہ کر عبادت الہی میں مصروف رہے اور یہیں راجہ دیوی بخش سنگھ والی ملا پورا سیٹ کو پہلی بار آپ کی زیارت کا شرف حاصل ہوا۔ راجہ مذکور نے اپنی ریاست میں مستقل سکونت کے لئے امتداع کی

اور جنگل کا ایک ٹکڑا بطور نذر پیش کیا چنانچہ آپ حیات ظاہری کے آخری لمحات تک یہیں قیام پذیر رہے۔ بالآخر ۲۹ شعبان المعظم ۱۳۰۳ھ بروز چہار شنبہ بوقت شام بیاسی سال کی عمر میں داعی اجل کو لبیک کہا۔

درمیان صحرایک سو چھ سال سے آپ کا مزار مبارک مرجع خاص و عام ہے۔ آپ کی ولایت و بزرگی کا ایک زمانہ معترف ہے۔ حاجت مندوں کی ایک بھید لگی رہتی ہے جو بھی آتا ہے اپنی مراد پاتا ہے۔ آپ کا آستانہ ایک مرکزی آستانہ ہے۔ آپ کی کرامات بشمار ہیں جن میں سے چند یہ ہیں:

”(۱) باذن اللہ مردے کو زندہ فرمانا (۲) دریائے گھاگمہ اکو اس کی قدیم جگہ سے ہٹا کر دو کوس دور پہنچانا (۳) مرے ہوئے بیل کا زندہ فرمانا (۴) بے موسم آم کے پیڑ میں آپ کے حکم سے آموں کا پایا جانا (۵) دریائے گھاگمہ اکو پیدل عبور کرنا (۶) مدفون ہاتھی کو زندہ فرما کر سواری کرنا (۷) شیر پر سواری کرنا (۸) چور کا آپ کی توجہ سے درخت میں چپک جانا وغیرہ وغیرہ۔ غرض یہ کہ آپ کی ذات بابرکات عجائبات قدرت کا نمونہ تھی جن کا مشاہدہ آج بھی کیا جاسکتا ہے۔

آپ کا سالانہ عرس مبارک بیکاکہ کے شروع مہینے کی نویں دہائی کو ہوتا چلا آ رہا ہے۔ کثرت سے لوگ حاضر دربار ہو کر فیض حاصل کرتے ہیں۔

## خانقاہ مدار یہ جھہر اول شریف ضلع سدھار تھ نگر

اس سرزمین پر صدیوں سے سلسلہ مدار یہ کے مقدس بزرگوں کا فیضان جاری و جاری ہے آبادی کے مشرقی و شمالی حصے پر ایک تالاب (جو پھر ہسیا کے نام سے موسوم ہے) سے متصل سلسلہ مدار یہ کے ملنگان عظام آرام فرما رہے ہیں تالاب کے قریب ہونے کی وجہ سے مزارات مقدسہ کے نشانات ختم ہو گئے اندازہ ہوتا ہے کہ شاید تالاب کھودنے والوں نے مٹی مزارات پر ڈال دی ہوگی جس کی وجہ سے قبریں بے نشان ہو گئیں اور پھر آگے چل کر وہ مخصوص جگہ ملنگ بابا کی ڈھیسر سے مشہور ہو گئی اسی مقدس آبادی میں راقم السطور محمد قیصر رضا علوی حنفی مدار ی کا بھی مولد و مسکن ہے میں عرصہ دراز سے سنتا چلا آ رہا ہوں کہ یہ جگہ بہت ہی با فسیض و بابرکت ہے۔ یہاں تک کہ ہمارے دیار میں بسنے والے غیر مسلم برادریوں میں کرمی مشراپنڈت لوہار بھی ان بزرگوں کے باطنی تصرفات کا ذکر کرتے ہیں اور ہمارے قبیلے کے تمام بزرگ بھی وہاں کے تصرفات باطنیہ کی روایت متواتر بیان کرتے آرہے ہیں۔

میں نے اپنی بستی کے کئی مسلم و غیر مسلم حضرات سے سنا ہے کہ تقریباً ستر اسی سال قبل اس مقام پر خادم درگاؤ کی حیثیت سے حضرت محمود علی شاہ تعینات تھے یہ اس گدی کی خدمت تا عمر کرتے رہے ہر جمعرات کو اژدہام ہوا کرتا تھا اور کرامتوں کا ظہور بھی ہوتا تھا۔

یہاں کی ایک مشہور کرامت جو آج تک اہل بستی بیان کرتے ہیں وہ یہ ہے کہ

کبھی کبھی جب حاجت مندوں کو تبرک دینے کے لئے کوئی میٹھی چیز دستیاب نہ ہوتی تو ڈھیر سے بالکل متصل پپیل کے درخت سے جلیبیاں برسولے بتاشے برستے تھے جسے زازین تبرک سمجھ کر کھاتے اور اپنے گھر بھی لے جاتے۔ مستذکرہ پپیل کا درخت ہمارے زمانے میں تھا مگر ابھی چند سال قبل آندھی میں گر گیا۔

ہمارے دادا محترم حضور سیدی شاہ محمد حبیب اللہ علوی مداری نور اللہ مرقدہ متوفی ۳ اذی الحجہ ۱۹۹۹ء نے مجھ سے بیان فرمایا کہ ہمارے گاؤں کے لوگ اپنی ضرورت کی اشیاء خریدنے کی غرض سے آبادی سے ۳/۴ کلومیٹر دور ناصر گنج بازار جایا کرتے تھے ایسا واقعہ کئی مرتبہ کئی لوگوں کے ساتھ پیش آیا کہ واپس ہوتے ہوتے رات ہو گئی راستے میں کئی بار لوگوں کے سامنے دیو آ کر کھڑا ہو گیا اور قریب تھا کہ انہیں ہلاک کر دیتا لیکن اس آبادی کا ہر فرد یہاں پر آرام فرما ملنگان باوقار کاشیدائی اور ان کے تصرفات باطنی کا معترف تھا چنانچہ اس طرح کے حالات میں فوراً سرکار ملنگ کو دہائی دی اور فوراً مشکل کشائی ہوئی حضور دادا محترم نے بیان فرمایا کہ جھہر اوّل شریف کے کچھ حضرات تمباکو بیچنے کی غرض سے ناصر گنج بازار جایا کرتے تھے انہیں تمباکو فروشنوں میں سے ایک صاحب ایک دن تمباکو بیچ کر جب واپس ہوئے تو رات ہو چکی تھی جب موضع کا سڈیہہ کے پوکھرے پر پہنچے تو دیو آ کر سامنے کھڑا ہو گیا اور انہیں تکلیف پہنچانے کے درپے ہوا اس شخص نے حضرت ملنگ بابا کو دہائی دی حضور والا فوراً اس کی مدد کو پہنچ گئے اور وہاں سے اسے ساتھ لے کر جھہر اوّل شریف آبادی میں گاؤں کے پچھم کٹھل کے درخت تک آئے اور کہا اے فلاں اب تو چلا جا۔

بزرگ کہتے ہیں ایسے واقعات ان گنت بار پیش آئے لوگ حضرت ملنگ

علیہ الرحمہ کا صرف سایہ دیکھتے تھے اور کان سے آواز سنتے تھے۔

ان کی بزرگی اور تصرف کا اندازہ مجھے خود متعدد بار ہو چکا ہے سن ۲۰۰۰ء میں ہمارے عزیز حامل خلافت سلسلہ مدار یہ حضرت صوفی محمد جمال الدین شاہ عسلی ہرام پوری کو مکن پور شریف سے خلافت و اجازت مرحمت فرما کر ہمارے علاقہ میں خدمت سنیت و فروغ مداریت کے لئے روانہ کیا گیا حضور والا ہمارے یہاں تشریف لائے آپ کا قیام مرکزی دینی درسگاہ جامعہ عزیز یہ اہلسنت ضیاء الاسلام میں ہوا پورے گاؤں کے لوگ جوق در جوق آپ سے ملاقات کی غرض سے جامعہ پر حاضر ہوئے انہیں حاضرین میں ہمارے دادا حضور کے چچا زاد بھائی حضرت محمد نذیر شاہ مداری بھی تھے انہوں نے بریل تدریس حضرت سرکار ملنگ بابا کا ذکر چھیڑ دیا میں اس وقت تک بہت زیادہ معتقد نہیں تھا چنانچہ میں نے حضرت نذیر علی شاہ صاحب کی بات میں مداخلت کرتے ہوئے کہا کہ میں نے فیروز اللغات اور دوسری بہت سی کتابوں میں پڑھا ہے کہ ملنگ سلسلہ مدار یہ کے بزرگ ہوتے ہیں اگر واقعی یہاں ملنگ حضرات آرام فرما رہے ہیں تو یہاں میں خود سلسلہ مدار یہ کا بے حد معتقد اور شیدائی ہوں کم از کم مجھے تو اپنے قبور کی زیارت کروادیں یہ بات میں نے دن میں ظہر سے پہلے کہی تھی اس وقت ہمارے عم گرامی وقار استاذ العلماء ناشر اہلسنت حضرت مولانا شاہ محمد اختر حسین علوی مداری اور مخدوم گرامی وقار حضرت علامہ شاہ محمد وکیل علوی مداری پرنسپل ادارہ ہذا بھی تشریف فرما تھے چنانچہ جب رات ہوئی تو میں نے خواب میں باضابطہ حضرت سرکار سیدنا ملنگ شاہ قدس سرہ کی قبور کی زیارت کی اور اسی مقام پر انہیں دیکھا جہاں ڈھیر بنی ہوئی تھی اور صبح جا کر



وہاں نشانات کونگاہ میں لے لیا اور بہت سارے لوگوں کو پوری بات سے آگاہ بھی کیا پھر ایک دن گزرنے کے بعد دوسری شب اسی طرح کا خواب دیکھا اور تمام قبروں کی زیارت کی دل میں یہ خواہش پیدا ہوئی کہ اس جگہ کو قد آدم دیوار سے گھیر کر وہ جگہ محفوظ کر دیں لیکن افسوس وہ زمین اس وقت کچھ ایسے حضرات کے قبضے میں ہے جو سب کچھ جانتے ہوئے بھی اس کی عزت و حرمت کی خاطر کوئی تعمیری کام کرنے کی اجازت نہیں دیتے بلکہ صاف صفائی بھی کر دینے پر ناراض ہو کر جھگڑا فساد پر آمادہ ہو جاتے ہیں حالانکہ جن حضرات کے قبضے میں وہ جگہ ہے ان کے مالکان و حصہ داران میں کئی لوگ ایسے ہیں جو بہت سنجیدہ مزاج اور شریف قسم کے آدمی ہیں کاش پروردگار عالم ان حضرات کو یہ توفیق مرحمت فرما دے کہ یہ حضرات اس جگہ کی عزت و حرمت کے تحفظ کے لئے اٹھ کھڑے ہوں۔

مجھے جب کبھی کوئی مشکل درپیش ہوتی ہے تو میرا دل فوراً ان بزرگوں کی طرف رجوع ہوتا ہے اور ایسا کبھی نہیں ہوا کہ میں نے کوئی عرضی اس بارگاہ میں پیش کی اور قبول نہ ہوئی ہمیشہ مجھے ان کی نصرت حاصل ہوئی۔

ابھی اسی سال ۱۲ اپریل ۲۰۱۶ء کو ہمارا گاؤں آگ کی لپیٹ میں آگیا اور قریب تھا کہ پورا گاؤں جل کر خاکستر ہو جائے گا تمام مرد و زن بوڑھے بچے زار و قطار رونے لگے گھروں سے سامان نکال کر دوسری آبادیوں کی طرف بھاگنے لگے اور بہت سے لوگ جامعہ عزیز یہ اہلسنت ضیاء الاسلام پر جا کر پناہ گزیں ہوئے ایک ہیجان برپا ہو گیا میں اس وقت گھر پر ہی تھا جب مجھے بھی یقین ہو گیا کہ اب جان و مال کا نقصان یقینی ہے تو میں اپنے صاحبزادے محمد ریاض المدار العلوی کو ساتھ لیکر

ڈھیر شریف پر پہونچا اور بصد خلوص و نیاز عرض گزار ہوا کہ سرکار! یہ گاؤں آپ کا ہے آپ نے ہمیشہ ان کی مدد کی ہے اگر آپ کی مدد نہ ہوئی تو آج ہلاکت سے انہیں کوئی بچا نہیں سکتا۔ قسم رب کعبہ کی میرا اتنا کہنا تھا کہ آگ سرد ہونا شروع ہو گئی اور تیز ہوائیں رک گئیں، اس طور سے اہل قریہ کو نجات ملی فالحمد للہ علی ذلک ہماری آبادی کے افراد جو علوی قبیلے کے چشم و چراغ ہیں وہ سب سلسلہ مداریہ سے ہی وابستہ ہیں، ہمارے یہاں یہ سلسلہ نسلاً بعد نسل چلا آرہا ہے ہمارے بزرگوں نے روایت بیان کی ہے کہ ہمارے اجداد میں حضرت سیدی ناد علی شاہ علوی حضرت سیدی دین علی شاہ علوی حضرت سیدی دھوم علی شاہ علوی حضرت سیدی دھنوتال علی شاہ علوی آج سے کئی صدی پیشتر انگریزی گورنمنٹ کے ظلم و جور کی وجہ سے جوہنور سے ضلع بستی آئے تھے کچھ دنوں تک شہر بستی میں دھن دروازہ میں قیام رہا پھر وہاں سے ضلع بستی کے ایک گاؤں گندھریا پہونچے یہاں کچھ دن ٹھہرنے کے بعد موضع جھہراؤں میں آکر مستقل سکونت اختیار فرمائی (موضع جھہراؤں شریف اس وقت ضلع سدھارتھ نگر میں واقع ہے)۔ مذکورہ چاروں بزرگوں میں حضرت دھنوتال علی شاہ لاؤلد تھے بقیہ تین حضرات کی نسل کا سلسلہ آج تک جاری و ساری ہے ان چاروں بزرگوں میں سب سے بڑے حضرت ناد علی شاہ علوی تھے ان کے والد بزرگوار کا اسم گرامی حضرت امام بخش علوی مداری تھا حضرت امام بخش رحمۃ اللہ علیہ ہمارے چھٹے دادا ہیں ہمارے دادا حضور سیدی حبیب اللہ شاہ علوی مداری تھے ان کے والد حضرت سیدنا شاہ محمد شاہ علوی مداری تھے ان کے والد حضرت سیدنا عبد اللہ شاہ عرف منگرے بابا تھے ان کے والد حضرت سیدنا الہی بخش شاہ علوی مداری تھے ان کے



والد بزرگوار حضرت سیدنا ناد علی شاہ علوی مداری تھے ان کے والد بزرگوار حضور سیدنا امام بخش شاہ علوی مداری تھے، رحمہم اللہ۔

حضرت سیدنا ناد علی شاہ علوی مداری علیہ الرحمہ کی نسل میں بہت سے صاحب خدمات بزرگ پیدا ہوئے اور خاص طور سے ہمارے پردادا حضور سید شاہ محمد علیہ الرحمہ بہت ہی صاحب تقویٰ و خدمتگار دین بزرگ تھے آپ نے کئی اضلاع میں دین کی خدمات انجام دیں بالخصوص گاؤں کے دھن تقسیر یا ۳۲ رگلو میٹر دور موضع کنونا اور ضلع گورکھپور نیا ضلع مہراج گنج کے تحصیل نوتوال کے پورب تقریباً ۱۶ رگلو میٹر دور موضع ہتھیہواں میں ۲۰ سال سے زائد عرصہ تک اور جھہر اول شریف کے پورب ۵ رگلو میٹر دور بلوہا بازار میں تقریباً پانچ سال تک خدمت دین میں مصروف رہے۔ آپ عابد شب زندہ دار بزرگ تھے آپ کی تہجد کی نماز کبھی قضا نہیں ہوتی تھی اللہ پاک نے حضور والا کو پانچ بیٹے عطا کئے جو دو ازواج سے تھے ان میں پہلی زوجہ سے صرف بیٹے حضرت مجیب اللہ شاہ مداری پیدا ہوئے جب کہ دوسری زوجہ محترمہ نصیرن بی بی کے بطن سے چار بیٹے حضرت سیدی محمد حبیب اللہ شاہ علوی مداری حضرت مولانا صوفی ممتاز علی شاہ علوی مداری حضرت اکبر علی شاہ علوی مداری حضرت مجتبیٰ علی شاہ علوی مداری پیدا ہوئے آخر الذکر صاحب زادے بچپن ہی میں وصال فرما گئے بقیہ تین حضرات صاحب اولاد ہوئے ان میں سے حضرت مولانا ممتاز علی شاہ علوی مداری نے بھی دین و سنت کی گرانقدر خدمتیں انجام دیں آپ اہل سنت و جماعت کے ایک اچھے خاصے اور بیدار مغز مناظر تھے کئی مقامات پر آپ بد مذہبوں کو چاروں شانہ چت کیا، دلائل و براہین آپ کو ازبر رہتے

تھے سلسلہ مدار یہ کا پہلا شجرہ مجھے اسی بزرگ کے مقدس ہاتھ سے عطا ہوا تھا جو خانقاہ عالیہ مدار یہ مدار نگر کے مشائخ عظام کا تھا۔

ان سے چھوٹے حضرت اکبر علی شاہ صاحب نے بھی دارالعلوم اہل سنت تنویر الاسلام امر وڈ بھاسنت کبیر نگر میں ایک عرصہ تک طالبان علوم کی تشنگی بجھانے کا اہم کارنامہ انجام دیا جبکہ حضرت سیدی حبیب اللہ شاہ مداری علیہ الرحمہ نے اپنی کاوشوں سے اپنے موضع جھہراؤں شریف میں دین و سنت کی اشاعت و حفاظت کی خاطر ایک دینی ادارہ قائم فرمایا جو اس وقت مرکزی ادارہ کی حیثیت سے پورے ملک میں مشہور و معروف ہے ادارہ ہذا کا نام جامعہ عزیز یہ اہل سنت ضیاء الاسلام ہے دادا حضور نے اس کی ذمہ داریاں ہمارے والد بزرگوار مفسر قرآن جلالتہ العلم حضرت علامہ شاہ محمد منور حسین عزیزی علوی مداری مصباحی اور عم محترم استاذ العلماء حضرت علامہ محمد اختر حسین علوی مداری کے سپرد فرمائیں والد گرامی جب جامعہ کی درسگاہ میں بیٹھے تو آپ کے دبدبہ علم کی شہرت نے پورے ملک سے طالبان علوم نبویہ کے قافلے اس طرف روانہ کر دیئے جنہوں نے حضور والد گرامی وقار کے بحر علم سے اپنی تشنگی بجھائی آپ کے فیضان علم سے بہت سارے تلامذہ مفتی، شیخ الحدیث، شیخ التفسیر، مقرر و مفکر و مدرس، مصنف بن کرفلک ہند پر مثل شمس و قمر چمک رہے ہیں خود اس فقیر راقم الحروف کے پاس جو کچھ علمی سرمایہ ہے وہ انہیں بزرگوار کی درسگاہ فیض کا صدقہ ہے۔

ہمارے والد بزرگوار کی ذات سے سلسلہ عالیہ مدار یہ کو بہت قوت و شہرت حاصل ہوئی انہوں نے ہم سے صاف صاف لفظوں میں فرمایا کہ تم سلسلہ مدار یہ پر تحقیق کر کے اس کی تشہیر و تبلیغ کرتے رہو جب تک ہم بقید حیات ہیں تب تک کسی بات کی فکر مت

کر واللہ عوجل ہمارے والد بزرگوار کا سایہ تادیر سلامت رکھے یہ سب انہیں کا کرم ہے کہ میں آزاد ہو کر پورے ملک میں گھوم گھوم کر سلسلہ عالیہ مدار یہ کی خدمات انجہام دے رہا ہوں بلکہ اکثر و بیشتر مواقع پر اپنا حضور نے اپنے جیب خاص سے سلسلے کے کاموں میں ہماری اعانت فرمائی ہے اور فرماتے رہتے ہیں۔ فجزاہ اللہ احسن الجزاء آمین۔

ابا حضور کو سلسلہ مدار یہ میں حضور تاجدار ملنگان مخدوم خواجہ سید معصوم علی شاہ ملنگان مداری سے شرف اجازت و خلافت ہے۔

ہمارا پورا گاؤں مذکورہ تین داداؤں حضرت سید نانا د علی شاہ حضرت سید نادر علی شاہ حضرت سید نادر علی شاہ حضرت سید نادر علی شاہ نور اللہ مرقدہم کی مقدس نسل سے ہے اور ان تینوں کی اولاد نسلاً بعد نسل سلسلہ مدار یہ سے وابستہ رہی ہے ہم نے اپنے خاندان سے کے بزرگوں میں جناب مرحوم عبدالستار شاہ علوی مداری اور ان کے فرزند ان کو سلسلہ مدار یہ کا خدمتگار پایا نیز دوسرے داداؤں کی اولاد میں جناب مرحوم واجد علی شاہ علوی مداری جناب مرحوم محمد یسین شاہ علوی مداری کو بھی سلسلہ مدار یہ کا قابل قدر خادم و ناشر پایا نیز ہمارے دوسرے بزرگ مثلاً جناب مرحوم محمد اقبال شاہ علوی مداری جناب مرحوم عبدالکلیل شاہ علوی مداری بھی سلسلہ مدار یہ کے بے لوث خادم تھے الحمد للہ ان سب کی آل اولاد بھی سلسلہ مدار یہ سے ہی وابستہ ہے اور دعاء ہے کہ مولیٰ تعالیٰ تا قیام قیامت ان سب کی آل اولاد کو سلسلہ عالیہ مقدسیہ مدار یہ سے وابستہ رکھے۔ (آمین)

## خانقاہ مدار یہ ہنومان گنج بازار

یہ جگہ ضلع بستی میں بانسی روڈ پر واقع ہے اس آبادی میں سلسلہ عالیہ مدار یہ کے ایک بزرگ کا آستانہ مرجع خلافت ہے یہ بزرگ کون ہیں کہاں سے تشریف لائے اس کی تحقیق نہیں ہو سکی علاقے میں صرف حضور ملنگ بابا کے نام سے جانے جاتے ہیں ۴۲ جون ۲۰۰۹ء کو اسی آبادی کے ایک عالم دین حضرت مولانا جوہر علی شاہ صاحب نے مجھ سے بیان کیا کہ ”ہمارے دادا حضرت شہرت علی بیان فرماتے تھے کہ اس مقام پر ملنگ بابا کا مزار مقدس ہے یہ بات ہم نے بھی اپنے پیش رو بزرگوں سے سنی ہے“ مولانا موصوف نے بیان کیا کہ آستانہ عالیہ کی خدمت جناب حقیق اللہ شاہ ابن واحد علی شاہ کرتے ہیں تاہم ایک افسوس ناک پہلو یہ ہے کہ مزار مقدس بشکل مزار نہیں بنا ہے البتہ جگہ کا نشان باقی ہے۔

ہمارا خیال ہے کہ سلسلہ مدار یہ کے جن ملنگان عظام کے مزارات بے نشان ہو چکے ہیں ان کی قبریں پختہ کر دانا بجد ضروری ہے تاکہ بزرگوں کی نشانیاں محفوظ ہو جائیں اور اپنا بھرم سلامت رہے فیروز اللغات میں لکھا ہے کہ ملنگ سلسلہ مدایہ سے وابستہ ہوتے ہیں اور ایک ہنگامی مطالعے سے یہ بات واضح ہوتی ہے کہ ملنگ کا تصور سلسلہ مدار یہ کے علاوہ کسی اور سلسلے میں نہیں ہے جیسا کہ علامہ فرید الدین نقشبندی وغیرہ کی تحریروں سے ظاہر ہے جسے آپ نے مدار اعظم نامی کتاب میں تحریر فرمایا ہے۔ مولانا جوہر علی شاہ صاحب نے ہی بیان کیا کہ روڈ صولی بازار میں مدرسہ فیضان حبیب کے سامنے بھی ایک ملنگ بابا علیہ الرحمہ کا آستانہ ہے یہاں پر بھی خلق خدا بصد عقیدت حاضر ہوتی ہے اور فیوض و برکات حاصل کرتی ہے۔

## کلیان کے ایک چلہ مدار پر شرمناک تحریف

شہر کلیان میں دودھنا کہ علاقے میں ایک مسجد سے بالکل متصل سیدنا سرکار قطب المدار سید بدیع الدین احمد زندہ شاہ مدار قدس سرہ کی ایک چلہ گاہ ہے تقریباً آٹھ سال قبل اس چلہ شریف کی زیارت کی غرض سے میں حضور شیخ طریقت شاہ سید مہتاب علی مداری سجادہ نشین خانقاہ مدار یہ مدار نگر ضلع گوئڈہ کے ہمراہ حاضر ہوا، مسجد میں عصر کی نماز ادا کی بعد چلہ شریف پر حاضری دے کر فاتحہ خوانی کی چلہ شریف کے گیٹ پر یہ شرمناک تحریف دیکھنے کو ملی جو اس طرح تھی گیٹ پر بحرف جلی لکھا تھا ”چلہ زندہ شاہ مدار بابا قادری“ مجھے دیکھ کر بہت حیرت ہوئی لیکن میں خاموش رہا اور لو سرکار سے لگی رہی اسی درمیان مہتاب علی میاں نے وہاں پر موجود خادم سے فرمایا کہ حضور مدار پاک خود صاحب سلسلہ بزرگ ہیں اور آپ کا سلسلہ طیفوریہ مدار یہ ہے قادریہ نہیں وہ خادم حد درجہ بدخلق اور بدتمیز قسم کا آدمی تھا اس نے حضرت والا کی بات پر توجہ نہیں دی اور انتہائی نالائقی کا ثبوت دیتے ہوئے کہا فاتحہ پڑھو اور جاؤ یہاں صلاح کی کوشش مت کرو میں اس کی باتیں سن کر دنگ رہ گیا اور حضرت سے چلنے کو کہا، حضرت والا بہت نیک خصلت اور بزرگ آدمی ہیں انہوں نے اس کی بدتمیزی پر توجہ نہیں دی اور حسن اخلاق سے سمجھانے کی کوشش کی لیکن وہ بہت ہی ناہنجار قسم کا آدمی تھا وہ کچھ بھی سننے کو تیار نہ ہوا، پھر ہم لوگ وہاں سے واپس ہو گئے۔ پتہ نہیں اس چلہ شریف پر اب بھی زندہ شاہ مدار قادری ہی لکھا ہے یا ترمیم کر کے صحیح نام اور سلسلہ لکھا

گیا، واللہ اعلم۔

اسی طرح اور بھی کچھ مقامات ہیں جہاں اسی قسم کی ملعون حرکتیں کر دی گئی ہیں ابھی حال ہی میں ایسا ہی ایک معاملہ ضلع در بھنگہ بہار میں پیش آیا جہاں پر کچھ تخریب کار قسم کے لوگوں نے پرانا بورڈ جس پر چپلہ حضرت سید بدیع الدی قطب المدار لکھا تھا اسے اکھاڑ کر پھینک دیا اور ایک نیا بورڈ مسلک اعلیٰ حضرت زندہ باد لکھ کر وہاں لگوادیا اس حرکتِ شنیعہ خائنہ کے سبب وہاں کشیدگی پھیل گئی کسی طرح حالات قابو میں لائے گئے۔

### خانقاہ مدار یہ بازید پور

یہ خانقاہ ضلع بلرامپور کے موضع بازید پور میں واقع ہے۔ یہاں پر شیخ طریقت حضرت محمد شاہ علوی مداری رحمۃ اللہ علیہ آسودۂ خاک ہیں۔ آپ بڑے بانیض بزرگ گزرے ہیں آپ سے کئی کراستیں ظہور میں آئی ہیں۔ آپ اپنے تقویٰ و تقدس کے لئے آج بھی علاقہ مذکور میں مشہور ہیں۔ آپ سے بھی سلسلہ مداریہ کا کافی فسروغ ہوا ہے۔ آپ اپنے معاصرین میں بڑی قدر کی نگاہوں سے دیکھے جاتے تھے۔ راقم الحروف نے حضرت ممدوح گرامی کے بارے میں شیخ طریقت حضرت مولانا سید ذوالفقار علی مکن پوری رحمۃ اللہ علیہ کو فرماتے ہوئے سنا کہ محمد شاہ اپنے علاقے کے قطب تھے۔ آپ مرید و خلیفہ حضرت مولانا سید کلب علی مداری رحمۃ اللہ علیہ کے ہیں آپ کا وصال ۲۸/ربیع الاول ۱۴۲۳ھ میں ہوا۔ آپ کے خلف و جانشین حضرت مولانا غلام یحییٰ علوی مصباحی مداری ہیں۔

## ملنگ کیسے بنائے جاتے ہیں؟

مذکورہ بالا عنوان کے تحت کچھ لکھنے کا ارادہ نہیں تھا لیکن چونکہ اس وقت نئی نسل ان باتوں سے بالکل نا آشنا ہوتی جا رہی ہے اس لئے ضروری تھا کہ اس تعلق سے کچھ خاص خاص باتیں تحریر کر دی جائیں مگر اس تعلق سے مجھے خود بھی معلومات نہ تھی مگر خواہش و تڑپ ضرور تھی چنانچہ حضور سیدی و مرشدی خواجہ سید معصوم علی شاہ ملنگ نے بڑا کرم فرمایا اور بیش قیمت معلومات فراہم کی لہذا سب سے پہلے حضور معصوم علی شاہ ملنگ کی حیات و خدمات پر چند سطریں پیش خدمت ہیں بعد ازاں عنوان کے تحت گرانقدر معلومات بھی پیش کی جائیں گی۔ چنانچہ تاجدار ملنگان شہباز زم تفرید، شہکار گلشن تجرید عالی جناب سید معصوم علی ملنگ مداری (۱۹۳۰ء تا ۱۹۷۷ء) جمادی المداہ صبح صادق کے وقت قصبہ پنیہار سے ۵ رکلومیٹر کے فاصلہ پر رام پور گاؤں میں بی بی نصیبہ کے شکم سے پیدا ہوئے۔ آپ کے والد بزرگوار کا نام بادل علی شاہ مداری تھا۔ آپ کا شجرہ نسب اس طرح ہے۔ عالی جناب معصوم علی شاہ ملنگ مداری ابن غفور علی شاہ مداری ابن رحیم علی شاہ مداری ابن ننھا شاہ مداری ابن نواب علی شاہ مداری ابن الخ جناب نواب علی شاہ مداری رحمۃ اللہ علیہ دادا امام نوروز عاشقان کے خلیفہ تھے اور ان کے پیر و مرشد قطب عالم مجذوب بچہ بہ حق عبدالغفور عرف بابا پور علیہ الرحمہ گویاری تھے اور ان کے پیر و مرشد سید قاضی حمید علیہ الرحمۃ تھے اور ان کے پیر و مرشد سرگروہ عاشقان حضرت قاضی مظہر قلع شیرازی رحمۃ اللہ علیہ تھے اور یہ مرید و خلیفہ تھے حضور ملک العارفین سلطان الاولیاء



سرکار سرکاراں زندہ شاہ مدار سید بدیع الدین قطب المدار کے رضی اللہ عنہ۔

### رسم بسم اللہ خوانی:

جب آپ کی عمر چار سال چار ماہ چار دن کی ہوئی تو روایات کے مطابق گاؤں کے ایک اتانی ضعیفہ بی بی نے رسم بسم اللہ خوانی ادا فرمائی جو مشین والی اماں سے مشہور تھیں۔ جب قرآن شریف اور اردو کی ابتدائی کتابوں سے فراغت ہوئی تو آٹھ سال کی عمر میں والد گرامی نے مرشد کامل حضرت دیدار علی شاہ بابا عرف لکھو شاہ بابا کی تربیت و پرداخت میں دے دیا۔ نگاہ مرشد نے اپنے خواص اور حلقہ بگوشوں میں آپ کو منتخب فرمالیا اور اپنی نگاہ کیسما اثر سے علوم نبویہ اور معرفت الہیہ کا وہ جام پلایا کہ فہم مسلم و فراست مومن کے انوار سے قلب و سببہ منور ہو گیا۔ پیر لاثانی نے اس بے معنی حجر کو تراش خراش کر ایسا قیمتی ہیرا بنا دیا کہ اس کی ضو پاشیوں سے اب ایک عالم مستیر و منور ہو رہا ہے۔ ۱۹۴۶ء میں بابا صاحب طریق و تصوف کے منازل طے کرا کے جمع اللہ و برو اطراف کے ملنگان کرام و مشائخ عظام و صوفیائے ذوی الاحترام کی موجودگی میں پنیہار کی گدی پر اپنا جانشین اور مجاز مقرر فرمایا اور اسی شب میں پیر و مرشد بابا لکھو شاہ نے پردہ فرمالیا۔ انا للہ وانا الیہ راجعون۔

ایک سال کے بعد ۱۹۴۷ء میں والد گرامی کا سایہ بھی سر سے اٹھ گیا۔ تین سال بعد ۱۹۵۰ء میں دادی اماں کی معیت میں آستانہ عالیہ مدار یہ پر پہلی حاضری کا شرف حاصل ہوا۔ ۱۹۵۶ء میں قطب دوراں صادق علی بابا ملنگ گدی نشین و صدر سلطان تکیہ متان شاہ درگاہ بابا پھور علیہ الرحمہ جمع اللہ کے ہمراہ قصبہ پنیہار تشریف لائے۔ اسی وقت ایک دوسری جماعت جناب صدر سلطان دلدار علی شاہ بابا ملنگ گدی نشین بڑا تکیہ کریرا



شریف ضلع شیوپوری ایم پی کی ہمراہی میں تشریف لائی۔ ان جملہ اصحاب تجرید و تفرید کے روبرو صادق علی شاہ بابا (علیہ الرحمۃ والرضوان) نے شریعت کا پیالہ نوش کر دیا اور جناب دلدار علی شاہ بابا ملنگ نے طریق کا جام پلایا اور جمع اللہ کے روبرو دستار خلافت سے سرفراز فرمایا۔ ۱۹۶۰ء میں اعظم گڑھ کے ایک سید بابا نے استخارہ کی اجازت بخشی اور کچھ خصوصی اوراد و وظائف تلقین فرمائی اور یہ بشارت دی کہ پیر و مرشد لکھو شاہ بابا اور دوسرے پیران سلاسل کا فیض تم سے جاری ہوگا۔ ۱۹۶۵ء میں صدر چوک عاشقان مکن پور شریف پر بموقع عرس زندہ شاہ مدار رضی اللہ عنہ جمع جمع اللہ ہفت گروہ پاکباز و سجادہ نشین و تخت نشین خانقاہ عالیہ مدار یہ سید سردار علی اور ان کے برادران سید سجاد علی وغیرہ و مشائخ ہر سہ خواجگان کے روبرو عالمی گروہ عاشقان کا صدر منتخب فرما کر بابا معصوم علی شاہ ملنگ کو دستار صدارت سے بھی نوازا گیا جس میں دیدار علی شاہ بابا ملنگ گدی نشین گادی مارہرہ شریف و گلزار علی شاہ ملنگ گدی نشین گادی میرٹھ غادمان سرموری ارغونی و میدان علی شاہ ملنگ گنج ڈنڈ واڑہ و یقین علی شاہ ملنگ دیوان گان بسوہ و بھھوتی شاہ ملنگ گوند گڑھ الور و محبوب علی شاہ ملنگ گلپاڑہ الور و صادق علی شاہ ملنگ شرف آباد گادی اور ہندوستان کے دیگر اکابر ملنگان کرام و مشائخ ہر سہ خواجگان موجود تھے۔

۱۹۶۶ء میں بموقع عرس بابا صاحب نے لنگر عام فرمایا جس میں چھاندے نوالے، نذرانے اور شکرانے دارکان پوری بستی مکن پور شریف میں تقسیم ہوئے اور ملنگان کرام کے چوکوں پر دن رات لنگر لٹائے گئے اور سجادہ نشین و تخت نشین خانقاہ مدار یہ کے حضور جوڑے اور تحائف پیش کئے گئے۔ اس کے بعد سے حضور مدار پاک رضی اللہ

تعالیٰ عنہ کا فیضان عام بابا معصوم علی شاہ ملنگ سے ایسا جاری ہوا کہ پورے ہندوستان میں آپ سے لوگوں کو فیض پہنچنے لگا اور ہر چہار سمت آپ کا شہرہ ہو گیا اور دن بدن مریدین، متوسلین، معتقدین اور خلفاء میں اضافہ ہوتا چلا گیا۔

جناب معصوم علی ملنگ بابا! فرماتے ہیں کہ ہم ملنگوں کا طریقہ بیعت اس طور

سے ہے:

پہلے شریعت کے پانچوں کلمے پڑھاتے ہیں۔ ایمان، عمل، ایمان، مفصل پر کچھ تبصرہ کرتے ہیں پھر توبہ و استغفار کراتے ہیں اور اوامر الہیہ و نہی احکامات کی پابندی اور نواہی یعنی شریعت میں منع کی ہوئی چیزوں سے بچنے اور پرہیز کرنے کی ترغیب دیتے ہیں پھر مرید کے دونوں ہاتھوں میں دست ید الہی یعنی پسیری والا ہاتھ تھما کر آیات بیعت کی تلقین کرتے ہیں اور معمولات سلف کے مطابق خانوادہ طیفوریہ مدار یہ طبقاتیہ میں داخل سلسلہ کرتے ہیں اور اپنا اور اپنے مشائخ طریقت کا نام بنام تلاوت کر کے طریقت کا پیالہ پلاتے ہیں اور عمل کرنے کے واسطے کچھ اور ادو وظائف معمولات مشائخ مدار یہ کی تعلیم و تلقین کرتے ہیں۔

بعد نماز فجر:

اول آخر ۱۱ مرتبہ درود شریف بیچ میں عالم الغیب والشہادۃ  
 ہو الرحمن الرحیم ۲۱ مرتبہ تسبیح فاطمی سوم مرتبہ اور یَا بَاطِلُ وَاَلَّذِی رَفَعَ  
 السَّمَوَاتِ وَالْاَرْضَ بِغَیْرِ عَمَدٍ سوم مرتبہ۔ فائدہ: علم و قوت حافظہ میں اضافہ ہوگا،  
 دل و دماغ کے بند درتے کھلیں گے۔

ظہر کے بعد:

الحد تر کیف الخ ۲۱ مرتبہ اول آخر گیارہ مرتبہ درود شریف اور یَا شَعْرَنَا  
الَّذِي يَقَعُهُ وَهُوَ الْمَلَكُوتُ خِطَابُ الْأَرْضِ - سو مرتبہ - رزق و روزگار میں  
کشادگی ہوگی۔

عصر کے بعد:

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ اول آخر گیارہ مرتبہ  
درود شریف پھر ایک تسبیح یَا بَدِيعُ السَّمَوَاتِ وَالْأَرْضِ یَا بَدِيعُ  
الْمَلَائِكَةِ وَالرُّوحِ - جادو سحر کا اثر نہیں ہوگا عجائبات ظاہر ہوں گے۔  
بعد نماز مغرب:

استغفر الله ربی من کل ذنب و خطیة و اتوب الیہ ۱۰۰ مرتبہ۔  
اول آخر ۱۱ مرتبہ درود شریف پھر اس کے بعد ایک تسبیح یَا بَدِيعُ الْعَجَائِبِ بِالْخَيْرِ،  
یَا بَدِيعُ الْمُحَبَّةِ وَالْمَحْبُوبِ بِالتَّطَهِيرِ - دین و قرآن سے محبت ہوگی عبادت  
میں لذت پیدا ہوگی اور فکر کو پاکیزگی میسر ہوگی۔  
بعد نماز عشاء:

حَسْبُنَا اللَّهُ وَنِعْمَ الْوَكِيلُ نِعْمَ الْوَلِيُّ وَنِعْمَ النَّصِيرُ پانچ  
سو مرتبہ اول آخر درود شریف مدار یہ پھر اس کے بعد یَا بَدِيعُ الْعَرْشِ وَاللُّوحِ  
فَتَحْتِ اللَّيْلِ وَالنَّهَارِ يَا اللَّهُ سو مرتبہ - کبھی دشمن غالب نہیں ہوگا اور توکل کی  
قوت پیدا ہوگی۔

تاجدار ملنگ فرماتے ہیں کہ ہمارے سلسلہ طیفوریہ مدار یہ میں حضرت امام

حسن بصری سے لیکر بعد کے سارے اکابر نے تجریدی و تفریدی زندگی کو پسند کیا ہے۔ جب ہم کسی کو ملنگ یعنی جادہ تفرید و تجرید کا متمکن بناتے ہیں تو سب سے پہلے اسے تارک الدنیا بناتے ہیں اور دنیا کہ طلب اس کے دل سے مٹا دیتے ہیں جب اس راستہ پر وہ کما حقہ چلنے لگتا ہے تو سلوک کے اور منازل طے کراتے ہیں۔ اس راہ میں توکل و قناعت کی زندگی گزارنے کی مکمل پریکٹس دی جاتی ہے اور رضائے الہی پر راضی رہنے کا درس دیا جاتا ہے۔

ہم ہفت گروہ پاسباز کے اکابر مشائخ اور ملنگان سلسلہ مدار یہ کو جمع کرتے ہیں ان کو جمع اللہ کہا جاتا ہے۔ ان کے رب و ملنگ بننے والا مسلمان جو غیر منکوح ہوتا ہے ان تمام اکابر و مشائخ کے گرد تین مرتبہ پھیرا لگاتا ہے تاکہ اس کی پوری شناخت ظاہر ہو جائے پھر وہ اپنے مرشد کے ہاتھ میں ہاتھ دیتا ہے پھر جمع اللہ اجازت دیتی ہے کہ اس نے آپ ہی کو اپنا مرشد حیات چن لیا ہے لہذا اس کو آپ ہی طریق دیدیجئے پھر ہم اس کو طریق دیتے ہیں۔ اس طرح کہ پہلے چار ابرو کے تین تین بال حہ، بغض و کینہ کے لیتے ہیں پھر اس کے سر کا بال مونڈھا جاتا ہے جسے حلق کہتے ہیں پھر وہ ہر طرح کی طہارت سے فارغ ہو کر آتا ہے تب اس کو طریق کا لباس پہنایا جاتا ہے۔

دوسرے سلاسل مثلاً رفاعیہ، جلالیہ اور بانو اوغیرہ میں اس کی داڑھی، مونچھیں اور ابرو بھی مونڈ دیتے ہیں ہمارے سلسلہ مدار یہ اہل طبقات میں ہم لوگ رسول نمائی طریق دیتے ہیں۔

طریق کا لباس یہ ہے:

۱۔ تسمہ و لن تناجسے لنگوٹ بھی کہتے ہیں تسمہ اور لسنگوٹ باندھتے وقت یہ دعا پڑھی جاتی

ہے، اَمَّنْ يَمْشِي مُكِبًّا عَلَى وَجْهِهِ اَحَدًا اَمَّنْ يَمْشِي سَوِيًّا عَلَى صِرَاطٍ مُسْتَقِيمٍ یعنی جو منہ کے بل چلتا ہے وہ سیدھی راہ پر ہے یا وہ سیدھا چلتا ہے۔

۲۔ لنگ جسے تہبند کہتے ہیں یہ ڈھائی گز کا ہوتا ہے اسے پہنتے وقت یہ دعا پڑھی جاتی

ہے، لَنْ تَنَالُوا الْبِرَّ حَتَّى تُنْفِقُوا اِمَّا تُحِبُّونَ۔ یعنی تم ہرگز بھلائی نہیں پا سکتے ہو یہاں تک کہ تم خرچ کرو اس مال و منال سے جس سے تم چاہت رکھتے ہو۔

۳۔ گلوبند جسے الٹی اور احرام بھی کہتے ہیں یہ سواتین گز کا ہوتا ہے اس کو فقیری جبہ بھی

کہتے ہیں اسے پہنتے وقت یہ دعا پڑھی جاتی ہے، اِنَّمَا اَمْرُهُ اِذَا اَرَادَ شَيْئًا اَنْ يَقُولَ

لَهُ كُنْ فَيَكُونُ۔ فَسُبْحَانَ الَّذِي بِيَدِهِ مَلَكُوتُ كُلِّ شَيْءٍ وَّ اِلَيْهِ تُرْجَعُونَ۔ یعنی

اس اللہ جل جلالہ کی شان یہ ہے کہ جب وہ کسی چیز کا ارادہ کرتا ہے کہ اسے وجود بخشا

جائے تو وہ بس کہتا ہے ہو جا۔ پس اس کے حکم سے وہ چیز وجود میں آ جاتی ہے۔

۴۔ پھر سر سے رومال باندھا جاتا ہے جسے سر پیچ بھی کہتے ہیں یہ دو گز کا ہوتا ہے۔

رومال باندھتے وقت یہ دعا پڑھی جاتی ہے، فَاِذَا كُنتُمْ فِيْ اَذْكُرْكُمْ

وَاَشْكُرُوا لِلّٰهِ وَلَا تَكْفُرُوْا۔ یعنی تم میرا ذکر کرو میں تمہیں اپنے مقربین میں

یاد رکھوں گا اور میرا شکر کرو اور میری نعمتوں کی ناشکری مت کرو۔

۵۔ پھر کمر بستہ کمر سے باندھ دیتے ہیں جو ڈھائی گز کا ہوتا ہے۔ کمر بستہ باندھتے وقت یہ دعا

پڑھتے ہیں، وَاَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوٰى

فَاِنَّ الْجَنَّةَ هِيَ الْمَأْوٰى۔ یعنی جس نے اللہ پاک کے حضور کھڑا ہو کر جوابدہی کا

خوف رکھا اور اپنے نفس کو خواہشات سے بچایا تو بلاشبہ جنت ہی اس کا ٹھکانہ ہے۔

۶۔ پھر تیج ہاتھ میں تھما دیتے ہیں اور وہ گلے میں ڈال لیتا ہے اس وقت یہ دعا پڑھی

جاتی ہے، يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا۔ یعنی اے ایمان والو میرے حبیب محمد مصطفیٰ صلی اللہ علیہ وسلم پر درود پڑھو اور خوب خوب سلام بھیجو۔

۷۔ پھر اس کے بعد کنٹھا اس کے گلے میں ڈالتے ہیں اس وقت یہ دعا پڑھی جاتی ہے، نَحْنُ أَقْرَبُ إِلَيْهِ مِنْ حَبْلِ الْوَرِيدِ یعنی میں (اللہ) اس کی شرگ سے بھی زیادہ قریب ہوں۔

اس کے بعد دو رکعت شکرانہ کی نماز ادا کرتے ہیں اور بعدہ کلمہ شریعت اور توبہ استغفار پڑھا کر دست ید الہی میں اس کا ہاتھ رکھواتے ہیں اور طریق کے کلمات ادا کر اے جاتے ہیں پھر چودہ آیتیں پڑھ کر محبت کا پیالہ دیتے ہیں جسے وہ پیتا ہے۔ پیالہ پیتے وقت یہ دعا پڑھی جاتی ہے، الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا یعنی آج میں نے تمہارے لئے تمہارے دین کو مکمل کر دیا اور اپنی نعمت تم پر تمام کر دی اور تمہارے لئے دین اسلام منتخب کر کے میں خوش ہوں۔ پھر اس کے بعد اس کے لئے نام طریق کار کھا جاتا ہے پھر وہ جمع اللہ کے سامنے کھڑا ہو کر سلام کرتا ہے اور اپنا عشق پکارتا ہے اور بیٹھ جاتا ہے حدیث عشق یہ ہے، الْعِشْقُ نَارُ حَرِيقُ مَا يَسْوِي الْمَحْبُوبِ یعنی عشق ایک ایسی آگ ہے جو محبوب کے سوا ہر چیز کو جلا دیتی ہے۔ عشق پکارتے وقت یہ صدا لگائی جاتی ہے، پیر و فقیر و معبود و شاہ جی۔۔۔۔۔ حق اللہ اللہ محمد مدار، جمع اللہ اس کا جواب دے گی۔ دم پیر شاہ مدار، آنکھوں کی روشنی دلوں کا قرار، آئیے میرے بھولے مدار، پھر نقیب کھڑا ہو کر یہ رباعی پڑھے گا:

دم دم بہ ہر قدم ہمہ دم دم مدار ما  
ما طالبان و مرشد کامل مدار ما

تازہ رہے ہمیشہ یہ لشکر مدار کا  
جلوہ ہے خاکساروں میں پروردگار  
قادر کی بندگی میں کمر بستہ رہ مدام  
ستار نام پاک ہے اس کردگار کا

شاہ مرداں شیر یزدان قوت پروردگار  
لا فتی الا علی لا سیف الا ذوالفقار  
ہر بلا را رد باشد ایں دعا افتادہ باد  
میرے مولیٰ قل ہوا اللہ احد کے واسطے  
اسم اعظم پاک اللہ الصمد کے واسطے  
یا حسین ابن علی آؤ مدد کے واسطے

پھر یہ نعرہ لگاتا ہے:

لطف انبیاء کرم رضی بفضل پنجتن

جمع اللہ جواب دے گی، یا علی

نقیب پکارے گا، پانچ نعرے پنجتن کے ایک نعرہ حیدری،

جمع اللہ پکارے گی، یا علی

نقیب پکارے گا، شاہو بادشاہو دادا کادم بولودم مدار

سب جواب دیں گے، بیڑا پار



اس کے بعد محفل برخواست ہو جاتی ہے اور اسناد و وظائف مخصوصہ دیدیے جاتے ہیں۔ اب مرشد اپنے دست خالص سے صندل اور دھونے کی خاک ملا کر اس کے سر پر مل دیتا ہے اور اس کو عزت نشین کر دیا جاتا ہے۔

آپ فرماتے ہیں ہمارے درج ذیل منصب دار ہوتے ہیں:

(۱) نقیب (۲) بھنڈاری (۳) کوڑا بردار (۴) چھڑی بردار (۵) خلیفہ (۶) نائب  
بازو دار (۷) چوب دار (۸) اڈنی۔

ان کاموں کی تفصیل اس طرح ہے:

چھڑی اس کے کاندھے پر ہوتی ہے۔ رباعی پڑھتا ہوا نقابت کرتا ہے سجادہ نشین خانقاہ مدار یہ کی بارگاہ میں باادب حاضری دے کر انہیں اور ساری جماعت کو ساتھ لے کر خانقاہ مدار العالمین کی طرف آگے آگے چل کر نقابت کا فریضہ انجام دیتا ہے اور جب صدر المشائخ سجادہ نشین و تخت نشین تخت دربار مدار یہ پر بیٹھ کر حضور زندہ شاہ مدار رضی اللہ تعالیٰ عنہ کی جانشینی کا عظیم ترین فریضہ انجام دیتے ہیں تو اس وقت بھی یہ حضور سجادہ نشین و تخت نشین صاحب قبلہ کے روبرو نقابت کا فریضہ انجام دیتا ہے۔ نیز ہمارے سفر و حضر میں بھی پیش پیش رہتا ہے۔

بھنڈاری۔۔۔۔۔ یہ جمع اللہ اور دیگر حلقہ بگوشوں کے لئے انگریز تیار کرتا ہے۔ اذنی اور نائب اس کا ساتھ دیتے ہیں۔

کوڑا بردار۔۔۔۔۔ جماعت میں خلاف شرع کام کرنے والوں کو تنبیہ کرتا ہے۔

نائب بازو دار۔۔۔ بھنڈاری کے لئے تمام سامان مہیا کرتا ہے اور گادی کا انتظام و انصرام دیکھتا ہے اور گردی نشین کی عدم موجودگی میں خانقاہ کی دیکھ ریکھ کرتا ہے۔



خليفة-----خليفة ملنگ کا ناظم الامور ہوتا ہے اور اسناد اور خطوط کی تحریر و جواب دہی وغیرہ اسی کے ذمے ہوتی ہے، ملنگ سے متعلق ذمہ داری کو نبھانا اور خاتما ہی امور کی دیکھ ریکھ سب اسی کے ذمہ ہوتی ہے۔

## مولانا سید ضیا مصطفیٰ بستوی سب سے پہلے

### سلسلہ مدار یہ میں بیعت ہوئے

ڈاکٹر غلام یحییٰ انجم مصباحی صاحب اپنی کتاب تذکرہ علمائے بستی جلد اول کے صفحہ ۱۴۰ پر ”سوانح بابا کمال شاہ“ کے حوالے سے لکھتے ہیں کہ ”مولانا ضیا مصطفیٰ جب کانپور میں عربی تعلیم حاصل کر رہے تھے اس وقت ان کے مزاج میں قدرے وہابیت تھی ایک بار اچانک قطب عالم سید بدیع الدین زندہ شاہ مدار علیہ الرحمہ کے مزار شریف کی زیارت کی ایسی کشش پیدا ہوئی کہ وہ کانپور سے پایادہ مکن پور چلے گئے اس وقت وہاں کے سجادہ نشین سید شاہ عالم علیہ الرحمہ تھے جو بڑے مرتبہ کے بزرگ تھے۔ آپ کا معمول تھا کہ روزانہ دو سو سے تین سو تک مہمان زائرین حاضر ہوتے اور ہر ایک مہمان کی خواہش معلوم کر کے کھانے کا انتظام کیا جاتا، کھانا کھلانے کے بعد حکم ہوتا کہ رات گزارنے کے لئے قصبہ میں چلے جائیں اور صبح پھر آجائیں حسب معمول و دستور ان سے بھی دریافت کیا گیا کہ اپنے کھانے کی خواہش بتادیں جواب دیا دال روٹی فرمایا گیا کوئی تکلف نہ کریں یہاں کسی چیز کی کمی نہیں۔ مولانا ضیا مصطفیٰ نے کہا کہ بس

یہی کافی ہے چنانچہ کھانے میں دال روٹی آئی مگر ان کے ساتھ یہ امتیازی سلوک برتا گیا کہ رات بسر کرنے کے لئے سجادہ نشین صاحب کے حجرہ ہی میں جگہ عنایت کی گئی اور حکم ہوا کہ وہ بیعت ہو جائیں مولانا کہتے ہیں میں نے عرض کیا میرے شیخ تو حضرت بابا ہدایت شاہ رحمۃ اللہ علیہ ہیں مجھ کو انہیں سے بیعت ہونا ہے فرمایا گیا کوئی بات نہیں آپ بابا ہدایت شاہ کے سلسلہ میں بیعت ہو جائیں گے مگر اس وقت مصلحت یہی ہے کہ آپ کو کچھ نعمت یہاں سے ملنے والی ہے اس کے بعد بابا ہدایت شاہ کے سلسلہ میں داخل ہو جانا الغرض سب سے پہلے وہ حضرت شاہ عالم صاحب مکن پوری سجادہ نشین حضرت زندہ شاہ مدار رحمۃ اللہ علیہ کے مرید ہوئے اسی رات میں حضرت موصوف نے ازراہ کرم ایسا فیض بخشا جس کو بیان نہیں کیا جاسکتا۔ اس واقعہ سے ان کی زندگی کا رخ بدل گیا اور مسزاج سے خودی جاتی رہی“

ناظرین حق پسند ہماری مظلومیت کے ساتھ انصاف کرتے ہوئے بتائیں کہ کیا سلسلہ سوخت ہونے کے بعد بھی عظیم رتبہ بزرگ سید شاہ عالم رحمۃ اللہ علیہ کی سجادہ نشینی ممکن تھی؟ جب سلسلہ ہی نہیں تو سجادہ نشینی کیسی؟ اس مقام پر پھر آپ کے جذبہ انصاف کو آواز دیتا ہوں کہ کیا وہ باکمال بزرگ جن کی تھوڑی سی توجہ کے بعد مولانا سید ضیا مصطفیٰ کی زندگی کا رخ بدل گیا ہو اور اتنا فیض بخشا جو بیان نہ کیا جاسکتا ہو وہ ایک سوخت اور معدوم سلسلہ میں مولانا سید ضیا مصطفیٰ کو مرید کر سکتے تھے کیا واقعہ مذکورہ میں بیان کی گئی مہمانوں کی بھیڑ بھاڑ سے یہ اندازہ نہیں ہوتا ہے کہ خانقاہ مدار یہ میں مریدین کا تانتا بندھا رہتا تھا؟ بتائیے یہ آنکھوں سے لہو

ٹپکنے کی بات نہیں ہے کہ اس قدر دلائل و شواہد کے بعد بھی سلسلہ مدار یہ کو سوخت کہا جا رہا ہے؟ کیا ان تمام شواہد و براین کو دیکھنے کے بعد بھی آپ سلسلہ عالیہ مدار یہ کو سوخت کہنے کے لئے تیار ہیں؟

## اعلیٰ حضرت فاضل بریلوی کو بھی سلسلہ مدار یہ کی اجازت و خلافت حاصل تھی

چنانچہ حضرت مولانا عبد المجتبیٰ رضوی تحریر کرتے ہیں کہ  
”آپ کو جن سلاسل طریقت کی اجازت و خلافت حاصل تھی ان کی تفصیل  
اس طرح ہے۔ ☆ قادریہ برکاتیہ جدیدہ ☆ قادریہ آبائیہ قدیمہ ☆ قادریہ اہدائیہ  
☆ قادریہ رزاقیہ ☆ قادریہ منصور یہ ☆ چشتیہ نظامیہ قدیمہ ☆ چشتیہ محبوبیہ جدیدہ  
☆ سہروردیہ واحدیہ ☆ سہروردیہ فضیلیہ ☆ نقشبندیہ علانیہ صدیقیہ ☆ نقشبندیہ  
علانیہ علویہ ☆ بدیعہ علویہ مناویہ“

ناظرین حق پسند! دیکھ رہے ہیں آپ کہ کس دھڑلے کے ساتھ حضرت  
فاضل بریلوی کے حاصل شدہ سلسلوں میں سلسلہ بدیعہ مدار یہ لکھا جا رہا ہے۔ کیا  
سوخت و منقطع ہونے کے بعد بھی سلسلہ بدیعہ مدار یہ کا حصول ممکن ہے؟

آپ کو شاید حیرت ہو کہ حضرت فاضل بریلوی کے حاصل شدہ سلسلوں میں سلسلہ  
بدیعہ مدار یہ کا ذکر فاضل بریلوی کے اکثر سوانح نگاروں نے کیا ہے۔ مشتمل نمونہ از فر  
وارے کے طور پر حضرت مولانا بدر الدین احمد قادری رضوی کی کتاب سوانح اعلیٰ

حضرت ہی دیکھ لیجئے آپ لکھتے ہیں کہ

”حضور اعلیٰ حضرت رضی اللہ تعالیٰ عنہ درج ذیل سلاسل عالیہ کی اجازت و خلافت عطا فرمایا کرتے تھے“ (سوانح اعلیٰ حضرت ۳۲۷)

چنانچہ فاضل بریلوی کی جانب سے عطا کئے جانے والے سلاسل میں سلسلہ بدیعہ مدار یہ کا بھی ذکر ہے۔ آپ کے علاوہ مولانا شفیق احمد شریفی نے بھی فاضل بریلوی کے حاصل شدہ سلسلوں کی فہرست میں سلسلہ بدیعہ مدار یہ بھی تحریر کیا ہے۔  
(تذکرہ اکابر علمائے اہل سنت)

اور انہیں تو چھوڑیں خود فاضل بریلوی کا تحریری اقرار نامہ ہی ملاحظہ کر لیں جسے انہوں نے الاجازۃ الممتینہ لعلماء بمکۃ والمدینۃ میں تحریر کیا ہے۔ چنانچہ آپ لکھتے ہیں کہ

”خامساً طریقت کے ان تمام دل پسند سلسلوں کی بھی اجازت دیتا ہوں جن کی اجازت مجھے حاصل ہے جن میں کسی کو بھی اپنا قائم مقام و جانشین کرنے کا صاحب خلافت کے ارشاد کے مطابق ماذون ہوں وہ سلاسل طریقت یہ ہیں۔

طریقہ عالیہ قادریہ برکاتیہ جدیدہ ☆ قادریہ آبائیہ قدیمہ ☆ قادریہ اہدائیہ  
☆ قادریہ رزاقیہ ☆ قادریہ منوریہ ☆ چشتیہ نظامیہ عتیقیہ ☆ چشتیہ محبوبیہ جدیدہ ☆  
سہروردیہ واحدیہ ☆ سہروردیہ فضیلیہ ☆ نقشبندیہ علائیہ صدیقیہ ☆ نقشبندیہ علائیہ  
علویہ ☆ بدیعہ

انصاف و دیانت کی روشنی میں چلنے والے بتائیں کہ جن دلپسند سلاسل کی اجازت حضرت فاضل بریلوی دیتے تھے اور ان میں کسی کو بھی اپنا قائم مقام اور جا

نشین کرنے کے ماذون تھے ان میں سلسلہ بدیعہ مدار یہ ہے کہ نہیں؟  
 حق و باطل کی راہوں کا امتیاز محسوس کرنے والوں سے عرض ہے کہ کیا مذکورہ بالا  
 عبارت سے یہ مفہوم نہیں نکلتا ہے کہ حضرت فاضل بریلوی سلسلہ عالیہ بدیعہ مدار یہ میں  
 بھی اپنا قائم مقام اور اپنا جانشین کرنے کے ماذون تھے۔ مجھے قطعاً یہ لگے نہیں کہ انہوں  
 نے کیوں نہیں کسی کو اس سلسلہ میں اپنا قائم مقام اور جانشین بنایا۔ بس افسوس اور حیرت  
 صرف یہ ہے کہ سوخت ہونے کے بعد یہ سب کیسے ممکن ہوا؟

## حضرت مولانا ظفر الدین بہاری کا ایک بیان

حضرت فاضل بریلوی علیہ الرحمہ کے ساتھ رہنے والے کتاب حیات اعلیٰ  
 حضرت کے مؤلف حضرت مولانا ظفر الدین بہاری مذکورہ کتاب کے صفحہ ۴۱ پر  
 لکھتے ہیں کہ

”اعلیٰ حضرت امام اہل سنت قدس سرہ العزیز اگرچہ عام طور پر سب لوگوں  
 کو طریقتہ عالیہ قادریہ جدیدہ میں بیعت کرتے تھے لیکن حضور کو اجازت و خلافت  
 تیرہ طریقوں کی تھی“

ناظرین کرام! قسم ہے آپ کو جلالت خداوندی کی جس کی ہیبت سے مومن  
 کا کلیجہ کانپتا رہتا ہے حق کے ساتھ انصاف کرنے میں کسی کا قطعی لحاظ نہ کیجئے گا  
 بتائیے کہ کیا عبارت کا مذکورہ تیور یہ نہیں بتا رہا ہے کہ جناب فاضل بریلوی سلسلہ  
 عالیہ قادریہ جدیدہ کے علاوہ اور بارہ سلسلوں میں بیعت کر سکتے تھے؟

مادی منفعت کی اگر کوئی مصلحت مانع نہ ہو تو بتائیے کہ مولانا ظفر الدین رضوی اس کے علاوہ کچھ اور کہنا چاہ رہے ہیں کہ فاضل بریلوی سلسلہ قادریہ جدیدہ کے علاوہ دوسرے حاصل شدہ بارہ سلسلوں میں جس میں سلسلہ بدیعہ مدار یہ بھی ہے مرید کر سکتے تھے؟؟؟

ابھی تک تو آپ نے صرف یہ دیکھا کہ حضرت فاضل بریلوی کو بھی سلسلہ مدار یہ پہونچا اور آپ تمام سلاسل کے ساتھ سلسلہ عالیہ مدار یہ سے بھی لوگوں کو سرفراز فرمایا کرتے تھے لیکن آئندہ صفحات میں انشاء اللہ تعالیٰ آپ حضرت فاضل بریلوی کا شجرہ مدار یہ بھی ملاحظہ کریں گے۔

## مفتی اعظم ہند کو بھی سلسلہ مدار یہ کی اجازت و خلافت حاصل تھی

مولانا عبدالمجتبیٰ رضوی آپکی بیعت و خلافت کا ذکر کرتے ہوئے لکھتے ہیں کہ ”آپ کو بیعت کا شرف قطب عالم شیخ طریقت حضرت شاہ ابوالحسن احمد نوری مارہروی قدس سرہ سے تھا اور چھ سال کی عمر شریف میں آپ کے شیخ طریقت نے بیعت کرنے کے بعد جملہ سلاسل مثلاً قادریہ چشتیہ نقشبندیہ سہروردیہ مدار یہ وغیرہ کی اجازت سے بھی نوازا“ (تذکرہ مشائخ قادریہ برکاتیہ رضویہ: ۵۰۷) لگے ہاتھوں سلسلہ مدار یہ کے تعلق سے حضور مفتی اعظم ہند علیہ الرحمہ کا ایک فتویٰ بھی ملاحظہ کر لیں جس کی نقل بمطابق اصل ہمارے پاس بھی موجود ہے۔

تحریر فرماتے ہیں کہ

”حضور سیدنا قطب المدار قدس سرہ کا سلسلہ جاری ہے سلسلہ خلفاء ہی سے

جاری ہوتا ہے۔ واللہ تعالیٰ اعلم“

(فقیر مصطفیٰ رضا غفرلہ)

۱۳۱۵ھ

مہر

علاوہ ازیں حضرت مفتی اعظم ہند کا ایک اور قلمی فتویٰ جس کی نقل بمطابق اصل پیر طریقت حضور صوفی محمد جمال الدین صاحب قبلہ علوی المرداری (خانقاہ عالیہ مدار یہ کرلا مہائی مہاراشٹر) کے پاس موجود ہے۔ آپ نے اس میں تحریر فرمایا ہے کہ ”سلسلہ مدار یہ کی مخالفت کرنے والا شمر لعین ہے“

اس میں کوئی شبہ نہیں کہ مفتی اعظم ہند مولانا مصطفیٰ رضا خان قادری نے ایک اصولی بات کہتے ہوئے کہ سلسلہ خلفاء ہی سے جاری ہوتا ہے بے دریغ احقاق حق و ابطال باطل فرمایا ہے۔ اور کیوں نہ فرماتے جب کہ آپ کے مرشد گرامی قطب عالم حضور سیدی شاہ ابوالکھمین نوری مارہروی نے آپ کو سلسلہ عالیہ مدار یہ کی بھی اجازت و خلافت سے سرفراز فرمایا تھا۔ یہ تو عام سی بات ہے آپ کے مرشد گرامی کا یہی عقیدہ تھا کہ سلسلہ عالیہ مدار یہ جاری و ساری ہے۔ اسی لئے انھوں نے حضرت مفتی اعظم ہند کو بھی عنایت فرمایا۔ لہذا ایک مرید کو تصوف میں اپنے پیسر کی ہی پیروی کرنی چاہئے۔ اس مقام پر یہ صراحت بھی ضروری ہے کہ میں نے مفتی اعظم ہند کے جن دو فتاویٰ کا حوالہ دیا ہے وہ دونوں فتوے آپ کے مجموعہ فتاویٰ یعنی فتاویٰ مصطفویہ میں

شامل اشاعت نہیں ہو سکے ہیں خدا جانے کس مصلحت کے پیش نظر ان فتاویٰ کو  
شامل کتاب نہیں کیا گیا۔

## مفتی شریف الحق امجدی بھی سلسلہ مدارِ یہ میں مجاز تھے

کتاب ”معارف شارح بخاری“ جو انھیں مفتی صاحب کی سیرت و سوانح پر  
مختلف علماء کے مقالوں کا مجموعہ ہے اس میں خود مفتی صاحب کا بھی ایک مضمون  
اپنی حاصل شدہ اجازات و اسانید سے متعلق ہے۔ اس میں انھوں نے اپنے  
حاصل شدہ سلاسل طریقت میں سلسلہ بدیعہ مدارِ یہ کو بھی تحریر کیا ہے۔

(معارف شارح بخاری ۲۴۲)

نیز آپ اپنے خلفاء کو اس سلسلہ مقدسہ کی خلافت و اجازت اپنے پسرانِ  
سلسلہ کی طرح دیتے بھی تھے جیسا کہ فاضل گرامی محقق نامی حضرت علامہ مفتی محمد  
اسرائیل صاحب قبلہ جیہی نے تحریر فرمایا کہ

”اور فاضل بریلوی سے بالواسطہ مفتی صاحب کو یہ سلسلہ پہنچا جیسا مولانا شفیق  
احمد شریفی کی کتاب ”تذکرہ اکابر اہل سنت“ سے ظاہر ہے اور راقم نے مفتی  
صاحب کے خلفاء کے پاس بنارس میں النور والہاء کے اسپیشل قسملی نسخے دیکھے  
ہیں جس میں صاف صاف سلسلہ عالیہ بدیعہ مدارِ یہ کی اجازت و خلافت درج  
ہے تو اس طرح مفتی صاحب اور ان کے خلفاء بھی مداری ہوئے۔ لوگ آتے ہی



گئے اور کارواں بنتا گیا“ (نصیبۃ الابرار)

مگر حیرت و استعجاب میں ڈوب جانے کی بات ہے کہ اتنا سب کچھ ہونے کے باوجود جناب مفتی امجدی صاحب نے اپنے اسی مضمون میں سلسلہ مدار یہ کا ذکر کرنے کے بعد جو ریسارک لگایا ہے وہ حقائق سے کوسوں دور ہے۔ چنانچہ آپ لکھتے ہیں

”سلسلہ بدیعہ حضرت بدیع الدین مدار ممکن پوری قدس سرہ کا سلسلہ ہے عند التحقیق یہ سلسلہ مشکوک ہے لیکن جن بزرگوں نے اسے عطا فرمایا ان کے علم میں یہ بات نہیں آئی کہ یہ سلسلہ مشکوک ہے۔ (دوسطر بعد) اس خدام کو بتحقیق معلوم ہے کہ ہمارے مشائخ خاص سلسلہ بدیعہ مدار یہ میں کسی کو بیعت نہیں فرماتے تھے“

ہمارے اندازے کے مطابق تو شاید ہی کوئی اتنا غیر محتاط مفتی ڈھونڈنے تلاش کرنے کے بعد ملے۔ دیکھ رہے ہیں آپ کہ کس بے دردی کے ساتھ جناب مفتی شریف الحق صاحب نے لکھ دیا کہ جن بزرگوں نے اسے عطا فرمایا ان کے علم میں یہ بات نہیں آئی کہ یہ سلسلہ مشکوک ہے۔

میرے اسلامی بھائیو بتاؤ! کیا حضرت خواجہ قطب الدین بختیار کاکی، حضرت مخدوم سمنانی کچھو چھوی، حضرت بابا فرید مسعود گنج شکر، حضرت عبد الحق محدث دہلوی، حضور مجدد الف ثانی، حضرت شیخ عبد الرحمن چشتی، حضرت عبد القدوس گنگوہی، حضرت بابا حاجی ملنگ، حضرت شاہ فضل اللہ کالپوی، حضرت شیخ ابوالعلاء احرار، حضرت سید محمد کالپوی، حضرت شاہ برکت اللہ مارہروی، حضرت

خواجہ ارشاد حسین چشتی رحمہم اللہ تعالیٰ اور ان نفوس قدسیہ کے علاوہ جن کا ملان شریعت و طریقت نے نعمت سلسلہ مدار یہ حاصل کی اور اس نعمت سے لوگوں کو بھی فیضیاب فرماتے رہے ان سبھوں کے علم میں یہ بات نہیں آئی کہ یہ سلسلہ مشکوک ہے؟ صرف اکیلے مفتی امجدی کے علم میں یہ بات آئی کہ یہ سلسلہ مشکوک ہے؟ کیا مذکورہ تمام بزرگوں کی تحقیق بے حقیق و غیر لائق ہے؟ کیا مفتی امجدی کا علم ان علم و فضل کے میناروں سے بڑھا ہوا تھا؟ بتائیے ہے کوئی نسبت مفتی امجدی کو حضرت خواجہ بختیار کائی سے؟ ہے کوئی تقابل مفتی امجدی کا سرکار مخدوم سمنانی سے؟ ہے کوئی موازنہ مفتی امجدی کا محقق علی الاطلاق حضرت شیخ عبدالحق محدث دہلوی سے؟ بتائیے ہے کوئی شمار مفتی امجدی صاحب کا حضرت بابا فرید الدین مسعود گنج شکر کے آگے؟ لکھ تو دیا دھڑلے کے ساتھ کہ ”عند التحقيق یہ سلسلہ مشکوک ہے“ لیکن وہ تحقیق کہاں ہے ابھی تک جو ان سارے محققین کی تحقیقات انیقہ و دقیقہ کو غلط ثابت کر دے؟؟؟

## سلسلہ مدار یہ کے سوخت کا قصہ بالکل غلط ہے

چنانچہ تاریخ سلاطین شرقیہ و صوفیائے جوہور کے صفحہ ۸۸/۸۷ پر علامہ فرید احمد نقشبندی مجددی علیہ الرحمہ کے حوالے سے نقل ہے کہ ”عوام میں یہ بات بھی مشہور ہے کہ حضرت شیخ سراج الدین سوختہ کی زبان سے یہ الفاظ نکلے تھے کہ شاہ مدار نے مجھے جلایا تو میں نے ان کے سلسلے کو

جلاد یا یہ قصہ بالکل غلط ہے۔ چونکہ حضرت قطب المدار کے خلفاء کی تعداد آپ کے زمانے میں چودہ سو بیالیس تھی اور یہ سلسلہ بہت ہی دور تک پہنچ گیا تھا قطعاً ناممکن ہے کہ آپ کا سلسلہ سوخت ہو جائے۔

اب آپ ہی بتائیں کہ اتنی صراحت کے باوجود سلسلہ مدار یہ کو بھلا کس طرح سے سوخت تسلیم کیا جاسکتا ہے؟ اور سبع سنابل کی سوخت والی روایت کس طرح قابل قبول ہو سکتی ہے؟ اس مقام پر ہمارے ناظرین کو سوچنا چاہئے کہ جب مؤلف سلاطین شرقیہ کی تحقیق کے مطابق سیدنا قطب المدار کے زمانے میں ہی آپ کے خلفاء کی تعداد ۱۴۴۲ تھی اور یہ سلسلہ بہت دور تک پھیل چکا تھا تو سنابل کی یہ عبارت بھلا کیسے تسلیم کی جائے کہ قطب المدار نے کسی کو خلافت ہی نہیں بخشی۔ اور چودہ سو بیالیس تو ان کی تحقیق ہے علامہ ظہیر الدین الیاس رحمۃ اللہ علیہ نے اپنے رسالہ الیاس میں تحریر فرمایا کہ قطب المدار کے خلفاء کی تعداد ایک لاکھ سے بھی زائد ہے اور جیسا کہ مولانا محمد عاصم اعظمی کی تحریر سے معلوم ہوتا ہے کہ قطب المدار کے خلفاء کی تعداد کا شمار ممکن ہی نہیں۔ تو انصاف کیا جائے کہ اتنی عظیم صراحتوں کے باوجود ایک سنابل کی تحریر کو لے کر سلسلہ مدار یہ کو سوخت کہنا اور یہ کہنا کہ قطب المدار نے کسی کو خلافت ہی نہیں دی، بتائیے کیا آفتاب نصف النہار کو جھٹلانے کے مترادف نہیں ہے؟؟؟؟

## حضور سید العلماء اور سلسلہ مدار یہ

حضور سید العلماء قبلہ کی ذات درمیان اہل سنت محتاج تعارف نہیں آپ اپنے وقت کے عظیم المرتبت پیشوایان اہل سنت میں سے تھے۔ مذہب و ملت کا درد آپ کو ورثے میں ملا تھا اپنے معاصر شیوخ میں آپ کی ذات کا القم فی النجوم کے مانند تھی مزید ایک عظیم خانقاہ کی سجادگی نے آپ کی حق گوئی اور بے باکی میں چار چاند لگا دیا تھا، آپ اپنی حق گوئی اور معاملہ فہمی کی بنیاد پر پورے ملک میں ایک منفرد المثال شخصیت تصور کئے جاتے تھے۔

نعمت سلسلہ مدار یہ جس طرح خاندان برکات کے دیگر تمام شیوخ کو ملتی رہی یونہی آپ کو بھی یہ نعمت عظمیٰ حاصل ہوئی یہ کوئی ۱۹۶۱ء کی بات ہے کہ ایک غلط فہمی کی بنیاد پر سلسلہ عالیہ مدار یہ کے بعض افراد آپ سے نالاں ہو گئے اور خانقاہ معلیٰ دار النور مکن پور شریف کے ذمہ دار عالم دین و شیخ طریقت حضرت مولانا ابو الوقار سید کلب علی جعفری مداری علیہ الرحمۃ والرضوان کی بارگاہ عالی میں پہنچ کر آپ کو بتایا کہ مارہرہ شریف کے صاحب سجادہ حضرت مولانا سید آل مصطفیٰ قادری برکاتی نے شہر پاد رہ گجرات میں اپنے مواعظ کے دوران سلسلہ شریف کے اجراء پر شکوک و شبہات کا اظہار کیا ہے جس کے باعث وہاں پر وابستگان سلسلہ شریف بیحد نالاں و حیراں ہیں چنانچہ حضرت ابو الوقار علیہ الرحمۃ نے ان کی باتوں کی سماعت کے بعد قبلہ محترم حضور سید العلماء قبلہ علیہ الرحمۃ کو ایک مفصل خط لکھا اور

گزشتہ بزرگان خاندان برکات کے حوالے اور دیگر مختلف مشارب کے شیوخ کے حوالے سے اجرائے سلسلہ شریف کی وضاحت کی اور تحریر فرمایا کہ اجرائے سلسلہ عالیہ مدار یہ کے متعلق اگر آپ کو اب بھی کوئی شک و شبہ رہ جائے تو آپ براہ راست فقیر سے جب چاہیں جہاں چاہیں گفتگو فرمائیں۔ الحمد للہ فقیر کو مناظرہ سے لے کر مبالغہ تک ہمیشہ تیار پائیں گے حضور سیدنا ابوالوقار علیہ الرحمہ کا یہ مکتوب گرامی جب حضور سید العلماء علیہ الرحمہ تک پہنچا تو آپ نے فوری طور پر اپنی صفائی کے لئے ایک اجمالی خط تحریر فرما کر ممکن پور شریف روانہ کر دیا اور مفصل طور پر جواب دینے کا وعدہ فرمایا۔

چنانچہ حضور سید العلماء علیہ الرحمہ اپنے اس تفصیلی مکتوب میں جس کی نقل بمطابق اصل ہمارے پاس بھی موجود ہے۔ تحریر فرماتے ہیں کہ ”باوجود اس کے کہ بعض بزرگوں نے سرکار قطب المدار علیہ الرحمۃ العزیز سے نیچے سلسلے میں کلام بھی کیا ہے مگر میرے جد اعلیٰ حضرت صاحب البرکات سید شاہ برکت اللہ بلگرامی و المارہروی علیہ الرحمہ کاپلی شریف سے سلسلہ عالیہ مدار یہ لائے اور فقیر کو جس طرح سلاسل عالیہ چشتیہ و سہروردیہ و نقشبندیہ کی خلافت و اجازت ہے اس سلسلہ مبارکہ کی بھی اجازت و خلافت ہے۔ (مکتوب سید العلماء ۲)

اور جیسا کہ ہم نے گزشتہ صفحہ پر تحریر کیا ہے کہ یہ تمام باتیں اٹھی تھیں شہر پادریہ گجرات میں سید العلماء کی تقریروں سے کہ سید العلماء نے سلسلہ مدار یہ کو سوخت کہا مشکوک قرار دیا چنانچہ آپ اس کی صفائی میں تحریر فرماتے ہیں کہ ”اور سلسلہ مدار یہ سے متعلق سوخت و کلام کے جو الفاظ تھے وہ ہرگز ہرگز میرا اپنا ذاتی مسلک

و مشرب نہ تھا بلکہ صرف نقل روایت کر کے سلسلہ عالیہ کی بہ نسبت اپنا عقیدہ بیان کرنا تھا اور گجرات کے رہنے والے و ابہنگان سلسلہ مداریت انتساب خانوادہ فقیر کو کیا جانیں مگر ہم آپ تو پڑوسی ہیں آپ تو اچھی طرح جانتے ہیں کہ خانقاہ عالیہ قادریہ برکاتیہ مارہسرہ مطہرہ تین صدیوں سے ناموس اولیاء کرام علیہم الرحمۃ و الرضوان کے لئے ساری قوتیں اور طاقتیں بازی پر لگائے ہوئے ہے تو پھر اس خانقاہ شریف کے ایک حقیر خادم کی حیثیت سے کیونکر متصور تھا کہ وہ اپنے ایک مرشد اجازت ذات برگزیدہ صفات حضور پر نور سیدنا قطب المدار فی اللہ تعالیٰ عنہ و ارضاء عنان کی بارگاہ فضیلت پناہ میں زبان گستاخانہ دراز کرتا۔ اے سبحان اللہ! کیا میں اتنا احمق تھا کہ جس شاخ پر بیٹھا تھا اسی پر کلبھاڑی چلاتا سلسلہ عالیہ مدار یہ کے اجرائے فیض کا انکار کیا خود میرے جدا کرم سید شاہ برکت اللہ قدس سرہ العزیز کی معاذ اللہ تجہیل و تحمیق کے مترادف نہ ہوتا، رہی اس کلام کی تذکرۃ نقل تو ہرگز وہ کوئی گمنام نہ تھا آپ بفضلہ تعالیٰ اہل علم ہیں اچھی طرح جانتے ہیں کہ ایسے کلام اجلہ بزرگان عظام رضوان اللہ تعالیٰ علیہم اجمعین کے لئے کئے گئے۔ مثلاً عرض کرتا ہوں محدثین نے اتفاق کیا سیدنا امیر المومنین مولائے کائنات مرتضیٰ علی کرم اللہ تعالیٰ وجہہ الکریم سے حضور احسن التابعین سیدنا امام حسن بصری رضی اللہ تعالیٰ عنہ سے لقاء و صحبت حاصل نہ تھی دوسرے گروہ نے اس کار کیا اور سیدنا امام حسن بصری کو حضور امیر المومنین سے خرقہ خلافت ثابت کیا۔

سلسلہ نقشبندیہ صدیقیہ کے سلسلے میں محدثین نے کلام کیا کہ سیدنا امام قاسم بن محمد بن امیر المومنین سیدنا صدیق اکبر رضی اللہ تعالیٰ عنہ سے حضور سیدنا سلمان

فارسی رضی اللہ تعالیٰ عنہ کو بیعت و خلافت حاصل نہ تھی۔ پھر آگے چل کر سیدنا ابو الحسن خرقانی اور حضرت سیدنا بایزید بسطامی رضی اللہ تعالیٰ عنہما کے درمیان سو برس کا زمانہ ثابت کرتے ہوئے باہمی لقائے صحبت کا انکار کیا اسی طرح حضرت سیدنا علی احمد مخدوم پاک اور حضرت سیدنا قطب جمال ہانسوی کا باہمی مکالمہ بھی روایتوں میں مذکور ہے۔ ارشاد فرمایا جائے کہ کیا برسبیل تذکرہ ان روایتوں میں سے کسی کا بیان کرنے والا سلاسل عالیہ کا منکر قرار دیا جائے گا؟ کیا سارے سلاسل عالیہ سوخت و محروم فیض ہو گئے ہیں؟ حاشا و کلاہر گز نہیں تو پھر انصاف فرمائیے کہ فقیر کے اس اقرار کے باوجود کہ میرے خاندان بادقار کے پاس سلسلہ مدار یہ کی اجازت موجود ہے جو کاپلی شریف سے آئی اور خود فقیر کو اجازت ہے مجھ پر سلسلہ عالیہ کے سرے سے سوخت ہونے کے عقیدہ کا الزام بہتان ہے یا نہیں؟ لہذا فقیر کا مسلک سماعت فرمائیے کہ یہ فقیر خاکپائے مرشدان عظام حضور پر نور سیدنا بلع الملت و الشریعۃ والطریقۃ والا سلام والدین شیخنا و مرشدنا سیدی قطب المدا از ندہ شاہ مدار رضی اللہ تعالیٰ عنہ کو اپنا ویرا ہی مرشد اجازت مفیض و مفید یقین کرتا ہے جیسا کہ خواجہ خواجگان سلطان الہند ولی الہند عطاء الرسول سیدنا خواجہ غریب نواز چشتی اجمیری و حضرت خواجہ بہاء الملتہ والدین سیدنا مولائے نقشبند و سیدنا شیخ الشیوخ شہاب الملتہ والدین عمر سہروردی رضوان اللہ تعالیٰ علیہم اجمعین کو (مکتوب سید العلماء ۳/۴) (چھ سات سطر کے بعد لکھتے ہیں کہ) مارہرہ مطہرہ میں بفضلہ تعالیٰ مداری گدی صدیوں سے قائم ہے اور فقیر کے بزرگان کرام ہمیشہ سے اس کی خدمت کرتے چلے آئے میرے جد کریم حضور شمس الملتہ والدین سیدنا آل احمد اچھے میاں قدس



سرہ العزیز نے اپنے عہد مبارک میں سرکار مدار العلمین کے نام نامی سے منسوب میلہ قائم کرایا، جو ۹ جمادی الاولیٰ کو برابر ہوتا ہے اور اس دن جب گدی نشین اپنا جلوس لے کر درگاہ برکاتیہ پر حاضری دیتے ہیں تو وقت کا صاحب سجادہ درگاہ شریف کے دروازے پر خیر مقدم کرتا ہے ان کو فاتحہ کے لئے لے جاتا ہے پھر حویلی سجادہ نشینی پر آتے ہیں اور فاتحہ کا تبرک سجادہ برکاتیہ کو دیتے ہیں اور صاحب سجادہ برکاتیہ گدی نشین کو درگاہ برکاتیہ کی طرف سے ہدیہ کے طور پر ایک رومال اور سوا روپیہ نذر دیتے ہیں یہ میری درگاہ کھٹی کے بجٹ میں سالانہ پاس ہوتی ہے اور وقف بورڈ کے نوشتے میں آتی ہے موجودہ گدی نشین جناب میاں دیدار علی شاہ صاحب فقیر کے بڑے اچھے دوست ہیں اور یہ باہمی روحانی رشتہ ان کے اور فقیر کے درمیان بھی قائم ہے درگاہ شریف کے مکتب کی منظور شدہ چھٹیوں میں میلہ شاہ مدار (علیہ الرحمہ) کی چھٹی بھی ہے اس روز اساتذہ مکتب کے بچوں کو سید شاہ مدار کی تہنیت خوشنما کاغذوں پر دیتے ہیں اور بچے اپنے استاذوں کی خدمت زر نقد سے کرتے ہیں یہ رقم ”مداری“ کہلاتی ہے۔ فقیر کے خاندان میں مخطوبہ لڑکیوں کو ان کے ہونے والے شوہروں کے گھروں سے ۹ جمادی الاولیٰ کو جوڑا اور مٹھائی نقد اور زور جاتا ہے اور حضور شاہ مدار علیہ الرحمہ کے عرس وصال کی اس طرح یاد منائی جاتی ہے یہ ساری چیزیں صدیوں سے مجھ سے اور میرے سلسلے سے وابستہ ہیں۔ اور پھر مجھ پر سلسلہ عالیہ کے سوخت سمجھنے کا الزام؟

(مکتوب سید العلماء ۵/۴)

قارئین کرام کو معلوم ہونا چاہئے کہ جب حضور سید العلماء قبلہ علیہ الرحمہ کی تقریر



کی اطلاع برادران سلسلہ مدار یہ کو ہوئی تو آپ کو کئی خطوط و ابستگان سلسلہ شریف کے موصول ہوئے جن میں سے کچھ افہام و تفہیم اور کچھ چیلنج مناظرہ پر مشتمل تھے جیسا کہ حضور سید العلماء علیہ الرحمہ نے اپنے مکتوب میں تحریر فرمایا ہے۔ چنانچہ آپ چیلنج مناظرہ دینے والوں کے تعلق سے لکھتے ہیں کہ ”جن برادران طریقت نے اپنی غلط فہمی سے مجھے مناظرہ کا چیلنج دیا ہے جناب والا کی وساطت سے ان سے مخاطب ہوں وہ ذرا انصاف سے سوچیں کہ اگر کوئی نام نہاد قادری چشتی بننے والا یہ اعلان کر دے کہ سلسلہ مدار یہ والوں نے سلسلہ قادریہ چشتیہ کی توہین کی ہے تو وہ اس الزام کو برداشت کر لیں گے؟ ہرگز نہیں کریں گے۔ مجھے بڑا افسوس ہے کہ بات پہونچانے والوں نے میرا یہ صریحی بیان ”کہ خود مجھے سلسلہ عالیہ مدار یہ میں اجازت و خلافت ہے“ آپ حضرات تک کیوں نہیں پہونچایا کیا کسی سوخت سلسلہ میں اجازت و خلافت ہوتی ہے؟ تو یہ معاذ اللہ کیا وہی مثل تو نہیں لا تقربو الصلوٰۃ پڑھا اور وانتہ سکاری چھوڑ دیا۔

(مکتوب سید العلماء ۶)

کوئی بھی ذی فہم شخص حضور قبلہ سید العلماء علیہ الرحمۃ والرضوان کے مکتوب کے مذکورہ اقتباسات کو پڑھنے کے بعد یہ محسوس کئے بغیر نہیں رہ سکتا کہ حضور سید العلماء علیہ الرحمہ نے سلسلہ عالیہ مدار یہ کے جاری و ساری ہونے اور اس میں بیعت و خلافت اجازت سے متعلق ہر قسم کے شکوک و شبہات کو دور فرما دیا ہے اور یہ اعلان فرما دیا ہے کہ سلسلہ عالیہ مدار یہ اور اس کا فیضان عام بہر حال جاری و ساری ہے اور اس کو سوخت کہنا بزرگان مارہرہ مطہرہ کی تجہیل و تحمیق ہے۔

دور حاضر کے علماء صوفیاء کو حضور سید العلماء کی اس حق گوئی اور بے باکی سے عبرت حاصل کرنا چاہئے اور قوم میں شعلے شرارے کا کھیل کھیلنے کے بجائے ثقافت اہل سنت کے اقوال جو اجرائے سلسلہ مدار یہ سے متعلق ہیں انہیں بیان کر کے قوم میں اتحاد و اتفاق پیدا کرنا چاہئے۔

## اعلیٰ حضرت فاضل بریلوی سے مشائخ مدار یہ کی ملاقات

رئیس المتکلمین حضرت علامہ ڈاکٹر سید مرغوب عالم مداری نے اپنے ایک مقالے میں مشائخ مدار یہ اور فاضل بریلوی کی ایک ملاقات کا ذکر کیا ہے جو اجرائے سلسلہ مدار یہ کے خلاف سبع سنابل کے غلط اندراج پر گنگو کے لئے تہی حضور مرغوب مداریت کی تحریر کا ما حاصل یہ ہے کہ سلسلہ عالیہ مدار یہ کے مشائخ عظام بریلی تشریف لے گئے فاضل بریلوی حضرت مولانا احمد رضا خان صاحب نے جملہ حضرات کی مثالی پذیرائی فرمائی اور مہمان نوازی میں کوئی دقیقہ فرو گزاشت نہ کیا اور مشائخ مدار یہ کے استفسار پر ارشاد فرمایا کہ ”آپ حضرات خود واقف ہوں گے کہ فقیر کو خود سلسلہ مدار یہ میں اجازت و خلافت حاصل ہے اور میرے مشائخ کرام نے اس سلسلے میں اجازت و خلافت عطا فرمائی ہے لیکن سنابل سے متعلق عبارتوں پر فتویٰ آپ حضرات مجھ سے نہ لیں دیگر علماء و مفتیان کرام سے حاصل کر لیں خود میرے قلم سے میرے پیران سلاسل کے خلاف نہ لکھوائیں اور مجھ سے برا

نہ کہلوائیں یہی مناسب لگتا ہے۔ (ماہنامہ سلسلہ بابت ماہ ستمبر/ اکتوبر ۱۹۸۷ء ص ۴۶)

ناظرین کرام! مذکورہ بالا عبارت کو بار بار پڑھیں اور ساتھ ہی الاحزاب ازۃ الممتینہ، سوانح اعلیٰ حضرت، حیات اعلیٰ حضرت، تذکرہ مشائخ قادریہ برکاتیہ رضویہ، تذکرہ اکابر علمائے اہل سنت، اور ان تمام کتب کا وہ حصہ بھی ذہن میں رکھیں جس سے حضرت فاضل بریلوی کا سلسلہ مدار یہ میں اجازت و خلافت پانا اور سلسلہ مقدسہ میں اجازت و خلافت کا دینا بھی ثابت ہوتا ہے اور دوسری طرف فتاویٰ رضویہ کی بارہویں جلد کی وہ عبارت بھی ذہن میں رکھیں کہ جس میں لکھا گیا ہے کہ ”سلسلہ مدار یہ سوخت ہے۔“

اب آپ ہی غور فرمائیں اور خوب بنجیدگی کے ساتھ سوچیں کہ جس فاضل بریلوی نے متعدد مقامات پر سلسلہ مدار یہ کے اجراء کا اقرار کیا ہو اور الاحزاب ازۃ الممتینہ کے صفحہ ۱۱ پر اپنے حاصل شدہ بارہ دل پسند سلسلوں میں اسے بھی لکھا ہو اور ان کے تمام سوانح نگاروں نے بھی ان کے حاصل شدہ سلسلوں میں سلسلہ مدار یہ کو لکھا ہو تو بتائیے کہ ہم کس طرح تسلیم کریں اور عوام الناس کو سمجھائیں کہ انہیں اعلیٰ حضرت نے سلسلہ مدار یہ کو سوخت بھی لکھا ہے۔ کیا اہل علم اس صورت حال کو دیکھ کر ورطہ حیرت میں نہیں پڑیں گے کہ ایسے چہ بوالعجبی است؟

اس لئے اس فقیر نے حضرت فاضل بریلوی کی علمی شخصیت کے ساتھ حسن ظن رکھتے ہوئے اس سے قبل بھی یہ اعلان کیا اور چھاپا بھی کہ فتاویٰ رضویہ کا وہ فتویٰ الحاقی ہے جسے ان کے فتاوے میں شامل کر دیا گیا ہے اور بصورت دیگر فقیر مداری یہ حق بات کہنے میں بھی کوئی دریغ نہیں کرتا کہ اگر بالفرض وہ فتویٰ

فاضل بریلوی ہی کا ہو تو بہر حال یہ ان کا قول ہے اور سلسلہ مدار یہ میں اجازت و خلافت دینا ان کا عمل ہے جس کی تائیدات کثرت سے موجود ہیں اس لئے ماننا پڑے گا کہ ان کا عمل قول پر غالب ہے۔ چنانچہ اہل علم بخوبی جانتے ہیں کہ جب قول پر قائل کا عمل غالب ہو جائے تو قول متروک مانا جاتا ہے لہذا وہی حکم یہاں پر بھی صادر ہوگا۔ اور تیسری بات یہ کہ فتاویٰ رضویہ کے اس فتوے کا سارا دار و مدار سبع سنابل کی اسی مفروضہ کہانی پر ہے جس کی تائید و توثیق کسی بھی عارف شریعت و طریقت کی تحریر میں نہیں موجود ہے لہذا لے دے کے یہ بھی اصولی طور پر خبر واحد کی منزل میں آیا اور خبر واحد اخبار متواترہ کے مقابل کیا حیثیت رکھتی ہے بتانے کی چنداں ضرورت نہیں امید قوی ہے کہ اس مقام پر شہسزادہ محدث اعظم ہند غازی ملت حضرت علامہ الحاج سید محمد ہاشمی میاں صاحب قبلہ اشرفی جیلانی کچھوچھوی کی یہ تحریر پر تویر گم گشتگان منزل کے لئے میدان راہ نور کا کام دے گی۔ حضور غازی ملت قبلہ تحریر فرماتے ہیں کہ ”حضرت میر عبد الواحد بلگرامی قدس سرہ کے وصال کے بعد شائع کردہ سبع سنابل کی بعض الحاقی عبارتوں نے اسے لائق استدلال نہیں رکھا کہ اس کی ہر بات کو بلاچوں و چسراں تسلیم کر لیا جائے اور ایک سبع سنابل کے لئے مارہرہ مطہرہ، کچھوچھہ مقدسہ، بدایوں شریف، کاپلی شریف اور بریلی شریف کے اکابرین و اولیائے کاملین کے شجروں کو ڈائنامیٹ کر دیا جائے اور ان کی دھجیاں اڑادی جائیں ایسا ہرگز نہ کیا جائے بلکہ اعلان کر دیا جائے کہ سبع سنابل چونکہ الحاقی عبارتوں پر مشتمل ہے اس لئے اس کتاب کے جملہ مندرجات سے استدلال درست نہیں۔“ (سعی آخر)

## مناظرۃ اجمیر شریف

یہ کوئی ۱۹۸۰ء کی بات ہے کہ سلسلہ عالیہ مدار یہ کورضوی دارالافتاء  
محلہ سوداگران بریلی نے سوخت لکھ کر ایک اشتہار شائع کرایا انجمن بتان مدار  
بہیڑی شریف ضلع بریلی نے یہ سوچ کر کہ دنیائے سنیت میں کوئی خلفشار نہ ہو اور  
یہ کہ یہ فتویٰ کسی غلط فہمی کی بنیاد پر دیا گیا ہو۔ فیضان سید نامدار العلیمین کے نام سے  
ایک رسالہ بغرض افہام و تفہیم شائع کیا اور جلسوں کا انعقاد کر کے عظمت و مسرت بت  
حضور سید نامدار العلیمین اور فیضان سلسلہ عالیہ مدار یہ بیان کیا۔ نتیجہ ایک طویل  
اشتہاری جنگ شروع ہو گئی۔

جب غلامان قطب المدار نے عوام و خواص کی غلط فہمی کو دور کرنے کے لئے  
سبع سناہل کی کچھ غیر شرعی عبارتیں سنی مسلمانوں پر پیش کیا تو یہ گروہ گھبرا گیا اور  
سلسلہ مدار یہ کے بعض افراد کی کتب تصوف میں سے چند عبارات کو غیر شرعی اور  
غیر اسلامی کہنا شروع کر دیا اور سلسلہ مدار یہ کے سوخت اور عدم سوخت پر مناظرہ کا  
چیلنج بھی کر دیا جون ۱۹۸۲ء میں بیت النور اجمیر شریف میں بحیثیت ثالث (ج  
غازی ملت حضرت محمد ہاشمی میاں صاحب قبلہ کے ساتھ حضرت شیخ الاسلام  
علامہ محمد مدنی میاں صاحب قبلہ اور حضرت علامہ سید تنویر اشرف اشرفی علیہ الرحمہ  
کی موجودگی میں مکن پور شریف سے حضرت علامہ سید غلام سبطین جعفری مداری  
علیہ الرحمہ، حضرت علامہ سید ذوالفقار علی جعفری مداری علیہ الرحمہ، حضرت علامہ حکیم



سید ولی شکوہ مداری علیہ الرحمہ، حضرت علامہ سید معزز حسین ادیب مکن پوری علیہ الرحمہ وغیرہم۔ اور بریلی سے مولانا مفتی اختر رضا خان ازہری، مفتی محمد انتخاب حسین صاحب قدیری، مولانا صوفی اقبال احمد نوری وغیرہم اور بکشت سنی مسلمانوں کی موجودگی میں مناظرہ ہوا۔ مکن پور شریف سے شیریشہ مداریت رئیس المتکلمین حضرت علامہ الحاج ڈاکٹر سید محمد مرغوب عالم صاحب قبلہ جعفری مداری (ایم اے ایل ایل بی) مناظرہ مقرر ہوئے۔ جبکہ بریلی کی جانب سے مولانا مختار احمد بہیڑوی (ایم اے) مناظرہ قرار پائے۔

شرائط مناظرہ کے تحت پہلے سلسلہ عالیہ مداریت کے سوخت و اجراء پر مناظرہ ہوا۔ بریلی کے مناظر نے اپنے دعوے کے ثبوت میں چار پانچ کتابیں پیش کیں۔ جبکہ شیریشہ مداریت حضرت علامہ ڈاکٹر سید محمد مرغوب عالم صاحب قبلہ (ایم اے ایل ایل بی) نے تقریباً ساٹھ کتابیں سلسلہ عالیہ مداریت کے جاری و ساری ہونے کے ثبوت میں پیش کیں فیصلہ مناظرہ غازی ملت صاحب قبلہ نے مکن پور شریف کے دلائل و شواہد اور اہل بریلی کی بے بضاعتی دیکھ کر کھڑے ہو کر اعلان فرمایا کہ ”الحمد للہ یہ ثابت ہو چکا ہے کہ سلسلہ مداریت جاری و ساری ہے یہ فیصلہ تحریری شکل میں ان شاء اللہ عنقریب فریقین کو بھیج دیا جائے گا۔ (ضرب ید الہی)

چنانچہ کچھ دنوں کے بعد حضور غازی ملت قبلہ نے اس فیصلے کو اپنی کتاب سعی آخر میں شائع فرمادیا جو کہ کئی صفحات پر پھیلا ہوا ہے۔ افادہ خواص و عوام کی غرض سے فیصلہ کے بعض اقتباسات کو ہم یہاں پر نقل کر رہے ہیں ملاحظہ ہو۔ آپ فیصلہ کی ابتدائی سطروں میں رقم طراز ہیں کہ ”حضرت میر عبد الواحد بلگرامی قدس

سرہ کی طرف منسوب کتاب سبع سنابل قابل توجہ ہے اس میں وہی باتیں بلا شک و شبہ صحیح و درست ہیں جن کی تائید و توثیق علمائے ربانین کر چکے ہیں۔ یہ کتاب حضرت میر صاحب علیہ الرحمہ کے وصال کے بہت بعد شائع ہوئی اور اس میں بعض عبارتیں الحاق بھی ہیں۔ مثلاً سلسلہ مدار یہ کے سوخت ہونے کی بات، سلسلہ مدار یہ کے سوخت کرنے کا ذکر صرف سبع سنابل میں ہے۔ مگر وہی واقعہ جب "اخبار الاخیار" میں پڑھئے تو سوخت کا پتہ و نشان تک نہیں ملتا اس میں پورا واقعہ سبع سنابل کی طرح ہے مگر سوخت والی بات کو محقق علی الاطلاق سیدنا عبدالحق محدث دہلوی علیہ الرحمہ نے اخبار الاخیار میں کہیں نہیں لکھا یعنی سوختن والی بات قطعاً الحاق ہے۔ (سعی آخر)

حضور غازی ملت قبلہ اسی فیصلے میں حضرت مفتی اعظم ہند مولانا مصطفیٰ رضا خان کے پیر و مرشد حضرت سید بوالحسین احمد نوری علیہ الرحمہ کا شجرہ مدار یہ نقل کرنے کے بعد تحریر فرماتے ہیں کہ "اس شجرہ مبارکہ سے یہ قضیہ خود بخود حل ہو جاتا ہے کہ حضرت قطب المدار کا سلسلہ سوخت نہیں بلکہ جاری و ساری ہے۔ لہذا سبع سنابل میں سوخت کی کہانی بلا شک و شبہ الحاقی ہے۔ (سعی آخر)

مذکورہ عبارت کے فوراً بعد لکھتے ہیں کہ "ادارۃ اشاعت تصنیفات رضا بریلی کے زیر اہتمام مولانا منان رضا بریلوی کی ایک کتاب بنام "علمائے حریمین اور اعلیٰ حضرت" شائع کی۔ اس کے صفحہ ایک سو پینسٹھ (۱۶۵) پر اعلیٰ حضرت فاضل بریلوی کو جن سلاسل کی اجازت حاصل تھی ان کا تفصیلی ذکر ہے گل تیرہ سلاسل مبارکہ فاضل بریلوی نے تحریر فرمائے ہیں ان میں بارہواں سلسلہ بدیعہ ہے۔ واللسلہ

البدیعیہ۔ الغرض جن تیرہ مقدس سلسلوں کی اجازت فاضل بریلوی کو حاصل تھی جن میں وہ کسی کو بھی اپنا قائم مقام و جانشین بنانے کا استحقاق رکھتے تھے اور جن میں وہ خود صاحب اجازت و خلافت تھے ان میں سلسلہ بدیعیہ بھی ہے۔ اب اگر سبع سنابل کی مذکورہ روایت کو الحاق اور محرف نہ مانا جائے تو پھر حضرت ابوالحسن احمد نوری، اعلیٰ حضرت فاضل بریلوی اور سید العلماء کے شجروں، اجازتوں اور خلافتوں کی کیا حیثیت رہ جائے گی (سعی آخر) حضرت میر سید محمد قدس سرہ کا ذکر کرنے کے بعد تحریر فرماتے ہیں کہ ”کیا سوخت اور کالعدم سلسلوں میں بھی اجازت ملتی ہے؟“ (سعی آخر)۔ کتاب تنویر العین کے حوالے سے حضرت شیخ قیام الدین کا شجرہ مدار یہ جدیدہ کالپویہ نقل کرنے کے بعد تحریر فرماتے ہیں کہ ”سرکار صاحب البرکات سرکار سیدنا آل رسول برکاتی، اعلیٰ حضرت فاضل بریلوی، سرکار ابوالحسن نوری اور سید العلماء سید آل مصطفیٰ علیہم الرحمہ کے ارشادات اور اہل سنت و جماعت کی کتابوں رسالوں کی شہادتوں نے قطعی طور پر واضح کر دیا کہ سبع سنابل کی مذکورہ روایت پر اعتماد کرنا اور کتاب مذکورہ کو بنیاد بنانا اور اسی سبع سنابل پر اعتماد کر کے سلسلہ مدار یہ کو سوخت ماننا دراصل مارہرہ شریف، کالپی شریف اور خود بریلی شریف کی تحریروں کو ڈائنامیٹ کرنا ہے“ (سعی آخر) اور اس کے علاوہ اسی فیصلہ نامہ میں کتاب ناصر السالکین علی طریق العارفین کے حوالے سے خواجہ سید عبدالرزاق بانسوی علیہ الرحمہ کا شجرہ مدار یہ نقل کرنے کے بعد لکھتے ہیں کہ ”کیا بانسہ شریف کے حضرت سید عبدالرزاق قدس سرہ اور ان کے ذریعہ ملا نظام الدین فرنگی محلی بقول سبع سنابل ایک سوخت سلسلہ کی اجازت و خلافت پا گئے۔“ (سعی آخر)



حضور غازی ملت قبلہ فیصلے کی آخری سطریں لکھتے ہوئے فرماتے ہیں کہ ”الحمد للہ میں نے دلائل قاہرہ سے ثابت کر دیا کہ سلسلہ عالیہ مدار یہ جاری ہے اسے سوخت قرار دینا غلط خلاف واقعہ ہے اور بیشمار اولیا اللہ کی تکذیب ہے ایسی بے سرو پا باتیں اگر سبج سنابل میں ہیں تو وہ میر عبد الواحد بلگرامی قدس سرہ کی تحسیر کردہ ہرگز نہیں بلکہ الحاقی ہیں اور الحاق و تحریف کسی تصنیف میں ثابت ہو تو اس سے استدلال کرنا تحقیق حق سے انحراف ہے۔ ایسی کتابوں کے مندرجات کو محققین اور علمائے ربانین کی تائید کے بغیر قبول کرنا خثیت الہی سے محرومی کی علامت ہے۔۔۔۔۔ حاصل کلام یہ کہ حضرت میر عبد الواحد بلگرامی قدس سرہ کے وصال کے بعد شائع کردہ سبج سنابل کی بعض الحاقی عبارتوں نے اسے لائق استدلال نہیں رکھا کہ اس کی ہر بات کو بلاچوں و چرا تسلیم کر لیا جائے اور ایک سبج سنابل کے لئے مارہرہ مطہرہ، کچھوچھہ مقدسہ، بدایوں شریف، کاپلی شریف اور بریلی شریف کے اکابرین و اولیائے کاملین کے شجروں کو ڈائنامیٹ کر دیا جائے اور ان کی دھجیاں اڑادی جائیں ایسا ہرگز نہ کیا جائے بلکہ اعلان کر دیا جائے۔ سبج سنابل چونکہ الحاقی عبارتوں پر مشتمل ہے اس لئے اس کتاب کے جملہ مندرجات سے استدلال درست نہیں۔“ (سعی آخر از قلم غازی ملت ہاشمی میاں صاحب)

فقیر مداری نے حضور غازی ملت مدظلہ العالی کے فیصلے کے ان اقتباسات کو حضور غازی ملت علامہ سید محمد ہاشمی میاں صاحب قبلہ کچھوچھوی کی کتاب سعی آخر سے بعینہ نقل کر دیا ہے۔ قارئین کرام! پورا فیصلہ کتاب سعی آخر میں ملاحظہ کر سکتے ہیں۔ حضور غازی ملت قبلہ کی اس حق گوئی اور بے باکی سے دور

حاضر کے تمام خطباء علماء صوفیاء کو عبرت حاصل کرنا چاہئے اور ایک بے بنیاد بے سند بات نہ کہہ کر صحیح و درست بات کا اعلان کرنے میں کسی قسم کی کوئی جھجک نہیں محسوس کرنی چاہئے۔ یقیناً آپ کے لئے بھی ضرور یہ لمحہ فکر یہ ہوگا کہ ایک طرف تو درجنوں دلائل و شواہد سلسلہ مقدسہ کے اجراء کی گواہی دے رہے ہیں اور دوسری طرف صرف سبع سنابل کی وہی ایک مفروضہ من گھڑت کہانی جس کے تعفن سے آج پوری طرح سے فضائے سنیت متعفن ہو رہی ہے۔ اور جگہ جگہ فتنہ فساد کا سبب بنی ہوئی ہے مخلصین کو چاہئے کہ سبع سنابل سے فوراً ایسے واقعات کو نکال دیں اور تصحیح کے بعد دوبارہ شائع کریں۔ چنانچہ ایسے ماحول میں ایک محب سنیت ہمدرد قوم و ملت کو اٹھ کر اعلان کر دینا چاہئے کہ ہم ایک من گھڑت و مفروضہ کہانی پر یقین کر کے ان تمام اکابرین اہل سنت جن میں خصوصیت کے ساتھ حضرت شیخ مجدد الف ثانی، حضرت شیخ محقق عبدالحق دہلوی، حضرت شاہ برکت اللہ مارہروی، حضرت جمال اولیاء کوڑہ جہان آبادی، حضرت میر سید محمد کالیوی، سرکار محمد دوم اشرف سمنانی، حضرت حاجی عبدالرحمن المعروف حاجی ملنگ، قطب ناسک حضرت محمد صادق حسین حسینی، حضور بابا فرید الدین مسعود گنج شکر، حضرت جمال الدین جان من جنتی، حضرت جلال الدین شاہ دانا بریلوی، حضرت ابوالحسن احمد نوری، سید العلماء حضرت مولانا آل مصطفیٰ مارہروی وغیرہم کی تکذیب و تزیل نہیں کر سکتے۔ اور یہ کہ ہم اس جعلی مفروضہ کہانی کا علی الاعلان بائیکاٹ کرتے ہیں

## سلسلہ مدار یہ سے بدگمانی کی وجہ

تواریخ اولیائے کرام کی ورق گردانی کرنے والوں سے یہ بات پوشیدہ نہیں کہ فرد الافراد حضور پر نور سید بدیع الدین احمد قطب المدار زندہ شاہ مدار رضی اللہ تعالیٰ عنہ کا شمار اجلہ اولیائے عظام میں ہوتا ہے آپ قدیم اولیاء اللہ میں سے ہیں اور آپ کو تابعی یا باختلاف روایت تبع تابعی ہونے کا بھی شرف عظیم حاصل ہے اور آپ کو نفیض نبی کریم ﷺ پانچ سو چھیانوے برس کی طویل عمر بھی حاصل ہوئی جس میں آپ نے پوری دنیا کی سیاحت فرما کر تبلیغ اسلام کا اہم فریضہ انجام دیا اور ساتھ ہی لاکھوں لاکھ افراد کو اپنے دست اقدس پر بیعت بھی فرمایا اور اپنے پیچھے ہزار ہا ہزار خلفاء چھوڑے اس طرح پوری دنیا میں آپ کا مقدس سلسلہ پھیل گیا۔ اس لئے آپ کے مریدین اور خلفاء کی تعداد کا شمار ممکن نہیں ہے جیسا کہ مولانا محمد عاصم اعظمی تحریر کرتے ہیں کہ

”حضرت شاہ مدار کا دائرہ تبلیغ کافی وسیع تھا اور درازی عمر کے سبب کافی سے کافی لوگوں کو آپ سے فیضیاب ہونے کا موقع میسر آیا، ایک ایک مجلس میں ہزار ہا ہزار لوگ تائب ہو کر بیعت ہوئے اس لئے مریدوں اور خلفاء کی تعداد کا شمار ممکن نہیں“

(تذکرہ مشائخ عظام ۳۵۸)

علاوہ ازیں تذکرۃ الکرام کے مصنف نے لکھا ہے کہ ”حضرت سید بدیع الدین مدار سے“ مخدوم حسین نوشیہ توحید نے حسب وصیت مخدوم شرف الدین بہاری کتاب عوارف پڑھی تھی اور فیض یاب ہوئے تھے۔ آپ کے مرید اور خلفاء بہت ہیں۔

(تذکرۃ الکرام)

حضرت داراشکوہ قادری نے تحریر فرمایا کہ ”ہر سال جمادی الاول کے مہینے میں آپ کا عرس ہوتا ہے جس میں پانچ چھ لاکھ آدمی شریک ہوتے ہیں اور اطراف و جوانب ہندوستان سے روضہ شریف کی زیارت کو حاضر ہوتے ہیں اور نذرانے پیش کرتے ہیں اور آج بھی عجیب عجیب واقعات دیکھنے میں آتے ہیں“ (سفینۃ الاولیاء) جبکہ اہل سنت اکبری کے مصنف نے عرس مدار پاک میں زائرین کی تعداد اس سے بھی زیادہ لکھی ہے اور کروڑ ہا کروڑ کا لفظ استعمال کیا ہے۔

یہ اس زمانے کی بات ہے جب کہ آمد و رفت کے ذرائع گھوڑے خچر یا اپنے پاؤں پیدل ہوا کرتے تھے اب ایسی حالت میں عرس قطب المدار کے موقع پر خلق خدا کا اتنا بڑا اژدھام آپ کی مقبولیت عامہ کو ظاہر کر رہا ہے اور کسی کی مقبولیت و عروج سے حسد کرنا اور بوجہ حسد اس کے عروج کو ختم کرنے کی کوشش کرنا اہل حرص و ہوا کے لئے کوئی نئی بات نہیں ہے چنانچہ حاسدین مداریت نے حضرت میر عبدالواحد بلگرامی رحمۃ اللہ علیہ کی کتاب سبع سنابل قلمی میں خوب خوب تحریف و الحاقات کئے اور سلسلہ مدار یہ پر بھی ایک سوچی سمجھی اسکیم کے تحت سخت حملہ کیا۔ نتیجہ اہل سنت و جماعت کے سادہ لوح حضرات اس کے شکار ہو گئے اور تحقیقات کی طرف رجوع کئے بغیر ان کے دام فریب میں آکر انہیں کے ہم زبان و ہم خیال ہو گئے۔ حاسدین کو قطعاً یہ احساس نہیں تھا کہ مستقبل قریب کا محقق ضرور ہماری ان حرکتوں کو طشت از بام کر کے ہی چھوڑے گا اور ہماری قلعی بھی کھل کر منظر عام پر آجائے گی۔

ناظرین کرام! آنے والے اوراق میں آپ ان شاطروں کے الحاقات کو اپنے سر کی آنکھوں سے ملاحظہ کریں گے کہ انہوں نے کس کس طرح کتاب سبع سنابل میں الحاق و تحریف کا بازار گرم کیا ہے۔ اب ہمارے ناظرین ایک دم خالی الذہن ہو کر بالکل غیر جانب دارانہ انداز میں آنے والے اوراق کو پڑھیں اور غور فرمائیں کہ کیا اس طرح کی باتیں جو سبع سنابل کے حوالے سے لکھی گئی ہیں۔ حضرت میر عبد الواحد بلگرامی جیسے عظیم بزرگ اپنے قلم حق رقم سے تحریر فرما سکتے ہیں؟ اگر نہیں تو پھر سبع سنابل میں ایسی باتیں کہاں سے آگئیں جو قطعی معتقدات اسلام و سنت کے منافی و مخالف ہیں۔

بے خودی بے سبب نہیں غالب      کچھ تو ہے جس کی پردہ داری ہے

## عصر حاضر کے علماء کا ذہنی انجماد

آج تمامی ارباب فکر و نظر کی انجمنوں میں عصر حاضر کے اکثر علماء کے ذہنی انجماد کا رونا دیا جا رہا ہے۔ لگ بھگ جملہ اصحاب فکر و نظر دور حاضر کے ان علماء کے ذہنی حبس و کدو کے مرثیہ خواں ہیں اور ایسا کیوں نہ ہو جبکہ اس کے بجد برے نتائج جماعت پر پڑ رہے ہیں اسی ذہنی انحطاط کا نتیجہ ہے کہ آج جماعت کے اندر بیشمار اختلافات نے جنم لے لیا ہے۔ جماعت اہل سنت کی خانہ بندیوں میں بھی یہ بیماری کافی حد تک معاون رہی ہے۔ اگر آج ہمارے دور کے علماء نے جا بجا اپنی ذہنی سطحیت کا مظاہرہ نہ کیا ہوتا تو امت مرحومہ اس قدر اختلاف و انتشار کا شکار نہ ہوتی۔ اگر ہمارے زمانے کے علماء غیر جانب دار ہوتے تو

ہمارے درمیان قطعی طور پر مشربی، علاقائی و صوبائی دیواریں نہیں کھڑی ہوتیں اور ہم سب باہم شیر و شکر رہتے مگر براہِ واس جذبہ پاداری کا جس نے آج اسلام و سنیت کا شیرازہ بکھیر کر رکھ دیا ہے۔ آج ہمارے یہاں اور کیا ہے سب کے منظور نظر مفتیان کرام ہیں منتخب خطباء اور شعراء ہیں ان کے علاوہ کوئی کیسا ہی باصلاحیت کیوں نہ ہو مگر وہ تو وہ ہے۔

تعصب و ہٹ دھرمی اسی ذہنی انحطاط کا دوسرا نام ہے ہمارے خیال سے وقت کا سب سے بڑا غریب مریض وہی ہے جو اس مرض لا علاج میں مبتلا ہو۔ کیونکہ اس کا شکار جو بھی ہوتا ہے وہ ایک دم مفلوج الدماغ ہو کر رہ جاتا ہے اور اپنی شناخت کھو بیٹھتا ہے اپنے مقام و منصب سے یکسر نا آشنا ہو جاتا ہے۔ بلند منکری و بلند خیالی سے محروم ہو کر رہ جاتا ہے، سوچنے سمجھنے کی تمام تر صلاحیتیں فنا ہو جاتی ہیں وہ زندہ رہ کر بھی مردہ نظر آتا ہے، صاحب ثروت ہونے کے باوجود محتاج و بے سہارا معلوم ہونے لگتا ہے، صاحب جبہ و دستار ہونے کے باوجود جاہل و گنوار لگتا ہے۔ غرض یہ کہ انگنت برائیاں اس کے اندر اپنا ٹھکانہ بنالیتی ہیں اور راہ ہدایت کے تمام دروازے اس پر بند ہو جاتے ہیں نہ تو وہ خود راہ ہدایت پر پہنچ پاتا ہے اور نہ ہی اس کے ذریعہ کوئی دوسرا ہدایت پاسکتا ہے۔ علامہ اقبال نے خوب فرمایا کہ

ہند میں حکمت دیں کوئی کہاں سے سیکھے      نہ کہیں لذت کردار نہ افکار عسین  
حلقہ شوق میں وہ جرأت اندیشہ کہاں      آہ! محکومی و تقسید و زوال تحقیق

ہمیں اس بات سے قطعاً انکار نہیں کہ تقلید کا قسلاہ اپنی گردنوں سے اتار پھینکنے والے ہمیشہ بحر ضلالت ہی میں غلطاں رہے۔ لیکن واضح رہے کہ اس تقلید سے مراد تقلید ائمہ و صلحاء ہے۔ بلاشبہ ہمیں لازم ہے کہ ہم مسائل شرعیہ میں ائمہ کرام کی تقلید کریں کیونکہ اس کے بغیر چارہ نہیں اور مسائل شرعیہ کے علاوہ دیگر دینی امور میں صلحاء امت کی

بھی تقلید کریں کیونکہ یہی طریقہ اسلاف رہا ہے اور اس کی تاکید بھی صلحائے کرام نے جا  
 بجا کی ہیں مگر یہ بھی واضح ہونا چاہئے کہ تقلید ائمہ میں بھی بعض مسائل کو چھوڑ کر مقلد چاہے  
 تو تحقیق کرے یہ حق ہر ذی استعداد مقلد کو حاصل ہے۔ مگر افسوس صد افسوس کہ دور حاضر  
 میں قطعاً یہ حق حاصل نہیں کہ بڑے حضرات کی کسی بات پر ان سے چھوٹے حضرات تحقیق  
 کا نام بھی لے سکیں۔ جبکہ بحث و تحقیق کا مسلم نظریہ ہے کہ تحقیقات کا دروازہ کبھی بند نہیں  
 ہوتا۔ علمی تحقیقات کے نتائج ایک دوسرے سے مختلف ہوتے ہیں تو شرعی و معاشرتی  
 نقطہ نظر سے کسی کی توہین یا تذلیل نہیں سمجھی جاتی جیسا کہ ہمارے پیش رو ائمہ، فقہاء، علماء  
 کی حیات طیبہ سے ظاہر ہے۔ لیکن نہایت ہی افسوس کی بات ہے کہ عصر حاضر کے اکثر  
 مفتیان کرام اور اکابر علماء نے اپنی تحقیقات کے دروازے اپنے اوپر بند کر لئے ہیں  
 انکی طبعی ہٹ قطعی یہ گوارا نہیں کر سکتی کہ ان کی تحقیق پر بھی کوئی تحقیق کرے۔ اگر خدا  
 نخواستہ کبھی کوئی خوگر تحقیق یہ جرات کر بھی لیتا ہے اور نتیجہ اس کی رائے ان سے مختلف ہو  
 جاتی ہے تو پھر اس کے لئے سمجھئے کہ کوئی گنجائش باقی نہیں رہ جاتی اور جھٹ سے اس پر  
 کوئی اپنا من چاہا فتویٰ صادر کر دیا جاتا ہے اور ان واحد میں وہ بیچارہ، جاہل، گمراہ، کافر نہ  
 جانے کیا کیا بنادیا جاتا ہے اور پھر ایک نہ ختم ہونے والا معرکہ چھڑ جاتا ہے جس میں ہر  
 ایک دوسرے کو اپنے راستے کا کانٹا سمجھ کر اس کو ہمیشہ کے لئے ختم کرنے میں اپنا پورا  
 زور لگا دیتا ہے۔ نتیجہ دوسرے حوصلہ مند علماء اپنی معرکہ الآراء تحقیقات کو بھی پیش کرنے  
 کی جرات نہیں کر پاتے کیونکہ نتیجہ ان کے سامنے ہوتا ہے جبکہ ہمارے محققین علماء کو قطعاً  
 ایسا نہیں کرنا چاہئے انہیں بغیر کسی کی کوئی پرواہ کئے بے خوف ہو کر خالصتاً لوجہ اللہ  
 اپنی تحقیقات کو بے دریغ پیش کر کے اپنی تحقیق انیق سے عوام و خواص کو مستفیض و مستفید



کرنا چاہئے کیونکہ اسلاف کرام کی زندگیاں ہمیں یہ بتا رہی ہیں کہ ہمارے بزرگوں نے کبھی کسی کی کوئی پرواہ نہیں کی اور بے کھٹک ہو کر ہمیشہ مذہب کی نشر و اشاعت میں لگے رہے۔ ہمارے پیش رو علماء فقہاء نے بیشمار مسائل میں ایک دوسرے سے اختلاف کیا اور ایک دوسرے کے خلاف اپنی اپنی تحقیقات کو پیش فرمایا مگر اسے کسی کی توہین یا تذلیل نہیں سمجھا گیا جبکہ آج یہ کام بے حد مشکل بلکہ قسریب محال معلوم ہوتا ہے کیونکہ اس وقت مسلک و جماعت کی سربراہی کرنے والے اکثر حضرات جماعت و مسلک کو اپنی جاگیر تصور کئے ہوئے ہیں اور اس میں کسی بھی طرح کی کوئی مداخلت قطعاً برداشت کرنے کو تیار نہیں۔ بقول ڈاکٹر علامہ اقبال رحمۃ اللہ علیہ۔

میراث میں آئی ہے انہیں مندر اشارہ زاغوں کے تصرف میں عقابوں کے نشمن  
بات موقع کی ہے اس لئے ہدیہ ناظرین کرتا ہوں کہ سراج الامم امام  
الائمہ حضور سیدنا امام اعظم ابوحنیفہ رضی اللہ تعالیٰ عنہ سے کسی نے پوچھا کہ آپ کے  
نزدیک کن کن لوگوں کے اقوال حجت ہیں آپ نے فرمایا ہمارے لئے کتاب  
اللہ، اقوال نبی صلی اللہ علیہ وسلم و اقوال صحابہ حجت ہیں۔ سائل نے کہا اور اقوال  
تابعی؟ تو حضرت امام علیہ الرحمہ نے فرمایا ”ھُمْ رِجَالٌ نَحْنُ رِجَالٌ“ یعنی  
وہ مرد ہیں تو ہم بھی مرد ہیں۔

دعا ہے کہ مولیٰ تعالیٰ ہمارے دور کے علماء میں جرات حق گوئی پیدا فرمائے  
اور بے لوث خدمت دین متین کے جذبہ صادقہ سے نوازے۔  
آمین بجاہ سید المرسلین صلی اللہ تعالیٰ علیہ وآلہ وسلم۔



## سبع سنابل ایک تحقیقی مطالعہ

[illegible]

گورنمنٹ اردو کالج کراچی نے خانوادہ میر رحمۃ اللہ علیہ کے خاندانی مؤرخ حضرت مولانا محمد میاں مارہروی علیہ الرحمہ کی کتاب اصح التواریخ کے حوالے سے تحریر کیا ہے۔ لکھتے ہیں کہ

”تصحیح میں بہت اہتمام مد نظر رکھنا بتایا گیا ہے مگر افسوس کہ بعض جگہ بعض اہم اغلاط رہ گئی ہیں مثلاً صفحہ ۴۳ پر سنبلاہ اول شرط پیری مریدی میں اس جملے میں کہ ”سنی متعصب باشند“ پیرپاک سنی ہو بجائے متعصب کے بے تعصب ہو گیا ہے۔ مطبوعہ میں قسلی سے یہ اور بعض اور فرق دیکھ کر حضرت مولانا عبد القادر صاحب بدایونی قدس سرہ حضرت قبلہ و کعبہ والد ماجد مدظلہم الاقدس شاہ اسمعیل حسن مارہروی سے اس کتاب کا قلمی پرانا نسخہ اس لئے لے گئے تھے کہ اسے مطبوعہ کا مقابلہ کرا کر صحت نامہ شائع کر دیا جائے گا مگر پھر جہاں تک فقیر کو علم ہے وہ صحت نامہ اب تک شائع نہ ہوا اور افسوس ہے کہ وہ ہمارا قلمی صحیح نسخہ بھی بدایوں ہی میں رہ گیا اور اب نہ معلوم اس کا کیا حشر ہوا۔

(مقدمہ سبع سنابل ۲۳)

ہمارے ناظرین حضرت محمد میاں مارہروی رحمۃ اللہ علیہ کے مذکورہ بیان سے سبع سنابل کا قسرا واقعی بخوبی سمجھ سکتے ہیں کیا ہی بہتر ہوتا کہ سبع سنابل کو پڑھنے والے حضرات سنابل سے متعلق حضرت محمد میاں مارہروی علیہ الرحمہ (جن کے گھسریہ کتاب ہے) کا صریحی بیان بھی پڑھتے جو آج تک بیانگ دہل اعلان کر رہا ہے کہ سبع سنابل غلط چھپ رہی ہے اور اس کے صحیح نسخہ کا کوئی پتہ نہیں کہ وہ کہاں ہے اور یہ تو گھسری گواہی ہے کہ سبع سنابل جو آج کل مارکیٹ میں ہے وہ صحیح نہیں ہے اور اس کا صحیح پرانا قلمی نسخہ مفقود النہر ہے مگر آپ کے علاوہ دیگر اکابرین امت کو بھی اس کی صحت پر کلام

ہے مثلاً یہی دیکھ لیجئے سبع سنابل میں ہے کہ

”آپ (قطب المدار) نے دست مبارک سے بہت کثرت سے خطوط لکھے اور چاروں طرف ان کو روانہ فرمایا کہ ہم نے کسی کو خلافت نہیں بخشا ہے۔“ (سنابل ۱۱۳)

اب آپ دیکھیں کہ اس کے رد عمل میں محقق علی الاطلاق حضرت شیخ عبدالحق محدث دہلوی رحمۃ اللہ علیہ اپنی مشہور زمانہ تصنیف اخبار الاخیار میں تحریر فرماتے ہیں کہ

”ایک خط کے متعلق لوگوں میں بہت مشہور ہے کہ یہ خط شاہ بدیع الدین نے قاضی شہاب الدین کو لکھا تھا اور جو کچھ شیخ سراج کے متعلق لکھا گیا ہے وہ کاپی کے بعض بڑے فضلا سے منقول ہے یہی فضلاء فرماتے ہیں کہ اس خط کا قصہ ہمارے دیار میں بھی مشہور ہے لیکن یہ بلا سندات ہے۔“ (اخبار الاخیار ۳۳۵)

اب آپ خود اندازہ لگا سکتے ہیں کہ جو بات سبع سنابل میں دلیل قوی کے طور پر پیش کی گئی ہے اس بات کو حضرت محقق رحمۃ اللہ علیہ نے بلا سند تحریر فرمایا ہے اور کیوں نہ فرماتے آپ اجرائے سلسلہ مدار یہ کے قائل تھے اسی لئے آپ نے اسی اخبار الاخیار میں ایک دوسرے مقام پر حضرت بابا عبد الغفور عرف بابا پور رحمۃ اللہ علیہ کے بارے میں تحریر فرمایا ہے کہ

”آپ کی بہت سی کرامتیں دیکھی گئیں تصوف میں شاہ مدار کے سلسلے میں داخل ہوئے“ (اخبار الاخیار ۵۷۷)

نیز حضرت محقق علیہ الرحمہ اجرائے سلسلہ مدار یہ کے سوخت کو نادرست مانتے ہیں اس کی ایک اور دلیل یہ ہے کہ آپ نے اخبار الاخبار میں اس پورے واقعہ کو سبع سنابل کی طرح لکھا ہے مگر سوختن والی بات کو کہیں نہیں تحریر فرمایا لہذا یہ اس بات کی ایک روشن دلیل ہے کہ حضرت محقق رحمۃ اللہ علیہ سوخت والی بات کو بالکل قطعیت کے ساتھ نادرست اور غیر معتبر مانتے ہیں علاوہ ازیں سبع سنابل میں یہ بھی ہے کہ ”حضرت سلطان المشائخ خواجہ نظام الدین اولیاء رحمۃ اللہ علیہ کے جنازے کے ساتھ قولوں نے شیخ سعدی شیرازی کی ایک رباعی پڑھی تو اس پر آپ کا ہاتھ جنازہ سے باہر نکل کر بلند ہوا تو امیر خسرو نے قولوں کو روک دیا اور فرمایا کہ خاموش ہو جاؤ کہیں ایسا نہ ہو کہ حضرت مخدوم جنازہ سے اٹھ کھڑے ہوں، سماع میں شریک ہو جائیں ان پر کیفیت طاری ہو جائے۔“ (سبع سنابل ۱۵۰)

اب ارباب تحقیق و نظر حضرت سلطان المشائخ خواجہ نظام الدین اولیاء رحمۃ اللہ علیہ کے بھانجے حضرت شیخ محمد بلاق دہلوی رحمۃ اللہ علیہ کی کتاب مطلوب الطالبین کے حاشیہ کا وہ اقتباس بھی ملاحظہ فرمائیں جسے مشہور محقق پروفیسر لطیف اللہ پاکستانی صاحب نے تحریر کیا ہے چنانچہ آپ لکھتے ہیں کہ

”میر عبد الواحد بلگرامی متوفی ۱۰۸۱ھ نے اپنی تصنیف سبع سنابل فارسی میں بغیر کسی حوالے کے تحریر کیا ہے کہ جب حضرت سلطان المشائخ قدس سرہ کے جنازے پر قولوں نے سعدی کی غزل گائی تو آپ کا دست مبارک جنازے سے باہر نکلا اور بلند ہوا تو حضرت

امیر خسرو نے قولوں کو گانے سے روک دیا۔

ملاحظہ فرمائیں سبع سنابل مطبوعہ ۱۲۹۹ھ مطبع نظامی کانپور ۶۳۔

اس سلسلے میں قابل ذکر پہلو یہ ہے کہ سلطان المشائخ قدس سرہ کے وصال اور تہ فسن کے موقع پر حضرت امیر خسرو دہلی میں موجود ہی نہیں تھے بلکہ لکھنوتی میں تشریف فرما تھے (سیر الاولیاء اردو ۷۷۷) دوسرا قابل غور پہلو یہ ہے کہ میر عبد الواحد بلگرامی کو حضرت سلطان المشائخ کے وصال کے تقریباً تین سو سال بعد یہ روایت کس ماخذ سے حاصل ہوئی جبکہ عصری ماخذ اس روایت سے خالی ہیں۔ لہذا از روئے درایت سبع سنابل کی روایت انتہائی ضعیف ہے۔ (مطلوب الطالبین ۱۷۱)

ہمارے خیال سے حضرت پروفیسر صاحب کے اس بے باک تبصرے سے سبع سنابل کا جو قرار واقعی ظاہر ہو رہا ہے وہ اس کے علاوہ اور کچھ نہیں کہ سبع سنابل اسی قسم کی بے سند اور ضعیف باتوں پر مشتمل ایک لٹریچر ہے جو مفسرین کی سازش کا نتیجہ ہے۔ کاش ہمارے محققین حضرات بھی اس پر تھوڑی بہت توجہ دیتے تو شاید جماعت اہل سنت کا کچھ فائدہ ہو جاتا۔

سبع سنابل کی بے اعتباری کا اندازہ سنابل کے اس اقتباس سے بھی لگایا جاسکتا ہے جو ایمان ابو طالب سے متعلق ہے کہ بعد انتقال سرکار مدینہ ﷺ نے اپنے والدین اور چچا ابو طالب کو زندہ فرما کر مومن بنایا اور ان کی مغفرت ہو گئی اور انھوں نے اقرار کیا کہ

”اللہ تعالیٰ ایک ہے اور بت باطل ہیں اور آپ اس کے رسول برحق ہیں اس پر ان پر مغفرت کی کرامت نازل ہوئی اور وہ خوش خوش

اپنی قبروں میں واپس چلے گئے اور یہ ایمان و مغفرت کی خصوصیت بھی انھیں کے لئے ہے کسی اور کو اس پر قیاس نہیں کرنا چاہئے۔

(سبع سنابل ۹۱)

سبع سنابل کے مذکورہ بالا بیان سے جناب ابوطالب کا بعد انتقال ایمان لانا اور ان کی مغفرت ہو جانا صاف صاف ظاہر ہے کیونکہ انھوں نے اقرار کیا ہے کہ ”اللہ تعالیٰ ایک ہے اور بت باطل ہیں اور آپ اس کے رسول برحق ہیں۔“

اب ہمارے ذی فہم ناظرین اس کے برخلاف اعلیٰ حضرت مولانا شاہ احمد رضا خان فاضل بریلوی کی وہ تحریر بھی ملاحظہ کر لیں جس سے سنابل میں بیان کئے گئے اس واقعے کی بھرپور تردید ہو رہی ہے۔ چنانچہ حضرت فاضل بریلوی تحریر کرتے ہیں کہ ”آیات قرآنیہ و احادیث صحیحہ متوافرہ، منتظافرہ سے ابوطالب کا کفر پر مرنا اور دم واپس ایمان سے انکار کرنا اور عاقبت کار اصحاب نار سے ہونا ایسے روشن ثبوت سے ثابت جس میں کسی سنی کو مجال دم زدن نہیں۔ (شرح المطالب فی بحث ابی طالب ۹)

اب ہمارے حق شناس ناظرین ہی انصاف فرمائیں کہ حضرت فاضل بریلوی سبع سنابل کو معتبر و مستند مان رہے ہیں؟ اگر مان رہے ہیں تو پھر یہ اختلاف کیسا؟ سنابل کو بغور پڑھنے والے حضرات اس بات سے ضرور واقف ہوں گے کہ حضرت میر رحمۃ اللہ علیہ بھی جناب ابوطالب کے خاتمہ بالکفر کے قائل ہیں جیسا کہ انہوں نے تحریر فرمایا کہ ”مصطفیٰ ﷺ نے ابوطالب کے لئے کتنی کوشش فرمائی مگر مفید اور سودمند نہ ہوئی“ (سنابل ۹۷) اور انہیں کے

بارے میں ایک اور جگہ لکھتے ہیں کہ ”ابوطالب میں اس نسب (رسول اللہ ﷺ کے نسب) نے کوئی اثر نہیں کیا حالانکہ رسول خدا ﷺ ان کے بارے میں بلیغ کوشش فرماتے رہے“ (سنابل ۸۹)۔

اس مقام پر ناظرین کو بھرپور توجہ دینے کی ضرورت ہے کہ حضرت میر رحمۃ اللہ علیہ ابوطالب کے خاتمہ بالکفر کے قائل ہیں مگر عاقبت کار اصحاب نار سے ہونے کے قطعاً قائل نہیں دم واپسیں ایمان نہ لانے اور کفر پر مرنے تک آپ ضرور حضرت فاضل بریلوی سے متفق معلوم ہوتے ہیں لیکن عاقبت کار اصحاب نار سے ہونے سے آپ کو قطعی طور پر اتفاق نہیں ہے اسی لئے آپ نے مجمع السلوک کے حوالے سے ام المعانی کی حکایت نقل فرمائی ہے جس سے عاقبت کار اصحاب نار سے ہونے کی پوری پوری تردید ہو رہی ہے اور بعد انتقال جناب ابوطالب کے ایمان لانے کا ثبوت بھی فراہم ہو رہا ہے اور اس میں کوئی شبہ نہیں کہ حضرت میر رحمۃ اللہ علیہ ام المعانی والی حکایت کو سبع سنابل میں نقل فرما کر یہی بتانا چاہتے ہیں کہ جناب ابوطالب کو بعد انتقال ایمان نصیب ہوا اور ان کی مغفرت ہوئی اور یہ ان کی خصوصیت خاصہ ہے دوسروں کو اس پر قیاس کرنا قطعاً درست نہیں۔ اب اگر اس کے بعد بھی ہٹ دھرم قسم کے لوگ یہ نہ تسلیم کریں تو پھر ان سے پوچھا جائے کہ پھر کیا مطلب ہے سنابل میں ام المعانی والی حکایت کے نقل کرنے کا؟ کیا حضرت میر نے اس روایت کو بلا مقصد وہاں پر نقل فرما دیا ہے؟؟ اس موقع پر ایک ضروری بات یہ بھی عرض ہے کہ فقیر راقم الحروف قیصر مسداری بذات خود سیدنا ابوطالب کے ایمان کا قائل ہے اور انہیں صرف مومن نہیں بلکہ



امام المؤمنین محسن اسلام یقین کرتا ہے ہے البدتہ جنہوں نے سبع سنابل کو مقبول بار گاہ رسالت کتاب قرار دیا ہے انہیں سبع سنابل کے اس اقتباس سے اتفاق نہیں ہے۔ جیسا کہ مذکورہ بالا سطروں سے ظاہر ہو چکا۔

نیز سبع سنابل میں ایک جگہ یہ بھی مرقوم ہے کہ ”ابراہیم خلیل اللہ آذر بت پرست سے پیدا ہوئے“ (سنابل ۹۳) جبکہ حضرت فاضل بریلوی نے تحریر کیا ہے کہ ”اہل توارخ و اہل کتابین کا اجماع ہے کہ آذر باپ نہ تھا سیدنا ابراہیم علیہ السلام کا چچا تھا“ (والدین مصطفیٰ ۲۱) جانشین مفتی اعظم ہند مولانا اختر رضا خان ازہری لکھتے ہیں کہ ”کچھ دریدہ دہن گستاخ ابراہیم علیہ السلام کے باپ کو آذر بتا کر کفر کی بنیاد بناتے ہیں حالانکہ یہ بات تمام کتب معتبرہ سے ثابت ہے کہ حضرت ابراہیم علیہ السلام کے باپ کا نام تارخ تھا آذر حضرت ابراہیم علیہ السلام کا چچا تھا (تحفظ عقائد نمبر ۳۷۰)

اب آپ ہی انصاف فرمائیں کہ حضرت فاضل بریلوی اور جانشین مفتی اعظم ہند مولانا اختر رضا ازہری کے نزدیک سبع سنابل کس حد تک لائق اعتبار و استناد ہے؟ اور حد درجہ ایک مضحکہ خیز بات یہ بھی ہے کہ اسی سبع سنابل کے ایک دوسرے اقتباس سے یہ ظاہر ہو رہا ہے کہ آذر سیدنا ابراہیم علیہ السلام کا چچا تھا جیسا کہ مذکور ہے کہ ”حضرت ابراہیم علیہ السلام اپنے چچا کے لئے (جسے وہ باپ کہتے تھے) بہتیری کوششیں کیں کہ وہ بت پرستی سے باز رہے اور مسلمان ہو جائے مگر کچھ نہ ہوا۔“ (سنابل ۹۷)

ناظرین کرام! آپ ہی غور فرمائیں کہ اس قدر تضادات سے بھرپور کتاب



اپنے قارئین پر اس کے علاوہ اور کیا اثر مرتب کرے گی کہ میں اسی قسم کی اناب  
شاپ باتوں پر مشتمل ہوں۔

سبع سنابل سے متعلق شہزادہ محدث اعظم ہند غازی ملت حضرت علامہ سید  
محمد ہاشمی میاں اشرفی جیلانی کچھو چھوی کی ایک نہایت ہی فائدہ مند غیر جانبدار  
بے باک تحریر پڑھنے کو ملی اس کو ہدیہ ناظرین کرتا ہوں امید ہے کہ راہ حق کے  
متلاشیوں کے لئے آپ کی یہ تحریر پر تنویر مشعل راہ کا کام دے گی۔ آپ لکھتے ہیں کہ  
”حضرت میر عبد الواحد بلگرامی قدس سرہ کی طرف منسوب کتاب سبع سنابل قابل  
توجہ ہے اس میں وہی باتیں بلا شک و شبہ صحیح و درست ہیں جن کی تائید و توثیق  
علمائے ربانین کر چکے ہیں یہ کتاب حضرت میر صاحب علیہ الرحمہ کے وصال کے  
بہت بعد شائع ہوئی اور اس میں بعض عبارتیں الحاقی بھی ہیں۔ مثلاً سلسلہ مدار یہ  
کے سوخت ہونے کی بات، سلسلہ مدار یہ کے سوخت کرنے کا ذکر صرف سبع سنابل  
میں ہے مگر وہی واقعہ جب اخبار الاخبار میں پڑھئے تو سوخت کا پتہ اور نشان تک  
نہیں ملتا اس میں پورا واقعہ سبع سنابل کی طرح ہے مگر سوخت والی بات کو محقق  
علی الاطلاق سیدنا عبد الحق محدث دہلوی علیہ الرحمہ نے اخبار الاخبار میں کہیں نہیں  
لکھا۔ یعنی سوختن والی بات قطعاً الحاقی ہے (چند صفحات کے بعد) سبع سنابل چونکہ  
الحاقی عبارتوں پر مشتمل ہے اس لئے اس کتاب کے جملہ مندرجات سے استدلال  
درست نہیں“ (سعی آخر)

ناظرین نے حضور غازی ملت کی تحریر سے بخوبی یہ سمجھ لیا ہو گا کہ سبع سنابل  
الحاق و تحریف سے بھرپور ہے اور کلی طور پر لائق استدلال و استناد نہیں ہے۔ یقین

مانیں اگر آپ بھی سبع سنابل کو بغور پڑھیں گے تو ہمارا دعویٰ ہے کہ آپ بغیر یہ کہے نہیں رہ سکتے کہ یقیناً یہ کتاب قسم قسم کی لغویات اور مختلف النوع خرافات سے بھری پڑی ہے۔ مشتبہ نمونہ از خروارے کے طور پر یہی دیکھ لیجئے کہ سبع سنابل میں یہ بھی مذکور ہے کہ ”فوائد السالکین میں ہے کہ خواجہ معین الدین چشتی قدس سرہ نے فرمایا کہ میں حضرت مخدوم شیخ یوسف چشتی قدس سرہ کی خدمت میں حاضر تھا کہ ایک شخص بیعت کے ارادے سے آیا خواجہ کے قدموں پر اپنا سر رکھا اور عرض کیا کہ بیعت کے لئے حاضر ہوا ہوں۔ خواجہ پر کیفیت طاری تھی فرمایا کہ اگر تم کہو لا الہ الا اللہ چشتی رسول اللہ تو میں تمہیں مرید کر لوں چونکہ وہ شخص دھن کا پکا اور سچا تھا اس نے فوراً اقرار کر لیا خواجہ نے بیعت کے لئے اسے اپنا ہاتھ دیا اور اسے بیعت کر لیا۔“ (سنابل

(۲۷۷)

ناظرین! آئیے لگے ہاتھوں ایک اور مرید کا بھی واقعہ دیکھیں اور اس کے سچے پکے دھن کا اندازہ لگائیں اور یہ محسوس کرنے کی بھی کوشش کریں کہ ان دونوں مریدوں میں کون مرید زیادہ پختہ اعتقاد کا ہے۔ ملاحظہ ہو رسالہ الامداد بابت ماہ صفر ۱۳۳۳ھ رسالہ مذکور میں مولوی اشرف علی تھانوی صاحب کے ایک مرید کی بھی آپ بیتی کہانی مذکور ہے۔ مرید اپنی آپ بیتی کا تذکرہ کرتے ہوئے لکھتا ہے کہ ”ایک روز کا ذکر ہے کہ میں سو گیا پھر خواب دیکھتا ہوں کہ کلمہ شریف لا الہ الا اللہ محمد رسول اللہ پڑھتا ہوں لیکن محمد رسول اللہ کی جگہ حضور کا نام لیتا ہوں یعنی اشرف علی رسول اللہ ہی زبان سے نکلتا ہے بہت کوشش کرتا ہوں کہ کلمہ شریف کو صحیح پڑھوں مگر مجبور ہوں زبان پر کوئی اختیار ہی نہیں زبان بالکل

قابو سے باہر ہے ہر بار اشرف علی رسول اللہ ہی نکلتا ہے۔ المختصر یہ کہ خواب سے بیدار بھی ہو گیا مگر پھر بھی زبان سے وہی نکل رہا ہے۔ عاجز آ کر اپنی غلطی کے تدارک میں حضرت رسول خدا ﷺ پر درود پڑھتا ہوں تو بھی اس طرح پڑھتا ہوں اللہم صل علی سیدنا ونبینا و مولانا اشرف علی حالانکہ اب بیدار ہوں خواب میں نہیں لیکن بے اختیار ہوں مجبور ہوں۔ القصہ مختصر یہ کہ جب یہ خواب جناب مسرید صاحب نے اپنے پیر صاحب کو بتایا تو حضرت پیر صاحب نے جواباً ارشاد فرمایا کہ ”اس واقعے میں تسلی تھی کہ جس کی طرف تم رجوع کرتے ہو وہ بعونہ تعالیٰ متبع سنت ہے“

(رسالہ الامداد کی اس روایت کو میں نے بوجہ طوالت روایت بالمعنی کے طور پر نقل کیا ہے)

ناظرین کرام! واقعہ مذکورہ پر اب ملاحظہ فرمائیں خلیفہ مفتی اعظم ہند شہزادہ محبوب ملت حضرت مولانا منصور علی خان قادری مرحوم کا بے باک تبصرہ چنانچہ مولانا موصوف لکھتے ہیں کہ ”دلوں کی شقاوت کا اندازہ لگائیے کہ خواب تو خواب، بیداری میں بھی نادان اشرف علی رسول اللہ اور سیدنا ونبینا اشرف علی کہتا ہے اور حیلہ بہانہ یہ کہ زبان پر قابو نہیں زبان بے اختیار ہے مجبور ہوں (چند سطر بعد)

چاہئے تو یہ تھا کہ اس خواب پر اطلاع پانے کے بعد مولوی تھانوی مرید سے توبہ کرواتے دوبارہ کلمہ پڑھا کر مسلمان کرتے کہ تمام فقہائے کرام کا اجماع ہے کہ غیر نبی یا رسول کا کلمہ پڑھنا کفر ہے اور یہ کہ غیر نبی و رسول پر بالواسطہ درود پڑھنا بھی جائز نہیں۔ مگر آقائے کائنات رسول محترم ﷺ سے ہمسری و برابری کا جو خناس دلوں میں گھسا ہے وہ آخر کہاں چھپ سکتا ہے کسی نہ کسی طرح اپنی شیطانیت

کا اظہار تو کرے گا۔ (خوابوں کی بارات)

ناظرین کرام! اب اس مقام پر میں آپ کو ایک سخت امتحان میں مبتلا کر کے آگے بڑھتا ہوں کیونکہ اس مقدمہ کا صحیح فیصلہ کرنا آپ ہی کی غیرت ایمانی کا فریضہ ہے۔ خدا کرے فیصلہ کرتے وقت آپ کا دل کسی غلط جذبہ پاداری کا شکار نہ ہو ایمانداری کے ساتھ بتائیے کہ کیا جو تبصرہ مولانا منصور علی قادری صاحب نے اشرف علی رسول اللہ والے واقعے پر کیا ہے، کیا چشتی رسول اللہ والے واقعے پر اس کے علاوہ کوئی دوسرا تبصرہ ہوگا؟ بالکل غیر جانبدار ہو کر صرف ایک لمحے کے لئے سوچئے کہ کیا چشتی رسول اللہ والی کہانی اشرف علی رسول اللہ والی کہانی سے کچھ مختلف ہے؟

میرے اسلامی بھائیو! سنا بل میں ہے کہ ”خواجہ پر کیفیت طاری تھی“ قسم ہے آپ کو وحدۃ لا شریک کی اور واسطہ ہے جناب شافع محشرؒ کا حق کے ساتھ انصاف کرنے میں کسی کی پاداری نہ کیجئے گا اپنے جذبہ ایمانی کے ساتھ بتائیے کہ کیا بزرگان دین پر معاذ اللہ کفر و شرک بکوانے والی بھی کوئی کیفیت طاری ہوتی ہے؟ بتائیے کیا خیال ہے؟؟؟؟

واقعے میں ہے کہ حضرت خواجہ غریب نواز رحمۃ اللہ علیہ بھی وہاں تشریف فرما تھے۔ اب آپ ہی بتائیں کہ کیا خواجہ غریب نواز رحمۃ اللہ علیہ نے اپنے سامنے دین و مذہب کا اتنا بڑا خون ہوتے ہوئے دیکھ لیا؟ کیا آپ اسی کلمے کی تسلیغ و اشاعت کرنے کے لئے ہندوستان تشریف لائے تھے؟

ناظرین کی معلومات کے لئے عرض ہے کہ کتاب اقتباس الانوار سے تو یہ ظاہر

ہوتا ہے کہ حضرت خواجہ جمیری رحمۃ اللہ علیہ اور حضرت خواجہ یوسف چشتی رحمۃ اللہ علیہ کے درمیان پچاس سال سے بھی زیادہ کا فاصلہ ہے۔ دیکھئے اقتباس الانوار۔ یہ بات بھی ذہن نشین کرنے کے لائق ہے کہ کچھ چاڑھ قسم کے لوگ کم پڑھے لکھے لوگوں کو بھی یہ کہہ کر خاموش کرنے کی کوشش کرتے ہیں کہ ”چونکہ خواجہ پر کیفیت طاری تھی اور عالم سکر میں تھے اس لئے ایسا سب کچھ ہوا لہذا یہ قابل مواخذہ بات نہیں۔ جواباً عرض ہے کہ جناب! عالم کیف و عالم سکر میں تو آپ ہیں۔ ہمارے بزرگان دین پر ایسی کوئی کیفیت طاری نہیں ہوتی ہے۔ جس میں مسلمانوں سے کفر بکوا کر کافر بناتے ہوں۔ یہ محض آپ کے خیال کی گندگی ہے جس سے دنیا سے سنت میں بدبو پھیل رہی ہے۔ اسے چھوڑئیے چلئے ایک آن کے لئے یہی فرض کر لیں کہ حضرت خواجہ پر کیفیت طاری تھی مگر اس مسرید پر کون سی کیفیت طاری تھی جو اس نے دیدہ دانستہ ارتکاب کفر کر لیا اور آن واحد میں ایمان سے ہاتھ دھولیا۔ آپ کے کہنے کے بموجب تو یہ معلوم ہوتا ہے کہ حضرت خواجہ پر کفر بکوانے اور اس مرید پر کفر بکنے والی کیفیت طاری تھی۔ جناب یہ تو بتائیے کہ یہ کیفیت ہے کون سی چیز؟ کیا اس میں بزرگان دین کو معاذ اللہ کفر و اسلام کی تمیز نہیں رہ جاتی ہے؟ کیا جماعت صحابہ میں بھی کسی ایسے صاحب کیفیت صحابی کی نشان دہی آپ کر سکتے ہیں؟

اور کبھی کبھی یہ بھی دیکھا گیا ہے کہ ہر طرف سے تھک ہار کر یہ کہنے لگتے ہیں انہوں نے تو مرید کے پختہ اعتقاد کی آزمائش کے لئے ایسا کر دیا تھا اسی لئے تو بعد میں فرمایا کہ ابھی جو کلمہ تم نے پڑھا ہے وہ غلط ہے اور صحیح کلمہ لا الہ الا اللہ محمد رسول اللہ ہی ہے۔ میں نے تو تمہارے اعتقاد کی پختگی کی آزمائش کے لئے چشتی رسول

اللہ پڑھوایا تھا۔ ناظرین دیکھ رہے ہیں آپ کتنے کتنے قسم کے پھندے پھینکے جا رہے ہیں۔ ذرا بتائیے تو سہی کیا آزمائش کے لئے یہی سب طریقے ہیں؟ اسی کو کہتے ہیں کہ اندھے کو اندھیرے میں بڑی دور کی سوچھی۔ اعتقادات کے آزمائش کی کتنی انوکھی تدبیر بتا رہے ہیں۔ تاویل کرنے والے بھی کہتے ہیں کہ خواجہ پر کیفیت طاری تھی اور کتاب میں بھی لکھا ہے لیکن بعد میں یہ کہنا کہ میں نے تمہارے اعتقاد کی آزمائش کیلئے ایسا کیا تھا۔ حضرات اب یہ بات بھی ظاہر ہو گئی کہ یہ کام بوجہ کیفیت نہیں بلکہ قصداً کروایا گیا تھا۔

دعا ہے کہ مولیٰ تعالیٰ ہمارے اسلامی بھائیوں کو اسلامی ذہن و فکر نصیب فرمائے اور حق و باطل میں امتیاز کرنے کی صلاحیت عطا فرمائے۔ (آمین)

ناظرین کرام! ان کے علاوہ ایک اور ایمان و عقیدہ کو غارت کر دینے والی ایمان سوز کہانی سبع سنابل کی زبانی پڑھنے کے لئے اپنے آپ کو تیار کر لیں۔

چنانچہ سنابل میں ہے کہ عارف باللہ حضور پر نور سیدنا شیخ سراج سوختہ رحمۃ اللہ علیہ نے حضور سیدنا سرکار مدار العالمین حضرت سید بدیع الدین قطب المدار فی اللہ عنہ سے کہا کہ ”میں نے تمہارے تمام مریدوں کو گمراہ کیا۔“ قارئین حضرات! اب اپنی خشیت و تقویٰ والی نگاہوں سے یہ بھی دیکھ لیں کہ شیطان ابلیس لعین نے پروردگار عالم سے کیا کہا تھا ملاحظہ ہو قرآن عظیم پارہ ۱۵ رکوع ۶ آیت ۶۱ ”قَالَ ارْثِيكَ هَذَا الَّذِي كَرَّمْتُ عَلَىٰ لَأَن آخِرَتَنِي إِلَى يَوْمِ الْقِيَامَةِ لَا حَتَنُكَ خَدِيتَهُ“ یعنی شیطان نے کہا اللہ تعالیٰ سے کہ تو نے آدم کو فضیلت بخشی مجھ پر اگر تو نے مہلت دی مجھ کو قیامت تک تو ضرور میں اولاد آدم کو گمراہ کر کے پیس ڈالوں گا۔

ناظرین پہلے تو آپ یہ غور فرمائیں کہ کیا کوئی ادنیٰ مسلمان بھی کسی مسلمان کو یہ کہہ سکتا ہے کہ میں تمہارے لواحقین کو گمراہ کروں گا؟ چہ جائیکہ اولیاء عظام ایسا گندہ کلمہ اپنی زبان فیض ترجمان سے ادا کریں کتنی شدید گستاخی ہے حضرت شیخ سراج سوختہ قدس سرہ کی شان میں کہ مسلمانوں کو گمراہ کرنے کا ہی سہرا حضرت شیخ سراج قدس اللہ روحہ کے سر باندھا جا رہا ہے۔ بتائیے کس قدر حیرت کی بات ہے کہ اولیاء اللہ تو گمراہوں کو ہدایت پر لانے کی سعی بلیغ فرماتے ہیں نہ کہ گمراہ کرنے کی، گمراہ تو شیطان کرنا چاہتا ہے کیونکہ اس نے پروردگار عالم سے کہا تھا کہ میں تیرے بندوں کو گمراہ کروں گا۔ لہذا اب جب کہ ثابت ہو چکا کہ گمراہ کرنے کی ڈیوٹی پوری ذمہ داری کے ساتھ ابلیس اور اس کی ذریات نبھارہی ہیں تو پھر کیونکر یہ ہو سکتا ہے کہ حضرت شیخ سراج جیسے کامل بزرگ اس میں حصہ دار بنیں اور معاذ اللہ ایک برے کام میں شیطان کی معاونت کریں یہ تو ہمارا خیال ہے مگر حرف سبع سنابل تو یہی بتا رہی ہے کہ حضرت شیخ سراج رحمۃ اللہ علیہ کی ڈیوٹی معاذ اللہ حضرت سرکار مدار پاک کے مریدوں کو گمراہ کرنے کی ہی ہے۔ معاذ اللہ صد بار معاذ اللہ ناظرین حق پسند آپ ہی فیصلہ فرمائیں کہ کیا حضرت شیخ سراج سوختہ رحمۃ اللہ علیہ کے اس جملے سے کہ ”میں نے تمہارے تمام مریدوں کو گمراہ کیا“ یہ نہیں ثابت ہو رہا کہ معاذ اللہ آپ کی زبان پر شیطان بول رہا تھا؟ بھائیو! دیکھو سبع سنابل سے جو بھی ثابت ہو مگر یہ آپ جان لیں کہ حضرت شیخ سراج قدس سرہ ایسی باکمال ہستیوں میں سے ہیں کہ جب تک خانہ کعبہ کی زیارت نہ کر لیتے تھے اس وقت تک تکبیر تحریمہ نہیں کہتے تھے۔ مگر اس حرف سبع سنابل کو کیا کیجئے گا یہ تو ایسی

ہی من گھڑت باتوں سے بھری ہوئی ہے۔ آپ کے لئے ضرور یہ پیغام ہے کہ

تو اے مسافر شب خود چراغ بن اپنا

کہ اپنی رات کو داغ جگر سے نورانی

ناظرین کی معلومات کے لئے یہ بھی عرض ہے کہ سب سنا بل میں یہ بھی ہے کہ میدنا قطب الممدار اور حضرت سراج سوختہ کے درمیان ایک مرید کے معاملے کو لے کر تکرار بڑھ گئی کہ اتنے میں جناب رسول اللہ ﷺ تشریف لائے اور شاہ مدار سے منع فرمایا کہ اس بے گناہ کو کیوں مارنا چاہتے ہو یہ کون سی درویشی ہے۔ حضرت شاہ مدار نے عرض کیا ”یا رسول اللہ! درویش جب اپنی تلوار نیام سے نکال لیتا ہے کسی نہ کسی پر ضرور چلاتا ہے۔ اب جب کہ میں اپنی تلوار کھینچ چکا ہوں کس پر چلاؤں۔“ (سنابل ۱۱۳)

دیکھ رہے ہیں آپ کس طرح کاری ضرب لگانے کی کوشش کی جا رہی ہے۔ سرکار قطب الممدار پر ذرا غور تو فرمائیں کہ حضرت رسول گرامی وقار ﷺ حضرت سرکار مدار پاک سے فرما رہے ہیں کہ اس بے گناہ کو کیوں مارنا چاہتے ہو؟ میرے دوستوں بتاؤ کہ جب حضرت قطب الممدار کی ولایت مسلم ہے تو پھر کیونکر یہ ہو سکتا ہے کہ ایک ولی ایک بے گناہ انسان کو مارنے کے لئے اس قدر بے قرار ہو جائے کہ جناب رسول گرامی وقار ﷺ کے منع فرمانے پر بجائے سر نیاز خم کرنے کے ڈائیلاگ والے انداز میں اپنا معمول سمجھانے لگے اور حد درجہ توہین آمیز انداز میں کہے کہ یا رسول اللہ! درویش جب اپنی تلوار نیام سے نکال لیتا ہے تو کسی نہ کسی پر ضرور چلاتا ہے۔ اب جب کہ میں اپنی تلوار کھینچ چکا



ہوں کس پر چلاؤں۔ استغفر اللہ صد بار استغفر اللہ

بتائیے کیا کوئی ادنیٰ درجے کا مسلمان بھی بارگاہ رسالت میں اس طرح زبان گستاخانہ دراز کر سکتا ہے؟ اور دراز کرنے کے بعد بھی اس کے ایمان و اسلام کی امید ہے؟ ناظرین بتائیے کیا اس اقتباس کی روشنی میں یہ کہنا غلط ہوگا کہ اس روایت سے قطب المدار حضرت سید بدیع الدین رحمۃ اللہ تعالیٰ علیہ کا ولی ہونا تو دور کی بات، صحیح طور پر مسلمان ہونا بھی نہیں ثابت ہو پارہا ہے۔ آپ ہی انصاف فرمائیں کیا مذکورہ بالا اقتباس سے جناب قطب المدار کا ظالم و فاسق اور بارگاہ مصطفیٰ ﷺ کا گستاخ ہونا نہیں ثابت ہوتا؟ آگے چل کر چند سطر بعد پھر لکھتے ہیں کہ ”جب حضرت شیخ سراج قدس سرہ نے سرکار مدار پاک سے کہا کہ میں نے تمہارے تمام مریدوں کو گمراہ کیا تو شاہ مدار نے فرمایا میں نے گنتی کے چند آدمی مرید کئے ہیں اور آج کی تاریخ سے کسی کو مرید بھی نہیں کروں گا“ کہتے ہیں خدا جب دین لیتا ہے تو عقلیں چھین لیتا ہے۔

ناظرین حضرات! آپ موجودہ تحریف شدہ سبع سنابل کا ایک خط بھی ملاحظہ کریں ابھی تو یہ تحریر کیا کہ شاہ مدار نے فرمایا میں نے گنتی کے مزید چند آدمی مرید کئے ہیں مگر اسی واقعہ میں آگے چل کر لکھتے ہیں کہ ”شاہ مدار کے مریدوں میں سے ہزاروں مریدوں نے بیعت توڑ دی“ بھلا سوچئے تو کہ گنتی کے چند کا دائرہ کہاں تک پہنچ سکتا ہے عام بول چال میں کسی کی اقل مقدار بیان کرنی ہوتی ہے تو لوگ کہتے ہیں کہ زید نے چند ہی لقمے کھائے تھے ہم نے تو گنتی کے چند لوگوں کو دیکھا تھا بکرنے تو گنتی کے چند لوگوں کو بلایا تھا وغیرہ وغیرہ۔ بتائیے کیا یہ گنتی کے

چند کا اترہ ہزاروں تک کو محیط ہے یا صرف گئے چنے دس بیس سو پچاس تک ہی۔

خرد کا نام جنوں رکھ دیا جنوں کا خرد  
جو چاہے آپکا حسن کرشمہ ساز کرے

فقیرمداری نے اس مضمون کے شروع ہی میں عرض کر دیا ہے کہ حضرت میر عبد الواجد بلگرامی رحمۃ اللہ علیہ کے بعد آپ کے معاندین نے آپ کے صحیح قلمی نسخے کو ضائع کر دیا اور خود اس کے کئی جعلی نسخے تیار کر ڈالے اور حضرت میر رحمۃ اللہ علیہ کی ذات گرامی کو مجروح کرنے کے لئے خوب جی بھر کر اس میں الحاق و تحریف کا بازار گرم کیا اسی لئے آج موجودہ سبع سنابل جو مارکیٹ میں دستیاب ہے وہ ایسی ایسی لغویات و خرافات پر مشتمل ہے جو قطعی اسلامی معتقدات کے خلاف و منافی ہیں مثلاً یہی دیکھ لیا جائے کہ سبع سنابل میں مذکور ہے کہ

”جس روز حضرت سلطان المشائخ (حضرت نظام الدین اولیاء) کے یہاں مجلس سرور و سماع (بابے کے ساتھ قوالی) ہوتی ہے اس روز حضرت خضر علیہ السلام تشریف لاتے ہیں اور لوگوں کے جوتوں کی نگہبانی فرماتے ہیں“۔ (سبع سنابل ۱۴۶)

میرے بھائیو! عبارت مذکورہ میں جس دیدہ دلیری کے ساتھ حضرت خضر علیہ السلام کی شان عالی میں شدید گستاخی کا مظاہرہ کیا گیا ہے وہ آپ کے سامنے ہے ساتھ ہی یہ بات بھی قابل توجہ ہے کہ عبارت مذکورہ میں ”خضر علیہ السلام“ (اور فارسی والے نسخے میں ”خضر پیغمبر“) کا لفظ استعمال کیا گیا ہے مگر کچھ لوگ محض ہٹ دھرمی کے بل بوتے اس کی تاویل میں کہتے ہیں کہ اس زمانے



کے سامنے کسی دوسرے کام سے حضرت شیخ الجامعہ صاحب قبلہ تشریف فرما ہیں اچانک کوئی اجنبی آجائے اور اساتذہ کرام کے جوتوں کی چوری کرنا چاہے اس پر حضرت شیخ الجامعہ صاحب اسے روک دیں اور چوری ہونے سے ان کے جوتوں کو بچالیں تو یہ ایک الگ بات ہوگی اسے رکھوالی نہیں کہا جائے گا لیکن اس کے برخلاف اگر آپ اسی کو اس طرح کہیں کہ جب جب اساتذہ دارالعلوم کسی ایک جگہ پر اکٹھا ہوتے ہیں تب تب حضرت شیخ الجامعہ صاحب آتے ہیں اور اساتذہ دارالعلوم کے جوتوں کی رکھوالی کرتے ہیں تو آپ ہی فیصلہ فرمائیں کہ اس میں حضرت شیخ الجامعہ صاحب کی توہین ہے یا نہیں؟؟

غالباً آپ کو معلوم نہیں کہ سبع سنابل میں اس واقعے سے ایک صفحہ پہلے یہ واقعہ بھی درج ہے کہ

”ایک جوان نے حضرت سلطان المشائخ قدس اللہ روحہ سے بیعت کی روزانہ آپ کی مجلس شریف میں حاضر ہوتا اور روز کوئی اسکا جوتا چر الیتا پھر وہ نیا جوتا پہن کر حاضر ہوتا۔“ (سبع سنابل ۱۴۵)

اب آپ ہی اس مضحکہ خیز قصہ آرائی کا فیصلہ کریں اور بتائیں کہ ایک طرف تو یہ دعویٰ ہے کہ جوتوں کی نگہبانی کرنے والے خضر پیغمبر ہیں اور دوسری طرف روزانہ جوتوں کی چوری کا شکوہ بھی کہتے کون سی تاویل فرما رہے ہیں جناب والا مذکورہ اقتباس کی سنابل میں ہے کہ روز کوئی اس کا جوتا چر الیتا یہ جملہ چوری کے تسلسل کی خبر دے رہا ہے اب بقول آپ کے معلوم یہ ہوا کہ حضرت خضر علیہ السلام مسلسل جوتوں کی رکھوالی میں تساہلی کے شکار رہے واہ صاحب واہ!



گر ہمیں مکتب و ہمیں ملا ☆ کارِ طفلان تمام خواہد شد  
 مولوی صاحب! حضرت خضر علیہ السلام کو آپ حضرات جو قول کار کھوالا  
 مانتے ہوں تو مانیں مگر وہ تو کچھ اور ہی ہیں شاید معتبر تواریخ کے حوالوں سے  
 آپ بھی جانتے ہوں کہ حضرت خضر علیہ السلام بے شمار اولیاء اللہ کے روحانی استاذ  
 ہیں اور آپ کا مقام و مرتبہ وہ ہے کہ اللہ تعالیٰ نے آپ کا ذکر خیر قرآن عظیم میں  
 فرمایا اور آپ حضرت موسیٰ علیہ السلام جیسے با عظمت اولو العزم پیغمبر کے ساتھ  
 رہے اس لئے آپ جان لیں اور خوب تحقیق سے جان لیں کہ سنابل کے مذکورہ بالا  
 واقعے میں آپ کی شدید ترین گستاخی کی گئی ہے جو بہت ہی بڑا جرم اور گناہ عظیم ہے  
 اور اس گناہ عظیم کے ذمہ دار حضرت میر بلگرامی رحمۃ اللہ علیہ نہیں بلکہ وہ شاطر  
 حاسدین ہیں جنہوں نے ایسے الحاقات اس کتاب میں کر ڈالے اور اس دور میں  
 آپ جیسے حضرات ہیں جو اس کی تاویل بیجا کرنے کا بیڑا اٹھائے ہوئے ہیں۔  
 ہماری دعا ہے کہ مولیٰ تعالیٰ آپ حضرات کو صحیح معنوں میں وارث انبیاء بنائے  
 اور سچ کو سچ، غلط کو غلط کہنے کی جرأت عطا فرمائے۔ (آمین)

## سبع سنابل کی درج ذیل باتیں بھی قابل توجہ ہیں

(۱) سرکار مصطفیٰ صلی اللہ تعالیٰ علیہ وسلم اور حضرت مولیٰ علی کرم اللہ وجہہ

الکریم نے بھی سماع سنا ہے۔ (سنابل ۱۱۸)

(۲) رسول خدا صلی اللہ علیہ وسلم اور صحابہ و تابعین کے زمانوں میں سماع

کا وجود نہیں تھا (سابل ۳۶۰)

(۳) سماع نماز سے افضل ہے (سابل ۳۶۴)

(۴) حضرت نظام الدین اولیاء نے ندائے الست بربکم کو پوری پردہ

یعنی راگ راگنی میں سنا تھا (سابل ۱۴۹)

(۵) ایک عشقیہ فحش داستان (سابل ۳۴۷)



## خوش خبری

برادران اسلام!

یہ جان کر آپ حضرات کو بے حد مسرت و شادمانی ہوگی کہ مشرقی یوپی کی عظیم دینی و مرکزی درس گاہ جامعہ عزیز یہ اہل سنت ضیاء الاسلام دائرۃ الاشراف موضع جھمراؤں شریف ضلع سدھارتھ نگر یوپی ۱۹۸۰ء سے لیکر آج تک مفسر قرآن استاذ العلماء جانشین سلف و خلف حضرت علامہ الشاہ محمد منور حسین عزیز یہ مصباحی مد فیضہ کی با فیض سرپرستی میں خدمت دین و سنت کا گرانقدر فریضہ انجام دینے میں سرگرم عمل ہے۔ جبکہ حضرت بابرکت فقیہ عصر جلالتہ العلم حضرت علامہ الشاہ مفتی محمد حبیب الرحمن علوی مداری صاحب قبلہ کی مخلصانہ خدمات اس پر مستزاد ہیں۔ تمام احباب اہلسنت سے گزارش ہے کہ اپنے بچوں کی تعلیم و تربیت کیلئے جامعہ ہذا کی خدمات حاصل کریں۔ خانقاہی سنیت کی نشرو اشاعتز جامعہ ہذا کا نصب العین ہے۔

منجانب: محمد رابع علوی مداری، محمد خامس علوی مداری

Mob.: 9792176276 & 9628407397

انٹرنیٹ پر حضور مدار پاک کے تفصیلی حالات کی معلومات کے لئے ان سائٹوں کو ملاحظہ کریں۔

[www.Qutbulmadar.org](http://www.Qutbulmadar.org)

[www.badiuddinzindashahmadar.blogspot.in](http://www.badiuddinzindashahmadar.blogspot.in)

[www.youtube.com/zafarmujeeb9](http://www.youtube.com/zafarmujeeb9)

e-mail:- [zafarmujeeb9@gmail.com](mailto:zafarmujeeb9@gmail.com)